

श्रीः

श्रीव्यास पाणिनि भावनिर्णयः

(वेदान्तव्याकरणविमर्शः)

पदवाक्यमाणज्ञानां लग्नन्तनिष्ठातानां महामहोपाध्याय

श्रीमुष्णं व्याकरण सुब्बरायाचार्याणा मात्मजेन

श्रीमत्तात्पादचरणसरोजसेवासमुपलब्ध

शब्दब्रह्मविद्यावैदुप्येण

महामहोपाध्याय व्याकरणं

श्रीमुष्णं सैतु माधवा चार्येण

विरचितः

तदन्तेवासिना श्रीपदपुरी विराजमान श्रीवेङ्कटेश्वर संस्कृत

महाकलाशालायां व्याकरणाध्यापकेन

रा. रामभूतैश्वरमणा

श्रीपदपुरस्थ तिरुमलै तिरुपति देवस्थानमुद्राक्षरशालायां


समुद्रद्युग्म प्रकाशितः

तारणसंवत्सरः—१९४४

PUBLISHED BY

R. RAMAMURTI SARMA,
VYAKARANA PANDIT,
S. V. S. COLLEGE, TIRUPATI.

श्री वेङ्कटेशाय नमः



फणिपतिगिरिखासे ब्रह्मणि श्रीनिखासे
निगमनिचयवेद्ये वासुदेवाभिधाने ।
गुरुपरमगुरुणां हृत्सरोजाधिखासे
भगवति कृतिमेतामार्पये भक्तिवश्ये ॥



श्रीमदार्याचार्य कुलावतंसः वैयाकरण चक्रवर्ती वैयाकरण
केसरी महा महोपाध्यायः श्रीमुण्डं व्या. सुब्बरायाचार्यः



महामहोपाध्याय, च्याकरणं, श्रीमुणि

से तु मा ध वा चार्यः

ग्रन्थकर्ता (AUTHOR)

ACKNOWLEDGEMENT

In presenting this work to the Public I have gratefully to acknowledge the help rendered in the form of donations by His Holiness Sri Sri Swamigal of Uttaradi Mutt His Holiness Sri Sri Swamigal of Sri Raghavendraswami Mutt and Sri Maharani Saheba of Gadwal Samasthanam and many other well wishers, who made the publication of this valuable treatise possible. Owing to the scarcity of paper and other inconveniences I was unable to publish this book earlier.

R. RAMAMURTI SARMA,
VYAKARANA PANDIT.
SRI VENKATESVARA SANSKRIT COLLEGE. TIRUPATI

APPRECIATIONS.

I had the privilege of hearing the reading of Sri Vyasa-Panini-Bhava-Nirnaya by the author Sri Vidwan Sethu Madhavacharya Swamy, son of late Mahamahopadhyaya Subbarayacharya Swamy. The book is extremely well written and it deals with topics which have not till now been discussed. The views expressed by the later commentators of the Vyakaran Sutras Nagoji Bhatta etc., on Vedantic truths are fully canvassed and examined in the light of Patanjali's Mahabhashya and the Vedanta Sutras. The author demonstrates with good success that the views of the later Vyakarana authors have no support from the Mahabhashya in the original Vyakarana Sutras or the Vartikas. The book is a model in clarity and it may be said to be a valuable contribution to the Sanskrit Literature.

TRICHINOPOLY, }
26—1—'41. }

A. V. GOPALACHARIAR,

M.A., B.L.

R. S. PANCHAMUKHI, M.A.,
Director of Kannada Research,

BOMBAY PROVINCE

KANNADA RESEARCH OFFICE,
DHARWAR

Dated 5th April 1944.

I had a glance through the book Sri Vyasa-Panini-Bhava-Nirnaya of PANDIT SETHU MADHAVACHARYA son and pupil of Mahamahopadhyaya Vyakarana Subbrayacharya of Tirupati. The author is a distinguished Scholar in Vyakarana and Vedanta and served in the S. V. S. College, Tirupati, for a period of 35 years, as the Professor in Vyakarana and Vedanta. I am glad to learn that he retired from the College as its Principal and was immediately entertained as Professor in S. M. S. O. College, Chiruthanur. The above work is the production of the mature intellect of Pandit Sethumadhava-charya and as such it commends itself to every scholar of Indian Philosophy and grammar.

The author has shown admirable skill and erudition in his approach to the understanding of the teachings of Sri Vyasa and Panini and in proving that they are identical in their conclusions. It is a distinct contribution to the study of the

subject and every lover of research, and I would commend this novel approach to the students of other *Darśanas*.

I am glad to state that this erudite Scholar deserves his due share of honour from the public as well as from the Government for such a valuable work.

Camp :—MANTRALAYA, } R. S. PANCHAMUKHI,
5—4—'44. } Director of Kannada Research.

I have seen the work, the *Vyāsa-Pāṇini-bhāvanirñaya* written by Mahāmahopādhyāya Srimushnam Setumādhavāchārya of Tiruchanur, in which he has ably demonstrated, against the commentators of the *Mahābhāshya* of Patanjali, that Vyāsa, the author of the *Brahmasūtra* and Pāṇini, the author of the *Ashtādhyāyi*, are advocates of the dualistic theory of *jīva* and *brahman* as distinct entities as against the monistic view of their identity attributed to them unwarrantedly by their commentators and that they did not acquiesce in the *māyāvāda*. It is a well-known fact that the commentators often read their views into the texts they are commenting upon instead of trying to ascertain the views of the author and stating them in an impartial manner. More often than not the commentator forgets that his should be a disinterested endeavour to understand and explain what is stated in his text. The author has established that it is more than true in the present case. I have no doubt that the arguments put forth by the author to establish his thesis would commend themselves to scholars in as much as he is well-versed in both the subjects of *Vyākaraṇa* and *Vedānta* and has imbibed the fundamental principles of these sciences by engaging himself in teaching them for over a quarter of a century.

P. V. RAMANUJASWAMI, M.A.

TIRUPATI }
7-1-45 }

श्रीः

॥ श्रीरामचन्द्रो विजयते ॥


श्रीमत्परमहंसपरिव्राजकत्वाद्यनेकविशदाङ्गित श्रीमद्वैष्णवसिद्धान्तप्रतिष्ठापनाचार्य
श्रीकूडली आर्यअक्षोभ्यतीर्थमठाधीश श्रीरघुदान्ततीर्थकरकमलसज्जात श्रीरघु-
वीरतीर्थस्मामिभिः सादरं विलिख्य प्रेषितेयं पत्रिका ।

महामहोपाध्याय वैयाकरणकेसरीत्यादिबिस्तुदभूषित श्रीमुष्णं व्याकरण
सुब्बरायाचार्याणामात्मजैः महामहोपाध्याय श्रीसेतुमाधवाचार्यैः विरचिते व्यास-
पाणिनिभावनिर्णयग्रन्थे पाणिनिपतञ्चली वासुदेवोत्तमत्वादिकमाशयाते इति “वासुदे-
वार्जुनाभ्यां त्रितीयं” त्यादि पाणिनिसूत्रं, तदीयमाध्यम्ब सम्यग्विचार्य व्यवस्थापितम् ।
समग्रमवलोकितोऽमं ग्रन्थः, समजनिच महान् प्रमोदः ।

तारणज्येष्ठवद्य ५.
बैंगलूरु
(CAMP BANGALORE)

इति नारायण स्मरणानि ॥

श्रीः



श्रीवेदव्यासो विजयते

—००५००—

श्रीमन्तः समीरसमयप्रवचनबद्धादराः, पातञ्जलतन्त्रपारदर्शिनः महामहोपाध्याय
श्रीसेतुमाधवाचार्यैः सप्तांसं निवेद्यन्ते.

भवद्गिर्निर्मितः ‘व्यासपाणिनिभावनिर्णयः’ सादरं समवलोकितः, तत्त्व-
शुतिमहाभारतभगवद्गीताभागवतादिसर्वशास्त्रप्रतिपाद्यो भगवान् वासुदेवएव, विष्य-

वैराग्यवतां गुरोःशास्त्रमधीत्य भगवदुपासकानां मोक्षप्रद इति प्रतिपादितम् । तत्र
प्रमाणत्वेन बहून्युपनिषद्वाक्यानि श्रीमहाभारतभगवद्गीताभागवतविष्णुपुराणश्लोकां-
श्वोदाहृत्य सरल्या वाचा तेषामर्थे निरूपितः, विशेषेण तत्त्वकरणमनुसृत्य प्रसङ्ग-
सङ्गत्या तत्त्वमसीत्यादिश्रुत्यर्थविचारः, श्रुतिविरोधपरिहारः, जन्मादिकारणस्तप्तव्रह्मा-
लक्षणस्य परोक्ततटस्तत्वनिरासः, श्रुतीनामस्वप्णार्थव्यनिरासः, शब्दसाधुत्वनिर्णयार्थं
प्रवृत्तस्य शब्दशास्त्रस्य तच्छास्त्रपारज्ञतैरेव कैश्चित् ग्रन्थकारैः प्रतिपादितस्याद्वैत-
परत्वस्य निरासः, ‘वासुदेवार्जुनाभ्यां बुन्नि’ ति सूक्तद्वाष्टरीत्या वासुदेवस्य भगवतः
परत्वस्य पाणिन्यभिमतत्ववर्णनं, उदाहृतानां वचनानां पराभिमतार्थे अनुपपत्तिप्रदर्शन-
पूर्वकं सिद्धान्तार्थस्य निरूपणम्, इत्यादिभिः बहुभिर्विषयविशेषैरुलङ्घृतोऽयं ग्रन्थः
बहुतन्त्रपारज्ञतानां विद्वद्वर्याणां तत्वजिज्ञासूनां च अतीयोपकुर्वन् महान्तं प्रमोदं
जनयेदित्यत्र न कश्चित्संशयलेशः । अन्योऽयं विद्वद्बृन्दश्लाघनीयो लङ्घप्रचय
आचन्द्रार्कं जीयादिति श्रीमध्बान्तर्यामिणं बादरायणं धार्थये ।

कुम्भघोष
५-७-१९४४
KUMBAHKONAM }

इर्थविद्वत्समुदायदासः
खापे रामचन्द्राचार्यः
महामहोपाध्यायः भारतसिद्धः विद्याभूषणः

श्री श्रीनिवासो विजयते

निश्चेषेषशास्त्रगाति निश्चयपाटवेद्वश्रीसेतुमाधव सुधीमणिनिर्मितेन ।
श्रीव्यासपाणिनिमतार्थविनिणयेन चेतो न कस्य परिहृष्यतु कोविदस्य ॥
तत्त्ववादसमुदित्वरतर्षोऽतत्त्वावाद परिखेलदर्शः ।
हर्षदो मम सदा गुणसिन्धुः सेतुमाधवबुधो बुधवन्धुः ॥

देशिक तिरुमलै ताताचार्य शिरोमणि: M. O. L.
Curator, S. V. O. Institute, Tirupati.

ओं नमः पाणिन्यादिभ्यो गुरुभ्यः

- (१) दययाऽक्लायत येषां पदविद्वत्संप्रदायपरिपाटी ।
तान्नौमि लोकमान्यान् प्राचार्यान् सुब्बराय गुरुवर्यान् ॥
- (२) तद्वृष्ट्या पाणिनीये सकलबुधमनोहरिवैद्यमेत्य
आजत्कारुण्यभूमा गिरस्मतिविमलां स्वोपदेशेन तन्वन् ।
योऽस्माकं शब्दशास्त्रे जयति गुरुतया, माधवं सेतुपूर्वं
ध्यायामो व्यासपाणिन्यभिमतभगवत्सेव्यतावादमेनम् ॥
- (३) सामानाधिकरण्यगीः फलवती राजा ब्रजावाक्यवत्
श्रुत्यादौ न भिदाऽवसीदति न चाद्वैतं ततः सिध्यति ।
बौद्धं वस्तु विभाति धीविषयतामेत्यैव नान्याहर्षं
सिध्यत्येवममूढशानिह गुर्वर्गभाति चार्थान्वहन् ॥
- (४) परमकृपया माहशेषु प्रसन्नमुखोऽस्मयः
फणिपतिगिरां भावं नावद्यमुद्घणति स्म यः ।
स इह ललितै वर्विक्यै इशब्दात्मसूत्रकृतोर्मतं
प्रकटयति चेद्विद्विद्वाग्यं कथं न फलेत्रहि ॥
- (५) वेदवैदिकवाक्यजाल विरोधगन्धविधूननात्
वासुदेवपरत्वनिर्णयतश्च वैदिकसंमतः ।
पाणिनीयमतज्ञशेषरसेतुमाधवनिर्मितो
व्यासपाणिनिभावनिर्णय एष भातु चिरं भुवि ॥
- (६) पञ्चविंशतमब्दान् कुण्डलिगिरिनाथसंस्कृतनिकेते ।
उपदिष्टशब्दविद्यो जयतु चिरं सेतुमाधवाचार्यः ॥
- (७) श्रीमद्भागवान्नाथारि देशिकदयालब्धोदयायां कला-
शालायां मधुरान्तके पदनयस्याध्यापकत्वं श्रिनः ।
पादू राघव इत्थमद्य पदविद्याचार्यपादाम्बुजे
पद्यैः कैरपि धन्यतां प्रकटयत्यद्वा निबद्धाञ्जलिः ॥

इति एषामन्तेवासी

P. N. राघवाचार्यः

विद्वान्-व्याकरणाध्यापकः

श्री-अहोबिलंमठ संस्कृतकलाशाला मधुरान्तकम्.

श्रीः

श्रीमद्भिः “ शब्दाभिवकुम्भयोर्नि॒ गौतमकाणादतन्त्रनिष्ठातम् । मीमांसा-
द्वयनिपुणं नौमि श्रीसुब्बरायगुरुवर्यम् ” ॥ इति वर्णितवैदुषीकाणां महामहोपाध्याय,
वैयाकरणकेसरि—वैयाकरणचक्रवर्ती—त्यादिविश्वदावलीपरिमलितकीर्तिज्योत्तमाभासु-
रदशदिशावकाशानां श्रीमतां श्रीसुब्बरायाचार्याणा मात्मजैर्दीपेतत्प्रदीपन्यायेन
इदमादिप्रवस्थसत्त्वापिततदधिकविज्ञानसंपत्तमध्यपाठिताकैः श्रीपदपुरीप्रतिष्ठितश्री-
वेङ्कटेश्वरसंस्कृतमहाकलाशालायामधिकत्रिशानि वर्षणि व्याकरणप्रधानाध्यापकपद-
मलङ्कृतवद्विरनवरताध्यापनावृत्तिशतगुणितप्रज्ञाप्रकृतैः नानादेशप्रतिष्ठितविद्याल्यलब्ध-
पदजैत्रच्छात्रवृन्दनिवद्वज्यपताकाद्योतितथाःप्रपञ्चैः महामहोपाध्याय विस्तभूषितैः
श्रीसेतुमाध्यवाचार्यैः प्रणीतं “श्रीव्यासपाणिनिभावनिर्णया” भिघमन्वर्थसंज्ञं सद्युक्ति-
सूतैः श्रीव्यासपणिन्योर्भावप्रसूनानि संग्रन्थनत् परःसहस्रसंत्सरेभ्य आरभ्य तत्त्समय-
लब्धप्रचारबौद्धादिसिद्धान्तविचक्षणप्रतिपक्षिदन्तिदन्तादन्तिदन्द्रालुतया तत्सिद्धान्त-
श्रद्धातिरेकेण वा भर्तुहरिकैयटादिनागेशान्तवैयाकरणमूर्धन्तैः स्वस्यन्थेषु वैयाकरण-
सिद्धान्तत्वेन समुद्घोषितान् तदनुयायिभिस्सर्वसहनिशितवीभिः कोमलप्रश्नैः, वैयाकरणा-
भासैस्तत्त्वद्वयन्थेषु प्रामाण्यबुद्ध्या तथात्वेनाद्यवावदाहृतान् अखण्डस्फोटबौद्धार्थ-
वाचकता, प्रकृतिप्रत्ययविभागस्थान्यादेशभावागमागमिभावादि व्याकरणसर्वस्वभूत-
प्रक्रियाऽऽविद्यकत्वजगद्विवर्तताजीवब्रह्मस्वरूपैक्यादीन् बौद्धतद्विद्यसिद्धान्तच्छायानु-
सारिणोऽपार्थान् विमर्शचक्रमारोप्य सत्तर्कशास्त्रैर्निकृत्तत्, पाणिन्यादिमुनितयस्य
सेधरसांस्यसिद्धान्तास्थायुक्तां सप्रभाणं प्रतिष्ठापयत्, तत्तद्वयन्थपाठनावसरेषु “ ऋमर
इव विभाते कुन्दमन्तस्तुषारं न च खलु परिभोक्तुं नैव शक्नोमि हातुम् ” इति
न्यायेनैतान् तत्र तत्र वर्णितानसदर्थान् उपादतुमक्षमानामेतत्वप्तनक्षमसद्युक्तिपरिकर्मित-
प्रज्ञाप्रकर्षविधुराणामसाक्षमान्तररणरणिकामपनुदत्, दोलायमानां मतिमेकत्वं शिरी-
कुर्वत्, परःसहस्रवेषभ्य आरभ्य निमीलितं वैयाकरणलोकस्य चक्षुस्तम्भीलयत्, सहस्र-
रश्मिवत् तमश्च्छेदि प्रस्तुमप्रकाशं प्रसादगुणसंभृतमनुवाचितमेव व्यास्याननिरपेक्षं
वदान्यवत् स्वार्थान् सर्वान् अर्थिसात्कुर्वत्, प्रबन्धरत्नमिदमादित आन्तमनुवाच्य
प्रमोदनिर्भरोऽहं, न केवलमात्मानं, न वा केवलं वैयाकरणलोकम्, अपितु कृत्स्मेव
विपर्श्वदपश्चिमलोकमनेन कण्टकविशोधिना प्राचीनसुन्नतयसंमतसन्मार्गाविर्भावकेन

ग्रन्थरत्नेन बहूपकृतं नित्याधर्मणं चावपन् एवं बहूपकृतवत्तमेषामाचार्यवर्याणां सर्वान्
मनोरथान् वृषगिरिशिखरनिलयः कमलाजानिः क्रियासमभिहारेण पूरयत्विति प्रार्थय-
मान एषामाचार्यवर्याणां पदकमलयोरिमि विज्ञसिपुष्पाङ्गलिं समर्थ्य धन्यजन्मा बुभूषामि ॥

इति विद्वज्जनविधेयः ।

के. वि. नीलमेघाचार्यः व्याकरणप्रधानाध्यापकः
श्रीवेङ्गटेशासंस्कृतकलाशाला तिरसपति.

श्रीः

श्रीनिवासपरब्रह्मणे नमः

मौःभोः विद्वरेण्याः, महदिदं प्रमोदस्थानं, अयं श्रीव्यासपाणिनिभाव-
निर्णयाभिधो ग्रन्थः कल्यालकलुषितान्तःकरणानां, कतकायमानः इदानीं सञ्चकास्तीति ।

विदितमेवेदं भवतां यल्लब्धोपलब्धेः ग्रन्थस्योपादेयत्वे त्रीणि कारणानि
विलसन्ति । विषयवैलक्षण्यं, ग्रन्थवैलक्षण्यं, वक्तृवैलक्षण्यच्चेति । नतु पुरातनत्वेन
आद्यत्वं, आधुनिकत्वेन त्याज्यत्वं वा युक्तम् । तदुक्तमभियुक्तैः—“पुराणमित्येव
न साधु सर्वं न चापि काव्यं नवमित्यवद्यम् । सन्तः परिक्ष्यान्यतरद्वज्जन्ते मूढः
परप्रत्ययनेयबुद्धिः ॥ इति ॥ तदात्वे नूतनं सर्वं आयत्यन्नं पुरातनम् । न
दोषायैतदुभयं न गुणाय च कल्पते” ॥ इति च ॥ अतोऽत वक्तृवैलक्षण्यं तावत्
प्रतिपादयते । ग्रन्थस्यास्य कर्तरस्तु तत्त्वभवन्तः श्रीमन्तः महामहोपाध्यायाः
श्रीसेतुमाधवाचार्याः, पाणिनीये तत्वे श्रीमत् पूर्णप्रज्ञसिद्धान्ते च अप्रतिहतपाण्डित्याः,
पञ्चत्रिंशतं वत्सरान् श्रीवेङ्गटेश्वर संस्कृतमहाकलाशालायां प्रधानव्याकरणाद्यापकपदवी-
मधिष्ठितवन्तः, तदानीमेतेभ्य एव तत्त्वभवद्वयः व्याकरणशास्त्रमधीयद्विः तत्त्वतत्त्व-
कलाशालासु लब्धपदवीकैः छात्रवर्गैः दिक्षासौधावद्वज्जैवल्यजाः विरजन्ते ॥ येषाच्च
जन्मभूमिः “विमानं रङ्गसंज्ञकम् । श्रीमुण्णं वेङ्गटाद्रिच्च साल्यामन्नं नैमिशम् । तोताद्रिं
पुष्करच्चैव नरनारायणाश्रमम् 。” इति प्रसिद्धेष्टष्टस्वपि स्वयंन्यक्तेषु क्षेत्रेषु अन्यतमत्वेन
परिगणितं ज्ञानप्रदस्य भगवत् आदिवराहस्याधिष्ठानभूतं श्रीमुण्णं नाम क्षेत्रम् ॥

येषां हि वंशः श्रीमतपूर्णप्रज्ञमतानुयायिनां द्विजवराणां प्रधानमूत्रयोर्द्वयो
राचार्यवंशयोः मुख्य आर्याचार्यवंशः ॥ तथा येषामेव जनकाः ब्रह्मोपादेष्टारः

व्याकरणविद्याप्रदायिनश्च “व्याकरणं सुठबराचार्यवर्याः, पाणिनीयगौतमीयतन्त्रादि-
ष्वतिशयितधिषणाः वादाहवेषु प्रतिपादनचातुरीधुरीणा आसेतोः आचौरीगुरोः
प्रथितप्रभावाः “महामहोपाध्याय कुरुपती”त्येवमाद्यनेकविस्तावलीसमलङ्घताः, लघु-
शब्देन्दुशेखरपरिभाषेन्दुशेखराद्यनेकग्रन्थव्याकरणानुगृहीतछात्रवर्गाः व्यराजन्त ।
एवमाभिजात्येन पाण्डित्यप्रकर्षेण च महनीया आचार्यवर्याः ॥

विषयशास्मिन् ‘भगवान् वासुदेवः ददृहनदन्दद्यमानैः असृतत्वायासेव्यमानः, सकलवेदेति हासपुराणादीनां सिद्धान्तभूतः, विशेषतश्च परतत्वनिर्धारणपरस्य व्यास-महर्षे: सिद्धान्तएव व्याकरणाचार्याणां सिद्धान्तं इति ॥ किञ्च—तत्रमवता महोवैयाकरणेन नागेशमहाशयेन लघुमञ्जूषायां परमतानुवार्देन कृतः सर्वोऽपि विचारः, तत्त्वन्मतसिद्धान्तानुग्रुण इति तत्त्वन्मतावलन्बिप्रमाणग्रन्थोपादनेन प्रकटीक्रियते ॥ रचनाचात्र महतोदुर्लहनप्यर्थजातान् सरङ्गसरङ्गया शैल्या प्रकाशयन्ती, ऋडतेदूषणोक्तीः विनाप्रहं अन्तरेरण स्वकपोलकल्पनां तत्त्वग्रन्थमवलम्भैव सप्रमाणं तत्त्वार्थनिर्धारण-परायणा सर्वानप्यस्तिकवर्यान् सोत्साहं प्रवर्तयति ।

अतो ग्रन्थमिममामूलायं विनादोषदृष्टिं पर्यालोच्य व्यासपाणिन्योर्भावतत्त्वमव-
गम्य कृतार्थीभवेत् इत्यभ्यर्थये । द्वृथम् ग्रन्थकर्तणामन्तेवासी

चे दूल्हर - राघवाचार्यः

Principal, Sanskrit College, Madhurantakam.

୩୮

भवतो भावंगंभीरः सरसः सरङ्गैः पदैः ।

व्यलोकि व्यासपाणिन्योरपूर्वे भावनिर्णयः ॥

व्यस्ततां नीतयोरन्वैः व्यासपाणिनिश्चारुयोः ।

सेतुमाधव आचार्यः सेतुबन्धमचीकूल्यपत् ॥

शब्दानुशासनाभोधिशायिता जलशायिनः ।

युक्तमुद्घोषिता तत्त्वभवता तत्त्वदर्शिना ॥

अद्यापि शास्त्रग्रन्थानां निवन्धारो भवाद्वशः ।

वर्तन्त इति हषों मे नर्तनं कुरुते हृदि ॥

Presidency College,
MADRAS.
12-2-1945.

K. L. व्यासराजशास्त्री

विद्यासागरः, महोपाध्याय शिरोमणिः

→ भूमि का ↵

यस्य ब्रह्मादयो देवाः किङ्कराः करुणाकरः ।
 शरणं मे स भवतु कण्ठादुपरि केसरी ॥ १ ॥
 शरणाभूमि भक्तलोकं न त्यजामि कदाचन ।
 इति व्रतं भगवतस्तस्मात् शरणं व्रजेत् ॥ २ ॥

अद्यत्वेषि इह वैदिके पथि वर्तमानैः वेदवेदान्ततदङ्गव्याकरणसांख्ययोग-
 न्यायवैशेषिकधर्मशास्त्रमीमांसाः पठनपाठनादिना प्रचार्यमाणाः तत्तत्रसभासु परीक्ष्य-
 अन्थेषु परिगणिता विराजन्ते । तत्र वेदास्तावत्-ऋगादयश्चत्वारः, ते पराऽपरा-
 त्वमेदेन द्विविधाः, तत्र परा परमात्मविचारविषयिका, अपरा तु परमात्मविचाराङ्-
 चित्तशुद्धिसंपादकधर्माऽधर्मविचारपरा । पराया ऋगादिष्वन्तर्मावेषि अक्षरनामकपरमात्म-
 विषयकतया प्राधान्यदोत्तनाय पृथडनिर्देशं इति ‘द्वेविद्ये वेदितव्ये पराचैवाऽपराचै’
 (मु. १-३) तिवाक्यव्याख्यावसरे श्रीशङ्कराचार्याः । अन्येतु—‘सर्वेवेदा यत्पदमा-
 मनन्ति (का.) वेदैश्चर्वैरहमेववेद्यः’ (गीता. १५-१५) इत्यादिश्रुतिस्मृतिषु
 परमात्मनएव सर्ववेदप्रतिपाद्यत्वोक्ते: धर्मादेश्च श्रुतिषु निरूपणाच्च, भगवत्परतयाऽन्य-
 परतयाच योजना कार्या इति प्रतिपद्यते, यदा भगवत्परता तदा परात्ममृगादीनाम्,
 यदात्मन्यपरता तदा अपरात्ममित्याहुः । योजनाप्रकारस्तु शास्त्रे द्रष्टव्यः ।

वेदान्तो—ब्रह्ममीमांसा, सातु प्राधान्येन परमात्मपैवेति पराविद्येत्यौपनिषदाः ।

व्याकरणं तदङ्गं, ततु प्रधानाङ्गं वेदानां, ‘प्रधानं च षडङ्गेषु व्याकरणं’ मिति-
 महाभाष्योक्तः, ‘व्याकरणं तु पदार्थविशेषनिर्णये उपयुज्यत्’ इति पस्पशान्विकपौस्तु-
 भोक्तव्यिक्षिता वेदवेदान्तवाक्यार्थनिष्कर्षोपयोगिपदार्थमालनिर्णयकं नतु जगन्मायिक-
 त्वात्मैक्यादिसिद्धान्तस्य । अस्यच वेदाङ्गत्वात् दर्शपूर्णमाससानिषिपिठितानां तदङ्गप्रया-

जादीनां दर्शादिप्रधानयागफलेन फलवत्त्ववत्, सर्ववेदप्रतिष्ठायभगवदुपासनाजन्य-
परमामसाक्षात्कारतदनुग्रहजन्यफलेन फलवत्त्वम्। महाभाष्योक्ता रक्षोहादयस्तु अवान्तर-
प्रयोजनानि ।

सांख्यस्तु मन्यन्ते—पञ्चविंशतितत्त्वज्ञानान्मोक्षः, प्रकृतिः स्वतन्त्रं कारणं
जगतः, ईश्वरस्तु नास्तीति । अतो नैत्रा सांख्यस्मृतिः श्रुतिसंमता, ‘श्रुत्यननुसारिण्यः
कापिलस्मृतयै’इतिस्मृत्यधिकरणे (२-१-१) श्रीशाङ्करभाष्योक्तेश्च ।

योगात्मावत्—ईश्वरवादिनः, अथापि योगएव कैवल्याख्यमुक्तिसाधनम्,
ईश्वरप्रणिधानादि तदङ्गमिति वदन्ति, ‘द्वैतिनोहि ते सांख्या योगाश्च’ इति ‘एतेने’
(त्र. सू. २-१-३) तिसूतशाङ्करभाष्योक्तेः, ‘कृतार्थप्रती’ (यो. सू. २-) तियोगसूत्राच्च
सांख्ययोगौ भेदवादिनौ । ‘तत्रापि प्रधानं स्वतन्त्रमेव कारणमिति ‘एतेने’ति सूत्र-
शाङ्करभाष्यात् श्रुतिविसङ्घं तन्मतम्, तत्रोक्तो योगश्च श्रौतयोगविसङ्घश्चेति ब्रह्मसूत्र-
भाष्यकारासंगिरन्ते । नागेशस्तु—‘ईश्वरप्रेरिता प्रकृतिर्विषयात्मना परिणमत इति
स्थियामितिसूत्रोद्घोते वदति ।

न्यायवैशेषिकावपि-आत्मनां भेदवादिनौ, अथापि ईश्वरसद्वावे ‘सदेवसोम्ये-
दमग्र आसी’ (छा. ६-३) दित्यादिपरः शतश्रुतिनिचये जाग्रति अनुमानेनेश्वरं साधयन्तौ
अनुमानैकशरणौ श्रुतिमार्गाननुयायिनौ । उक्तंच—“अपरिग्रहाच्चात्मनपेक्षा (१७)
समुदायउभये” (१८) ति सूतयोः शाङ्करभाष्ये ‘ईश्वरकारणश्रुतिविसङ्घत्वात्,
.....वैशेषिकराद्वान्तो दुर्युक्तियोगात्.....सोप्यर्धवैनाशिकः’ इति वैशेषिकस्य
श्रुतिविसङ्घभाषित्वम् । ननु—वैशेषिकस्य तेन तथात्वावगमेपि न्यायमतस्य कथं तथात्ममिति
चेत्, उच्यते—उदाहृतार्थिकरणद्वयस्तन्त्रद्वयमपि विषयः, न्यायवैशेषिकयोस्मयोरपि
तन्त्रयोः प्रायेणसमानप्रक्रियत्वात्, सुरेश्वराचार्यैः पारिमाण्डल्याधिकरणस्य ‘वैशेषिक-
नैयायिकमतं निरस्ती’ त्वक्तारितवात्, उभयव्यामोहाधिकरणे नैयायिकमतं दूष्यती’
त्यसकुदुक्तेश्च । भाष्यकारास्तु वैशेषिकतन्त्रमेवाऽधिकरणविषय इति मन्यन्त इत्येके ।

मीमांसातु—जैमिनिपणीता¹ ऐहिकामुष्मिकबहुविधफलसाधननानायाग-

1. पशुष्ट्यादय ऐहिकं कल्पम् । ‘यत्तदुःखेन संभिन्नं न च प्रस्तमनन्तरम् । अभिलाषोपनीतीं
च तत्सुखं स्वःपदास्पद’ मितिंलक्षितं सुखमामुष्मिकम् । द्वचनार्थस्तु—रथन्तकालदुःखसंदर्शदुःख
समानदुःखेनामिश्रम्, न च प्रस्तम् = उक्तदुःखाविकदुःखेन न प्रस्तम्, (तावशदुःखामिश्रम्)-

विधायकश्रुतिवाचव्यविचारपरा, न तत्त्वेश्वरादितत्वविचारः कृतः । अयं तद्वर्णन-
निष्कर्षः—‘अग्रेयस्वाहे’त्यादौ चतुर्थ्यन्तशब्दएव देवता, तस्या विग्रहमोजनतृसि-
प्रसादफलदत्त्वानि पञ्च न सन्ति, यागएव अपूर्वोत्पादनद्वाराफलं ददाति, ईश्वरस्तु नास्ये-
वेति । श्रुतिवाचव्यविचारपरत्वेऽप्यस्य तन्त्रस्य, श्रुतिव्यासोक्तिभ्यां विरुद्धमेतत्

तथाहि—श्रुतौ देवासुरसंवादादिश्वपणे देवताधिकरणे (१-३-८) देवानां ब्रह्म-
विद्यायामविकाररनिरूपणेन, ‘इष्टान्मोगान्हि वो देवा दास्यन्ते यज्ञभाविताः । तैर्दत्तान-
प्रदायैभ्यो यो भुज्के स्तेन एव स’(गी. ३-१२) इतिदेवानां फलदातृत्वोक्त्याच
देवानां विग्रहादिपञ्चकसद्वावावगमात् तेषां विग्रहाद्यभावकथनं श्रुत्या व्यासोक्त्याच
विरुद्धम् । नच—‘रमतेच तंतः क्रामान् मयैव विहितान् हि ता’(गी. ७ २२) निति
सर्वदेवतापूजनेपि भगवानेव फलं ददातीत्यर्थकवचनेन विरुद्धमेतदिति वाच्यम्—
अन्तर्यामिणा प्रेरिता देवा दास्यन्ते इत्यर्थेन परमात्मनएव तत्रापि दानकर्तृत्वमित्याशयेना-
दोषात् । अतएव सर्वदेवतोपासनेपि ‘सर्वाध्यक्ष ईश्वरएव फलंददाती’ति ‘ब्रह्मदृष्टि-
स्तर्कर्षात्’ (४-१-४) इतिसूत्रे शंकराचार्यस्त्वम् । कचित्प्रेरकत्वेन
तस्य फलदातृत्वमिति शास्त्रतत्त्वम् । एतेन अपूर्वद्वारा यागएव फलदं इत्येतत्
गीताविरुद्धम् । फलाधिकरण (३-२-७) विरुद्धं च । श्रुतौच यागोऽपूर्वद्वारा फलदं
इति क्रापि नोक्तम् । ईश्वरानज्ञीकार ईश्वरकारणतापरबहुश्रुतिस्मृतिविरुद्धः¹ ।
जैमिनीयग्रथमस्य प्रथमपादीयमित्रप्रन्थात् जैमिनीया भेदवादिन इति भाति ।

भगवान् बादरायणस्तु—श्रुत्यर्थनिर्णयाय ब्रह्मसूत्राणि प्रणयतिस्मेति
सर्वेषामाचार्याणां मतम् । तत्र ब्रह्मसाक्षात्कारमपेक्षमाणैर्मुक्त्युभिः तच्छ्रूत्वणमननिदि-
ध्यासनरूपविचारः कार्यं इति प्रथमेन सूत्रेण बोधयन् ‘जन्माद्यस्ययत्’ इत्यादिना
अनन्तरम् = कालव्यवधानशृन्यम्, (सार्वकालिकं) आभेलाषेपनीतम् = इष्टान्मात्रेणप्राप्तं
नसंपादनायास इतिभावः । इति लिङ्गर्थप्रकरणे मंजूषायाम् । ‘दुःखासंभिन्ननिरतिशयोसुखरूपः
स्वर्गाद्विति मित्रमावश्वप्तदेवाः । मोक्षस्तु स्वर्गदन्त्यो ज्ञानसाध्यः, सच—‘निःसंबन्धो निरा-
नन्दद्वेष’ (जै. १-१-५. अ.) तिमिशाः । अत तदीयार्थवचनं मृग्यम् । स्वर्गमुखं न निष्यसुखं
‘क्षीणेषुपुण्ये मर्त्यलोकविशन्ती’ (मु.) यादिश्रवणात् । गीतायां नवमेष्युक्तमित्यम् । निष्यसुखं तु
न कर्मसाध्यं नास्यकृतः कृतेनेत्युक्तेरितिब्रह्मदिदां मतम् ।

1. अत्र “अक्षपादप्रणीतेच काणादे सांख्ययोगयोः । याज्ञः श्रुतिविरुद्धोऽर्थः “इति
पाद्यपुराणम्” इति अक्षपादशब्दे वाचस्पत्युक्तेरप्यनुसन्धेया ।

जिज्ञास्यस्य अनितरसाधारणजगत्कृत्वादि गुणान्विरूप्य, जिज्ञासाप्रयोजननिरूपणा-
वसरे 'जगद्व्यापारवर्ज' मिति मुक्तात्मनां जगत्सृष्ट्यादिकर्तृत्वातिरिक्तसमस्तभोगं व्यवस्थाप्य
न पुनर्जन्म लभन्ते मुक्ताइति प्रतिपादितवान् सूतकारः । सूते जगद्व्यापारपदं विष्णवसाधारण
लक्ष्मीपतिलिंगदेवपुष्टलक्षणं, तेन तेषि धर्मा मुक्तानां नेति बोध्यम् । किंच-प्रत्यधि-
करणं प्रायेण जीवावृत्तिधर्मवर्त्त्वं ब्रह्मणो निरूपयन्, क्वचित् ब्रह्मजीवयोरुपास्योपासकभावं, क्वचित्
प्राप्यप्रापकभावं च प्रतिपादयन् ब्रह्मजीवयो भेदमेव मन्यते सूत्रकृत् । अयमस्य
सिद्धान्तनिष्कर्षः—श्रुतौ कारणोपासनावाक्ये ब्रह्मात्मशब्दौ नारायणपरौ, सएव जगतां
जन्मादिकर्ता, स एवोपास्यः शास्त्रोक्तगुणवत्त्वेन, सएव फलप्रदाता । 'अतश्च
संक्षेपमिमं शृणुध्वं नारायणः सर्वमिदं पुराणः । स सर्गकाले च करोति सर्वं
प्रयाणकालेच तदति भूयः' इतिपुराणोकेरिति । इदं श्रुत्यनुसारिपुराणवचनमिति
स्मृत्यधिकरणे शाङ्करभाष्यम् । ततश्च निर्णयिकब्रह्मसूत्रानुसारेण सर्वश्रुतीनां भेदे
तीत्पर्यवर्गनं न्याय्यम् । 'तत्त्वमसी'त्यादौ सावद्व्यादिना सामानाधिकरण्यव्यपदेशः न तु
स्वरूपैक्येनेति भेदतात्पर्यकत्वमेव तेषां युक्तम् ।

रामायणभारतेतिहासपुराणादिषु मोक्षकारणं ज्ञानभक्ति शरणागत्यः, ताश्च
परमात्मप्रसादद्वारा फलप्रापिका इति सविस्तरमवर्णयन् वाल्मीक्यादयः ।

'त्रीन् लोकान् संपरिकम्य तमेव शरणं गतः' इत्यादिरामायणे । 'हा नाथ
द्वारकावासिन् क्वासि यादवनन्दन । इमामवस्थां संप्राप्नामनाथां किमुपेक्षसे ॥
शंखचक्रगदापाणे द्वारकानिल्याच्युत । गोविन्दं पुण्डरीकाक्षं रक्ष मां शरणागताम् ॥'
(भार. सभा.) इत्यादयो भारते ।

भगवानाचार्यः पाणिनिरपि—महता कण्ठेन जीवपरयो भेदमब्रुवाणोपि
'वासुदेवार्जुनाभ्यां वृ' त्रितिसूते वासुदेवशब्दं पूर्वं प्रयुज्ञानो 'अभ्यहितं पूर्वं' मितिवोधन-
द्वारा व्यासमतमेवाभिनन्दयन् जीवेशयो भेदमाशेते । 'श्रयुवमघोनामतद्विते' (६-
४-१३३) इति सूते मध्यवच्छब्दस्य परम्प्रयोगस्तु ज्ञाप्यमर्थं न सर्वत्राश्रयन्त इति बोधनाय ।
अतसूत्रे वासुदेवपदस्य वसुदेवसुतकृष्णपरत्वे सर्वाधारवासुदेवभिधपरमात्मपरत्वे वा
उक्तार्थसिद्धिनिराबाधा । अभ्यहितत्वस्य भेदनिवन्धनत्वेन वासुदेवे अर्जुनोपलक्षितसर्वं
जीवभेदः, सर्वोत्तमत्वं चेत्युभयं पाणिनिसंमतमिति शक्यनिरूपणम्, निरूपितं चैतदत्

ग्रन्थे(१५-पु)। पाणिनिर्वाचीनो व्यासमहर्षेः। ‘संज्ञैषा तत्त्वभगवत्’इति�ाप्यतत्त्व-
त्वकैयटाभ्यां परमात्मपरमेव वासुदेवपदमिति निष्कर्षः। ‘संज्ञैषा देवताविशेषस्ये’ति
प्रतीकमादाय ‘वसत्यसिन् सर्वमिति व्युत्पत्त्या परमात्मन एवैषा संज्ञे’ति वदन्
पदमञ्जरीकारोपि भाष्योक्तद्वितीयपक्षएव साधीयानिति मन्यते। वसुदेवसुते श्रीकृष्णो
भगवदवतारत्ववादं प्रद्विषन्तो बहवःपुरा आसन्निति प्रतीयते। ‘अवजानन्ति मां मूढा
मानुषीं तनुमश्त्रित्’(गी. ९-११)मितिगीतोक्तेः, अद्यत्वेषि कलिमहिमा ताह्वशाः
केचन भवेयुः, साधवस्तु कृष्णो नारायणवतारत्वनिश्चयवन्त एवेति नाऽसाकं भगवद-
वतारत्वसाधनोद्यमः सफलः। किंच—तत्साधनेन कृष्णवाचकमेव वासुदेवपदमित्यज्ञीकारे
तत्पदोपादानं व्यर्थं स्यात्, उक्तदिशा इन्यथासिद्धिरिति ‘अथवे’तिपक्षान्तरमाण्यितं
भगवता भाष्यकृता। अतः—श्रीकृष्णो भगवदवतारत्वाभावधिया पक्षान्तरमाहतं भाष्य
इति मा शङ्कनीयम्।

सांख्यादिषु एतेषु कचिदपि प्रपञ्चो भेदश्च मायिकः(असत्यः)इति न प्रति-
पादितम्। ब्रह्मविद्यया संपाद्यमानःसुखविशेषाएव नित्यः, विषयेषु नानुरागःकार्यः न ते
नित्यसुखानुभवहेतवोऽसारा अनित्याश्वेति परं निरूपितम्। अतएव—ब्रह्मवादिभिः
शमदमादिगुणसंपत्तिः, नित्यानित्यवस्तुविवेकः, विषयविरक्तिः, मुमुक्षुत्वमिति अधिकार-
संपदं निरूपयद्धिः ‘नित्यानित्यवस्तुविवेक’इत्युक्तं, ननु ‘सत्यमिथ्यावस्तुविवेक’इति।
भागवते पञ्चमे, एकादशोच स्कन्धे(११-अ. २८-अ)जडभरतरहूगण भगवदुद्धव-
संवादादौ संसारे प्राणिनां वैराग्योदयाय संसारानित्यत्वं प्रतिपादितं ननु तस्यमायिकत्वम्।

सत्येवं शास्त्राणां वस्तुतत्वे वैयाकरणसार्वभौमो न्यायमीमांसाऽतिरिक्ततन्त्रेषु
बहुग्रन्थप्रणोता नांशनामा पण्डितमणिः ‘वैयाकरणसिद्धान्तमञ्जूषैषा विरस्त्यत्’इति
वैयाकरणसिद्धान्तनिरूपणं प्रतिश्रुत्य स्फोट^१स्वरूपनिरूपणसुखेन अर्वाचीनं कंचन परमार्थ-
सारनामानं ग्रन्थं शास्त्रत्वेनाश्रित्य, ‘तत्रत्ववचनोपन्यासेन, क्वचिच्चरकोपन्यासेनच,
आत्मैकत्वं, जगतो मायिकत्वं(मिथ्यात्वं) च व्यवस्थापयति। निरूपयतिच कैयटो
भाष्यव्याख्यावसरे आत्मैकत्वादिकं, भट्टोजीदीक्षितोपि तत्र तत्र अद्वैतप्रक्रियां दर्शयति

1. ‘अथगैरित्यत्र कःशब्दः, उभयत्र स्फोटमात्रं निर्दिश्यत्’इति‘एओङ्’ सञ्चभाष्य-
व्याख्यायां भर्तृहरिकृतदीपिकायामपि सर्वसंभवाचकशब्दातिरिक्तो विलक्षणः कथन स्फोटो
भाष्यसंमतइति न व्यवस्थापितम्।

कौस्तुभे । तत्र मञ्जूषायां जगतो माधिकत्वनिस्तप्तावसरे 'तदनन्यत्वं' (ब्र. सू. २-१-१४)मिति व्याससूत्रोपन्यासेन, 'वैयाकरणसिद्धान्ते'ति प्रतिज्ञापूर्वमद्वैतनिस्तप्तात् । कैयटकौस्तुभादावद्वैतप्रक्रियानिस्तप्ताच्च तदुभयमभिभतं श्रीव्यासपाणिन्योरिति कदाचित्कस्यचिदाशङ्का जायेत, मा भूत्कदाचिदपि ताहशी शङ्का, पाणिन्यादिभिस्तथाऽनिस्तप्तादिति प्रतिपादनाय, नैर्मल्यसंपादनाय चाऽस्माकीनवाङ्मनसयोः, तयोः तन्वं समालोच्य, श्रीव्यासपाणिनिभाववर्णिष्यनामानं ग्रन्थमिममतानिष्म । नागेशस्तावद्वैतवासनावासितान्तःकरण इति स्पष्टं भवेत् तदीयग्रन्थपरिशीलनशालिनाम्, अथाप्ययं श्रीशाङ्करमतानुयायिनोऽद्वैताचार्यान्महत्तमान् प्रद्वेष्टीति चिवमिदम् । इदमपि शक्यं विज्ञातुं सर्वेषाम्, मञ्जूषायामद्वैतमतजीवातुभूताऽनादिभावस्तुपदार्थदूषणप्रकरणादिर्शिनाम् । किंच—केचनाचार्या वस्तुतत्त्वमपल्प्य अन्यथाभाषमाणाः प्रतारकाः, केचन आन्ताः, केचन अवास्तवमर्थमुपदेष्टार इति मञ्जूषायामाह नागेशः, तदनुवादेपि न प्रवर्तेत विदुषां वाणी । कुतूहलिनस्तु ततएवाऽवगच्छन्तु । यागे पशुविसनं पापसाधनमिति सप्रमाणमसाधयत् लिङ्गर्थवादे मञ्जूषायाम्, अनुमोदनीयमेवै तत् । अथापि ना भिन्नदन्ति केचन ।

श्रीमदाचार्यतातपादानां, श्रीव्यासपाणिनिवरसचिपतञ्जलीनां च परमानुग्रहसंवर्धितफणिपतिधराधिवासि श्रीपञ्चावतीसहायश्रीनिवासकृपाऽपाङ्गो ग्रन्थमिमं संपूर्णं भावमगमयत् ।

भूमिकालेखनं व्युत्पित्सूनां स्त्रिमुत्पाद्य प्रवर्तयति ग्रन्थपठनादाविति निश्चित्य प्रतिग्रन्थं प्रारम्भे तां विलिखन्ति पाश्चात्यभाषापणिडताः, निस्तप्तयन्ति च तत्र आवश्यकं ग्रन्थकर्तुः कालादिकम्, उपादेयताप्रयोजनकग्रन्थप्राशस्त्यम्, नातिविस्तरं ग्रन्थप्रतिपाद्यप्रमेयम् । समीचीनेयं पद्धतिरिति असद्देशीया अपि सर्वेभाषापणिडता भूमिकालेखनावलोकनकर्मणि सोत्साहाः प्रवर्तन्ते । प्राचीनास्तु केचन शोधनादिकर्मणि प्रवर्तमानास्तां तथाविधामेव व्यलेखिषुरिति जानीमो मुद्रितग्रन्थावलोकनेन । अर्वाचीनास्तु केचन ग्रन्थशोधनादौ प्राप्ताधिकाराः भूमिकालेखनावसरे अभिनिवेशेन प्रस्तुतग्रन्थसंबन्धं कथंचित् परिकल्प्य स्वस्वाभिलिप्तिविषयान् निरङ्गुशं निस्तप्तयन्ति । तदेतत्त्विस्तप्तां प्रस्तुत ग्रन्थस्य नोत्कर्षमावहति नोत्पादयतिच तत्र विश्वमें जिज्ञासूनाम् । इदमत्र निर्दर्शनम्—ख्रूस्ताब्दे (1925)तमे काल्यां चौखांचामुद्रणालये मुद्रितव्यास्त्वाद्वयसनगाथसभाव्यन्यार्थ

दर्शनग्रन्थे भूमिकालेखको दुणिडराजशास्त्री भूमिकाप्रथमपुटे टिष्पण्याम्-एवं लिखतिस।
 “कदाचिद्वेदव्यासमुनिः गौतममिदसूचे, यत्वया जीवब्रह्मोर्भेदस्तकेण साधितः, तते मुखं न द्रक्ष्यामीति, ततो गौतमेन व्यासदर्शनाय प्रसारितःपादः सचक्षुर्जातिः, इति तन्माहात्म्यपरितुष्टेन व्यासेन गौतमस्याऽक्षपादनामा स्तवः कृत इति होचु-वृद्धा” इति । तस्यैवमाशयमुत्पेक्षन्ते—भूमिकापठनमात्रेण व्यासो जीवब्रह्मेदाभिमानी, तत्यणीतसूत्राणि चाभेदपराणि, अतो व्यासस्य भेदे तात्पर्यं तद्वाक्यानां भेदपरत्वं चोत्येक्षमाणाच्चिन्दन्तु विपश्चितः, इति । अथवा—निशम्य व्यासवचनमदत्त्वा प्रतिवचनं सचक्षुषं पादं प्रसारयन् गौतमः, पश्य मे पादे चक्षुः सर्वविलक्षणामात्मनःसृष्टिं कुर्वाणस्य ब्रह्मणः सृष्टयदिकर्मणि अस्त्यनितरसाधारणः सामर्थ्यविशेषः, तेन हेतुना आत्मदृष्टान्तेन जीवब्रह्मभेदसाधयमिति बोधयन् व्यासं चक्रे निरुतरसु, तेन जानीमो व्यासो न निराकरेद्देवम्, अतस्तदीयद्वैतसिद्धान्तो न समीचीनः ‘अप्रतिविद्धमनुमतं भवती’ तिन्यायेन गौतमसाधितो भेदो व्यासेनाप्यज्ञीकृतः, अतो लोके उभेदवादिनो, व्यासतदीयवचनसामभेदे तात्पर्यं वर्णयतो विपश्चिज्जनान् निन्दन्तु सर्वे जनाः, इति । यद्वा—अत्रलेखे ‘तकैणसाधितस्त्वये’ तिवाक्यश्रवणात् सतीषु वहीषु भेदवादिनीषु श्रुतिषु कसात्कारणात्तकेण साधितो भेदो भवतेति नियुक्तो गौतमः किंप्रतिवचनेन, विविधविचित्रप्रजासर्जनसाधनसामर्थ्यमीश्वरेऽस्ति, नास्तिच जीवेष्विति पर्यालोच्य तेनहेतुना जीवेशभेदसाधितो मया, एतावता त्वदीयवचनस्य भेदपरश्चूतिवाक्यानांच का क्षतिः, भवानेव जानाति वरीयस्तकेण भेदसाधनं विलक्षणं भगवतः सृष्टिकियां दृष्ट्वा इति विलक्षणां भगवत्कृतां पश्यतु भवानिति सचक्षुःपादं प्रासारयत् । ततश्च व्यासो नाभेदवादी, गौतमसं नावजानीते इत्युभयोश्च द्वैतमेव संमतमिति । अत्रलेखकाशयस्तु तं पृष्ठैवावगन्तव्यः । एवंजातीयकाः वाचस्पत्यादिभिः “अक्षपादशब्दे” अभिहिता गाथाश्च चिन्त्याः । ¹पाश्चात्येन Encyclopaedia of Religion and Ethics Vol IX Page 422. b कोशे अक्षपादशब्दस्य

2. Encyclopaedia of Religion and Ethics Vol IX p. 422 b.
Nyaya:

Its founder is known either by his generic name of Gow-thama or by a nickname which has lost its opprobrious meaning and has supplanted the personal name, “*Akshapāda*”: the eye-footed, i.e. with the eye directed on the feet.

स्वदृष्टिं स्वपादयोर्निवेशायन्ति तात्पर्यार्थे वर्णितः । वृद्धतमास्तु—व्यासगौतमसमावेश-
संभाषणादिकथातु शङ्करामानुजसमावेशसंभाषणकथासब्रह्मचारिणीति वदन्ति ॥

एवंव्याख्यातारोपि केचन व्याख्येयप्रबन्धप्रणेतृणामपकर्षगम्भी वाक्यं लिखन्ति,
आत्मभेदनिरूपणपरन्यायभाष्यव्याख्याने भाष्यचन्द्रे ‘आस्तिकानां परमसिद्धान्तोऽद्वैतं’
मितिवाक्यं दृश्यते, एतेन भेदवादिनो नैयायिका नास्तिका इतिध्वन्यते ।

नीलकण्ठीये दीपिकाप्रकाशे—तत्त्वमसीतिप्रतीकमादाय ‘इदमुदाहरणं जीव-
ब्रह्मणोरैक्यं ब्रुवतां ब्रह्मवादिनां सिद्धान्ताभिप्रायेण’ तिवाक्यमस्ति । ब्रह्मवादिनो द्विविधाः,
ऐक्यवादिनो, भेदवादिन इति, तत्त्वाद्यमताभिप्रायेणदमुदाहरणमिति तस्य स्वारसि-
कोऽर्थः । अत्र—प्रकाशव्याख्याता भास्करोदयकारः—अत्रब्रह्मवादिनामिति विशेषणात्
इतरेषां द्वैतवादिनामवास्तविकब्रह्मवादित्वसूचनादद्वैतमताभिमानो ध्वनित इति प्रकाशा-
भिप्रायं प्रकटीचकार । तेन विशेषणेनायमर्थः कथं ध्वन्यत इति निर्मत्सरासहृदयम्
विमृशन्तु । सन्ति एवम्प्रकारा लेखा बहवो बहुषु ग्रन्थेषु । तेऽपि स्वस्वमताभिनि-
वेशमूलकाः न प्रस्तुतग्रन्थोत्कर्षवहा इति भाति ।

(चरकादिविचारः)

‘चरके पतञ्जलिः, पतञ्जलिराह’ इति कर्तृनामनिर्देशेन चरकपरमार्थसार
ग्रन्थस्थवच्नोपन्यासेन, महाभाष्यकृतोपि पतञ्जलिनामैव प्रसिद्धेः, महाभाष्यकृतपतञ्जलि-
प्रणीतावेव तात्त्वावपि ग्रन्थाविति मा संशयितव्यम् । उभयोश्च तयोर्ग्रन्थयोः पतञ्जलि-
विरचितत्वे प्रबलप्रमाणानुपलम्भात् । तथाहि—तत्र वैद्यके चरकोनाम कथ्यदस्ति ग्रन्थः
प्रसिद्धेः, सच चरकमुनिप्रणीताद्वैतवैद्यकाचार्या वदन्ति इति सर्वेषां ज्ञातचरम् । तस्माच्चरक
नाम्ना तत्कृतस्य ग्रन्थस्यापि लोके व्यवहारः । कवयोहि कविनाम्नापि काव्यं व्यवहरन्ति
यथा ‘माघ’ इति साहित्यदर्पणकारादीनां व्यवस्थादर्शनेन कविकाव्ययोरेकनामत्वे न
विषतिपतिर्विदुषाम् । चरकस्तु भगवत आत्मेयस्य मतं संक्षिप्य अग्निवेशेन कृतं तन्त्रं
प्रतिसंस्कृत्य चरकनामानं ग्रन्थसेकमतनिष्ठेति ‘अत्राहभगवानात्मेयः, अग्निवेशकृतेतन्त्रे
चरकप्रतिसंस्कृते’ इति प्रत्यध्यायमादावन्तेच चरके वाक्यदर्शनादध्यवस्थामः, पुराणस्य
नवीकरणरूपो जीर्णसंस्कारात्मको व्यापारः, आचार्योक्तस्य स्पृष्टीकरणपूर्वमनुक्तां-
शपूरणंवा’ प्रतिसंस्कारः । ताद्दशोऽयं चरकग्रन्थ इति आयुर्वेदविदः ।

अस्य ऋषिपुत्रस्य एतश्चाभ्ना व्यवहारे हमस्मितिहासं वदन्ति पुराविदः—पुराकिल
भगवान्नारायणो मत्स्यरूपेण सर्वान्वेदानुद्धार, तदा फणिपतिरस्तिलान् वेदान् साज्ञान्
अथर्वान्तर्गतमायुर्वेदं चृडधीत्य सकलसुवनवृत्तं ज्ञातुकामः—‘चर’(गृद्बारः) इव
सर्वा महीं सञ्चचार, तदा तं नागाधिप इति जना नाऽज्ञासिषुः, ततोऽयं चरकइति व्यव-
हृतो लोके; चरशब्दात् अज्ञाते(पा. सू. ५-३-७३) इति के निष्पत्तोऽयं शब्दः।
अतएव-चरकप्रास्ताविकलेखकोऽपि—‘अग्निवेशकृते तन्त्रे चरकप्रतिसंस्कृते। सिद्धिस्थाने-
ऽष्टमे प्राप्ते तस्मिन् दृढवलेन्तु’ इति चरकस्यैव संस्करणकर्तृत्वमाह, नतु पतञ्जलेः, यदि
पतञ्जलिः संस्कर्ता अभविष्यत् तदा ‘पतञ्जलियुसंस्कृते’ इत्येवावक्ष्यत्। ‘पतञ्जलिस्तु
स्वयमाविर्भूत्वा कृतसंस्करणमात्मानं कृतकृत्यं मेने’ इति चरकोपोद्घाते लेखस्तु प्रमाणा-
नुपन्यासेन न विद्यासस्थानम्। अतएव—वैद्यकशास्त्रे प्रबन्धप्रणेता भवमित्रः भाव-
प्रकाशकारः स्वीयप्रबन्धादौ आयुर्वेदविदाचार्यपरंपरां प्रतिपादयन् चरकास्त्वयऋषिरेव
चरकस्य कर्तृत्याह। एते तदीयाः श्लोकाः—

‘यदा मत्स्यावतारेण हरिणा वेद उद्घृतः।

तदा शेषश्च ततैव वेदं साज्ञमवास्तवान्॥ ५७॥

अथर्वान्तर्गतं सम्यगायुर्वेदं च लब्धवान्।

एकदा स महीवृत्तं द्रष्टुं चर इवाऽऽगतः॥ ५८॥

अनन्तश्चिन्तयामास रोगोपशमकारणम्॥ ६०॥

सञ्चिन्त्य स स्वयं तत्र मुनेः पुत्रो बभूव ह।

प्रसिद्धस्य विशुद्धस्य वेदवेदाङ्गवेदिनः॥ ६१॥

यत श्रर इवाऽयातो न ज्ञातः केनचिद्यतः।

तस्माच्चरकनामासौ स्व्यातश्च क्षितिमण्डले॥ ६२॥

स भाति चरकाचार्यो वेदाचार्यो यथा दिवि।

सहस्रवदनस्यांशो येन नाशो रूजां कृतः॥ ६३॥

आत्रेयस्य मुनेः शिष्या अग्निवेश्यादयोऽभवन्।

मुनयो बहव स्तैश्च कृतं तन्त्रं स्वकंस्वकम्॥ ६४॥

तेषां तन्वाणि संस्कृत्य समाहृत्य विपश्चिता ।

चरकेणाऽऽत्मनो नामा ग्रन्थोऽयं चरकः कृतः ॥ ६५ ॥ इति

अताचार्यपरंपरायां पतञ्जलेर्नान्नोप्य(श्रवणात्)परिगणनेन चरकसंस्करणं न
पतञ्जलिना प्रणीतमिति प्रतीमः ।

‘योगेन चित्तस्य पदेन वाचां मलं शरीरस्यच वैद्यकेन । यो ऽपाकरोत्तं
प्रवरं मुनीनां पतञ्जलिं प्राञ्जलि रानतोऽस्मि’इति सांप्रदायिके पदे वैद्यकपदेन चरक
एव ग्राह्य इत्यल मानाभावः । ‘पातञ्जलमहाभाष्यचरकप्रतिसंस्कृतैः । मनोवाक्याय-
दोषाणामाहत्रैऽहिपतये नम’इति चक्रदत्तीयचरकव्याख्यानाद्यपद्यास्य पतञ्जलिप्रणीत-
योगेन, रूपान्तरेण कृतमहाभाष्येण, चरकरूपेण कृतवैद्यकसंस्करणेन, मनोदोषादीन्
अपाहरदहिपतिरिति तात्पर्यात् नैतदपि तत्र मानम् । “शब्दानामनुशासनं विद्धथा
पातञ्जले कुर्वतावृत्तिं राजमृगाङ्गसंज्ञकमपि व्यातन्वता वैद्यके । वाक्चेतोवपुषां मलः
फणभृतां भर्त्रेव येनोद्भृत स्तस्य श्रीरणरङ्गमल्लनृपतेर्वचो ज्वलन्त्युज्जुला”इतियोगसूल-
वृत्तिकृद्भोजराजपद्येऽपि चरकः पतञ्जलिप्रणीत इत्यल गमकं पश्यामः । अतोऽहिपतिरेके-
नैवाऽवतारेण स्वस्वरूपेणवा न तीन् ग्रन्थानकरोत्, किंतु अवतारतयेणेति
निश्चेतव्यम् । नच—पतञ्जलेरेव नामान्तरं चरक इतिवाच्यम्—तथाकल्पने छट्टतर-
प्रमाणानुपलभ्मात् । नच पतञ्जलिचरकयो रहिराजावतारत्वेन चरककृतत्वेपि पतञ्जलि-
कृतत्वव्यवहारोप्युपपद्यत इतिवाच्यम्—श्रीकृष्णबुद्धयोर्भिर्गवदवतारत्वाविशेषेषि बुद्धा-
गमस्य श्रीकृष्णकृतत्वमिति, गीतादेव्युद्धकृतत्वमिति, व्यवहारादर्शनेन अतापि अन्य-
कृते ऽन्यकृतत्वव्यवहारायोगात् । तस्मात् ‘योगेने’तिपदे (वैद्यकेनेति वचनम्)
उक्तवैद्यकग्रन्थकर्तृत्वंतु ‘सूत्राणि योगशास्त्रे वैद्यकशास्त्रे वार्तिकानि ततः’ (५-२-५)
इतिपतञ्जलिचरिते तत्कृतत्वेनोक्तवार्तिकमादाय, पातञ्जलेतु स्पर्शादिनापि पाकवि-
ज्ञानमुक्तमित्यादि चरकीयलौहविधिव्याख्यातृवचनेन तदचित्तत्वेन सिद्धरसायनतन्त्र-
मादाय, चोपन्नमिति शक्यं वक्तुम् ।

किंच—चरिते‘चरकनामानम्, चरक संस्कारमितिवाऽनुक्तिः चरकसंस्करणं
न पतञ्जलिकृतमिति चरितकाराशयं प्रकटयति । ‘संहितामतुला’मिति चरितक्षोकपाठस्तु
किमयं सुश्रुतसंहितामकरोत्, आहोस्त्रित् चरकसंहिताम्, अथ अन्यां महतीं कांचन

संहितामिति बहुविधसन्देहेतुरिति न सांप्रतम् । अतः ‘योगेने’तिपद्यं चरकसंस्क-
रणं पतञ्जलिकृतमित्यस्य न साधकम् ।

केचित्तु—इदंपद्यमेव तारानाथतर्कवाच्चस्पतिना संशोध्य मुद्रापिते भोजवृत्ति-
सहितयोगसूत्रे भोजवृत्तिमङ्गलपद्यतया लिखितम्, अधुना मुद्रितभोजवृत्तौ तु नेदंपद्यं
दृश्यते, तस्याने अन्ये सप्तश्लोका दृश्यन्ते, विज्ञानभिक्षुकृतयोगसूत्रवार्तिके उयंश्लोक
इति प्रत्यक्षशारीरकोपोद्घातेलिखितं वासवदत्ताव्याख्याने राममिश्रकृतेऽयमित्यर्वाचीना:
केचन । अतः केनेदं कृतमिति कर्तुरनिर्णयेन संदिग्धप्रामाण्यमिति वदन्ति ।

अन्येतु—इदंपद्यं प्रमाणमेव केचिदेशे शान्तिपठनपूर्वं महाभाष्यप्रवचनावसरे
एतच्छ्लोकपठनाचारदर्शनात् । आन्द्रास्तु न पठन्ति, प्रदीपादिषु शान्तिकग्रन्थेष्वयं
श्लोकः क्वापि न दृश्यते । चक्रदत्तभवमिश्रवचनैः चरकसंस्करणस्य स्पष्टं चरकमुनिप्रणी-
तत्वलाभेन पतञ्जलिप्रणीतत्वनिर्णयाय न करपेत पद्यमिदम् । पतञ्जलिस्तु भगवान्त्सर्व-
लोकमान्यो महर्षिं रप्रतिमप्रभावः, सदृक्ष आलेयादिभिः, अधिकोवा तेभ्य इत्यत्र न
ह्यस्ति संशयलेशः । सचेत्संस्कारकर्ता चरकस्य, महामहिम्नस्तस्य नाम आचार्यपरंपरायां
भवमिश्रः कस्मात्ताजीगणदिति परं चिन्तास्थानम् । नच वाच्यं गुरुपरंपरायां श्रूयमाणं
चरकपदं पतञ्जलिवाचकमिति, उभयोः शब्दयोः पर्यायत्वेन लोके व्यवहाराभावात्,
कोशाभावाच्च, ‘पतञ्जलिसुसंस्कृतमिति स्पष्टं वक्तव्यत्वाच्च । ततःचरकसंस्करणं पतञ्ज-
लिकृतमिति दुर्निरूपम् । स्पष्टप्रमाणानुपलभेन नायं विवादः शास्येत् आकल्पम् ।
पाश्चात्या अपि इतिहासनिपुणाः चरकः पतञ्जलिकृतइति न वदन्तीति प्राहुः ।
आस्तां तावदेष विचारः ॥

(परमार्थसारविचारः)

‘योगेनेत्यादिश्लोकेषु पतञ्जलिचरिते अन्यदीयग्रन्थे पाश्चात्यभाषाविशारद-
विरचितकविचरितेषु च पतञ्जलिकालादिनिर्धारणावसरे न परिगण्यते पर-
मार्थसारस्तकृतिषु इति सोपि न पतञ्जलिविरचितः, कैयटदीक्षितादयोपि क्वापि एनं ग्रन्थं
प्रमाणतया नोदाहार्षुः । श्रीशङ्कराचार्यादयोप्यद्वैतमताचार्या अद्वैतप्रक्रियानिरूपणावसरे
प्रमाणतया नोदाहरन्तीत्यमत्यन्तमर्वाचीनः । यद्यं पतञ्जलः, तर्हि उदाहरेयुरेव !

ननु—‘इत्याधारो भगवान् पृष्ठः शिष्येण तं स होवाच । (८) वेदान्तशास्त्र
मस्तिलं विलोक्य शेषस्तु जगतआधार’(८७) इत्यार्थ्यां जगदाधारो भगवान् आदि-
शेषः प्रणीतवान् तं ग्रन्थमित्यवगम्यते, अतस्तत्कृतो नेति कथं शक्यं वक्तुमिति चेत्—
वदामः-अन्तिमायामार्यायां ‘जगतआधार’इत्यस्य शिरसा निस्तिलभुवनभारं वोढेति नार्थः,
अपितु गर्भगृहवासादिकलौलमालासंकुले संसारसिन्धौ मम तरणोपायमलभमानं (जगत्)
प्राणिवर्गमवलोक्य दयालुःकश्चित् कंचन विद्वांसं स्वगुरुं शेषनामानमधीतवेद-
वेदाङ्गं कृपालुं शिष्यजनसंशयनिवर्तकं भवसागरतरणोपायमपृच्छ’दिति

*गर्भगृहवाससंभवजन्मजरामरणविप्रयोगावधौ ।

जगदालोक्य निमन्त्रं प्राह गुरुं प्राज्ञलिः शिष्यः ॥ ३ ॥

त्वं साङ्गवेदवेत्ता भेत्ता संशयगणस्य त्रितवक्ता ।

संसारार्णवतरणप्रश्नं पृच्छाम्यहं भगवन् ॥ ४ ॥ इति

तृतीयतुर्याभ्यामार्याभ्यामुक्तेः गहने संसारे वर्तमानतरणोपायोनभिज्ञप्राणिवर्गपरं जगत्पदं
तस्याधार इत्यर्थः, अज्ञानां ज्ञानोपदेशेन तारकत्वादाचार्य आधारो भवतीति तात्पर्यम् ।

भगवान् फणिराड्यमहर्दिवं परिचरति वासुदेवं पर्यङ्गादिबहुरूपेण, उपास्तेच
तमनिशं स्वस्मिन् स्वाभाविकं भूत्यभावं, परमात्मनि स्वामिभावं च विभावयन्, इत्यति-
रोहितमिदमितिहासादिविदां सर्वेषाम् । एवंविधातु भावना जीवात्मपरमात्मैक्याध्यास-
वतां न कदापि संभवतीति आत्ममेदनिश्चयवतैव भवितव्यं तेन, अतः सर्वविलक्षणं
परमात्मानं रातिंदिवमीश्वरत्वेनोपासीनःफणीशः आत्मैक्यप्रतिपादकं शास्त्रं कथं
प्रणयेत् । नहि महान्तः परान् प्रतारयितुं प्रवर्तन्ते विना कारणेन । तस्माद्यं परमार्थं
सारग्रन्थः शेषावतारेण पतञ्जलिना, आदिशेषेण वा न कृत इत्येवं तत्त्वमित्यलं बहुना ।

अत्राह कश्चित्—चक्रदत्तभोजराजाभ्यां स्वस्वश्लोके योगसूत्रस्यैव पातञ्जलपदेन
व्यवहारात्, महाभाष्यं पतञ्जलिप्रणीतं न वेति संदिहते जना इति । अत्र केचित्
वदन्ति ‘योगेन’तिपद्ये एकस्यैव पतञ्जलेः योगादिग्रन्थतयनिर्मातृत्वाभिधानेन,
‘प्राज्ञमर्पय तु तं मम भास्व’(प. च. २-१०)निति प्रार्थनापूर्वं भास्वतेऽर्धं ददत्या
गोणिकानाम्न्याः कस्यचिह्नेष्वर्मपत्न्या अञ्जलिमध्यात्सहस्रांशुनिदेशेन तापसवेषः

कुमाररूपी पतन् । पतञ्जलिरिति विस्वातः, ‘भाष्यं कुरुष्व वत्स त्व’ (प. च.) मित्यादौ हरिहराभ्यामाज्ञसः पाणिनीयसूत्राणां भाष्यं चकार, योगवैद्यकग्रन्थौ चेति निरूपणेन च महाभाष्यादिकं प्राणैषीत् पतञ्जलिः, एतेन तावनन्याविति ।

न्यायकोशकारो महामहोपाध्यायः ज्ञलिकि भीमाचार्यस्तु पतञ्जलिशब्दे योग कृत्पञ्जलेरन्यो महाभाष्यकारः पतञ्जलिरिति वदन्, क्वचित्तु गोत्रप्रवर्तकः पतञ्जलिर्योगस्य कर्तौति वदन्तीत्याह । तारानाथतर्कवाचस्पतिरपि पतञ्जलिशब्दे “केषांचिन्मते योगसूत्रकारपतञ्जलेः भाष्यकृत्पतञ्जलिः भिन्न एव, अनयोरभेदं तु निर्दिशन्ति पाश्चात्याः” इत्याह ।

किंच—‘पाराशर्यशिलालिभ्यां भिक्षुनटसूत्रयोः’ (पा. सू. ४-३-११०) व्यास-वरुडचण्डालविम्बानां चेतिवक्तव्यमिति सूलवार्तिकयोः पाराशर्यव्यासपदयोरुपादानेन पाणिनिकात्यायनाभ्यां प्राचीनो व्यासः, तेनच ‘एतेनयोगःप्रत्युक्त’ (ब्र. सू. २-१-३) इतिसूलेण योगतन्त्रस्य प्रत्याख्यातेन योगतन्त्रेण, तत्कर्त्ता षष्ठजलिनाच, ब्रह्मसूत्रादिक्रतो व्यासात्माचोनेनैव भाव्यम् । महाभाष्यकर्तुः पतञ्जलेस्तु पाणिनिकात्यायनवचनव्याख्यानकर्तृत्वेन ताभ्यां ‘वैयासिकिः शुक’ इति ततत्यमहाभाष्येण, ‘व्यासोऽत्र वेदव्यास एव प्रसिद्धत्वादिति शेखरोक्तच्याच भारतादिकृच्छुकतात्पेदव्यासाच्चार्वाचीनता सर्वेषां स्पष्टा । अतो योगसूतकारात्पतञ्जलेः महाभाष्यकृत्पतञ्जलिरन्याग्व कालभेदा *दिति सुस्पष्टम् ।

1. पतञ्जलि यस्मिन् नमस्कार्यत्वादिति मनोरमाबोधिन्युक्तव्यसत्तिः, गोनर्ददेशे कस्यचिद्देशे रज्जलेः संध्याकरणसमये पतित इति शेखरोपि, गोणिकापुत्र्यां अज्जलेः पतित इति कथाविरुद्धः ।

* *Authorships of the Yoga Sutras.*

Identity of Patañjali, author of the Sutras and, of Patañjali, author of the Mahābhāṣya, not yet proved. (Introduction to Yoga system of Patañjali—Translated by Woods, edited by Harvard Oriental series in 1927).

1. Date of Yoga Sutras between A. D. 300 and A. D. 500. (Introduction to Yoga systems. Harvard Oriental series).
2. The main arguments for assigning him (Patañjali) to 150 B. C. are these:—

सर्वे सर्वपदादेशा दाक्षीपुत्रस्य पाणिनेः । एकदेशविकारे हि नित्यत्वं नोपपद्यते’ इति ‘युम्पदसमझ्यां डसोऽशि(पा. स. १-२७) तिसूत्रोदाहृतवचने पाणिनेर्दक्ष-प्रजापतेर्दौहित्रत्वोक्तिरपि पाणिने व्यासोत्तरकालिकत्वेष्युपपद्यते ।

हैरण्यगम्भयोगो निरस्तो व्यासेनेति मतेषि तस्संक्षेपकर्तुः पतञ्जलेन व्यासात्पूर्वतन्त्वमिति कल्पने कल्पकाभावः, ‘योगेने’त्यादौ उभयोरेककर्तृकत्वोक्तिः पूर्वतन्त्वकल्पिकेत्यपि न । ‘पातञ्जलमहाभाष्ये’त्यादिचक्रदत्तादिवचनैरुभयोरेककर्तृकत्वस्यैव दुर्घटतया व्यासादर्वाचीनत्वेषि तदुपपत्या च तेन पूर्वतन्त्वकल्पनायोगात् । किं बहुना लोके विचारपराणां प्राचीनानां व्यवहारो बहुधा वर्तते, योगकृत् व्यासात्पूर्वोवा भवतु उत्तरकालिकोवा, योगसूत्रमहाभाष्ययोः भिन्नकर्तृकत्वमेव ।

लेखकास्तु स्वस्वोपलब्धप्रमाणानुसारेण यथाभाविति विलिखन्ति । अस्ति महति महीमण्डले उभयोरपि कर्ता पतञ्जलिरिति प्रसिद्धिः अबाधिता । सनामानो हि बहवो महर्षयः कविलोकाश्चासन् । ते तु स्वनामकुलगोत्थाणि, जन्मकालदेशादिकंच आदावन्ते वा न प्रतिपादयन्ति स । केचित्तु ग्रन्थकाराः केनचित्प्रकारेण प्रतिपादयन्ति स । भिन्नकर्तृकयोरपि ग्रन्थयोः परस्परच्छायानुसरणं तु परिचयातिशयाधीनम् । तस्मात् न तत् समानकर्तृकत्वे मानं स्यात् । अतिपरिचयादेव हि अन्यः अन्यग्रन्थच्छायामनुसरति । एतद्वि सर्वेषामानुभविकम् ।

श्रीमत्तिसृपतितिरूपलैषभृतिदेवस्थानविचारणकर्तृभिः, श्रीमहान्तु प्रयागदासजी-प्रभुवर्यमहाशयैः, श्रीवेङ्कटेश्वरसंस्कृतमहाकलाशालायां S. V. S. College Tirupati, अध्यापकपदवीविश्राणनेन चिरकालं कृतपोषणं निर्विचारं ग्रन्थस्यास्य रचनानुकूल ग्रन्थावलोकनसाधनमनोऽवधानं संपादयत् प्रबन्धग्रणयने प्रथमं साधनमभूत् । एवमुप

(a) The instance इहुषुष्मित्रं याजयामः, in such a context that the event must have occurred within the life-time of Patanjali.

(b) Similarly the instances अरुणद्यवनस्साकेतम् and अरुणद्यवनो मार्यमिकान् which refer to a seige by Menander.

(c) As a collateral evidence the mention of financial expedient of Mauryas.

(Systems of Sanskrit grammar by Belvalkar page 32).

कुर्वतामेतेषां महाशयानां श्रीप्रयागदासविभुवराणां धन्यवादवितरणपूर्वकं कृतज्ञता॑ निवेदयामहे, आशास्महे च देवो भगवान् जानकीजानिरेतेषां परमं श्रेयो विदधात्विति ।

प्रबन्धोऽयं श्रीमदुत्तरादिमठाधीशश्रीमद्वैष्णवद्वैतसिद्धान्तप्रतिष्ठापनाचार्यत्वाद्य-
नेकगुणगणाऽलंकृतसर्वतन्त्रस्वतन्त्र १०८ श्रीमत्सत्यध्यानतीर्थश्रीपादैर्बहुकृत्वः सविमश्श
समालोच्य आमोदितः । तेषाम्, अथत्वे तत्सिंहासनमधितिष्ठतां तथावि-
धवैदुष्यादिगुणरत्नरत्नाकराणां श्रीमत्सत्यप्रज्ञतीर्थश्रीचरणानां च परमानुग्रहेण, श्रितं
जनसंरक्षणवद्वदीक्षस्य श्रीवासुदेवस्य करुणाकटाक्षवीक्षणेनच मुद्रणकर्मापि कल्यान्दे
तारणे (५०४४) समाप्तिमगात् ।

श्रीमद्वेष्टित्वाचलाभिधदिव्यक्षेत्र (तिरुपति) प्रान्तप्रदेशे विराजमानश्रीपद्मावती-
दिव्यक्षेत्रे (पद्मसरोवर) चिरेण विराजमानश्रीमन्मध्वसिद्धान्तोन्नाहिसभीयश्रीमद्वैत-
पाठशालायां (S. M. S. O. D. College, Chirtanur) लब्धन्याकरण वेदान्ता-
ध्यापकपदनिमित्तकनियतवासो मनःप्रणिधानप्रबन्धावलोकनपरिष्करणादिकर्मणि अनु-
कूलोऽभूत् । अत्र बहुपकृतवतां श्रीमदित्यादिगुणवतां श्रीसत्यध्यानतीर्थ-
श्रीमत्सत्यप्रज्ञतीर्थश्रीपादानां स्मारंस्मारं प्रत्यहं तान् प्रणमामः ।

श्रीसत्यप्रज्ञतीर्थानां विशेषेणाऽनुगृह्णताम् ।

दिव्यपादावजयुग्ले विदधे नमसां शतम् ॥

निर्दिष्टपाठशालायां अध्यापकपदं वितीर्थ एतद्ग्रन्थमुद्रणादिविषये साहायकं
कृतवतां श्रीसभापाठशालाकार्यनिर्वाहकसंघाध्यक्षकार्यदर्शिप्रभृतीनां कानकूर्ति कृष्ण-
रावृ बलवन्तं पोतदारप्रमुखाणां महाशयानां धन्यवादविश्राणनपूर्वं कृतज्ञतां निवेद-
यामः । श्रीसभापाठशालाकार्यनिर्वाहकसंघोऽयं विराजतामाचन्द्रतारं महीतल इति
पद्मां, पद्मासहायं वासुदेवं च प्रार्थयामहे ।

ग्रन्थपरिशोधनेन मुद्रणकर्मणि साहायकमाचरद्वयः, मैसूरुश्रीमहाराजसंस्थान-
विद्वद्वर्येभ्यः न्यायव्याकरणपण्डितशिरोमणिभ्यः धा. कृष्णमूर्त्याचार्य, पण्डितरत्न-
नेरस्त्र. कृष्णाचार्येभ्यः श्रेयोऽर्थनापूर्वं धन्यवादं वितरामः । श्रीतिरुपतिनगरविराजमान
श्रीवेङ्कटेश्वरसंस्कृतमहापाठशालायां (S. V. S. College Tirupati) लब्धव्याकरणां

ध्यापकस्थानाय मदन्तेवासिने जामात्रे व्याकरणशिरोमणि श्री राममूर्तिशर्मणे, प्रपू
(proof) शोधनादिनोपकुर्वते, अन्येभ्योप्युपकुर्वद्भ्यः शिरोमणिविरुदभाग्यो
श्री राजगोपालशर्म प्रभृतिभ्यश्च मदन्तेवासिभ्यो भगवान् वासुदेवो निरन्तरं श्रेयो
विदधात्वित्यभ्यर्थयामहे श्रीनिवासम् ।

पुस्तकमवलोकमाना निर्मत्सरा विपश्चितो मित्रमणयः ‘गुणदौषि बुधो गृह-
न्निन्दुक्षेलाविवेश्वरः । शिरसा क्षाधते पूर्वं परं कण्ठे नियच्छति’ इत्यभियुक्तोक्ति-
मनुसन्धाय ग्रन्थेऽस्मिन् परिदृश्यमानगुणदोषयो र्मध्ये गुणमादाय तुष्टेयुः, अक्षरसंयोज-
कानां संशोधकानामनवधानेन संभावितान् अक्षरपातविनिमयादिदोषान् कण्ठे
नियच्छेयुः । मैत्रीं पुरस्कृत्य तानसात्सकाशे निवेदयेयुरिति सुहृदं विश्वसिमः ।

—००५००—

द्रव्यं वितीर्य बहव उपाऽकुर्वन्महाशयाः ।

उपकारकृतां तेषां श्रीपतिः शर्म यच्छतु ॥

भूमिकेयं भगवति श्रीनिवासे समर्थते ।

तेन शोषाच्चले वासी श्रीनिवासः प्रसीदतु ॥

तिरुच्चानूर
तिरुपति
१-५-१९४४.

व्याकरणं, श्रीमुष्ण सेतुंसाधवाचार्यः

इति विदुषामनुच्चरः



अत्रोदाहृता ग्रन्थाः

ऋक्षसंहिता, यजुःसंहिता भट्टभास्करसायणभाष्ये दशोपनिषद्:, श्वेताश्वत
रश्च, तद्वाष्यतद्वयास्त्यानानि । ब्रह्मसूत्रभाष्याणि तद्वास्त्यानानि भामती पञ्चपादिका
विवरणवार्तिक-चित्सुखीकल्पतरूपरिमलादीनि, अद्वैतसिद्धिचन्द्रिकापरिभाषाः । जैमि
निसूत्रं—तद्वाष्यं, शास्त्रदीपिका, तन्त्रवार्तिकं, भाष्टदीपिका, गीता, तद्वाष्याणि
तद्वास्त्यानानि गूढार्थदीपिका श्रीधरीयादग्नः । पाणिनिसूतं—भाष्यप्रदीपोद्घोताः,
भाष्यप्रदीपिका कौस्तुभकौसुदीमनोरमा-बोधिनीशोखरद्वयवृत्तिपदमञ्जर्यः । सहस्रनाम

भाष्यादि न्यायसूत्रं—तद्वाप्यवार्तिकतात्पर्यटीका तद्यास्त्यान न्यायमञ्जयः । वैशेषिक सूत्रं तद्वाप्यादीनि, मुक्तावलीदिनकरीय नीलकण्ठ प्रकाशिका भास्करोदयाः । सांख्यकारिका, तद्यास्त्यानानि । योगसूत्रं—तद्वाप्यत्यास्त्यानानि, वार्तिकं च । षष्ठितन्त्रकारिका, चरकपरमार्थसारौ, सब्यास्त्यौ । नैषधकिरातशाकुन्तलानर्धराघव रामायणचंपू काव्यशकाश प्रदीपाः । भारतरामायण भागवतविष्णुपुराणहरिवंशाः । मनुयाज्ञवल्क्यस्मृतयः, आपस्तंबस्तूताणि । स्वण्डनवाद्यम् । धर्मसिन्धुनिर्णयसिन्धु ॥

श्रीः

श्रीव्यासपाणिनिमावनिर्णयस्थविषयानुक्रमः

१.	मङ्गलाचरणम्, ग्रन्थनिर्माणहेतुनिरूपणञ्च वासुदेवेति श्लोकंव्याख्याने कारणम्	१ ३
	भारतरामायणादीनां वासुदेवपरत्वनिरूपणम्	४
	भाष्योदाहृतप्रमाणानामनुपालम्भे हेतुनिरूपणम्	६
	भारतरामायणयोविष्णुपरत्वे आनन्दवर्धनाचार्यसंमतिनिरूपणम्	९
२.	बहूनामितिश्लोकव्याख्यानारम्भः, अवतरणञ्च ऐहिकमप्रस्तुत, मुक्तिकलानिश्चम इत्यनयोः अर्थनिरूपणम्	१० १३
	उपक्रमोपसंहारान्मां गीताया भेदपरत्वनिरूपणम्	१४
३.	वासुदेवार्जुनाभ्यामिति सूत्रार्थनिरूपणम्, भगवच्छब्दार्थनिरूपणम्	१५, १७
४.	'अ अ' इति सूत्रार्थनिरूपणम्	१८
५.	सर्वं वासुदेवात्मकमिति ज्ञानस्य समीचीनत्वनिरासः येषामित्यादिश्लोकार्थञ्च	१९
६.	सामानाधिकरण्यनिर्देशात्मतर्पण्यनिरूपणम् तत्र भाष्यकारादितात्मतर्पणनिरूपणम् रसोऽद्विमिसादेस्तात्मतर्पणनिरूपणम् सर्वं खलिति श्रुत्यर्थः विष्णोः सकाशादिति श्लोकार्थः सर्वं खलित्यस्यार्थान्तरम् कैथदीयभाष्यव्याख्याननिराकरणम्	२० २१ २३ २५ २६ २७
७.	कैथटव्याख्यानं सूत्रकाराद्यसंमतिनिरूपणम्	२८
८.	वासुदेवस्य सर्वशाश्वतविषयत्वनिरूपणम्, अत्र शङ्कराचार्यसंमतिनिरूपणम् अतश्च संक्षेपमिति श्लोकार्थः शिष्योऽद्वैत इत्यस्यार्थः, विश्वरूपाध्यायस्य वैष्णवत्वनिरूपणञ्च भारत्याणस्यैव जगत्कारणत्वनिरूपणम्	३०, ३२ ३३ ३४ ३५
९.	निमित्तकारणत्वनिरूपणम् वृत्तिकृदाशयनिरूपणम्, मनोरमाद्युक्तनिराकरणम्, हरदत्ततात्मतर्पणवर्णनम् यतो वा इत्यादौ 'यत' इति न पञ्चमीतिनिरूपणम्	३८, ४१ ४४
	गदाधरमतनिरूपणम्, निमित्तकारणत्वोपसंहारञ्च	४४
१०.	अंशत्वोक्तिविरोधोद्वारः गीताविरोधोद्वारः, यदापद्म इति श्रुत्यर्थ	४६ ४८, ४९
११.	श्रुतिविरोधोद्वारः, तत्त्वमसि श्रुत्यर्थः, अस्या योजनान्तरम् गताः कलाः, चित्प्रस्यार्थविचारञ्च	४९, ५०, २०१ ५२, ५३
	प्रद्वैष सन्, इति श्रुत्यर्थविचारः, सर्वं खलु इति श्रुत्यर्थविचारञ्च	५५

अहं ब्रह्मास्मि इति श्रुत्यर्थविचारः, य आदित्ये पुरुषः इति श्रुत्यर्थविचारश्च	५५, ५६
ब्रह्मविदाप्रोति इति श्रुत्यर्थविचारः,	५६
ब्रह्मपदस्यान्यपरत्वं, स एनानिति श्रुत्यर्थः	५७
यत्र द्वैतमिव इति श्रुत्यर्थविचारश्च	५८
योऽसौ (ईशा) इति श्रुत्यर्थविचारः, द्वाविमाविष्यादिगीतार्थः	५९
सूष्ठ्यादिनिरूपणस्यतात्पर्यनिरूपणम्	६०
चत्वारि, सक्तुमिव श्रुतितात्पर्यनिरूपणम्	६१
सक्तुमिवेति श्रुत्यर्थपरभाष्यार्थः, श्रुतितात्पर्यनिरूपणम्, वैशेषिकतात्पर्यवर्णनम्	६२, ६३
१२. शन्द्वार्थयोरखण्डत्वनिरासः, व्यासमतनिरूपणम् वाग्निमतनिरूपणम्, ६४, ६९, ७१	६४
१३. भेदनिरूपणम्	७२
नागेशमतानुवादः, समाधानारम्भव, भेदस्य स्वभाषिकत्वनिरूपणम्	७३, ७४
महाभाष्येण सिद्धिप्रकारः, भेदस्य व्यासपाणिनिसंमतत्वनिरूपणम्	७५, ७७
ननिव्युक्त न्यायार्थः, यतो वेलादेर्मायिकस्यादिपरत्वनिरासः	७८
भेदस्य मायिकत्वे कैट्टानुकूल्यनिरासः	७९
१४. जगतोऽसत्त्वे न्यायसूत्रसंमतिनिरासः, असत्यत्वस्य श्रुतिमूलकत्वनिरासश्च नेह नानेति श्रुत्यर्थः	८०, ८१
विनानानाशब्दयोः पर्यायत्वनिरूपणम्	८१
नैयायिकमते मुक्तौ चित्तातिरिक्तवस्त्वभावनिरासः	८३
यस्यात्परमितिश्रुत्यर्थः	८४
तत्त्वमसीलादेरखण्डार्थपरत्वनिरासः, कलोक्तिनिरासः	८५
१५. तटस्थाक्षेपः, स्फोटारम्भः, तदस्थसमाधानम्	८६, ८९
ब्रह्मातिरिक्तवस्तुनोऽसत्यत्वं न पाणिनिसंमतम्	९१
सांख्यानां भेदवादित्वनिरूपणम्	९२
१६. बौद्धसत्तानिराकरणम्	९३
हेतुमतिचेति सन्त्रभाष्यतात्पर्यनिरूपणम्	९४
गोविंशतिरिलादिभाष्यतात्पर्यनिरूपणम्, मतुपसूत्रभाष्यनिरूपणम्	९५
बुद्धौ कृचेति भाष्यार्थः	९६, ९७
बौद्धसत्ताया स्थानिकत्वसूत्रभाष्यानुकूलवनिरूपणम्	९८
‘सभूरिति व्याहरत्, सर्वेषामिति श्रुतिस्मृतितात्पर्यनिरूपणम्	९९
केचिन्मतनिरूपणम्	१००
१७. सर्वतन्त्राणमद्वैताङ्कतानिरा.	१०१
व्याख्यत्वे भीशङ्कराचार्याद्युक्तिविरोधः	१०२
व्याख्यत्वे स्वोक्तिविरोधः	१०३
कणादावीनां स्तुतत्त्वपूर्वकत्वनिरासः	१०४
	१०४

न्यायभाष्यतात्पर्यनिरूपणम्	१०५
वैशेषिकस्थार्थवैनाशिक्रत्वनिरूपणम्	१०७
वैशेषिकादेरध्यात्मशास्त्रस्य च भिन्नविषयक्रत्वनिः	१०८
१८. आत्मैक्ये महाभाष्यसंमतिनिरासः	१०९
सन्विधिसूत्रभाष्यतात्पर्यनिरूपणम्	११०
अभिमानिदेवतासत्त्वनिरूपणम्	१११
१९. सुष्ठेरिच्छापूर्वकत्वनिरूपणम्	११४
२०. आत्मैक्ये चरकादिसंमतिनिराकरणम्, द्वाषुपोंति श्रुत्यर्थः	११४, ११५
चरकपरमार्थसारयोः पतञ्जलिक्रत्वनिरासः	११६
ज्ञानी लात्मैवेति गीतार्थनिरूपणम्	११७
२१. ब्रह्मण आविद्यकनानात्वनिरासः, 'सर्वभूतेष्विति गीतार्थनिरूपणम्'	११७, ११८
२२. वस्तुनः प्रतिभासमात्रशारीरत्वनिरासः	१२०
२३. 'अकृते'ति योगसूत्रार्थनिरूपणम्, गुणानां परमं रूपमिति कारिकार्थः	१२४, १२५
२४. जन्मादास्येति श्लोकतात्पर्यम्	१२६
२५. ईश्वरस्य सर्वदेवतारूपत्वनिरासः	१२७
देवानां विग्रहादित्वे जैभिन्नसंमतिनिरा	१२९
सत्त्वं रजस्तम इति श्लोकार्थः, ऋग्वेदभाष्योपेद्वातादिविचारः	१३०, १३१
'कस्येत्' इति सूत्रमाष्यतात्पर्यम्	१३२
नियम्यानां यजने खामिनः प्रीतिः	१३३
विग्रहादिकथनं खोक्तिकिरदम्	१३४
२६. मयदर्थविचारः, 'एकोदेवः' इति श्रुत्यर्थः, कलोक्सूत्रार्थनिरासश्च	१३५, १३६, १३८
२७. अविद्याविचारः	१३९
२८. अनिवेचनीयपदार्थविचारः	१४३
२९. 'तदनन्यत्वमिति सूत्रार्थः, वाचारम्भण श्रुत्यर्थः:	१४५, १४६
'असत्यमिति गीतार्थः, कविमेनीषीति श्रुत्यर्थः:	१४७
भावादैतमिति भागवतार्थः, कारणत्वेन चेतिसूत्रार्थश्च	१४८
३०. मायामात्रमिति सूत्रार्थः	१४९
३१. नासद्रूपेति स्मृत्यर्थः	१५१
३२. ऋतेऽर्थमिति स्मृत्यर्थः	१५२
३३. शब्दस्तैकत्वनिरासः	१५३
३४. स्फोटस्यानार्थत्वनिरूपणम्	१५६
३५. वाचकस्थाष्ट्वनिरासः	१५६
३६. स्फोटस्य भाष्यासंमतत्वनिरूपणम्, सर्वस्यासत्त्वनिरासः	१५७, १६०
पदादीनां सावयवत्वनिरूपणम्	१६१
३७. स्फोटे भागवतसंमतिनिरास, 'शब्द इति चेत्रे'ति सूत्रतात्पर्यवर्णनम्	१६२, १६४

४०.	स्फोटे नैयायिकसंमतिनिरासः	१६५
४१.	स्फोटस्य ब्रह्मवादिनिरासः, चत्वारिंश्च, सत्तुमिवेति श्रुतितात्पर्यम्	१६६, १६७
४०.	नागेशसंमतज्ञानि स्फोटनिरासः	१६९
४१.	स्फोटे बहुसंमतिनिरूपणम्	१७०
४२.	स्फोटदूषणासङ्गतिनिरासः	१७२
४३.	शक्तिविचारः, भूषणकारोक्तदूषणनिरासौ	१७३, १७६
४४.	लक्षणाविचारः	१७८
४५.	गोत्वादिजातीनां व्यापकत्वनिरासः	१८०
४६.	शब्दभाने गौतमसंमतिनिरासः	१८२
४७.	प्रत्यये शब्दभाने मुनित्रयासंमतिनिरूपणम्, पदभद्रार्थयोस्तादात्म्यनिरासश्च	१८५, १८७
४८.	निकलपस्यावास्तवत्त्वकल्पकत्वनिरासः	१९०
४९.	आर्थिकचसामपारमार्थिकार्थकत्वनिरासः	१९२
५०.	महतां भ्रान्तत्वनिरासः	१९३
५१.	पाद्वरात्रविचारः	१९६
५२.	उपसंहारः	२००
	ब्रह्मविद्वैष्व भवतीस्यत्र एवकारस्य इवार्थकत्वनिरूपणम्	२०१

—००५००—

संकेतितात्क्षराणां विवरणम् ।

ई.	ईशावास्योपनिषद् .	भाग. भागवतम्
का.	काठकोपनिषद् .	वि. विष्णुपुराणम्
के.	केनोपनिषद् .	रा. रामायणम्
ष.	षट् प्रश्नोपनिषद् .	तै. आ. तैत्तिरीयारप्यकम्
मु.	मुण्डकोपनिषद् .	पा. पाणिनिसूत्रम्
मा.	माण्डू कोपनिषद् .	ब्र. ब्रह्मसूत्रम्
तै. उ.	तैत्तिरीयोपनिषद् .	जै. जैमिनिसूत्रम्
ऐ.	ऐतरेयोपनिषद् .	न्या. न्यायसूत्रम्
छा.	छान्दोग्योपनिषद् .	वै. वैशेषिकसूत्रम्
बृ.	बृहदारप्यकोपनिषद् .	यो. योगसूत्रम्
श्वे.	श्वेताश्वतरोपनिषद् .	गी. गीता
ऋ.	ऋग् संहिता	नै. नैषधधकाव्यम्
य.	यजुः संहिता	भारवि. भारविकाव्यम्
भार.	भारतम्	

श्री गुरुभ्यो नमः

श्रीव्यासपाणिनिभावनिर्गायः

श्रीवासुदेवः प्रसन्नः

—०५०५०—

सनीरनीरदप्रख्यं सच्चिदानन्दविग्रहम् ।
रमारमणमीशेशं श्रीकृष्णं समुपास्महे ॥ १ ॥

ज्ञानमुद्राऽश्रितकरं नृसिंहार्थकराऽर्चितम् ।
व्यासं वन्दारुमन्दारं बन्दे ऽहं बुद्धिशुद्धये ॥ २ ॥

पाणिन्यादिगुरुन्वन्दे शब्दशाह्वप्रवर्तकान् ।
येषां स्वाक्षिः पूरुषाणां वाङ्मलानि चिकित्सति ॥ ३ ॥

शब्दाविधिकुम्भयोनि गौतमकाणादतन्त्रनिष्णातम् ।
मीमांसाद्वयनिपुणं नौमि श्रीसुभरायगुरुवर्यम् ॥ ४ ॥

श्रीसेतुमाधवाभिरुद्यः सुधीस्तेषां गिरां स्मरन् ।
कुर्वे श्रीज्यासपाणिन्योर्क्रष्णोर्भावविनिर्णयम् ॥ ५ ॥

वासुदेवः परं तत्वमिति व्यासश्च पाणिनः ।
अभिप्रैतीति संक्षिप्य सप्रमाणमिहोच्यते ॥ ६ ॥

सभवान् महर्षिः पाणिनिराचार्यविद्वकालं तपश्चरणेन प्रसादितान्महे-
श्वरात् अक्षरसमाज्ञायमविगम्य सर्वेषां प्रमाणभूतो दर्भपवित्रपाणिः शुचाववकाशे

1. अस्मद्कुलकूटस्थः पुरुषः । 2: अस्मत्तातपादपूज्यचरणाः महामहोपायाय वैयाकरणकेसरि, वैयाकरणचक्रवर्त्यादिविद्वावलिमणिडता: श्रीमत्पूर्णप्रज्ञमतानुयायिनः
3. अधीगर्थेति कर्मणिषष्ठो,

प्राङ्मुख उपविश्य महता मनः प्रणिधानेन ‘वृद्धिरादैच्’ इत्यादीनि ‘अअ’ इत्यन्तानि सूक्ताणि प्रणीय पुंसां वाङ्मलं विधूनयन् शब्दापशब्दविवेकरव्यातिमुदपादयत् । उक्तं हि शिक्षायाम् —

“ येनाऽक्षरसमाप्नाय मधिगम्य महेश्वरात् ।

कृत्खं व्याकरणं प्रोक्तं तस्मै पाणिनये नमः ॥ (१)

येन धौता गिरः पुंसा चिमैः शब्दवारिभिः ।

तमश्चाऽज्ञानं च भिन्नं तस्मै पाणिनये नमः ” ॥ इति (२)

इदं च सार्वलौ¹ किकम् । इदमीदृशं व्याकरणं वाक्यवाक्यार्थोपयोगि, पद-पदार्थाऽवगतिसाधनं सर्वपुरुषार्थसाधनपरमपुरुषमाहत्यपरिज्ञानहेतुभूतवेदार्थविचारे प्रधानमङ्गम् । उक्तं हि महाभाष्ये पस्पशाहिके—‘प्रधानं च षड्जेषु व्याकरण’ मिति ।

एतादृशेन शास्त्रेण पाणिनिना कृतं शब्दव्युत्पादनमवास्तवम्, तस्मिंश्च वास्तवत्वधिया प्रकृतिप्रत्ययार्थविचारे प्रवृत्तानां परेषां वैदिकानां लौकिकानां च आन्तत्वं च वक्तुं विधिश्चितः कस्यचिदिपि वाणी सहसा न प्रवर्तेत । प्रदीप, कौस्तुभ, वैयाकरणसिद्धान्तकारिका, वैयाकरणभूषण, तत्सार, मञ्जूशादि प्रबन्धप्रणोतारस्तु अनेन महता शास्त्रेण पाणिनिर्यदकरो ज्ञानव्युत्पादनं तदवास्तवम् (असत्यं, मिथ्या) । एतच्च वास्तवस्य ब्रह्माऽभिधेयस्य स्फोटस्य प्रतिपत्तये उपायो भवति, ‘असत्ये वर्तमनि स्थित्वा ततः सत्यं समीहत’ इत्यसत्यस्य सत्यवस्तुप्राप्त्युपायत्वोक्तेः, ततश्च-शब्द-ब्रह्मास्त्वः स्फोट एकावसत्यः स एवतु वाच्यो वाचकश्च ‘शक्यत्व इव शक्तत्वे जातेर्लाघवमीयुषाम् । औपाधिकोवा भेदोऽस्तु वर्णानां तारमन्दवत्’ इत्युक्तेः, । तदन्यत्राम-रूपामकंतु सर्वं जगदसत्यम् (मायिकं) इति, अवास्तवेच पाणिनीये व्युत्पादने वास्तवत्वाभिप्रायेण प्रकृतिप्रत्ययार्थविचारे प्रवृत्ता आन्ता इतिच —

“ फणिभाषितभाष्याऽध्ये: शब्दकौस्तुभ उद्भृतः ।

तत्र निर्णीत एवार्थः संक्षेपेणोह कथ्यते ॥

वैयाकरणसिद्धान्तमञ्जूषैषा विरच्यते ” ।

इति प्रतिश्रुत्य, महाभाष्योदाहरणपुरःसरं स्वस्वग्रन्थेषु निषुणं निरूपयन्ति स । यद्यपि — एतेषु च ग्रन्थेषु वहवः प्रकारभेदा उपलभ्यन्ते, तथापि — स्फोटस्य

1. ‘लोकसर्वलोक्तठबू’ (पा. सू. ५—१—४३) इतिविदितइत्यर्थे ठबू ।

परमार्थत्वे, तदन्यस्य चाऽतथात्वे; सर्वं एते समानकष्टा एव । अस्तु तावत् तेषां तथाऽभिप्रायः, तावता का हानिरितेरेषाम्, स्वाभाविकमेतत् ग्रन्थकृताम्—यत् स्वस्वयन्थेषु स्वस्वाऽभिमतस्यार्थस्य वर्णनमिति, सत्यम्—मैवमुच्चौर्वोचः नास्तिहानिरिति, संभवेदेव महाननर्थ आचार्याणां निन्दावचनश्रवणादौ, अतएव—मनुना आचार्य-निन्दाश्रवणमेव न कार्यमिति बोधितम्—

‘गुरोर्येत्र¹ परीवादो निन्दाऽवाऽपि प्रवर्तते ।

कर्णौ तत्र पिधातव्यौ गन्तव्यं वा ततोऽन्यतः’ (२-२००)

इत्याकस्मिकगुरुनिन्दाश्रवणादौ कर्णपिधानादि विदधता । आचार्य निन्दाश्रवणादिरनर्थहेतुः, प्रतिविधातव्यमवश्यमलेति तद्ग्रावः । प्रतिविधानं च गुरो-निन्दनस्याऽर्थमत्तिमतां सर्वेषां स्वस्वकृत्येषु प्रबरमादिम् कृत्यम् । पण्डितनागे-शादिकृतस्याऽर्थनिन्दनस्य मैवं भाषितव्यमिति शिक्षणं न सुकरमद्यतनैः, विफलं च तात्क्षं प्रतिवचनम् । अद्वत्वेतु—अनुक्तमाचार्यैरनभिमतं च तेषामर्थं स्वस्वयन्थेषु निरूपयन्तः ‘अवास्तवमेव प्रकृत्याद्यर्थमाचार्या अवोच्चन्निति ब्रुवाणा अर्वाचीना नागेशादय एवाऽवास्तवं भाषन्ते, नतु आचार्याः पाणिन्यादयः, तेतु—वास्तवमेवाऽर्थं प्राहुरिति प्रतिपादनमेव प्रतिविधानमिति प्रतिसन्धाय ‘बहूनां जन्मनामिति भगवद्वच्चनादि तात्पर्यविवरणमुखेन, व्यासस्य सूत्रकृत्याणिनेश्चाभिमतपरतत्वस्वरूपमिदं, तदभि प्रायश्चायमिति सहदयानास्तिकजनानावेदयितुमासाकीनोऽयसुद्यमः ।

ननु—गीतायां सत्यु अनेकेषु श्लोकेषु अस्यश्लोकस्य व्याख्यानं कसाकारणा अस्त्यूते, उच्यते—अत्र मञ्जूषायां नागेशः³ ‘अहंममेत्यव्यास एवाऽविद्या, ‘वासुदेवः सर्वमिति विद्यायां तस्यैव विरोधित्वात्’ इतिवदन्, सर्वस्य वासुदेवात्मकत्वविज्ञानमेव अज्ञाननिवर्तकं समीचीनं ज्ञानमिति गीतावचनतात्पर्यमाविष्कुर्वन्, सर्वेशास्त्राणामतैव तात्पर्यमिति प्रपञ्चयन्, सर्वस्य मायिकत्वं(मिथ्यावं)निरूपयति । तदिदं सर्वमपाणिनीयं तेन तथानुक्तेः, “वासुदेवाऽर्जुनाभ्यां बुद्ध (पा. सू. ४-३-१५) ‘अज’ (पा. सू. ८-४-६८) इति सूत्रद्वयं कुर्वतः सूत्रकृतोऽनभिमतमित्यवगमाच्चेति निरूपणं ताव-

1. विद्यमानदोषकथनं परीवादः, 2. अविद्यमानदोषकथनं निन्दा, 3. अध्यास-भाष्यव्याख्याक्षरे (व्या. २२४ पु.)

त्यात्मावसरमिति निश्चिन्वानस्य मम प्रथमं स्मृतिपथमारुदोऽयं श्लोकः, अतः संगतत्वाच्च आदावस्य प्रस्तावः। श्लोकार्थविवरणोत्तरं सूतकारस्य पाणिनेरभिप्रायो विवरिष्यत इति ।

श्लोकोऽयं महाभारते भीष्मपर्वणि गीतापर्वणि सप्तमेऽध्याये वर्तते । इदं च महाभारतमास्त्यानमितिहासरत्नं सर्ववेदार्थसंभृतं सर्वशास्त्रोपबृंहणभूतं भगवतो वासुदेवस्य माहात्म्यं प्रतिपादयति प्राधान्येनेति अविप्रतिपन्नम् । तदिदमास्त्यानं श्रीमन्नारायणो भगवान् करुणावरुणालयोऽसाधुजनसंसर्गादिना विमूढचेतसः संसारे क्षित्यमानान् पुंसः कालतो ज्ञानहीनान् अनुजिधक्षुः सत्यवत्यां पराशरात् व्यासरूपेणाऽवतरन् अररचत् । तत्—

“ वेदे रामायणे पुण्ये भारते भरतर्षम् ।

आदावन्ते च मध्येच हरिः (विष्णुः) सर्वत्र गीयते ॥ ९३ ॥

भगवान् वासुदेवश्च कीर्त्यतेऽत सनातनः ।

स हि सत्यमृतं चैव पवित्रं पुण्यमेव च ॥ (भार० १-१-२८२)

वासुदेवस्य माहात्म्यं पाण्डवानां च सत्यताम् ।

दुर्वृत्तं धार्तराष्ट्राणा मुक्तवान् भगवानुषिः” ॥ (भार० १-१-७६)

इत्यादिभिः सर्वविलक्षणो हरिरेव प्रतिपाद्यत इति स्वग्रन्थप्रतिपाद्यं स्वयमेव भगवान्महर्षिः प्राह । गीतायांच—भगवान् वासुदेवएव पुराणपुरुषोत्तमः सर्वश्रुति-स्मृतीतिहासपुराणरूपप्रमाणप्रतिपाद्यगुणविशिष्टः प्रतिपाद्यत इति त्रयोपि भाष्यकाराः, श्रीकण्ठेतरे केचन भाष्यकाराः, मधुसूदनसरस्वतीप्रभृतयो व्यास्तारश्च ब्रुवते । यैश्च सप्तमिः श्लोकश्लोकैः श्रीकृष्णो वसुदेवनन्दनःपार्थाय तत्त्वमुपादिशत् तानेव श्लोकान् अत भारते उपनिषद्बन्ध बादरायणः—

‘ गीता सुगीता कर्तव्या किमन्यैः शास्त्रविस्तरैः ।

या स्वयं पद्मनाभस्य मुखपद्माद्विनिःस्ता ’ ॥

इति गीतामाहात्म्यवचनादिति वहव आचार्याः ।

केचिच्चु—देशमा^१ष्या अर्जुनाय भगवता कृष्णोनोपदिष्टं शास्त्रार्थं श्लोकरूपेण सर्वजनोपकाराय प्राह भगवान् श्रीव्यासोऽत भारतसंहितायामिति वदन्ति ।

1. हिन्दिभाषया, ब्रजभाषया वा,

तत्र भारतादौ विस्तरेण निरूपितं भगवतो महिमानं समासेन निरूपयितुकामो
भक्तिरसमूयिष्ठं भगवद्गुणरत्नरत्नाकरं भागवतं नाम पुराणरत्नमकरोत् । तत्त्वच—
‘भक्त्या त्वनन्यया शक्य अहमेवंविधोऽर्जुन । ज्ञातुं द्रष्टुंच तत्त्वेन प्रवेष्टुंच परंतप’
(गी. ११-५४) इत्युक्तदिशा अभीष्टसिद्धौ भक्तिः परमसाधनमिति निश्चित्य तथा
श्रियःपत्युर्भगवतो नारायणस्य पादारविन्दप्रपदनभीप्सितसर्वविधसुखसाधनमिति
सोदाहरणमाह । तथाहि—

“न ताः^१ स ते देव पदारविन्दं प्रपन्नतापोपशमाऽस्तपत्तम् ।

यन्मूलकेता यतयोऽज्ञसोरु संसारदुःखं बहिरुक्तिपन्ति (भाग. ३-६-१७)

ध्येयं सदा परिभवन्नमभीष्टदोहं तीर्थास्पदं शिवविरिच्छनुतं शरण्यम् ।

भुत्यार्तिं ह प्रणतपालभवाभिष्पोतं वन्दा^२ महे पुरुषं ते चरणारविन्दम् । भा. ११-५

नमो^३ नमस्तेऽखिल्यज्ञतन्तवे स्थितौ गृहीताऽमलसत्त्वमूर्तये । दिष्टज्ञा

हतोऽयं जगतामरुतुद स्वत्पादभक्त्या क्य मीश निर्वृताः (भाग. ३-२०) इति ।

आचार्या अपि तदेशीया अर्वाचीनाः स्वोत्तमविषयमनोवृत्तिरुक्तागामिधा,
भक्तिरिति लक्षितभक्तिस्वरूपं युक्तमिति मन्यमानाः भगवद्भक्तिस्वरूपं ‘खेहानुबन्धो
यस्तस्मिन् बहुमानपुरस्सरः । भक्तिरित्युच्यते सैव करणं परमीशितु’रित्यन्यत्र भगवदुक्त-
दिशा अनितरसाधारणमाहत्यज्ञानपूर्वकाऽविच्छिन्नभगवद्विषयकप्रेमप्रवाहः, ‘उपास्यः
फलप्रदश्च देवो नान्योस्ति वासुदेवाऽदित्यनन्यसाधारणगुणत्वेन भावने’ति शास्त्रेषु
व्यवहरन्तः अनन्यभक्त्या भगदुपासनं फलसाधनमिति शास्त्रतत्त्वं सिद्धान्तयित्वा
तमेव शास्त्रार्थं शासति साधून् ।

सैषा भक्तिर्न सुलभा सर्वैः, किंतु—विहितस्वकर्मनुष्ठानेन प्रक्षीणपापैः शुद्धान्तः
करणैः शमादिसंपत्तैरधीतविघैरेव । ‘स्वेस्वे कर्मण्यमित्तः संसिद्धिं लभते नरः’ (गी. १-
४५) शान्तोदान्तःतितिक्षुः समाहितो मूल्या आत्मन्येवात्मानं पश्येत् (बृ. उ. ६-४-२२)
परीक्ष्य लोकान् कर्मचितान्ब्राह्मणो निवेदमायान्नास्ति अकृतः कृतेन । तद्विज्ञानार्थं
स गुरुस्मेवाभिगच्छेत् समित्पाणिः श्रोत्रियं ब्रह्मनिष्ठम् (आ. २-१२) आचार्यवान्पुरुषो

1. नमाम इतिश्रीधर ३-५-३८) 2. वन्देमहा. क्र०. पा०। 3. श्री. पा, (३-९९-३०)

वेद(छा. ६-१४-२) तद्विद्धि प्रणिपातेन परिप्रश्नेन सेवया (गी. ४-३४) आचार्यो-पासनं चैव (गी. १३-७) इतिगीतादिष्टूक्तेः । तत्रपथम् कर्म संध्यावन्दनं तदकरणे सर्वकर्मस्वनधिकारएव, ‘सन्ध्याहीनोऽशुचिर्नित्यमनहं: सर्वकर्मसु । यत्किञ्चित्कुरुते कर्म न तस्यफलभाग्मवेत्’ इति स्मृत्युपन्यासेन प्रायश्चित्प्रकरणे विज्ञानेश्वरेण व्यवस्थापितवात् ।

एवं कृतोपकारोपि भगवान् व्यासः परमदयालुः ‘अनन्ताश्च वेदाः, सपादलक्ष-ग्रन्थं च भारतम्, अष्टादशसहस्रग्रन्थं श्रीभगवतम्, इतराणिच पुराणानि बहूनि अमितग्रन्थानि, कथमेतानि मितायुषोऽल्पपश्चक्त्यःप्राणिनः प्रत्यहं विमृश्य भगवद्गुणान् अनुसंधातुं समर्था भवेयुरिति स^१मालोच्य, निखिलागमसारसंग्रहमवश्यमनुसंधेय भगवत्संबन्धिजगत्कर्तृत्वादिविविधविचित्रतरुणप्रधानं ब्रह्मसूत्रनामधेयं महाशास्त्र-मत्तनोत् । तदिदं तस्य नामाऽन्वर्थकम्, तथाहि—वेदतदनुसारश्रुतीतिहासपुराण प्रतिपादित जगज्जन्मादिकारणत्वाद्यनन्तकल्याणगुणविशिष्टैर्मन्त्रारायणपरं ब्रह्मपदम्, सूत्रपदन्तु ‘अत्याक्षरमसंदिग्धं सारवद्विश्वतोमुखम् । अस्तोम मनवद्यं च सूत्रं सूत्रविदो विदुः’ इति निरुक्तलक्षणोपेतशास्त्रपरम् । ततश्च—अनितरसाधारणनिरुक्ताऽनवद्या-ऽनन्तगुणविशिष्टनारायणवासुदेवादिपदा ऽभिधेयप्रब्रह्मपतिपादकं सूत्रमिति तदर्थः । अथवा ब्रह्म वेदः, तेन तदथों ग्राह्यः, तज्जीणार्थकं सूत्रमित्यर्थः । वेदार्थश्च उक्त-गुणविशिष्टो वासुदेवः । अस्त्यस्य वेदान्तशास्त्रं, वेदान्तसूत्रमित्यपि व्यवहारः । वेदशब्दो वेदार्थपरः, अन्तशब्दो निर्णयार्थकः ‘उभयोरपि द्वष्टोऽन्त’ (गी. २-१७) हृत्यत्राऽन्तशब्दस्य निर्णयार्थकत्वेन सर्वैरङ्गीकारात् । ततश्च—वेदस्य=वेदार्थस्य, अन्तो=निर्णयः, यस्मिन्निति वहुत्रीहिः, ततः शास्त्रपदेन सूत्रपदेन च कर्मधारयः । वेदार्थनिर्णयकं शास्त्रमित्यादिर्थः । वेदार्थस्तु उक्तो वासुदेव एव ।

अस्यैव ब्रह्मणो वासुदेवस्य जिज्ञासा कार्येति ‘तद्विजिज्ञासस्वे’ (तै उ ३-१) त्यादिश्रुतिः; अथातो ब्रह्मजिज्ञासे’ (ब्र. सू. १-११) तिसूत्रं च विधत्ते इति सर्वे माष्यकारा स्तदनुयायिनश्च । श्रीकण्ठाचार्यस्तु शिवो जिज्ञास्य इति ब्रवीति । केचित् नारायणस्य सर्वोल्कर्मं ब्रह्मसूत्रादिसर्वशास्त्रादिप्रतिपादत्वं च निष्फलयन्तो

1. श्रीमत्पूर्णप्रह्लेन मुनिना, श्रीरामनुजभाष्यव्याख्याश्रुतप्रकाशिकाकर्त्रीच, नारायण-द्विनिष्पत्रमित्यादिनाजिज्ञासाधिकरणे निरूपितं कारणभप्यत्रानुसंधेयम् ।

बादरायणीयमिदं महाशास्त्रमभेदपरमिति भाषन्ते । अपरेतु शिवस्य सर्वोत्कर्षादिप्रतिपादयन्त इदं शास्त्रं भेदपरमिति वदन्ति । एकेतु—नारायणः सर्वाध्यक्षः परा देवता सर्वजगत्कारणत्वादिना इदमादिसर्वशास्त्रप्रतिपाद्यश्वेति सप्रमाणं वर्णयन्त इदं शास्त्रं भेदपरमिति संगिरन्ते । इतरेतु—कंचित्कंचिद्विषयविशेषं दर्शयन्तः स्वस्वाभिमतभेदाभेदादिपरमिदं शास्त्रमित्याहुः ।

इदमेवंविशमपि नाऽसहायं वेदार्थं निर्णेतुं क्षमते, अपितु—उपबृंहणसहितमेव, किंतदुपबृंहणमिति चेत्, इतिहासपुराणानि । उक्तंहि भगवता व्यासेन ‘इतिहासपुराणाभ्यां वेदं समुपबृंहयेत् । विभेद्यत्वप्रश्नुताद्वेदो मायायं प्रतिरिष्यति’(भार. १-१-२९३)इति । अतएव ‘स्मृतेश्च’ त्यादीनि स्मृतिपद्धटितानि बहूनि सूलाणि प्रणीतानि भगवता व्यासेन । अत्र वेदेस्युपलक्षणं तदनुसारिणोऽस्य शास्त्रस्यापि । ततश्च—एतदर्थनिर्णयोपि इतिहास-पुराणोपबृंहणेनैव कार्यः । अतएव—श्रीशङ्कराचार्यादयो भाष्यकाराः महाभारतादिगतवचनानि अधिकरणार्थं निर्णेतु मुपोद्वलकतयोपन्यस्यन्ति । तत—श्रीशङ्करभाष्ये स्मृत्यविकरणे (ब्र. सू. २-१-१) श्रीमद्रामानुजश्रीमत्पूर्णप्रज्ञविज्ञानभिक्षुभास्कराचार्यैः भाष्येषु तत्र, अन्यतत्त्वाऽधिकरणे उदाहृतानि बहूनि पुराणवचनानि ।

ननु—तत्त्वाद्यकारैस्तदाहृतेषु पुराणवचनेषु कानिचिदुपलभ्यन्ते आकरे, कानिचिद्विपलभ्यन्ते, अतोऽत्र विश्वासः कथंभवेत्, शृणु—आकरेऽद्वत्वे ऽनुपलभ्ये भाष्यकाराः किंकुर्युः, तेतु तदात्वे पुराणादावुपलब्धान्येव वचनानि सूलकृदभिमतानि उदाजहृः, अतस्ते विश्वसनीयवचना एव । संप्रत्यनुपलभ्यस्तु-लेखने शोधनेच कर्मणि लब्धाविकाराणां विदुषां स्वस्वाऽभिमतमताऽभिनिवेशमूलकः, तेतु—तत्तत्रविद्यमानानि वचनानि स्वस्वाभिमतमताननुकूलानि इतिमत्वा तानि प्रच्याव्य, अनुकूलानि वचनानि कानिचिद्रचयित्वा प्रक्षिपन्ति । कचिद्विद्यमानानि प्रच्याव्यन्ति, कचिदविकानि योजयन्ति, अतएव भारतरामायणादिग्रन्थेषु कचित्पाठभेदः, कचित् ग्रन्थपातः, कचित् आविकपाठश्च दृश्यते । अतएवोक्तमभियुक्तैः—‘कचिद्ग्रन्थान्प्रक्षिपन्ति कचिदन्तरितानपी’ति । इदमल प्रथममुदाहरणम्—श्रीमन्महाभारते आदिपर्वणि द्वितीये (२) अध्याये आश्रमेविकर्वसंग्रहे—‘सुदर्शनं तथास्त्वानं वैष्णवं धर्ममेवत्र’ इति कुंभघोणनगरवासिनाटि. आरू. कृष्णाचार्येण निर्णयसागरसुद्रणालये सुद्रापिते भारतपुस्तके पाठः, तथा

तत्त्वैवपुस्तके—अध्यायादिसंख्याबोधकः ‘अध्यायानांशतंचैव तयोऽध्यायाश्च कीर्तिः । त्रीणि श्लोकसहस्राणि तावन्त्येव शतानिच । विशतिश्च तथा श्लोकाः संख्याता सत्त्वदर्शिना’ (भार. १-२-३४५) इति अद्यर्थश्लोको दृश्यते । तत्त्वैव पुस्तके आश्वमेधिके पर्वणितु अष्टादशाधिकशताध्याया (११८) दृश्यन्ते । पर्वसंग्रहे निर्दिष्टसंख्यातःपञ्चदश अध्याया (१५) आधिकाः सन्ति । अन्येन केनचिद्वाक्षिणा-त्येन देवनागरलिपिभि मुद्रापिते भारतपुस्तके—‘मणिर्दर्शनं तथाख्यानं वै....’, अश्वमेधे मरुदर्शनमत्तैव वै.... ‘अत्राऽध्यायशतं त्रिंशत् तयोऽध्यायाश्च शब्दिताः । चत्वारिं-शत्सहस्राणि तावन्त्येव शतानिच’ इति विषयसंग्रहः, अध्यायादि संख्याबोधक श्लोकाश्च दृश्यन्ते । एवमेव कुंभघोणनगरसमीपस्थितिस्नागेश्वरनामकग्रामवास्तव्येन नवनीतं कृष्णाचार्येण ग्रन्थाक्षरमुद्रापिते भारतपुस्तकेपि पाठः । एतत्कोशानुसारेण आश्वमेधि-कपर्वणि अध्यायानां तयस्त्रिशताधिकशतेन भाव्यम् (१३३) संपूर्णतङ्गारतकोशस्यानुपलं भादध्यायानां न्यूनाधिकभावो न प्रदर्शितः । मुंबर्यानगरस्थगणपतिमुद्रालये मुद्रितनील-कण्ठीयव्याख्या सहितभारतकोशेतु—सुदर्शनमित्यादि श्लोकार्धं नास्येव एतदर्थकं श्लोकान्तरमपि नास्ति, प्रथममुदाहृतभारतपुस्तकइव—‘अध्यायाना’मित्यादधर्यं श्लोकः पर्वसंग्रहे वर्तते । आश्वमेधिकपर्वणितु—नकुलोपाख्यानपर्यन्तःकथाभागः, द्विनवति-रध्यायाश्च (९२) दृश्यन्ते, तस्मिन्नेव कोशो पर्वसंग्रहप्रकरणपठिताऽधर्यं श्लोकरीत्या एकादश (११) अध्याया न्यूनाः । ननु--तत्रपर्वणि स भागो नेत्येवेतिबूम इतिवचनंतु न श्रद्धेयम् यतस्त्रत्रत्यानि वचनानि प्रमाणतयोदाहरन्ति अभियुक्ताः । तस्मात् संप्रति आकरेप्वदर्शनमालेण नाविधासःकार्यो भाष्यकारोदाहृतवचनेषु । अतएव—महाभाष्ये पस्पशान्हिके ‘एवंहिंश्रूयत’ इत्युपक्रम्य ‘बृहस्पतिरिन्द्राय दिव्यं वर्षसहस्रं प्रतिपदोक्तानां शब्दानां शब्दपारायणं प्रोवाच नानं जगाम’ इत्युदाहृते, तत्रैवषष्ठे ‘एकःपूर्वपरयो’रिति सूते ‘एकःशब्दः सम्यक्ज्ञातः शास्त्रान्वितः सुप्रयुक्तः, स्वर्गेलोके कामधुभवति’ इत्युदाहृते, विद्या हवै ब्राह्मणमाजगाम गोपाय मा शेवधिष्टे ऽहमसि । असूयकाया-ऽनुजवे ऽयताय न मा ब्रूया वीर्यवती तथा स्याम्’ इति यास्कोदाहृते च प्रमाणे कश्चिदपि विपश्चित् सन्दिहानः कास्ति प्रमाणमिदमिति न पृच्छति, आकरेषु अनुपलम्भाद-प्रमाणमिदमितिच न ब्रूते । ननु-पतञ्जलिप्रभृतयो महर्षयो बहुज्ञा नाऽविद्यमानं ब्रूयुरिति निर्धारयाम इतिचेत्, हन्त तर्हि ब्रह्ममीमांसाभाष्यकाराः परापरतत्त्वशिरोमणयो

वद्वज्ञतमाः चतुर्विधपुरुषार्थसाधनं अध्यात्मशास्त्रं व्याख्याय परतत्वस्वरूपमुपेदष्टारो
नाऽविद्यमानं ब्रूयुरिति सुदृढं निर्वार्यिताम् । अलमनेन प्रासंगिकेन ।

महाभारतं गीताच भगवतो वासुदेवस्य महिमानमाचष्ट इति पुरस्तादवोचाम ।
महिमाच विचित्रतर विविधप्रपञ्चनिर्माणसंरक्षणः दिसामर्थ्याऽपरपर्यायाऽनन्यसाधारणी शक्तिः । तदिदं महाभारतादि केचिद्वर्चाचीना ध्वनिमार्गमवलभ्वमाना वासुदेवाद-
न्यपरं मन्यन्ते । ध्वनिमार्ग स्थापयितारो हि चिरन्तनाः पण्डितप्रवरास्तु वासुदेवपर-
मिति सिद्धान्तयन्ति । तत्र-आनन्दवर्धनाचार्यो ध्वन्यालोके चतुर्थोद्योते सविमर्श-
मित्थमभिहितवान् । तथाहि — ‘प्रवन्धेऽङ्गी रस एको निवध्यमानोऽर्थविशेषलाभं
छायातिशयं च पुष्णाति रामायणे भारतइवच, रामायणे करुणो रसः, महाभारते
शान्तो रसो मुख्यः, मोक्षलक्षणपुरुषार्थश्च सर्वपुरुषार्थेभ्यः प्रधानः, वासुदेवो
भगवान् प्राधान्येन प्रतिपाद्यते, वासुदेवादिपदाऽभिधेयं च अपरिमितशक्तयासपदं परं
ब्रह्मैव, एतच गीतादि प्रदेशान्तरे व्यवस्थापितम् । अतः संसाराऽतीते परमेश्वरे
तस्मिन्नेव भगवति वासुदेवे भवत भावितचेतसः, मा भूत विसृतिषु निःसारासु,
निर्णीतश्चाऽयमंशः शब्दतत्त्वविद्वि व्याख्याविधायिभिरन्यैश्च, पाण्डवचरितोपवर्ण-
नात्, ‘वासुदेवश्च भगवान् कीर्त्यते ब्रह्म सनातनः’ इत्युक्तेष्वे’ ति ।

एवं श्रीरामाद्यनभारतभावं प्रपञ्चयन् एष आनन्दवर्धनः तदुभयं वैष्णवं
मोक्षशास्त्रं मित्यभिप्रैति । ‘निर्णीतश्चायमंशः शब्दतत्त्वविद्वि’ रितिवदन् वासुदेव-
एव परंतत्वं परंब्रह्म ‘ब्रह्मविदाप्नोति पर’ मित्यादि श्रुतितदनुसारिशास्त्रप्रतिपा-
द्यइत्यर्थः शब्दार्थतत्त्वज्ञानिभिः स्सुधीभिः पूर्वपूर्वतरैः सिद्धान्तिः, ममापि सएवा-
भिमत इति यथामति निरूपितोऽयमर्थं इति बोधयन्, वैदिकविद्वज्जनसंप्रदायसि-
द्वोप्ययमेवार्थं इति ध्वनयति । एतेन – रामाद्यन भारतंच व्यङ्ग्यमर्यादिया शिव-
पारम्यपरमिति यत्कैश्चिददर्बाचीनतमैस्त्वं तच्चिन्त्यम्, पुरातनैर्विद्वज्जनैरेव वासुदेव-
परत्वस्य व्यवस्थापितत्वात्, ‘वासुदेवः प्रतिपाद्यत’ इति भारतकृतैव महर्षिणो
कृत्वाच्चेति सक्षेपः (१)

(२) अथश्लोकार्थ उच्चते —

‘बहूनां जन्मना मन्ते ज्ञानवान् मां प्रद्यते ।

वासुदेवः सर्वमिति स महात्मा सुदुर्लभः’ (गी०.७-१९)

तत्र भगवान्वादरायणः—कुरुक्षेत्रं संप्रामस्मुचितंदेशं मन्वानाः कौर-
वाः, पांडवाश्च, योद्धुकामा अष्टादशभिरक्षौहिणीमि: सह तत्र समवयनित स्म
तत्राऽऽगतेषु के समानाः, के ऽसमानाः, केवा गुणोत्तराः, अथवा — पूर्वं परि-
गणितेषु के समागताः, के नाऽगताइति ज्ञात्वा, तत्तदुचितसमरसामग्रीसंपाद-
नसौकर्याय समागतान् दृष्टुकामः सेनाद्वयमध्ये स्वं रथं स्थापयित्वा, तत्र स्थित-
एव सर्वानपश्यत् । दृष्टातु तत्र समवेतान् आचार्यवन्धुमिक्तादीन् संजातकरुणो
विलक्षणबन्धुस्नेहपरवशः कथं हन्यामिमान् बान्धवादीन् किमनेन बन्धुजननि-
धनमात्रप्रयोजनेन ऐहिकामुषिकाऽभिमतफलविधुरेण पापमूलेनाऽऽयोधनेन,
अतो न चिकीर्षामि कलहमिममकलस् । इथमुका विसृज्य सशरं शरासनं
तृष्णीमासांचक्रे । ततो भगवता सामवचनैः सान्त्वतोऽपि धनंजयो
बन्धुस्नेहाद्विषीदवित्तिर्कर्तव्यताविमूढः श्रीकृष्णं पुनरित्थमभावत । भगवन्
कथं हन्यामिमानाचार्यादीन्, न जाने ऽहं धर्मधर्मच, अथापि नाहं पश्यामि
इदमायोधनं श्रेयःसाधनम्, यदस्माकं श्रेयः पश्यति भवान् तच्छास्तु भवानेव, शि-
ष्योऽहं तव, भवतश्चरणं शरणं प्रपद्य इति । एवं ब्रुवते प्रपञ्चाय पार्थाय जिज्ञासवे
श्रेयोऽर्थिने परमार्थसर्वशास्त्रार्थं संक्षेपेणोपदिशति भगवान् ‘अशोच्यानन्वशोच-
स्त्वम् (गी०.२:११) इत्यारभ्य ‘सर्वधर्मान् परित्यज्य मामेकंशरणं ब्रज । अहं त्वा सर्व-
पापेभ्यो मोक्षयिष्यमि मा शुच’ (गी०. १८ - ६६) इत्यन्तेन — इत्याह ।

अत्रषट्कन्त्रयम् । तत्र प्रथमेषट्के ज्ञानयोगः, द्विविभक्तमयोगः, भगवत्साक्षा-
त्काराङ्गभूतध्यानयोगश्च उपदिष्टः, द्वितीये — भक्तियोगः तस्यहेतुभूतोभगवतो
महिमा, निरन्तरप्रेमप्रेवाहस्तपभक्तेः विषयगताऽतिशयितगुणनिबन्धनत्वात् । अत
एवोक्तमाचार्यैरन्यैति ‘भक्तयर्थं भगवन्महिमोक्तिरिति । तृतीये — पूर्वषट्कद्वयो-

१. अयमपिश्लोकद्वयोद्वात्तद्वट्कइतिकोचित् । २. स्वोत्तमविषयविजातीयचित्तवृत्ते
रेव एवंव्यवहारःशास्त्रे । ३. श्रीपूर्णप्रज्ञायत्रज्ञामूलभाष्ये (३-२-१)

कार्थकोडीकारैः, पदार्थानाभवश्यज्ञातव्यसाविकादि निरूपणं च ।

तत्रापि — ‘अशोच्यानन्वशोचस्व’ (गी०. २ - ११) मिल्यादिना ‘एषातेऽभिहितासांस्ये बुद्धि’ (गी०. २ - १९) इत्यन्तेन ज्ञानयोगमुपदिश्य, ‘योगेत्विमांश्रृणु’ (गी०. २ - ३९) इत्यादिना आपञ्चमपरिसमाप्ति ज्ञानस्य वहिरङ्गकारणं द्विविधं कर्मयोगं संक्षेपविस्तराभ्यासुपदिश्य, ‘भोक्तारं यज्ञतपसां सर्वलोकमहेश्वरम् । सुहृदं सर्वभूतानां ज्ञात्वा मां शान्तिमृच्छति (२९) इति पञ्चमस्य अन्तिमश्लोके ‘ज्ञ.त्वा मां शान्तिमृच्छती’ त्यनेन परमात्मज्ञानमपवर्ग-साधनमित्युक्त्या प्रसक्तं ज्ञानान्तरङ्गसाधनं ध्यानयोगं षष्ठं उपदिश्य, तत्राऽन्तिमश्लोके ‘योगिनामपि सर्वेषां मद्भेदेना इन्तरात्मना । श्रद्धावान् लभेत् यो मां स मे युक्ततमो मतः’ (४७) इत्यत्र ‘मद्भेदेनान्तरात्मना, श्रद्धावा’ नित्युक्त्या ध्या-नाङ्गतया प्रसक्तभक्त्यर्थं भगवन्महिमप्रतिपादनाय प्रवृत्तेऽत्र षट्के ज्ञानविज्ञानपदद्वा-च्यसामान्यविशेषरूपभगवन्महिमनिरूपणपरे ऽत्र सप्तमेऽध्याये ‘ज्ञानंतेऽहंसविज्ञानं’ (गी०. ७ - २) मित्युभयाविधमहिमोपदेशं प्रतिश्रुत्य, ‘मनुष्याणां सहस्रेष्टु’ (गी०. ७ - ३) इति ज्ञानं प्रशस्य, भूमिरापोऽनलो वायुः’ (गी०. ७ - ४) इत्यादिना, ‘मत्तः परतरंनान्यत्’ (गी०. ७ - ७) इत्यन्तेन छ्लेकचतुष्टयेन ज्ञानपदद्वाच्यसामान्यमहिमानम्, ‘रसोहमसुकौन्तेय’ (गी०. ७ - ८) इ-त्यादिना ‘यच्चैवसात्तिवकाभावा’ (१९) इत्यन्तेन छ्लेकाञ्चकेन विज्ञानपदद्वाच्य-विशेषमहिमानं चोपदिश्य एवंविधंज्ञानं संपादयितुं न सर्वेलोकाः प्रभवन्ति, अपितु त्रिगुणादिकार्यकर्त्तापि परमात्मा न त्रिगुणबद्धोऽत उत्तमः पुरुषः सर्व-शरण्यं इतिधिया भगवच्चरणं शरणं गता भगवदनुग्रहेण दूरीकृतदुर्गाभिमन्यमान-मदीयमायाकृतमोहाः सुकृतिनः, तत्रापि — कश्चिदेव ज्ञानी भगवता क्रियमाणम् ज्ञात्वेतिव्यपदेशमर्हति, यथा—लोकेकाश्चित्कस्यचिदति प्रेमभाजनं जनः ‘अहंस-इंति व्यपदेशमर्हति, इति ‘त्रिभिर्गुणमयैर्भवैः’ (गी०. ७ - १३) ‘उदाराः सर्वैर्बैतेज्ञानी’ (१८) इति षड्भिः छ्लेकैरूपदिश्य, एतादृशव्यपदेशहेतुभूतपरमात्म दयारूपभगवत्प्रसादस्यकारणं भगवज्ञानं न सर्वैः सुलभमिति ज्ञानिस्तुतिद्वारा ज्ञानं

स्तौति भगवान् वासुदेवः — वहूनामिति ॥ इयमत्रयोजना — बहूनाजन्मनाम् = 'आचतुर्दशमा' द्वर्षात्कर्मणि नियमेन तु । दशावराणां देहानां कारणानि करोत्यसौ' इति प्रमाणसिद्धबहुजन्मनाम् । अन्ते = अन्तिमे जन्मनि, वासुदेवः सर्वमिति = सर्वचराऽचरप्रपञ्चजातम्, वासुदेवः = तदायत्तम्, अथवा — सर्वम् = पूर्णवस्तु, वासुदेवः = हरिरेव, यद्वासर्वं = सर्वव्यापिवस्तु, वासुदेवः, यद्वा — 'पिताऽहमस्य जगतो माता धाता पितामह', (९ - १७) इति वक्ष्यमाण सर्वविश्वबन्धुजनः वासुदेवः, अथवा — सर्वं — सर्वस्य उत्पोत्तलयस्थानं — वासुदेवः । यद्वा — सर्वं — सैदासर्वनिषयकज्ञानवद्वस्तु — वासुदेव एव, इति ज्ञानान् = एवं रूपज्ञानवान् मुक्तियोग्यः सन्, माम् = मदभिन्नपरमात्मानम् (नारायणम्) प्रपद्यते = प्राप्नोति, सः = ईदृशज्ञानवान्, हेतुगर्भं विशेषणम्; अत एव—महात्मा = पूजनीयः, 'यद्यं लोकं मनसा संविभाति विशुद्धसत्त्वः कामयते यांश्च कामान् । ततं लोकं जयते तांश्च कामान्, तस्मादात्मज्ञं हर्यचेष्टातिकामः' (आथ०. १-१-१०) इति आत्मज्ञानिनः पूज्यतोक्तेः, सुदुर्लभः = नोपलभ्यत इति । अत्र — दुर्लभत्वोक्तेरीदृशत्रहस्यज्ञानिनोविरलाएव — अत एवोक्तं 'कश्चिन्मांवेत्तितत्वत्' (गी०. ७ - ३) इति । सर्वशब्दस्यपूर्णार्थकवम् 'इदं ब्रह्मातिसामीव्यात्सर्वपूर्णगुणत्वतः। तत्र ब्रह्म जलान् साक्षात्योसौ विष्णुर्जला' निति छान्दोग्यपूर्णप्रक्षमुनिभाष्यानुसारेण, 'सर्वसमाप्नोषि ततोऽसिसर्वं (गी. ११-४०) इति वक्ष्यमाणदिशा सर्वव्यापित्वार्थकत्वं बोध्यम् । 'तद्वा अस्यैतदितिछन्दं' (बृ. ६-३ : २१) इत्युपनिषद्व्याख्यानपरस्य 'अविद्याया यदा प्रविभक्तोऽस्ति तदा सर्वैकक्वमेवाऽस्य भवती' ति श्रीशङ्करभाष्यस्य व्याख्याने 'सर्वेण पूर्णेन परमात्मना सहेत्यर्थं' इत्यानन्दगिरिणा व्याख्यानात् सर्वशब्दः पूर्णार्थकोपि संप्रतिपन्नः । अयं

१-२. 'असतश्चसतश्चैव सर्वस्यप्रभवाप्ययात् । सर्वस्यचसदज्ञानात् सर्वमेतत् (नं) प्रवक्षते' (भार. उद्यो. ६९-११) इति प्रमाणमत्रार्थे । असतः = अव्यक्तस्य कारणस्य, सतः = व्यक्तस्य कार्यस्य, ३. (३-१४-१) * आपोमद्र

भावः—ज्ञानंतु बहुजन्मसाध्यम् ,इदंचगीतायांषष्टेपि ‘अयतिःश्रद्धयोपेत’इत्यादिना’ (१७) ‘अनेकजन्मसंसिद्ध’ (४५) इत्यन्तेन प्रक्षेतराभ्यां विवृतम् भगवता । कलप्रोत स्तत्र जन्मान्तरे पि प्रतिपादितत्वात् । भगवत्प्राप्तिमोक्षस्तु ज्ञानावच्छेदकदेहावसानप्व असति प्रतिबन्धके, सतितु तस्मिन् कालान्तरे ‘ऐहिकमप्रस्तुत ग्रतिवन्धे तदर्शनात्’ (ब्र०.सू०. ३ ४-५०) एवं मुक्तिफलाऽनियमस्तदवस्थाऽवधुतेस्तदवस्थाऽवधुतेः’ (ब्र०. ३-४-५१) इति सूत्राभ्यां सूत्रकृता सिद्धान्तितत्वात् । प्रारब्धरूपप्रतिबन्धकाभावे तत्—ज्ञाने—अपरोक्षज्ञानम्,ऐहिकं—साधन-संपत्तिजन्मन्येव भवति, तथादर्शनात्, ‘श्रुत्वात्मान’ मिति श्रुता-बुक्तत्वात् इत्याद्यस्यार्थः । ज्ञानमित्यध्याहारलब्धम् । असति प्रतिबन्धके ऽस्मिन्नेव जन्मनि ज्ञानोत्पत्तिः, सतितु तस्मिन् जन्मान्तरे सेति तात्पर्यम् । शाङ्करेपि भाष्ये ऽस्यैवमेवार्थो वर्णितः ।

एवम् = ज्ञानवदेव, मुक्तिफलाऽनियमः = मुक्तिफलस्यापि, अनियमः, ज्ञानोत्पत्तिदेहावसाने प्रतिबन्धकाभावे मुक्तिभवति, सतितस्मिन् जन्मान्तरे । एवं च—ज्ञानोत्पत्तिजन्मन्येव भवतीति नियमो नेति द्वितीयस्याऽर्थः । शिष्टस्पष्टम् । ज्ञान-जन्मन्येव मुक्तिरिति शाङ्करे । श्रीरामानुजीयभाष्येतु ‘मोक्षातिरिक्ताऽभ्युदयफलं तत्साधनोत्तरमेव भवतीति न नियमः, मुक्तिफलमपि तत्साधनोत्तरमेव भवतीति न नियम इति सूत्रद्वस्यार्थं उपवर्णितः । एवं च — यत्र जन्मनि साधनं संपूर्ण-भवति, ज्ञानं च जायते, तदवसानप्व ज्ञानमोक्षौ भवतद्वाति न नियमः, प्रतिबन्ध-कञ्च प्रारब्धकर्म । ज्ञानिनो दौर्लभ्यनिरूपणेन आत्मत्वव्यपदेशहेतुभूतभगवत्प्रीयतिशयकारणं ज्ञान मतिदुर्लभमिति ज्ञानमेव स्तुतं भवतीति ।

एतेन—‘ज्ञानी त्वात्मैवे’ तिव्यपदेशः, ‘वामुदेवःसर्व’ मित्युक्तिश्च जीवेशयोर-मेदे, सर्वस्य वासुदेवस्वरूपत्वेच तात्पर्यबोधपतीति न सर्वथा मन्तव्यम् । तथासति—‘ज्ञानवान्मां प्रपद्यते’ ये भजन्ति तु मां नित्यं मायामेतां तरन्ति ते’ इत्यादिभि र्ब्रह्मजीवयो रूपास्योपासकभावस्य, प्राप्य प्रापकभावस्यचाऽभिधानाऽयोगात् । तयोर्भेदायत्तत्वात् ।

ननु — स्वात्मैव स्वस्य प्रियो भवति न त्वन्य आत्मेति हि सर्वेषामनुभवः,

ततश्च ज्ञानिनोऽन्यत्वे प्रीतिविषयत्वमेव न स्यादिति तदुक्तिरेव तयोरभेदे तात्पर्य-
ग्राहयतीतिचेत्, उच्यते — ‘प्रिय’ इति व्यपदेशं प्रति न स्वाभेदः कारणम्,
किंतु- वस्तुगतगुणातिशयः, लोकेष्व एकैकस्मिन्वस्तुनि विद्यमान एकैकोऽतिशयिते
गुणः परचित्तमावर्जयतीतिहि सहृदयहृदयैकसाक्षिकोऽनुभवः। लौकिकोहि गुणो
न भगवतश्चित्तस्याकर्षकः ‘न वेदयज्ञाध्ययनै नैदानै नैचक्रियाभि नैतपेमिरुप्रैः।
एवंरूपः शक्य अहं नृलोके द्रष्टुं त्वदन्येन कुरुप्रवीर’ (गी. ११-४८) भक्त्या-
त्वनन्यया शक्य अहमेवंविधो ऽर्जुन। ज्ञातुं द्रेष्टुं च तत्वेन प्रवेष्टुं च परंतप’ (गी.
११-५४) इति केवल वेदाध्ययनादीनां ज्ञानसाधनतां निपिध्य, भक्तेरेव तत्साधन-
तावोधनात्। किंतु — भगवद्विषयकं सर्वोत्तमत्वप्रकारकं शास्त्रसिद्धम् ज्ञानम्,
तन्मूलक स्वविषयनिरत्वाच्छिन्नपरमप्रेमप्रवाहरूपभक्तिश्वेति अनुत्तमगुणदृश्यम् ‘प्रियोहि
ज्ञानिनोऽत्यर्थ महं सच मम प्रियः, भक्त्यात्वनन्यये’ त्यादुक्तः अतएव -
“तपेवंविद्वान्, (तै. आ. १३) आत्मावाभरे (बृ. ४-१४) अथाते-
ब्रह्मजिज्ञासा” (ब्र. सू. १-१-१) इत्यादिश्रुतिः सूत्रं च ज्ञानं पुरुषार्थसाधनमाह।
ततश्च - भगवत्प्रीतिहेतुः ‘भक्तिमान्यः स मे प्रियः’ इत्युक्ता भक्तिः, उक्तं विलक्षणं
ज्ञानं च, न त्वात्मस्वरूपत्वम्। अस्ति ज्ञानिन इदमितरवैलक्षण्यमिति वोधनायैव
आत्मैवेत्युक्तिः, न तु आत्मस्वरूपत्वबोधनाय। अन्यथा - स्वस्य स्वस्वरूपं प्रियमे-
वेति सर्वविदितत्वात्, तद्वैधनं विफलं स्यात्। किंच-आत्मैकत्ववादिनो मंजूषाकृते
मते सर्वेषां जीवनां ब्रह्माभेदस्यस्वतःसिद्धत्वेन, ज्ञानिनां विशिष्य तत्कथनमनर्थकम्।

किंच - अत्रैवोपक्रमे -

‘अशोच्यानन्वशोचस्वं प्रज्ञावादांश्च भाषसे ।

गतासू नगतासूश्च नानुशोचन्ति पण्डिताः (२-११).

नैत्वेवाहं जातु नासं नैत्वेनेमे जनाधिपाः ।

नचैव नभविष्यामः सर्वे वयमतः परम्’ (२-१२)

इति ‘अशोच्यान् जनाधिपा’ इति बहुवचनप्रयोगेण, तेषां नित्यत्वसाधनानुमाने
आत्मनो दृष्टान्तत्वकथनेन च, आत्मभेदो निरूपितः, उपसंहारेषि —

‘मन्मना भव मङ्गक्तो मद्याजी मां नमस्कुरु ।

मामेवैष्यमि सत्यं ते प्रतिजाने प्रियोसि मे (गी. १८-६५)
सर्वधर्मान् परित्यज्य मामेकं शरणं व्रज ।

अहं त्वा सर्वपापेभ्यो मोक्षयिष्यामि मा शुचः ” (गी. १८-६६)

इति द्वाभ्यां श्रीकृष्णाख्यपरब्रह्मण उपास्यत्वम्, अर्जुनोपलक्षितसर्वमनुजादीनामुपासकत्वं वौधयतात्मूलभूतात्मभेदोपिनिरूपितः। अतस्तदुभयानुरोधेन ‘आत्मैवेत्यस्य अस्मदुक्तार्थं एव युक्तः। तस्मात् अत्र ज्ञानिनो वासुदेवस्वरूपत्ववर्णनम्, एतमूलकं जीवत्रहणोरभेदे शास्त्राणां तात्पर्यवर्णनं चेत्युभयमुपक्रमादिन्यायविदोन न्याय्यमित्याहुः ।

ननु — उपक्रमोपसंहारयो निरूपितो भेदोऽपारमार्थिक (कालनिक) इति ‘तदुभयानुरोधे’त्याद्युक्त मितिचेत्, न-शास्त्रादौ अवारंतवार्थकथनस्याऽन्यायत्वात्। ‘शिष्य-स्तेहं शाधि मां त्वां प्रपन्नं’ (गी. २-८) मित्यनेन तत्त्वबुभुत्सया भगवन्तं शरणागतः पार्थैइति ज्ञायते, तस्मात् प्रपन्नाय शिष्याण्यं आदावन्तेच वास्तवस्यैवार्थस्योपदेशेन समीचीनज्ञानोत्पदानमाचार्यस्य मुख्यो धर्मैइति उभयत्रांऽवास्तवएवाऽर्थं उपदिष्ट इत्यस्याऽयोगात्। एतेन — यदत्र मञ्जूशायाम् ‘अहं मे त्यज्यास एवाऽविद्या, ‘वासुदेवः सर्वमितिविद्यायाः तस्यैव विरोधिवात्’ इत्यनेन सर्ववासुदेवाभ्यकं (वासुदेवस्वरूपम्) इति क्षेत्रात्पर्यवर्णनं, यज्ञा ऽसकृदात्मैकत्वनिरूपणं तदुभय मुभयोरप्याचार्ययो रनभिमितमिति बोध्यम्। उक्तादिशा क्षेत्रस्य तथार्थकत्वाभावेन ‘अध्येष्यतेच य इमं धर्मं संवादमावयोः। ज्ञानयज्ञेन तेनाहमिष्टःस्यामिति मे मतिः (७०) श्रद्धावाननसूत्रश्च शृणुयादपि योनरः। सोपि मुक्तः शुभान् लोकान् प्राप्नुयात्पुण्यकर्मणाम्’ (७१) इति क्षेत्राभ्यां शास्त्रमिदमुपदेष्टृणां श्रोतृणां च उत्तमलोकावासेवे फलत्वप्रतिपादनेन तदुभयस्य श्रीव्यासमहर्ष्यनभिमतत्वाऽवगमात् (२)

(३) ‘वासुदेवार्जुनाभ्यां बुन् (पा०. सू०. ४-३-९८) अं अं’ (पा०. सू०. ८-४-६८) इति सूत्रयतः पाणिनेरप्याचार्यस्य भगवतिवासुदेवे परमात्मवसर्वाध्यक्षत्वाऽध्यवसायः, अतएव च सर्वतोऽभ्यर्हितत्वसर्वान्यत्वाऽध्यवसायश्चा ऽस्तीत्यवगमेन तदनभिमतत्वावगमाच्। ततश्च — ‘वैयाकरणसिद्धान्ते’ ति प्रतिज्ञाय त-

दनभिमतार्थवर्णनमयुक्तम् ।

ननु — तथासूत्रप्रणयनेन कथमुक्तोऽर्थस्तदभिमत इति निर्णय इति चेत्, उच्यते — पठड़ेष्टुव्याकरणं प्रधानं, तत्त्वंच — परंपरया वेदार्थनिर्णयोपयोगित्वमित्य-
बोचाम । यथा — इदंसूत्रं शब्दसाधुत्वानुशासकं, तथा तच्छिष्टमपि अर्थविशेष-
व्यवस्थापकमिति ‘इहेङ्गितेन चेष्टितेन निमिषितेन महता सूत्रप्र(नि)वन्धे-
नाऽऽचार्याणामभिप्रायो गम्यते (लक्ष्यते) इति ‘न संप्रसारणे संप्रमारणम् (पा.-
सू. ६ - १ - ३७) न मुने’ (पा.सू. ८ - २ - ३) इति सूत्रयोर्वदता भाष्य-
कृता व्यवस्थापितम् । इङ्गितं = मानसोव्यापारः, चेष्टितं = कायिकोव्यापारः प्र-
कृते उच्चारणम्, निमिषितं नेत्रव्यापारः । तत्र क्वचिदाचार्यो विशिष्टेन सूत्रेणस्वा-
शयमाविष्करोति, यथा—यून इत्यादौ संप्रसारणयोग्ययणद्वयादिसमावेशस्थले पूर्व-
स्य यणः पूर्वं न संप्रसारणमिति स्वाशयं ‘नसंप्रे’ ति विशिष्टवचनेन | क्वचित्तु-
कार्यभूतस्य यत्किञ्चिच्छद्वस्वरूपस्य निमित्तत्वादिनोपादानेन स्वाशयमाविष्करोति,
यथा — ‘नमुने’ इत्यनेन नाभावसिद्धं नशब्दं निमित्तमादाय विहितो मुखासि-
द्धत्वाभावः, निमित्तत्वेनाश्रितनाभावे कर्तव्येषि मुखं नासिद्धमिति स्वाभिप्रायं-
स्मारयत्यनुमानविधया । यदेवं न कल्पयते तदा नाभावे कर्तव्ये मुखस्याऽसि-
द्धत्वेन नशब्दस्यैवाभावेन हेत्वप्रसिद्धिरिति सूत्रं निर्विपयं स्यात् । प्रकृतेषि वासुदे-
वशब्दस्य पूर्वनिपातकरणं चेष्टितं (द्वन्द्वे पूर्वप्रयोगरूपम्) वासुदेवपदवाच्यस्य
देवताविशेषत्वं, सर्वान्यत्वं, सर्वोत्तमत्व, मत एव सर्वतोऽभ्यर्हितत्वचाचार्योऽभिप्रै-
तीति वोधयति । अन्यथा—अर्जुनशब्दस्य अजायदन्ताऽल्पाचूतरत्वसत्वेन ‘अजा-
यदन्तम् (पा०.सू०. १-४-१०५) अल्पाचूतरम्’ (पा०.सू०, १-४-१०६).
इतिस्वकृतां व्यवस्था मनुसृत्य अर्जुनशब्दस्य पूर्वनिपाते कर्तव्ये अ-
तथाभूतस्य वासुदेवशब्दस्य पूर्वप्रयोगो ऽनुपपत्तः स्यात् । तेन जानीमो वासु-
देवे ऽभ्यर्हितत्वप्रयोजकं परमात्मवादिकमस्तीति स्वसिद्धान्तः सूचित इति । अ-
तएव प्रदर्शितां स्वीयामपि व्यवस्था मुलङ्घ्ल्य प्रथमं वासुदेवशब्दं प्रायुड्क ।
उक्ताभ्यर्हितत्वादिषु उत्तरोत्तरंप्रति पूर्वपूर्वस्य हेतुत्वं द्रष्टव्यम् । ननु — समभिव्या-
हतपदार्थपैक्षयोत्तमत्वाभ्यर्हितत्वकल्पनं न्याय्यं नत्वेवंकल्पनमिति चेत्, शृणु —.

स्पष्टीकृतश्चायमर्थो भाष्यकैयटाभ्या मत्रैवमूत्रे — तथाहि — अथवा — नैषाक्षत्रियाख्या, संज्ञैषा तत्त्वभगवत् । इति भाष्यम्, ‘संज्ञैषेति ॥ निस्यः परमात्मा देवताविशेष इह वासुदेवो गृह्यत इत्यर्थ’ इति कैयटः । अत्र — भाष्ये वासुदेवपदस्य भगवत्पदेन व्याख्यानात् ।

‘ऐर्थर्यस्य संग्रस्य वीर्यस्य यशसः श्रियः । ज्ञानविज्ञानयोक्त्वै व षणां भग इतीरणा’ ज्ञानशक्तिवैर्थ्यर्थवीर्यतेजांस्यशेषतः । भगवच्छब्दवाच्यानि विना हेयगुणादिभिः । इति प्रमाणसिद्धेहेयगुणाऽभावसमानाधिकरणाऽनन्यसाधारणजगन्नियमनादिगुणवान् ‘एतावता ऽलं ननु सूचितेन गुणै रसाभ्यानतिशायनस्य । हिंखेतरान्प्रार्थयतो विभूति र्थस्याऽङ्गुणिरेणुं जुषते ऽनभीष्मोः (भाग.प्र. १८-२०) अथापि यत्पादनखावसृष्टं जग द्विरिच्छोपहृताऽर्हणाऽभ्यः । सेशं पुना त्यन्यतमो मुकुन्दात् को नाम लोके भगवत्पदार्थः (२१) अहंपृष्ठोऽर्थमणो भवद्विं राचक्ष आत्मावगमोऽत्र यावान् । न भः पतन्त्यात्मसमं पतत्रिणः तथा समं विष्णुगतिं विपश्चितः । (भाग.प्र. १८-२३) इति भगवते भगवत्पदवाच्यतया निर्णीतो विष्णुमुकुन्दादिपदवाच्यो ब्रह्मेशानादिसर्वदेवसमाराध्यो लक्ष्मीपति देवता। विशेषः ‘भगवान्नितिशब्दोऽयं तथा पुरुषइत्यपि । वर्तते तावुमौ नित्यं वासुदेवे सनातने’ इति प्रमाणेन भगवच्छब्दस्य मुख्यवाच्यतया निर्णीतो वासुदेवो ग्राह इति बोधितम् । देवताविशेष इति कैयटस्यदेवतोत्तम इत्यर्थः । यतः हर्यादि पदान्तरं विहाय भगवत्पदं प्रायुङ्क भगवान् भाष्यकारः अतउक्तार्थो भाष्यादिसंमतः, अतः कस्यचिदपि चोद्यस्य न वक्ताशः । विभूतिः = लक्ष्मीः, अन्यतमः = अन्यः, अर्थमणः = हेषेदमूर्तयो महर्षयः, अत्र = भगवद्गुणेषु, यावान् आत्मावगमः = मम यावत् ज्ञानम्, पक्षिणो यावद्गूरं नभसि गन्तुशक्ताः, तावदेव

१. एतानि वचनानि विष्णुपुराणस्थानि । २. एतेन—प्रकृतपूर्वनिपातप्रयोजकमभ्यहिंतत्वमात्रस्यकल्पनं युक्तं न सर्वोत्तमत्वादेरिति, ‘गोत्रक्षत्रियाख्येभ्यो वहुलं तु’ (पा०. सू०. ४-३-९९) विति बुजासिद्धे रूपेस्वरेचाऽविशेषात् ‘वासुदेवव्रह्णव्यर्थमिति चापास्तम् । इदं सूत्रं ‘भक्तिं’ (४-३-९५) रित्यविकारे पठयते, भक्तिरिति कर्मणिक्तिक्तन्तम्—सोऽस्येति वर्तते । अयमर्थः— वासुदेवार्जुनौ भेत्ती भजनीयौ अस्येत्यर्थं प्रथमान्ताभ्याम्यांशुनिति ॥
- पा. नं. ३.

गच्छन्ति, विष्णुगतिः = तत्त्वालाः, तमहिमान इति यावत् । ब्रह्मादिदेवाराध्यत्वात् सर्वेश्वरत्वं भगवतो लक्ष्मीपतेरिति श्रीधरीये ।

एवंच— सूत्रे वासुदेवपदं कृतरि, अधिकस्ते च औणादिकोण प्रत्ययान्तवासुपदस्य देवशब्देन कर्मधारये सर्वाश्रयस्य सर्वान्तर्यामिणः श्रियःपत्न्य नारायणस्य वाचकम् । ‘मयि सर्वमिदं प्राप्तं सूत्रे मणिगणा इव, (गी०. ७-७) ईश्वरः सर्वभूतानाम् (गी०. १८-६९) ‘सर्वत्राऽसौ समस्तं च वसत्यत्रेति वै यतः । ततो ऽसौ मासुदेवेति विद्वद्विः परिगीयते ॥ वासनाद्वासुदेवः स्या वासितं ते जगत्रयम् । सर्वभूतनिवासोऽसि वासुदेव नमो ऽस्तु ते (सहस्रानामफल) छादयामि जग द्विष्ठं भूत्वा सूर्यइवाऽशुभिः सर्वभूताऽधिवासश्च वासुदेव स्ततो ह्यहम्’ (भार०. शा०. ३५० - ४१) इति स्मृतिमिः तस्यैव सर्वान्तर्यामित्व-सर्वधारत्वगुणविशिष्टत्ववोधनात् । शङ्कराचार्यैरपि ‘एषत आत्माऽन्तर्याम्यमृत’ (बृ. उ. ५-) इति श्रुतिवाक्यव्याख्याने ऽन्तर्यामित्वं नारायणस्यैवोक्तत्वाच्च । अथवा— इदं वासुदेवशब्दस्य पूर्वप्रयोगस्त्वं पाणिनीयमुच्चारणं ‘पुत्रा मे बहुक्षीर-घृतमोदनंकांस्यपाञ्चामुज्जीर’ निति ‘नमुन’ इति सूत्रभाष्योक्तवृद्धकुमारीवचन-वत् निरूपितयावदर्थगर्भम् वृद्धकुमारीवचनंतु पतिपुत्रवनधान्यादियावत्संपत्काम-नागर्ममिति व्याख्यातारः ।

(४) शब्दसंस्कारोपयोग्यर्थानुग्रह्येन ‘अस्य अ, इति वक्तव्ये ‘अअ, इति निर्विभक्तिकं निर्देशं कुर्वन् तत्रमवान् पाणिनिः यदवश्यकर्तव्यं शास्त्रान्ते शास्त्र-समापनद्योतकं संप्रदायसिद्धभ्यासस्त्वं द्विर्वचनम्, यच्च ‘मङ्गलान्तानि प्रथन्त’ इति प्रमाणसिद्धं शास्त्रान्ते कर्तव्यतया प्राप्तं स्वेष्टदेवतास्मरणस्त्वं मङ्गलम्, यच्च स्वकृतेर्भगवत्समर्पणाय कर्तव्यं भगवत्संबोधनम्, यच्च — स्वस्य वासुदेवे भगवति इष्टदेवतात्वादिज्ञानमस्तीति श्रोतृणांबोधनेन तेषामपि तादृशज्ञानोत्पादनम्, तत्सर्वं कृतं भमतीति मन्यते । तत्राऽभ्यासः स्पष्टः । ‘अकारोवासुदेवःस्यात्, अ-

१. सर्ववसतीति विग्रहः । २. सर्ववसति अत्रेति विग्रहः । ३. इयं मनो-रमादाकुदाहता । ४. परिपठथत इति शङ्करसहस्रानामभाष्ये पाठः । ‘वसनात्सर्व-भूतानांचुत्वादिवयेनितः । वासुदेवस्ततोवेद्य’ (भार०. उद्यो०. ६९ - ३) इति निरुक्तम् ।

कारोभगवान्विष्णुः' इति वचनात् , 'अ इति ब्रह्मै' (ऐ.आ.२-३-८)ति श्रुतेश्च, अ-
न्तेऽपिमङ्गलार्थं वासुदेववाचकाऽशब्दप्रयोग इति सांप्रदायिकवचनाच्च, अशब्द-
वाच्ये वासुदेवत्वोत्तमवेष्टदेवतात्वं बुद्धिरस्तीति सिद्धम् । 'अ' इत्यस्यसंबोधना-
न्तत्वसंभवेन भगवति स्वकृतेः समर्पणाय तत्संबोधनं च कृतं भवति । अतपक्षे-
आदरात् द्विरुक्तिः, श्रोतारोऽपि आचार्याणां भगवतिवासुदेवे सर्वोत्तमेष्टहेवतात्वा-
ऽध्यवसायसद्वावेन अस्माभिरपि ईदृशाऽध्यवसायवाद्विस्तदुपासकैष्ठं भवितव्य-
मिति दृढाऽध्यवसाया भवेयु रनुतिष्ठेयुथं तथैवेति सर्वं समज्जसम् ।

(५) किंच — 'यदुक्तम् 'अहंममे' त्यविद्येति, तद्युक्तम् , 'वासुदेवः सर्वं
मिति (सर्ववासुदेवात्मकमिति ज्ञानं) विद्या सैषा उक्ताऽविद्याविरोधिनीत्युक्तिस्तु न
युक्ता । एतस्या अपि 'अहंममे' ति वदविद्याविशेषत्वात् । 'अहंममे' त्यस्य
अविद्यात्वे 'वासुदेवः सर्वं' मित्यस्यच विद्यात्वे न कंचिदपि विशेषं पश्यामः
अतस्मिन् तत्त्वाध्यवसायोः' हि अविद्या सचोभयत्र समानः । योहि यस्य निव-
र्त्तकः सतु तस्य विरोधी । लोकेच — इदंरजत्' मितिमिथ्याध्यवसितेः, औत्तर-
कालिकं 'नेदंरजत्' मिति वाधज्ञानम्, इयंशुक्तिकेति अधिष्ठानयाथात्मज्ञानंवा
निवर्तकं नतु तत्समानयोगक्षेमं 'घटः पट' इत्याद्यविद्यान्तर मितिवदन्ति विद्वांसः ।
शास्त्रान्तु — भगवदनुग्रहोहि संसारवजिम् 'अहंममे' त्यज्ञानं निवर्तयतीत्याह ।

'येषां सएव भगवा नद्यये ददनन्तः सर्वात्मना श्रितपदो यदि निर्व्यली-
कम् । ते वै विदन्त्यतितरन्तिच देवमायां नैषां ममाहमितिधीः श्वसृगालभक्ष्ये ।

(भाग०. २-७-४२) दैवदीप्ता गुणमयी मम माया दुरत्यया ।
मामेव ये प्रपद्यन्ते मायामेतां तरन्ति ते (गी०. ७-१४)

ये मानवा विगतरागपरापरज्ञा नारायणं सुरगुरुं सततं स्थरन्ति । ध्या-
नेन तेन हतकिल्विषचेतना स्ते मातुः पयोधररसं न पुनः पिबन्ति , (पाण्डव-
गीता) इत्यादिना ।

येतु सुमुक्षवो भगवद्वजनेनैव संसारतरणं सुकरमिति आचार्यवच्चने शा-
स्त्रेच कृतविश्वासाः, परमपरंतत्वं सम्यक् विजानन्तः पुत्रमित्रकलत्रादिविषया-
भिलाषविघुराः, सन्ततं भगवन्तं स्मरन्तो निष्कपटं सेवमानाः, भगवतश्वरणार-

विन्दनिष्पन्दमानमकरन्दास्वादमत्तस्वान्ताः, भगवच्चरणं शरणं प्रपन्ना भवन्ति; ते भगवदनुग्रहेण उत्पन्नविवेका दूरीकृतसंसारबीजा 'उहंममे' त्यविद्याबन्धाः स्वरूपतोनिवृत्तप्रारब्धेतरपुण्यपापाश्च पुनर्जन्म नविन्दन्त इति शास्त्रविनिर्णय इत्याखण्डलार्थः। देवमाया = परमात्माधीनगुणत्रयात्मकं मोहकं (वस्तुयाथात्म्यप्रहप्रतिबन्धकं) वस्तु, दययेत् = दंयांकुर्यात्; प्रसादेन अनुगृहीयात्। दयाशब्दात्करोतिष्णन्तालिङ्गं। शसुगालमध्ये = देहे, इदमुपलक्षणं = नश्वरस्य समस्त विषयस्यापि। 'प्रपश्यन्ते, तरन्ती' त्युक्ते: भगवच्चरणप्राप्तेर्मायातरणस्यच 'अष्टवर्षं ब्रह्मणमुनयीत तमध्यापयीते' त्यादौ उपनयनाध्यापनयोरिव हेतुहेतुमङ्गावः सूचितः। विगतेत्यादेः—विषयवैराग्येन परापरतत्वविवेकवन्तइत्यर्थः। हतकिल्बिषेत्यादेः = हेरेनुग्रहेण विनष्टाऽविद्यादिदोषा इत्यर्थः। शुद्धात्मान इति यावत्। स्तन्यपानानीमित्तजन्मरहिता (मुक्ता) भवन्तीति। इतरत्स्पष्टम्। एतेन—यत्, स्फोटस्य यदार्थमपूर्वं मङ्गीकृत्य तस्य ब्रह्मत्वं जबदुपादानकारणत्वं तस्यैकस्यैवसत्यत्वं च मञ्जूषायांनागशेन, अन्यैश्च वैयाकरणैः स्वस्वप्रन्थेच निरूपितं, तत्सर्वं पाणिनेरपिसंमत मिति बालानां मोहोत्पादनायैवेति मन्तव्यम्। सर्वस्यास्य सूत्रभाष्यकृदभिप्रायविरुद्धत्वात्। व्यासस्य पाणिनेश्व—वासुदेवएव परंतत्वं परंत्रहस तत्स्मरणादिरेव पुरुषार्थप्रद इतिमुख्यंतात्पर्यम्। भाष्येषि स्फोटस्य ब्रह्मत्वादिकं कापि नोक्तमिति तदभिप्रायोपि व्यासपाणिनितात्पर्यानुरोधीति।

गीताश्लोकार्थविवृते र्भावो व्यासस्य दर्शितः।

'वासुदेवे' त्यादि सूत्रविवृतेः पाणिनेरपि (१)

—— (६ सामानाधिकरण्यविरोधोद्धारः)

ननु—'ज्ञानीत्वात्मैव, वासुदेवः सर्वम्' इत्यादि समानाधिकरणनिर्देशेन 'नीलोघट' इत्यादाविव अभेदबुद्धिः स्वरसत उत्पद्यत इति चेत्, अत्र ब्रूमः—सामानाधिकरण्यनिर्देशो न सर्वत्रस्वरूपैक्यप्रयत्यं जनयितुमीष्टे 'मुखंचन्द्रः, सिंहोमाणवकः, आदित्योयूप' इत्यादौ तथानिर्देशेषि अभेदबुद्धेनुदयात्, किंतु—संज्ञाजातिगुणक्रियाभेदेन चतुर्विंशेषु शब्देषु यत्र सुन्दरः पाचकोवा देवदत्तः, सुन्दरः पाचकोवा ब्राह्मणः' इत्यादौ संज्ञाजातिशब्दाभ्यां गुणक्रिययोः समभि-

व्याहार; देवदत्तोब्राह्मण 'इत्यादौ संज्ञाजात्योः, 'सुन्दरः पाचक' इत्यादौ गुण-
क्रिययोः, 'नीलः सुन्दर' इत्यादौ गुणयोः, 'पाचकः पाठक' इत्यादौ क्रिययोः;
समभिव्याहारः, तत्राऽमेदविषयमुत्पादयति । अत्तर्सर्वत्र धर्माणामेकस्मिन्नविकरणे-
वृत्तिसंभवात् । यत्रु जात्योरेव, संज्ञयोरेव समभिव्याहारः, न तत्र । यथा 'क्षत्रि-
योब्राह्मणः, देवदत्तोयज्ञदत्त' इति । अत्र क्षत्रियत्वब्राह्मणत्वादीनां विरुद्धधर्मत्वेन
एकाधिकरणवृत्तेरयोगात् । प्रकृतेच 'ज्ञानीत्वात्मैवे' त्यस्य 'देवदत्तोयज्ञदत्त'
इति प्रयोगतुल्यतया नामेदप्रत्ययः; अत्र ज्ञानिपदस्य ज्ञानिजीवपरत्वेन आत्मप-
दस्य भगवस्वरूपपरत्वेन उभयोरेकाधिकरणवृत्तिवासंभवात् । किन्तु—'अग्निमा-
णवक' इत्यादाविव आत्मसद्वशाइत्येव बोधः, सादृश्यप्रयोजकश्च धर्मः अतिप्रिय-
त्वमपहतपाप्मत्वादिकंच, अत्राऽद्यउपात्तः, द्वितीयोऽनुपात्तः । एवं विलक्षण-
बोधे कारणं सर्वकारणभूत ईश्वरः, शब्दार्थतत्त्वविदः सहृदया विद्वांसो वा प्रष्टव्याः ।

नवेवम्—'आत्मव' दिति वस्त्यन्तर्निर्देशेन भाव्यमिति चेत्, न— तमन्तरे-
णापि सादृश्यप्रतीतेरानुभविकत्वात् । किंच— अकृत्वैव तथानिर्देशं तदर्थप्रत्यायनं
शास्त्रकृच्छर्ली सिद्धम् । अतएव— पाणिनिः 'गाङ्गुटादिभ्योऽब्जिण्णन् डित्,
(१ - २ - १) गोतो णित्' (पा०. सू०. ७ - १ - ९०) इत्यादौ डित्वा,
णिद्वदित्यादर्थे 'डित्, णित्' इत्येव प्रायुडक्त । तयोरेव सूत्रयोः 'नह्यन्तरेण
वति मतिदेशो गम्यते, अन्तरेणापि वति मतिदेशो गम्यते, तद्यथा— 'एष-
ब्रह्मदत्तः' अ ब्रह्मदत्तं ब्रह्मदत्त इत्याह; ते मन्यामहे ब्रह्मदत्तव दयं भवतीति, एव-
मिहापि अडितंडित्, अणितंणिदित्याह, डित्वा, णिद्वा' दिति गम्यते' इति
भाष्येण सदृष्टान्तं वर्तिविनापि वस्त्यर्थावगतिः भवतीति भाष्यकारा आहुः । एवं
'बहुगणवतु डति संख्या' (पा०. सू०. १ - १ - ३२) इति सूत्रेषि अतिदेशपक्षे—
'यदि असंख्यां संख्यामोह' त्युपकम्य एतदृष्टान्तेन 'संख्येत्युक्तेषि संख्याव-
दिति गम्यत' इत्यवोचन् । एवंविधेनैव प्रयोगेण विवक्षितार्थप्रत्यायनं कवेःकौ-
शलं स्फोरयति, काव्यस्यशोभांपुण्णाति, सहृदयानां मनांसिरञ्जयति । अतएव—
ईदशानांप्रयोगाणामुपपत्तये बहूनि निमित्तानि शास्त्रकृतो दर्शयन्ति ।

तत्र महाभाष्काराः 'पुंयोगादास्त्याया' (पा०. सू०. ४ - १ - ४८)

मिति सूत्रे प्रष्टशब्दस्य लियांवर्तमानत्वे हेतुनिल्पणावसरे ' चतुर्भिःप्रकारैः 'अ-
तस्मिन् स ' इत्येतत् तात्स्थ्यात् ; ताद्वर्त्यात् , तत्सामीप्यात् , तत्साहचर्यात् ,
मञ्चा हसन्ति , जर्दिवदत्तः , गङ्गायांघोषः , कुन्तान् प्रवेशय ' इति अतस्मिन्
तच्छब्दप्रयोगे निमित्तोदाहरणे आहुः । ' इयणः संप्रसारणम् ' (पा०. सू०.-
१ - १ - ४५) इत्यत्र वाक्यस्यसंज्ञापक्षे ' संप्रसारणस्य ' (पा०. सू०. ६ - ३ -
१३९) इत्यादौ वर्णप्रहणकथमित्याशङ्क्य यथा काकाजातः काकः , तथा —
संप्रसारणपदं संप्रसारणसंज्ञकवाक्यात् जातवर्णपर ' मिति तज्जन्यत्वमपि अत-
स्मिन् तच्छब्दप्रयोगे निमित्तमित्यभ्यवुः ।

गौतमोपि न्यायसूत्रे — सहचरण स्थान तादर्थ्य वृत्त मान धारण सा-
मीप्य योग साधनाऽऽधिष्ठयेभ्यः , ब्राह्मण बाल कट राज सकु चन्द्रन गङ्गा
शकटा (शाटका) न पुरुषेषु अतद्विवेपि तदुपचारः (न्या. सू. २-२-६४) इति
लक्षणनिमित्तान्याह । सहचरणादिधर्मेण अतच्छब्दस्य तेनशब्देनाऽभिधान-
मित्यर्थ इति तद्वाष्यकारः । **मंजूषाकारस्तु** — तद्वर्त्माभवेपि तच्छब्दव्यवहारः
सच तद्वर्त्मारौपेण आरोपनिमित्तानिच सहचरणादीनि इति सूत्रार्थमाह । अत्रारोपे-
षेत्युक्तिश्चिन्त्या , गौतमीर्यैलक्षणास्थले आरोपानङ्गीकारात् , तद्वाष्यानुकृत्वाच्च ।
यद्यपि—नागेशकृत 'तत्रसंयुक्तसमवेतांजातिं ब्राह्मणेसमवायेनाऽध्यारोप्यब्राह्मणंयष्टि-
केत्याहे' ति न्यायवार्तिकमतानुवादेन वार्तिककारमते आरोपोऽस्तीति प्रतीयते ।
तथापि — लक्षणास्थले नारोप इति तदीयानांबूनांचादः अतश्चिन्त्यमिदम् ।

संहचरणम् = अविनाभावः , स्थानम् = आश्रयः , तादर्थ्यम् = तत्प्रयोजनकत्वम् ,
वृत्तम् = आचारः (व्यापारः) मानं = प्रमाणम् , धारणम् = आश्रयविशेषः ,
सामीप्यं = सन्धिः , साधनं = हेतुः , व्याधिपत्यम् = प्रसुत्वम् , उदाहरणानि
तद्वर्ष्ये द्रष्टव्यानि ।

जैमिनिरपि — यजमानः प्रस्तरः , अग्निर्वै ब्राह्मणः , आदित्यो यूपः ,
इत्यादौ अमेदस्यबाधित्वात् सामानाधिकरणयनिर्देशोऽनुपपत्त इति प्राप्ते तत्सि-
द्धिः , जातिः , सारूप्यात् ' इत्यादीनि निमित्तान्याह , प्रथमस्य तुरीयेपादे । इयं च
तदीयानां संप्रहकारिका — ' तत्सिद्धि जाति सारूप्य प्रशंसा लिङ्गं भूमिः ।

पद्मभिः सर्वत्र शब्दानां गौणीवृत्तिः प्रकल्पिता । इति । इंयच्च — लिङ्गसमवाया
(जै०. सू०. १ - ४ - १८) दित्यधिकरणे शास्त्रदीपिकायाम् ।

ब्रह्ममूत्रकृतोपि — ‘स्याऽकस्य ब्रह्मशब्दवत्’ (ब्र०. सू०. २ - ३ - ५) इति ब्रह्मशब्दवदितिटष्ठानं वदन्तः परमात्मनि मुहूर्यस्या उस्यशब्दस्या
अन्यत्र प्रयोगो गौणइति मन्यन्ते । ताद्भर्यादिकं तत्रनिमित्तमिति तद्वावः । एकस्मि-
न्नर्थे मुख्यस्थैकस्य शब्दस्य अन्यस्मिन्नर्थे ब्रह्मशब्दवत् ब्रह्मशब्दस्येव गौणःप्रयोगः
स्यादिति सूत्रार्थः । अयमर्थोभाष्यत्रयसंमतः । शङ्करारामानुजभाष्यरीला पूर्व-
पक्षसूत्रमिदम् । एतद्वाष्यद्वयेषि ‘आमनआकाशः संभूत’ इति श्रुतिस्थः संभूत-
शब्दो दार्षान्तिकः, पूर्णप्रज्ञभाष्यरीत्यातु ‘अनादिर्बा अयमाकाश’ इति श्रुतिस्था
उनादिशब्दः । ‘तपो ब्रह्मे’ (तै०. उ०. ३ - २) त्यविकारेऽन्नादिषु ब्रह्म-
ज्ञानसाधने तपसि च ब्रह्मशब्दोगौणः (शं) ‘तस्मादेतद्ब्रह्मनामरूप’ (आ. १-
११) इत्यत्र प्रधाने ब्रह्मशब्दोगौणः, (रामा) तत्त्वैवश्रुतौ कार्यब्रह्मणि चतुर्सुखे ब्रह्मश-
ब्दोगौणः (पूर्ण) इति वदन्तः त्रयोपिभाष्यकारा अतदर्थकस्य शब्दस्य अतस्मि-
न्नर्थे, सामानाधिकरणप्रयोगेच तादर्थ्यतदधीनत्वादिच निमित्तमिति मन्यन्ते ।
आकाशस्य ब्रह्मकार्यत्वं प्रसाध्य ‘आकाश आत्मे’ ति तु गौण इति शङ्कराचार्यः
‘विवियदधिकरणे यावद्विकार’ (ब्र. सू. २ - ३ - ७) मिति सूत्रशेषे ब्रुवन्ति ।
सदृशगुणवत्त्वेन, तज्जयत्वे न च—सामानाधिकरणप्रयोग इति तद्वावः ।

एतेन — ‘रसोहमत्सुकौन्तेय (गी०. ७ - ८) अहंकतुरहंयज्ञः
(गी०. ९) आदित्यानामहंविष्णुः’ (गी०. १० - २१) इत्यादिविभूति नि-
रूपणप्रकरणस्थ ‘रसोऽह’ मित्यादिसामानाधिकरण्यनिर्देशस्य न रसाद्यभेदेतात्प-
र्यम्, किंतु — रसादीनां रसत्वादिप्रदत्वेन, सजातीयैषूकर्षाधायकवेन वा, तद-
भिमानिदेवतानियामकत्वेन वा ‘यदधीनोगुणो यस्य तदुणीसोऽभिधीयते’ इति
न्यायात् ॥ रसादिपदवाच्यत्वात् । रसः — रसत्वादिप्रदः, रसादिनिष्ठोकर्षा-
धायक इत्यादिर्थः । परमात्मनः सर्वशरीरकत्वात् रसादिशरीरकतया तथा
व्यवहार इति केचित् ।

अतएव — ‘मयि सर्वमिदं प्रोतं सूत्रे मणिगणा इव (गी०. ७ - ७)

याभिर्बूतिभि लोका निमां स्वं व्याप्तिष्ठासि (गी०. १० - १३) केषुकेषुच्च
भवेषु चिन्त्योऽसि भगवन्मया (गी. १०-१७) सर्वस्यचाहं हृदि संनिविष्टो मत्तः
स्मृतिः ज्ञनिमपोहनंच (गी०. १५ - १५) सर्वभूताशयस्थितः (गी० -
१० - १९) ईश्वरः सर्वभूतानां हृदेशे अर्जुन तिष्ठति' (गी०. १८ - ६१)
इत्यादिभेदनिबन्धना व्यवहाराः संगच्छन्नन्ते ।

अत्र 'भयिसर्व' मित्येतत्, सूत्रमणिदृष्टान्तेन हरौ प्रोत्वरूपसंयोग-
विशेषमात्रमभिधत्ते, 'याभि' रित्येतत् सर्वलोकेषु भगवतो व्याप्तिमाह । 'केषु-
के' वितितु उपासनाधिष्ठानप्रश्नमुखेन किंचिदधिष्ठानं परिकल्प्य तत्र भगवदु-
पास्तिः कर्तव्या इत्याचष्टे । अतएव — तत्रतत्र — 'सालग्रामादौहरिष्पूजनव'
दिव्यादिशङ्कराचार्याभाष्टः । सूत्रकारोपि 'न प्रतीके न हि सः' (ब्र. सू. ४ -
१ - ४) इति सूत्रेन प्रतीकेऽधिष्ठाने आत्मत्वबुद्धिः (प्रतीकब्रह्मणोरभेदवृद्धिः) नकार्येत्याह । एतेन—ब्रह्मकार्येषु सर्वत्र ब्रह्मत्वबुद्धिर्नकार्येति स्वाशयमाविष्करोति ।
'अहमात्मागुडाकेशसर्वभूते' त्येतच्च 'केषुके' विति अर्जुनकृतप्रश्नस्य प्रति-
वचनं कृष्णस्य हरेः सर्वप्राणिहृदिस्थितिं कथयति, 'सर्वस्ये' ति वचनं हरेः सर्व-
हृदयवात्तिवं, स्मृत्यादिहेतुत्वंच वक्ति, 'ईश्वरः सर्वे' तितु भगवतः सर्वन्तर्या-
मित्वेन सर्वनियामकत्वं प्रतिपादयति। यदिप्रपञ्चपरमात्मनोर्भेदो न स्यात् तदा सर्व-
एतेव्यवहाराभनुपन्नाः स्युः । एतेन—वासुदेवः सर्वे मित्येन सर्वस्य वासुदे-
वात्मकत्वं (तदभेदः) उच्यते इति परास्तम् । सर्वशब्देन — असंकुचितवृत्त्या-
वोधित चराचरात्मकजगतः वासुदेवस्य च स्वरूपैक्यायोगात् ।

किंच — जीवपरयोर्भेदाभावे 'मद्भक्ता यान्ति मामपि (गी०. ० - २३)
मामेवैष्यस्यसंशयः (गी०. ८ - ७) मामुपेत्यपुर्नर्जन्म दुःखालयमशाश्वतम् ।
नामुवन्ति महात्मानः संसिद्धिं परमां गताः (गी०. ८ - १५) मन्मना भव
मद्भक्तो मद्याजी मां नमस्कुरु । मामेवैष्यसि युक्तैव मात्मानं मत्परायणः (गी०.
९ - ३४) मन्मनाः — सत्यं ते प्रतिजाने प्रियोऽसि मे' (गी०. १८ - ६५)
इत्यादिना प्रतिपादित आराष्याराष्यकभावादिः कथमुपपयेत तस्यभेदनिबन्धनत्वात् ।

किंच — 'अहं सर्वस्यजगतः प्रभवः प्रलयस्तथा (गी०. ७ - ६ -)

अहं सर्वस्य प्रभवो मत्तः सर्वे प्रवर्तते' (गी०. १० - ८) इति सप्तमदशस्ये विभूतिनिरूपणोपक्रमात्पूर्वम्, नवमे—‘पिता ऽह मस्यजगतो माता धाता पितामहः, (१७) इति विभूतिनिरूपणात्परं हरेर्जगत्कारणत्वोक्तिरपि विभूतिप्रकरणस्य नाऽभेदे तात्पर्यमिति ज्ञापयन्ता रसादीनां परमात्मकार्यत्वात् तदधीनत्वेन ‘योद्य-दर्धीनः, स तदधीनसत्ताक इति न्यायात्, तदधीनसत्ताकत्वात् ‘राजाराष्ट्र’ मितिवत् सामानाधिकरणेन व्यपदेश इति बोधयति । श्लोकमन्यथाऽन्याकुर्वम्भ्यो भगवान् दुष्येत् दुष्येच । लोकेहि ‘पापाणसमो’ ऽयमिति केनचिदुक्तः कष्टित् पृथग्जनोपि तथाब्रुवते कुर्यति हृष्टातिच ।

किंच—‘बहुनाऽत्र किमुक्तेन किं ज्ञातेन तवाऽर्जुन ! विष्टम्ब्याऽह मिदं कृत्स्न मेकांशेन स्थितो जगत्’ (गी०. १० - ४२) इति विभूतिप्रकरणो-पसंहारश्लोकेन सर्वजगद्वारकत्वेन सर्वत्र सञ्चिहितत्वमेव मम विभूतिरिति विभूति-प्रकरणतात्पर्यस्य भगवतैवनिरूपितत्वेन तत्त्वादाभ्यपरतया योजना गीताचार्यस्य न हृदयंगमेति विभावयताम् । तत्र धारकत्वम् — तत्तद्वस्तुसमवेतसत्तानुकूलो-व्यापारः सच पालनान्तर्भूतः पालनस्य स्थित्याद्यनेकव्यापारसमुदायखूपत्वात्, ततश्च भगवदधीनसत्ताकत्वं रसादीनामिति विभूत्यध्यायतात्पर्य वेदितव्यम् । सर्वेषां भगवदधीनसत्ताकत्वंच, ‘नत्वहं तेषु ते मयि’ (गी०. ७ - १२) इति भगवतैवोक्तम् । नाहं तदधीनः, सर्वेभावाः मयि मदधीना इत्थर्थ इति सर्वे-भाष्यकारा व्याख्यातारक्ष । इदमवतत्त्वम्—विभूतिप्रकरणपठिता विष्णवाद्यास्तु भगवद्वृपाण्येव तद्वितिरिक्ता रसादयस्तु तत्कार्यभूता स्तदधीना इति ।

‘सर्वं खत्विदं ब्रह्म तज्जलान् शान्तं उपासीत’ (छा०. ३ - १४ - १) इति श्रुतावपि सर्वं ब्रह्मेति व्यपदेशोपि सर्वस्यब्रह्मकार्यत्वात् तदधीनत्वेनैव राजा-राष्ट्रमितिवत् इति ज्ञेयम् । श्रुत्यर्थस्तु—इदं = परिदृश्यमानं, सर्वम् == समस्तं-वस्तु, ब्रह्मखलु = ब्रह्मैव । कुतोब्रह्मत्वव्यपदेश इत्यत आह—तज्जेति॥ यतः त-ज्जलान् ततो ब्रह्मैति अन्वयः । ततो जातं, तत्त्वलीनं तेन अन्यमान (रक्ष्य-माण) मिति । सर्वस्य ब्रह्मत्वव्यपदेशे तज्जातत्वादि निमित्तमिति श्रुतितात्पर्यम् । व्याख्यातमिदमेवमेव शङ्कुराचार्यैः छान्दोग्यभाष्ये ‘सर्वत्रप्रसिद्धोपदेशात्’ (ब्र०-पा. नं. ४.

सू०. १ - २ - १) इति सूत्रभाष्येच । तज्जत्वात् , तल्लीत्वात् , तदनःवा-
दिति तत्रत्यं भाष्यम् । पूर्णप्रज्ञास्तु - इदंत्रब्ल, सर्वम् = पूर्णम् , (सर्वगुण-
पूर्णमितियावत्) तत् ब्रह्म, जलान् = जले अनिति चेष्टते (प्रलयार्णशायी, क्षीर-
समुद्रशायीवितियावत्) एवंजानन् शान्तः = शमादिगुणवान्भूत्वा उपासीत-
पूर्णः वादिना व्ययोदिति श्रुतेरथंवर्णयन्ति । 'आत्मैवेदं सर्वम् ' (छा०. ७-२५-
२) ब्रह्मैवेदंसर्वम् (विश्वम्) (मु०. २-२-१) इति छान्दोग्यमुण्डकवाक्ययोरपि
तज्जत्वादिनापि सामानाधिकरणव्यपदेश इति तात्पर्यम् वर्णनीयम् । यद्यपि
उभयत्र 'आत्मैवाभस्तात् , पुरस्तात् ब्रह्म' इत्यादि सर्वव्याप्ति हेतुरुपादिष्टः सर्वस्य
आत्मत्वव्यपदेशे । अथापि — तत्र तेनायमपिहेतुः समुच्चेदः । इदंबोध्यम् =
शास्त्रेषु यत्रकूपि सामानाधिकरणेन निर्देशे हेतुरुपादिष्टः , तत्रतेनसह तज्जत्वादि
हेतुरुपादिष्टः समुच्चेतत्त्वः । यत्तुनोपादिष्टः तत्राऽयमेव हेतु वौध्यः ; श्रुत्यादिवौधित-
हेतुपरित्यागे कारणाभावात् , तत्यागस्याऽयुक्तत्वाच्च , स्वरूपामेदै तात्पर्यतु न
कल्पनीयमिति । अस्तिच्चत्रैवार्थंविष्णुमुराणवचनमुपबृहरणम् — तथाहि—तत्र—
'विष्णोः सकाशादुदूतं जगत्त्रैव च स्थितम् । स्थितिसंयमकर्ताऽसौ जगतो
इतो जगत्व सः ' (१ - भा०. १ - अ०. १ - अ० ३५) इयुक्तम् । तस्याय-
मर्थः — जगत् = समस्तः प्रपञ्चः, विष्णोः सकाशात् = नारायणात् , उत्थ-
नम् = उदभूत् , त्रैव = विष्णावेव, स्थितं च = प्रलये लीनश्च , च = यतः ,
असौ = विष्णुः, जगतः = प्रपञ्चस्य, स्थितिसंयमकर्ता = संयमो लयः, इद-
मुपलक्षणं जन्मनोपि, जन्मस्थितिलयकर्ता, अतः; जगत् सः = तदधीनम् ।
अत — जगतो हरेः सकाशात् जन्मादिकंभवतीतिनिरूप्य 'जगत्वस' इति
सामानाधिकरणेन व्यवहारकरणात् . तादृशव्यवहारं प्रति तज्जत्वादिर्हेतुरिति
स्पष्टमुक्तं भवति ।

केचिच्चु — खलुशब्दो निपेषे 'अलंखत्वोः प्रतिषेधयोः प्राचांक्षु' ,
(पा०. सू०. ३-४) इति सूत्रे सूत्रकृता तस्य प्रतिषेधार्थकल्पोक्तेः । अयमर्थः—
इदंसर्वं ब्रह्मखलु = ब्रह्म न । किंतर्हि इत्यत आह — तज्जलानिति ॥ तज्जं
तल्लीनं तदनमिति । अयमाशयः — इदंसर्वं ब्रह्मकार्यमेव न तु ब्रह्मतत् स्वतन्त्रं

वयंसर्वे कार्यकोटिप्रविष्टा एवेति तदधीना एवेति ज्ञात्वा स्वातन्त्र्याभिमानं परित्यज्य शान्तःसन् सर्वकारणवेन ब्रह्मोपासीतेति वदन्ति ।

एतेन — ‘आत्मैवेदंसर्व’ मिति श्रुते रात्मनः सर्वतादात्म्यमर्थ इतिकृत्वा, ‘द्रव्यंहि नित्य माङ्गुतिरनित्ये’ ति पश्पशाऽनिकस्थमहाभाष्यस्य ‘असत्योपाध्यवच्छिन्च ब्रह्मतत्वं द्रव्यपदवाच्यम्’, ब्रह्मदर्शनेन गोत्वजातेरपि असत्त्वात् अनित्यत्वम्. ‘आत्मैवेद’ मिति श्रुते रिति कैयउक्ततत्त्वाख्यानं चिन्त्यम् । तच्छ्रुते-स्तयार्थकत्वाभावात् । तद्वाष्यस्य ब्रह्मतदितरयोर्नित्यत्वाऽसत्यत्वप्रतिपिपादयिषयाऽप्रवृत्तेः । तथाहि — ‘अथगौरियत्रकः शब्द’ इत्यादिभाष्ये शब्दार्थवेन प्रसक्तेषु चतुर्पुर्जात्यादिषु किं जातिः पदार्थ इति दर्शनाश्रयणेन ‘सिद्धे, शब्दे अर्थं संबन्धे’ इति विग्रहः क्रियते, ‘उत व्यक्तिः पदार्थ’ इति दर्शनाश्रयणेति प्रश्ने ‘जातिः पदार्थ’ इति पक्षाश्रयणेनायं विग्रह इत्यभिप्रायेण ‘आकृतिमित्याहे’ त्युक्त्वा सैवनित्येत्युक्तम्, ततः — ‘द्रव्यंपदार्थ’ इति पक्षेषि द्रव्यस्य-नित्यत्वं सुसाधमिति ‘अथवा — द्रव्य एवपदार्थ’ इति भाष्यं प्रवृत्तम्; अत्रमते काष्ठामलभमानो भाष्यकारः पूर्वप्रक्रान्तं ‘जातिः पदार्थ’ इतिपक्षमाश्रित्य ‘आकृतावर्णी’ ति आह — तस्या नित्यत्वं कथमिति प्रश्ने ‘यस्मिन् तत्त्वं नविहन्यते तच्चित्यमिति नित्यलक्षणमभिधाय, ‘तद्वावस्तत्त्वम्, आकृतावपि तत्त्वं नविहन्यते’ इति आकृतेरपि नित्यत्वंसाधितम् । तस्यायंभावः — आश्रयव्यक्तिं (द्रव्यं) नाशः सर्वप्रत्यक्षसिद्धः तदाश्रितजातिनाशस्तु दुर्निरूपः प्रत्यक्षसिद्धेद्रव्यान्तरे तस्याः सद्वाचात् इति । यद्यपि—आकृतिपदं जातिव्यज्ञकावयव-संस्थानविशेषवाचि, अथापि — अत्र तद्वयड्यजातिपरं बोध्यम् । एवंपक्षद्रव्यमुपपाद्य किमेतेनाऽप्रसक्तविचारेण नाऽस्माकं प्रकृते नित्याऽनित्यवस्तुविवेकेन-साध्यं किमपि । जातिद्रव्ययो (व्यक्तयो) र्मध्ये यन्नित्यं मन्यसे तदाश्रयणेन एषविग्रह इति वदाम इत्यभिप्रायेण ‘अथवा — किं न’ इत्यादिभाष्येण पूर्वभाष्ये-ऽनास्था सूचनात्, भाष्ये ब्रह्मजगतोः प्रसक्तेरेवाऽभावात् ‘ब्रह्म तत्वं ब्रह्मदर्शनेन गोत्वादि जाते रसत्वादनित्यत्वम्’ इत्यादिव्याख्यानमयुक्तम् । किंच — उपक्रमोपसंहारयोराकृतेनित्यत्वमभिप्रेतं भाष्यकृता । अतःकैयटेन — जातेरनित्यत्वा-

भिधानंभाष्यविरुद्धम् । किंच — ‘अथवा द्रव्येत्र पदार्थं, इत्यादि भाष्यं न सिद्धान्तिनः अतः तद्वाष्यस्थतथाऽर्थवर्णनंकुतोहेतोः कृतमितिचिन्त्यम् ।

किंच — यदीदंभाष्यकारसंमतं तहिं — अस्यभाष्यस्य कैयटकृतव्याख्यादिशा ‘ब्रह्मैकमेवनित्यं’ मिति सिद्धान्तिसंमतप्रेमेयप्रतिपादनपरत्वं वक्तव्यम् । ततश्च — वस्तुविशेषस्य नित्यानित्यत्वसाधनेन किमस्माकं प्रकृतेभविष्यति इत्याशयेन पूर्वभाष्येऽनास्थासूचनाय प्रवृत्तस्य ‘किंन एतेने’ त्वायुत्तरभाष्यस्यानुस्थितिः स्यात् । सिद्धान्तप्रमेयबोधकभाष्ये ऽनास्थासूचनायोगात् । किंच — कैयटरीत्या ब्रह्मातिरिक्तस्याऽसत्त्वे शब्दस्य, तत्संबन्धस्येच शशविषाणवदसत्त्वेन ब्रह्मणः शब्देन संबन्धस्य दुर्निरूपत्वात्, शब्दार्थसंबन्धस्यैवासंभवापत्या तन्मूलकविचारोग्मि अ-संभवदुक्तिकः स्यादिति कैयटव्याख्यानं वार्तिकभाष्यविरुद्ध मिति चिन्त्यमेव । किंच — जातिस्फोटमेव सिद्धान्तयद्विः कैयटादिभि जर्ति ब्रह्मरूपतास्वीकारात् तस्या अनित्यत्वोक्तिरुक्ता । नागेशस्तु — परमार्थदृष्ट्या सर्वमवास्तवमेव यावद्वयवहारं वर्तमानत्वेनतु नित्यव्यव्यवहारः । एवंच—न्यावहारिकनित्यत्वं ब्रह्मतरस्येति भाष्यतात्पर्यमित्याह, तच्च — एवंकल्पनेसूत्रेभाष्येच प्रमाणानुपलभात्, परेषांप्रक्रियावलम्बनेन विषयविचारस्य पदार्थस्वीकारस्य परसिद्धान्तस्य एतच्छाल्लक्षिद्वान्तत्वेन व्यवस्थायाक्षा, ऽनुचितत्वात् । ‘मेदस्वरूपमेव दुर्निरूप’, मिति नवर्थवादे सिद्धान्तयिष्यन् अयं भेदनिबन्धनपारमार्थिकव्यावहारिकावस्थाद्यं कल्पयितुं कथं शकोत्तीति विभाष्यम् ।

‘वासुदेवाञ्जनाभ्यां बु, न्निति सूत्रमाष्याभ्यां वासुदेवस्य सर्वोत्तमत्वतात्पर्यकाभ्यां सर्वस्य भगवत्स्वरूपत्वकल्पनं, भगवतो वा सर्वरूपत्वकल्पनमयुक्तमिति सिद्धत्वेन तन्मूलकसर्वाऽसत्त्वस्य (मिथ्यात्वस्य) सूत्रकाराद्यमिप्रायविरुद्धत्वावगमात् कैयटकृतव्याख्यानमनादरणीयमेव । एतेन — ‘अप्रतिविद्मनुमतंभवती’ ति न्यायेन कैयटाद्युक्त माचार्यसंमतमिति कल्पनंतु कुकल्पनम् — वासुदेवस्योत्तमत्वमभिप्रयता पाणिना वासुदेवस्यसर्वोत्तमत्वविरोधि सर्वात्मतं प्रतिषिद्धमेवेति उक्तन्यायानवतारात् । किंच— उक्तन्यायेन आचार्यपाणिनिसमकालर्विराद्वान्तस्य, तत्पूर्वकालाचार्यकृतसिद्धान्तस्य वा आचार्यसंमतत्वकल्पनं युक्तम्, नतु — औ-

तरकालिकपुरुष कृतसिद्धान्तस्य अतएव—पाणिने व्यासोक्तं सर्वं संमतं तस्य पाणिने
पूर्वत्वात् तेन व्यासोक्तस्याऽप्रतिपिद्धत्वात् । न चैवं कात्यायनीयमिद्धान्तस्य न पाणिनि-
संमतता स्थादिति प्रयोगविशेषस्य मतभेदेन साधुत्वाऽसाधुत्वे स्थातामिति वाच्यम्—
इष्टपत्तेः । अतएव—‘नकृदेः’ (पा. सू. ७.३-५९) इति सूत्रे ‘यद्यपि सूत्रमतेविष
रीतं प्राप्तं’ मित्युक्तं कौसुद्याम् । ‘यथोत्तरं मुनीनां प्राप्ताण्य’ , मिति पूर्वमुनिवचनस्यों
ऽप्राप्ताण्यकल्पनं तु इष्टयादेः प्राप्ताण्यव्यवस्थापनाय अर्वाचीनवैयाकरणगोष्ठीनिष्ठ
विनोदमात्रफलकम् । अतएव—कात्यायनोक्तेषु भाष्यकाराः सूत्रकाराणामनुग्रहोऽस्ति
ति तत्रतत्र सौतं ज्ञापकमुपन्यस्यन्ति । एवं च—मुनिवचनानां विसंबोद्दर्शनभेद एव
न्याय्य’ इति वेदितव्यम् । एतेन—‘शब्दज्ञानानुपातीवस्तुशून्योविकल्पः’ (पा. यो.
१-९) इति पातञ्जल्योगसूत्रेण यत्र वस्तुनोऽभावेषि ज्ञानमात्रं जायते तत्र विक-
ल्पाख्यवृत्तिरियङ्गीकार्यम्— तेन पदार्थस्य मिथ्यात्वं सिद्ध्यतीति मज्जूषादौ ना-
गेशोक्तिः परास्ता । पतञ्जलेः पाणिन्याचार्यादर्वाचीनत्वात् । नच—व्यासोक्तस्य पा-
णिनिसंमतत्वनिरूपणेन योगसूत्रभाष्यस्य व्यासकृतत्वात् पातञ्जलं प्रभेयं सर्वं पाणिनि-
संमतमिति उक्तं भवतीति वाच्यम्— पतञ्जलिमतेजगतोमिथ्यात्वाभावात् ।
व्यासपदेन पराशरसूत्रोरेव विवक्षितत्वेन योगसूत्रभाष्यकृतो व्यासस्य पारा-
शर्यादन्यत्वाच्च । पराशरसूतो व्यासएव योगसूत्रभाष्यकार इति तु आन्तप्र-
लापः । अतएव—पतञ्जलिर्महाभाष्ये स्वप्रणीति मपि इदं सूतं कूपि नोदाजहार ।
एतेन—शेखरे ‘अचोऽन्यादिटि’ (पा. सू. १-१-६४) इति सूत्रे ‘वस्तु’ इत्यारभ्य
‘शब्दज्ञाने’ ति योगसूत्रोपन्यासेन कृतं विषयव्यवस्थापनं चिन्त्यम् । समुदा-
याऽभावस्थले टिसंज्ञातु व्यपदेशिवद्वावेन, इत्थं सूत्रयोजनया वा, भवतीतिङ्गेयम् ।
योजनानु— अन्यादीत्यत्र अन्येतिभिन्नचपदं लुत्प्रथमाकम् । अचांमध्येयो-
ऽन्यः तदादिसमुदायः सोऽन्यश्वर्णः टिसंज्ञ इति । एवं च— शकन्धुरियादौ-
शकेति कक्तारोत्तरस्य केवलाकरस्यापि सा संज्ञा सिद्धति । अधिकमुपरिष्ठात्
वक्ष्यामः ।

ईशजीवजडानां च ना भेदस्तस्यसिद्धति ।

सामानाधिकस्प्येन निर्देशेषीति भाषितम् (१)

(७ वासुदेवस्यैव सर्वशाङ्कविषयता)

ततु — श्रुतौ, सूत्रेच ब्रह्म प्रतिपाद्यते अत एवोक्तमभियुक्तैः ‘ब्रह्मेति-
वेदान्तिन’ इति । गीतायांतुवासुदेवः सर्वैः तीर्थिकरैस्तथाख्यातत्वात् ।
तस्मात् श्रुत्यादौ सर्वत्र वासुदेवः प्रतिपाद्यत इति कथमुच्यत इति चेत् — अत्र-
वदन्ति ‘अवर्णेण परिभूयमानेवर्णे, प्रवर्धमानेचाऽधर्मे, जगतःस्थिति परिपिपाल-
यिषु रादिकर्ता नारायणाख्यो विष्णु भौमस्य ब्रह्मणो, ब्राह्मणत्वस्य च रक्षणार्थ-
देवक्यां वासुदेवा दंशेन कृष्णः किल संवभूत तिदिं गीताशाङ्कं समस्तवेदार्थ-
सारसंप्रहभूत मिमं द्विप्रकारं धर्मं निःश्रेयसप्रयोजनं, परमार्थतत्वं च वासुदेवाख्यं
परब्रह्माभिषेयभूतं व्यज्ञयत्.....गीताशाङ्क’ मिति गीताऽवतरण शाङ्करभाष्य-
ग्रन्थेन, पञ्चदशोऽध्याये ‘सर्वोपि गीताशाङ्कार्थोऽस्मिन्नख्याये समासेनोक्तः, त
केवलं गीताशाङ्कार्थएव किन्तु — सर्वश्वेदार्थ इह परिसमाप्त’ इति —

‘इति गुह्यतमे शास्त्रं मिदमुक्तं मया ऽनव ।

एत हुव्या बुद्धिमा न्त्या त्वक्तक्तुस्य श्व भारत’ (गी.२०)

इति श्लोकीयशाङ्करभाष्येण, गीतास्थेश्वरादिपदानां ‘नाशयणोवासुदेवो-
विष्णु’ रिति व्याख्यानपरशाङ्करभाष्येण, ‘ईश्वरः सर्वभूताना’ मितिश्लोके ‘स-
र्वप्राणिना भीशनशीलो नारायण’ इति ईश्वरपदव्याख्यानपरशाङ्करभाष्येण, ईट-
शार्थकेन तदीयानां मधुसूदनसरस्वतीप्रभृतीनां व्याख्याग्रन्थेन, अन्येषांचतीर्थक-
रणां भाष्यादिग्रन्थेनच, गीतायां वासुदेवः प्रतिपाद्यते गीतार्थएव सर्वश्वेदार्थइति
सर्वसंप्रतिपन्नम् । नच — व्याख्यानमात्रेण कथमेवं निर्णय इति वाच्यम् —
व्याख्यानसोविशेष प्रतिपत्ति’ रिति न्यायेन महतां व्याख्यानस्यैव प्रमेयनिर्णयक-
त्वात् । ततश्च — ‘सर्वश्वेदार्थसारसंप्रहभूतमित्यादिशाङ्करभाष्यादितः, ‘उँ मित्ये-
काक्षरं ब्रह्म (गी०. ८ - १३) परं ब्रह्मपरंधाम (गी०. १० - १२) अनादि-
मत्परब्रह्म’ (गी०. १३ - १२) इत्यादौ भगवता व्यासेन ब्रह्मशब्देन गीताप्रति-
पाद्यस्य व्यपदेशात्, ‘वेदैश्वसर्वैरहमेवैद्य’ (गी०. १५ - १५) इति गी-
ताचार्योक्तेश्व, वासुदेवस्य ब्रह्मानन्यत्वेन श्रुतिसूत्रगीताना मेकविषयकत्वसिद्ध्या
वासुदेवाभिष्ठो नारायणः सर्वशाङ्कविषय इति तत्त्वं सुस्थमिति ।

किंच—सूत्रकारो भगवान् वादरायणः ‘ब्रह्मविदामोति परम्, (तै०. ३०. २ - १) तसेवं विद्वान्मृत इह भवति (तै०. आ०. १३) तरति शोक मात्मवित् (छा०. ७ - १ - ३) इत्यादि श्रुति वोयितं ब्रह्मज्ञानं निःश्रेयसस्य चरमं साधनमिति मत्वा ब्रह्ममीमांसायां पुरुषार्थहेतु भूतात्मसाक्षात्कारसाधनब्रह्मविचर-रूपं जिज्ञासायाः कर्तव्यताम्. ‘अथाऽतोब्रह्मजिज्ञासे (ब्र०. सू०. १ - १ - १) आदिमेन सूत्रेण विधाय, किं तड्डेः’ ति तत्स्वरूपजिज्ञासायां शृंगोकर्णेभ्वा गृहीत्वा निर्देष्टुशक्तया लक्षणमुखेन तत्स्वरूपं बुवोधयिषु; ‘परिदृश्यमानस्य समस्तस्य-जगतः यस्मात् सुष्ठिस्थितिलयादि भवति तत् ब्रह्मे’ यथेकेन ‘जन्माद्यस्ययत्’ (ब्र०. सू०. १ - १ - २) इति द्वितीयेन सूत्रेण जगत्कारणं ब्रह्मेति तत्त्वलक्षण-ममिधाय, स्थितेः पालनाद्यनेकव्यापाररूपत्वेन तत्र नियमनस्याप्यन्तर्भावात् तस्य ‘यः पृथिव्यांतिष्ठन्’ (बृ०. ५ - ७ - ३) इत्याद्यन्तर्यामित्राह्मणे सूत्र-नामकवायुनिष्ठतया श्रवणात्, पालनं न ब्रह्मणोलक्षणं भवितुमर्हतीति आक्षेपं परिहरन् ‘अन्तर्यामिधैवादिषु तद्भर्मव्यपदेशात्’ (ब्र०. सू०. १ - २ - २२) इति सूत्रेण वाजसनेयके पृथिव्याद्यन्तर्यामितयोक्तं वस्तु जगत्कारणत्वेनोक्तं ब्रह्मै-वेति सिद्धान्तितत्वान्। सूत्रार्थस्तु तत्त्वातिवर्तते — अधिदैवादिषु पृथिव्याद्याभिमानिदेवतासु, अन्तर्यामी अन्तर्थित्वानियामकत्वेन उक्त आत्मा, तत्त्वु = ब्रह्मद्व, तद्भर्मव्यपदेशात् ‘एषत आत्मे’ ति श्रुतौ ब्रह्मधर्मस्य सर्वनियमनस्य उक्तत्वात् इति। इदं वोध्यम् — अत्र कारणत्वेननिर्णीतं ब्रह्मेव अन्तर्यामित्राह्मणवाक्यपटि-ताऽऽत्मपदवाच्यम् अतः = पालनं ब्रह्मनिष्ठमिति तस्यतत्त्वलक्षणत्वमिति नक्तव्य-द्वौषः। तत्रोपनिषदि वायुपदेन आत्मैवोच्यते वायुपदवाच्यस्यसर्वलोकाधारत्वोक्तेः तत्त्वं — परमात्मनेष्व संभवति नान्यस्येति सूत्रकृदाशय इति। अतएव त्रयोदि-भाष्यकारा अस्याऽधिकरणस्य ‘एषत’ इति वाक्यं विषयवाक्यतयोदाहृत्य एतच्छु-त्युक्तोऽन्तर्यामी जगत्कारणं ब्रह्मैवेति सूत्रकृता निर्धारितमिति एककण्ठावदान्ति। तत्र — शंकराचार्यां उपनिषद्भाष्ये — ‘एषत’ इति श्रुतेः ‘एष आत्मा = नारायणः ते मम सर्वेषां च अन्तर्यामीति अक्षरार्थमवर्णयन्।

किंच—‘उत्पत्त्यसंभवात्’ (ब्र०. सू०. २ - २ - ४२) इति सूत्रे

‘भगवानेवैको वासुदेवो निरञ्जनो ज्ञानस्वरूपः परमार्थतत्त्वम्, तत्र यत्तदुच्यते योऽसौ नारायणः परो ऽव्यक्तात् प्रसिद्धः परमात्मा इति....तत् न निराक्रियत इत्याहुः शङ्कराचार्याः ।

किंच — प्रथमेनाध्ययिन सर्वज्ञस्यभगवतः परमात्मनः समन्वयमुखेन जगत्कारणत्वादिके प्रतिपादिते तदसहमानैः सांख्यादिभिः कापिलस्मृत्यादिविरोधात् उक्तमसंगतमिति प्रत्यवस्थाने तत्परिहाराय प्रवृत्तेद्वितीयस्मिन्नध्यये आवेदादे कापिलस्मृतिविरोधपरिहाराय प्रवृत्तम्—स्मृत्यनवकाशदोषप्रसंगादिति चेन्नाऽन्यस्मृत्यनवकाशदोषप्रसंगात्’ (ब०. सू०. २ - १ - १) इति प्रथमधिकरणं व्याकुर्वाणः शङ्कराचार्याः श्रुत्यनुसारिप्रिवलस्मृतिवलात् नारायणएव जगकारणमिति सिद्धान्तयन्ति । इदंतर्दीयतस्त्रभाष्यम् — ब्रह्मणः कारणतास्वीकारे प्राधान्येन मोक्षसाधनमयिकृत्य प्रणीताना मनन्यप्रयोजनतया निरवकाशानां कापिलस्मृतीना मानव्यक्यप्रसंगः अत स्तदविरोधेन वेदान्तवाक्यानि व्याख्येयानि तत्रहि — प्रधानं जगतः कारणमित्युक्तम्, अतः प्रधानमेवजगतः कर्तृ न व्रह्मेति सांख्यानामाक्षेपे, तस्याऽयंसमाधिः — न तद्युक्तम्, अन्यस्मृत्यनवकाशदोष प्रसंगात्, ईश्वरकारणतावादिन्यः श्रुत्यनुसारिण्यो वद्यः सृतय उपलभ्यन्ते, प्रधानस्यकारणत्वे तासामानर्थक्यं प्रसज्जेत, विप्रतिपत्तौ श्रुत्यनुसारिण्यएव प्रमाणं ताथ्बोदाहरिष्यामः.....

‘अतश्च संक्षेप मिमं शृणुच्चं नारायणः सर्वमिदं पुराणः ।

स सर्गकांक्षेच करोति सर्वं प्रयाणकालेच तदन्तिभूयः ’ ॥

इति पुराणे, गीतायां च — अहंकृतस्य जगतः प्रभवः प्रलयस्तथा’ इति, परमात्मानमेवच प्रकृत्य आपस्तम्बः पठति—तस्माक्तायाः (जीवाः) प्रभवमिति सर्वे स मूलं शाश्वतिकः स नियमः (ध०. सू०. १ - ८ २३ - २) इतीति ।

अथमत्र भाष्यतात्पर्यसारः — श्रुतिमूलादीनामर्थसंशये इतिहासपुराणानुसारेणैव तदर्थो निर्णेतव्यः, तत्रश्रुत्यनुसारि इतिहासपुराणवचनं प्रबलं प्रमाणम्, ‘अतश्च संक्षेप’ मित्यादितु तादृशं प्रमाणम् । अतच — संक्षेपमित्युक्त्या समस्तशास्त्रार्थः क्रोडीकृतः, अतः सर्वेषां कारणवाक्याना मेतदनुसारेणार्थोवाच्यः ततश्च

यतोवाइमानि' इत्यादिकारणवाक्यानां नारायणस्यैव समस्तजगत्कारणत्वे तात्पर्यम्, तत्रत्यात्मग्रन्थादिपदानां नारायणपरत्वमेव, प्रचानादीनां कारणतावादस्तु श्रुत्यादिविरुद्धः, ततश्च नारायणएव परतत्वमिति ।

परमार्थसारकृतः शेषनागाचार्यस्य, अणुभाष्यकाराणां वल्लभाचार्याणां, श्रीरामानुजमुनिवर्याणां श्रीमत्पूर्णप्रज्ञमुनिवर्याणांच वासुदेवएवपरतत्वं, जगत्करणचेति सिद्धान्त इत्यत्र न काचिद्विप्रतिपत्तिः ।

'अतश्चसंक्षेप' मितिश्लोकस्यतु अयमर्थः - अतः = अनन्तत्वाच्छास्त्राणां पुरुषायुषश्च परि मितत्वाच्छेतोः, 'अनन्तशास्त्रं वहुवेदितव्य मत्पश्चकालो बहवश्च विम्बाः । यत्सारभूतं तदुपसितव्यं हंसो यथा क्षीरमिवाऽम्बुभिश्मू' इत्युक्तेः, संक्षेपम् = समस्तशास्त्रार्थसारसंग्रहम्, इमं = वक्ष्यमाणम्, शृणुष्वम् = शृणुत, आर्षमात्मेनपदं नारायणः=मध्येक्षीरसमुद्रं भुजङ्गभोगतत्प मधिशयानःश्रियःपतिः, पुराणः=आदिपुरुषः, सः=नारायणः=सर्गे=सृष्टिकाले, इदंसर्वम् = परिदृश्यमानं समस्तंजगत्, करोति=सृजति, इदमुपलक्षणं स्थितेरपि, प्रयाणकाले=प्रलयसमयेच, तत्सर्वम्=सृष्टंसमस्तंजगत्, अत्ति=नाशयति, भूयः=पुनरपि, एवमितिशेषः। पुनः एवमेवकरेति प्रतिकल्पम् 'धाता यथा पूर्वं मकल्पय' (ऋ. सं ८-८-४८) दितिश्रुतेरिति । तात्पर्यसुव्यक्तम् । इदंशेयम्-अत्राऽन्यत्रच सूत्रे 'स्मृती'त्युक्तेः, शंकरभाष्येपुराणवचनोपन्यासात्, अधिकरण पूर्वपक्षसिद्धान्तयोः उपबृहणं पुराणवचनमुपन्यसनीयमिति सूत्रभाष्यकारणामाशयः । नच - स्मृतिपदवटिते सूत्रेतदुपन्यासो युक्तः, अतादशेसूत्रे तदुपन्यासो न न्याय्य इति वाच्यम्-श्रुतेस्तुशब्दमल्लत्वात्' (ब्र. २-१-२८) इतिसूत्रे स्मृतिपदावटिते तथाचाहुः पौराणीकाः 'अचिन्त्याः खलु ये भावा न तास्तकेण योजयेत् । प्रकृतिभ्यः परं यच्च तदचिन्त्यस्य लक्षणम्' इति शाङ्करभाष्ये पुराणवचनोपन्यासेन तथाकल्पनायोगांत् । नच-अम-

१. प्रत्यधिकरणमुदाहर्तव्यानि उपबृहणानि शिष्याएव तत्र समर्थाभविष्यन्तीति नोदाहृतान्यस्माभिरिति तज्ज्ञावः । एतेन — येतु आत्मनः शाङ्कराचार्यं मतानुयायितां प्रत्यापयन्तोऽवाचीनितमाः पण्डितंभन्याः स्वष्टप्रतिपत्तये उपबृहणवचनान्युदाहरतोऽवजानन्ति ते श्रथमं स्वाचार्यनेव परिभावयन्तीति विभाव्यम् ।

त्रश्चतुर्थोऽव्यवहार्यः प्रपञ्चोपशमः शिवोऽद्वैतः, एवमोङ्कारआत्मैव संविशत्यात्मनाऽऽ
त्मानं, यएवंवेद' (मा० १२) इतितुरीयस्यात्मनःशिवइतिविशेषणात्, 'नान्तः
प्रज्ञं न बहिः प्रज्ञं.....शान्तंशिवमद्वैतंचतुर्थमन्यन्ते' (मा० ८) इति मन्त्रे-
चशिवमित्युक्तेश्च, शिवस्यैवशास्त्रविषयत्वं युक्तमितिवाच्यम्— द्वादशेमन्त्रे शिवइत्य-
स्य मङ्गलकरइति श्रीशङ्कराचार्यैव्यार्थ्यात्मात्, सप्तमे शिवमित्यस्य परिशुद्धमिति-
आनन्दगिरीये व्याख्यतत्वात् तस्यरुदपरत्वाभावेन शिवस्यशास्त्रविषयत्वकल्पकत्वा-
भावात् ।

गीतायांविश्वरूपाध्याये 'ऐश्वररूप' मितिवाक्यव्रतवणमपि न गीतादीनां
शिवपरत्वसाधकं तथाहि —

'एवमेतद्यथाऽथत्वमात्मानं परमेश्वर । 'दृष्टुमिच्छामि ते रूपमैश्वरं पुरुषो-
त्तम' (११३) इति विश्वरूपदर्शनप्रार्थनाल्लोके 'ऐश्वररूप' मित्यस्य 'ज्ञानैश्वर्य-
बलशक्तिवीर्यतेजोभिः संपन्नं वैष्णवरूप' मिति शङ्कराचार्यैव्याख्यानात् प्रार्थ-
नावाक्यस्य वैष्णवरूपदिवक्षाविषयकत्वसिद्ध्या —

एव मुक्ता ततोराजन् महायोगेश्वरो हरिः ।

दर्शयामास पार्थीय परमं रूपमैश्वरम्' (११-९)

इति 'प्रार्थितमर्थमपूरय' दित्यर्थक ल्लोकस्थस्य 'ऐश्वररूप' मित्यस्यापि
प्रश्नवाक्यव्याख्यानुरोधेन ज्ञानैश्वर्यादिविशिष्टं वैष्णवरूप मित्यर्थस्यैव युक्तत्वात् ।
किंच 'पश्य मे पार्थ रूपाणि, (गी०. ११ - ५) नतु मां शक्यसे द्रष्टुम्'
(गी०. ११ - ५) इति दर्शयिष्यमाणरूपस्यभगवताकृष्णेन स्वीयत्वस्वाभिनन्तत्व-
निरूपणात् विश्वरूपस्य वैष्णवत्वसिद्धिरितिज्ञेयम् । एतेन — ऐश्वरमितिपदं शैव-
मितिव्याख्याय विश्वरूपाध्यायस्य शिवपरत्वंप्रकल्प, एतदुपलक्षितंशास्त्रंसर्वं;
शिवपर, शिव एव परतत्वमिति रामायणभारतसारसंग्रहादौ केषांचिदद्वैतिनां शङ्क-
राचार्यमतानुयायिनां निरूपणं दुराप्रहमूलकं, स्वाचार्यतात्पर्यननुरोधिच । शिव
एव परंतत्व मिति शैवानां वादस्तु शङ्करभाष्यादित एव समाहितः । भारतादीनां
वासुदेवपरत्वे उपक्रमोक्तं कारणमत्राध्यनुसन्धेयम् । एवंच — जगत्कारणं वस्तु

नारायणाभिं परतत्वमितिसर्वशास्त्रतात्पर्यम् । विस्तरस्तु — श्रीविजयीन्द्रयती-
न्द्रप्रणीतायां परतत्प्रकाशिकायाम् ।

‘ दासभूतः स्वतः सर्वेष्यात्मानः परमात्मनः ।

अतोऽहमपि ते दास इतिमत्वा नमाभ्यहम् ।

इत्यादिशिववाक्योदाहरणेन वासुदेवस्य परत्वं व्यवस्थापकैः श्रीवेदान्तदे-
श्मिकैः प्रणीत रहस्यत्रयसारे (६) अधिकारे च द्रष्टव्यः ।

किंच — भगवता व्यासेन ‘ नतोऽस्म्यहं त्वा ऽखिलहेतुहेतुं ना-
रायणं पूरुष माद्य मव्ययम् । यच्चाभिजाता दरविन्दकोशा इक्ष्वाकुं विरासीच्यत
एष लोकः ’ (भाग०. १० - ४० - १) इत्यादिना भागवतादौ प्रपञ्चितं
प्रपञ्चनिर्माणचतुर चतुराननकारणतया सर्वकारणत्वंपरतत्वत्वं नारायणस्य ।
ननु शिवस्य परमात्मभिन्नतयाऽस्ति जगत्कारणतेति वदाम इति चेत् , उच्यते—
क्रिमिदं मुक्तो उत संसारित्वे । नाद्यः — तत्र परमात्मस्वरूपत्वेन तस्य निर्धर्म-
कात्वत्वभावात् जगद्व्यापारस्यैवा ऽसंभवेन ‘ जगद्व्यापारवर्जे ’ मिति परतत्वादन्य-
स्य अप्रसक्तजगत्सृष्ट्यादि व्यापारप्रतिषेधबचनवैयर्थ्यात् । एतेन मुक्तावपि मुक्तस्य
यरमात्मभेद एव सूत्रकृत्समंत इति भाति । नच स्वरूपकीर्तनपरं सूत्रमिति वाच्यम्—
वर्जमित्युक्तथा तद्विव्यापारान्तरास्तित्वलाभात् तथाकल्पनाऽयोगात् । द्विती-
येतु — तदा अभेदस्यैवाभावेन एवं वक्तुमशक्यम् । कैश्चिदपितीर्थकरैः शिवादेः
कारणताया अनङ्गीकाराच नेदं युक्तम् । किंच — ब्रह्ममीमांसाकृतैव ‘ पत्युरसा-
मज्जस्या ’ (२ - २ - ३७) दिल्यनेन पशुपतिमतनिरसनमुखेन पशुपतेऽस्त्रस्य
जगत्कारणता प्रतिषिद्धा । नच — निमित्तकारणत्वमात्रं तेन प्रतिषिद्धम् , उभय-
विधकारणत्वं तस्यास्तीति तात्पर्यमिति वाच्यम् — ‘ जन्माद्यस्ययतः ’ (१ -
१ - २) इति सूत्रेणव्रह्मणो यादृशं कारणत्वं बोधितं तत् रुद्रस्य नास्तीत्यर्थस्यैव
युक्तत्वेन एवं कल्पने मानाभावात् । भगवद्गुणकीर्तनेन दुरितक्षयमपेक्षमाणामहा-
न्तोपिकवयोऽसुमेवशास्त्रार्थं बोधयन्ति । तथाहि — तद्वाक्यम् — ‘ नाराय-
णाय नलिनायतलोचनाय नामाऽवशेषित महावल्लिवैभवाय । नानाचराऽचरवि-
श्वायकजन्मदेशनाभीपुटाय पुरुषाय नमः परस्मै (चंपूरा १-१६) विरमति महा-

कल्पे नाभीपथैकनि केतनच्छिभुवनपुरः शिल्पी यस्य प्रतिक्षण मात्मभूः । किमधिकरणं कीटक् कस्य व्यवस्थिति रित्यसावुदर मविश दृष्टुं तस्मै जगन्निधये नमः ॥ (अनर्व, २) इति । ननु तर्हि — रुद्रस्यकारणताबोधकवाक्यानांकागतिरिति चेत् ; शृणु— तत्र रुद्रादिपदस्य तदन्तर्यामिवा सुदेवपरत्वेन तान्यपिवाक्यानि नारायणस्य कारणत्वं पराण्येवेति । एतेन — शब्दब्रह्मणो जगत्कारणत्वमिति मञ्जूषादौ नागेशाद्युक्तं ब्रह्मवित्सिद्धान्तविरुद्धं पाणिन्याद्यनाभिमतं चेवेति वेदितव्यम् ।

श्रुत्यादिप्रतिपाद्यस्तु वासुदेवः परः पुमान् ।

इति शङ्करभाष्यादिप्रमाणै निर्णयः कृतः ॥

(८ - निमित्तकारणत्वविचारः)

सर्वशास्त्रार्थसारसंप्राहिकायाम् ‘अतश्चसंक्षेप’ मिति श्रुत्यनुसारिण्यां-स्मृतौ ‘स सर्गकालेपरिणाममेति, विर्ततामेति सर्गकाले’ इति वा वक्तव्ये ‘सर्गकालेचकरोत्तिसर्व’ मित्युक्त्यावटादेः कुलालादिरिव भगवान्नारायणो जगतो निमित्तकारणं, ननु द्विविधमुपादानकारणमिति श्रुतिस्मृतितात्पर्यमित्यवगन्तव्यम् । एवं च — ‘यतोवा’ (तै०. उ०. ३-१) इत्यादौ ‘यत’ इतिपञ्चमी निमित्तार्थिकैवेति श्रुत्यादिभिर्व्याख्यातं भवति । इदमेव श्रीव्यासाभिमतं मतं, संग्रहक्षेत्रस्य तत्कृतव्यात् । पाणिनि पतञ्जल्योरपि इदमेवमतमभिमतम्, ताभ्यां ब्रह्मणो-निमित्तकारणताया अनिषेधात्, उपादानकारणताया अनभिधानाच्च ।

ननु — ‘जनिकर्तुः प्रकृतिः’ (पा०. सू०. १-४-३०) रित्यत्र प्रकृतिपदं प्रयुज्ञानः पाणिनि ब्रह्मण उपादानत्वमभिप्रैतीति चेत्, न — वासुदेवस्यसर्वेत्तमत्वमभिप्रयतः प्रकृतिपदप्रयोगमन्त्रेण एवमभिप्रायवर्णनायोगात् । एवंकल्पनस्योत्तमत्वविरोधित्वात् । उभयविधकारणसंग्रहाय तत्पदप्रयोग इति वक्तुं शक्यत्वत् । एतेन — येतु वैयाकरणा ब्रह्मण उपादानत्वंवदन्ति ते पाणिनेराशयमननुरूप्याना एव । पाणिनेस्तु अयमाशयः — ‘यतोवा इमानिभूतानिजायन्त (तै०. उ०. ३-१) आत्मन आकाशः संभूतः (तै०. उ०. २-१) सर्वाणिहवा इमानि भूतान्याकाशादेव समुपद्यन्ते (छा०. १९१) तस्मादेतद्रह्म नामरूपमन्तं च

जायते' (मु०. १ - १९) इत्यादिसृष्टिवाक्येषुकंतिपयेषु 'यत' इत्यादिका-रणवाचकस्य पञ्चम्यन्तत्वश्रवणेषि, नैतान्येव सृष्टिवाक्यानि शास्त्रेषु, अपितु — 'सोऽकःमयत बहुस्यां प्रजायेयेति सतपोऽतप्यत सतपस्तप्त्वा इदंसर्वसृजत यदिदं किञ्च (तै०. उ०. २ - ६) स ईक्षांचक्रे कस्मिन् न्वहमुक्तान्त उक्ता-न्तोभविष्यामि कस्मिन् न्वहंपतिष्ठिते प्रतिष्ठास्यामि सप्राणमसृजत् प्राणाच्छृद्धाम् (ष०. प्र०. ६ - ३) आत्मावा इदमेकएवाऽप्र आसीत् नान्यकिंचनमिषत् स ऐक्षत लोकान्न सृजा इति स इमान् लोकानसृजत (ऐ०. उ०. १ - १ - ३) तदैक्षत बहुस्यांप्रजायेयेति तत्तेजोऽसृजत, तत्तेज ऐक्षत बहुस्यांप्रजायेयेति तद-पोऽसृजत ता आपैक्षन्त बहूयः स्याम प्रजायेमहीति ता अन्नमसृजन्त (छा०. ६ - २ - ४) सेयंदेवताएक्षत हन्ताऽहमिमास्तिस्तोदेवता अनेनजीवेनात्मना ॐ-प्रविश्य नामरूपे व्याकरवाणि (छा०. ६ - ३ - ३) यो ब्रह्माणं विदधातिपूर्वं यो वैवेदांश्च प्रहिणोति तस्मै। तंह देवमात्मबुद्धिप्रकाशं मुमुक्षु वै शरणमहं प्रप-ये (श्व०. उ०. ६ - १८) सविश्वकृत् विश्वविदात्मयोनिः (श्व०. ६ - १६) असृजत्सलिङ्गपूर्वं सच नारायणः प्रभुः। ततस्तु भगवान् तोये ब्रह्माण मसृज-स्वयम् (भा०. सभा०. ४३ - ३) सर्वभूतानिकौन्तेय प्रकृतियान्ति मामि-काम्। कल्पक्षये पुनस्तानि कल्पादौ विसृजाभ्यहम् (गी०. ९ - ७) प्रकृतिं स्वामवष्टभ्य विसृजामि पुनः पुनः। भूतग्राममिमंकृत्स्नमवशं प्रकृतेर्वशात् (गी०. ९ - ८) चातुर्वर्णं मयासुष्टं गुणकर्मविभागशः' (गी०. ४ - १३) इत्यादीनि का-रणवाचक प्रथमान्ततृतीयान्तपदघाटितानि सृष्टिवाक्यानि बहुलमुपलभ्यन्ते सर्वे-षा. मपि सृष्टिवाक्यानां भगवान् वासुदेव एव कारणमित्यत्र तात्पर्यम्। तच नि-मित्तं वा उपादानंवेति विशयस्तु वस्तुस्वभावंविज्ञाय परिहर्तव्यः। यदि वस्तु परिणामि कार्यात्मना तर्हि उपादानकारणं मृद्घटस्येव, यदिकारणभूतं वस्तु कार्याऽत्मना अपरिणामि तदा निमित्तकारणमेव, यथा — दण्डोवटस्य। वा-सुदेवस्य तु अचेतनात्मना वा अन्यचेतनात्मना वा परिणामं नाभ्युपैति कश्चिदपि तथापरिणामस्य उत्तमत्वविरोधित्वात् अतोनिमित्तकारणमेव वासुदेवो जगतः। 'यतोवे' त्यादि पञ्चमीतु 'दण्डोद्धटोजायते पुत्रात्प्रमोदोजायत' इत्यादाविव

निमित्तकारणवाचिकैव सूत्रेप्रकृतिपदं कारणपरमिति ।

वृत्तिकृत्तुजानन्देचामुमाशयमाचार्याणां ‘जनिकर्तुः प्रकृतिः’ (पा० १-४-३०) रितिसूत्रे प्रकृतिपदं हेतुपरमिति व्याचष्टे । जनिकर्तुः जायमानस्य, प्रकृतिः हेतुः अपादानमितिसूत्रार्थः । हरदत्तेषि मञ्जर्याम् ‘अन्ये’ वित्यादिना प्रकृतिपदस्य कारणसामान्यपरत्वादेव ‘पुत्रात्प्रमोदोजायते’ इत्यादौ पुत्रपदोत्तर मनेन पञ्चमीत्याह । पुत्रस्तु प्रमोदस्यनोपादान मपितु निमित्तमिति स्पष्टसर्वेषाम् ।

ननु — मनोरमायां ‘जनिकर्तुः’ रितिसूत्रव्याख्यावसरे ‘प्रकृतिपदमुपादानमात्रपरमिति भाष्यकैयद्युतमित्युक्तम्’, तत्र भाष्यकैयटे ’ तिप्रतीकमादाय ‘इदमेवन्याध्य’ मित्यादिना प्रकृतिपदस्य तत्रैवप्रासिद्धेः, प्रत्याख्यानभाष्याच्च, किंच — वृत्तिकृत्तमेते करकइत्यस्या ऽधिकृततय कारणसामान्यवाचिनो निर्धारणसत्त्वमन्तस्या ऽन्वयोऽसंभवी, नहिकारणानां मध्यउपादानकारणमितिवत्, कारणानांमध्य कारणमितिसंभवति’ इत्यन्तेन ग्रन्थेन हेतुपरं प्रकृतिपदमितिवृत्तिकृत्तमतं दूषितं हरिदीक्षितेन शब्दरत्ने । ततश्चप्रकृतिर्हेतुरितिव्याख्यानं लोकप्रासिद्धिंविरोधभाष्यविरोधाऽन्वयानुपपत्तिरूपदोषत्रयग्रस्तमितिचेत्, शृणु — ‘प्रधानंप्रकृतिः ख्याम्, संसिद्धिप्रकृतीत्विमे, राज्याङ्गानि प्रकृतयः, प्रकृतिर्योनिलिङ्गेचे’ त्यमरात्, प्रकृतिर्गुणसाम्येचामात्यादिस्वभावयोः । योनौलिङ्गेपौर-वर्गे इतिमेदिनिकोशात्, प्रकृत्यानियताःस्वया (गी० ७-२०) इत्यादौ स्वभावे, प्रकृतिस्वाम धिष्ठाय (गी० ४-६) वैष्णवेशकौ, ‘मिन्नाप्रकृतिरष्टधा (गी० ८-४) अपरेयमितस्त्वन्यां प्रकृतिविद्धि मे पराम्’ (गी० ८-५) इत्यादौ प्रधानतदभिमानदेवतयोः, भरतःप्रार्थयामास प्राञ्छिः प्रकृतीःकृती, (अयो० ८२) तिचंपूरामायणे राज्याङ्गामात्यादिष्ठु, न केवलाप्रकृतिः प्रयोक्तव्यानापि-केवलः प्रत्यय’ इत्यादिष्ठु प्रत्ययप्राग्वृत्तिशब्देषु, प्रयोगदर्शनात् ‘तत्रैवप्रासिद्धे, रितिप्रथमोहेतुर्व्यमिच्चारितः । ततश्च — प्रकृतिपदस्य नानार्थकत्वेन अवधारणाऽयोगः । ननु — तत्रैव प्रकृतिपदं हेतुसामान्यपरं वा विशेषकारणपरंवेतिसंभावितकल्पयोर्मध्ये विशेषकारणपरमेव प्रसिद्धेरित्युक्तया कारणसामान्यपरत्वं व्यावर्त्तते अवधारणेनेतिचेदुच्यते — तदर्थविकृतेः प्रकृतौ’ (पा० सू० ५ १-१२)

इति सूत्रस्थेन ‘विकृतिपदसमभिव्याहारात् प्रकृतिपदमुपादानकारणपर’ मिति वृत्तिप्रन्थेन, प्रकृतिविकृतिशब्दौ परस्परसमभिव्याहारात् उपादानतत्कार्यपरा विति तत्सूत्रस्थशेख्वरप्रन्थेन च पदान्तरसमभिव्याहारएव प्रकृतिपदस्यकारणविशेषं-परत्वावगमात्। प्रकृतेचतुर्थाविधसमभिव्याहाराऽभावेन तथावक्तुमशक्यमिति ।

‘प्रत्याख्याने’ तिद्वितीयोऽपि हेतुः परेषां ना र्थसाधकः, तद्भाष्यत स्तदभिमतार्थलाभात्। तथा हि—‘जनिकर्तुं रितिसूत्रेहि “अथमपि योगःशक्योवकुं कथं गोमयादृश्चिको जायते गोलो माविलोमभ्योदूर्वा जायन्ते” इति, अपक्रामन्तिता, स्तेभ्यः, यद्यपक्रामन्ति किंनात्यन्तायाऽपक्रमन्ति सतन्तत्वात्। अथवाअन्याश्चआन्याश्च प्रादुर्भवन्ति”’ इत्युक्तंभाष्ये। ‘लोकप्रासिद्धिमाश्रित्य तदुच्यते, लोकेहि यद्यस्माजायते इत्यादिना कारणात्कार्यस्य निर्गमे वृक्षजन्यफलस्ये’ वेति दृष्टान्तंदर्शयित्वा ‘वैशेषिकसांख्यमतयो नोपादानकारणात्कार्यस्यनिर्गमं इत्याहैकैयटः। अत्रभाष्यकैव्ययोः सौत्रप्रकृतिपदमुपादानकारणपरमित्यत्र न किंचिदपि गमकमुपलभ्यते। ननु—गोमयादृश्चिकोजायते, गोलोमभ्योदूर्वा जायन्ते” इत्युदाहरणमेव गमकमिति चेत्, न—‘पुनात्प्रमोदोजायते’ इत्यादीनामपि अनेनोपलक्षणात्। ‘न चोदाहरणमादरणीयमिति न्यायात्’ अतएवतत्रतत्र उदाहरणभाष्यं न परिगणनपरं किंतु उदाहरणप्रदर्शनमात्रपरमितिवदन्ति। ननु—तर्हि तदेवभाष्यकुतोदाहर्त्वमिति चेत्, न—स्वतन्त्राणामाचार्याणां तथापर्यनुयोगायेगात्। अत्रोदाहरणे बोधनीयविशेषांशसद्भावेनैतदुदाहरणाच्च पुत्रेकारणे प्रमोदस्याऽदर्शनेन पिक्कादावेव तदर्शनेन तत्रबौद्धस्याऽपक्रमणस्य स्पष्टमुपलभेन, दूर्वाणां सन्ततत्वात्। (अविच्छिन्नत्वात्) विशेषसद्भावेपि कारणान्निर्गमस्य स्पष्टमनुपलभेन ‘ध्रुवं, मित्यनेन कथं गोमलोमादेपादानता स्यादिति संभवन्तं संशयं निर्वर्तयितुं ‘गोलोमभ्य’ इत्याद्युदाहरणम्। ननु—तर्हि ‘गोमयात्’ इत्याद्युदाहरणं व्यर्थमितिचेत्, न—खद्देन्द्रोमालेन्द्र’ इत्यादिभाष्यविमर्शने द्वयोर्द्वयोरेवोदाहरणयोः प्रदर्शनं भाष्यकृच्छैर्लीसिद्धमित्यत्वगमात्। एतेन—‘गोमयादृश्चिकोजायते’ इत्यत्र वृश्चिकशररोपादानभूतो यावान् गोमयभागः स कार्यस्फैण परिणतः सन् कारणभूतमहागोमयराशे रपक्रान्त (निर्गत) इति अपक्रमस्य तत्र स्पष्टमुपलभ्यात्।

तदुदाहरणं व्यर्थमितिपरास्तम् । यथा मोमयराशेः वृश्चिकशरीरस्त्वयेण पस्तिं गोम-
यमागोऽपक्रान्तः, न तथा गोलोमकार्यदूर्बाणां तेभ्योऽपक्रम इति व्यतिरेकदृष्टान्तप्रद
र्शनांयं तदुदाहरणात् । अतएव—‘अपक्रामन्ति तास्तेभ्य नात्यन्ताय अपक्रामन्ति’
इत्यादिना दूर्वाविषयएव अपक्रमणमुपपादितम् । अस्त्यत्रापक्रमः अथापि वृश्चिकश-
रीवृन् न स्पष्टं पृथगुपलभ्यते कारणसंबन्धस्यापि सद्वावात्, कारणसंबन्धे कारणन्तु
अविच्छेदः, यथा बिलान्निः सरते दीर्घमोगमोगिनो बिलेष्युपलब्धौ अविच्छेदोहेतु-
रितिभावः । ननु—‘तास्तेभ्य’ इति अपक्रमणोपगादनमुभयसाधारणमितिचेत्,
न—तथात्तति ‘त्यादितः शेषेषु न पुंसकतोऽलिङ्गवचनानी’ ति पुंलिङ्गनिर्देशस्य
भाव्यत्वात् । ततश्च—अत्रत्यभाष्यकैयटाभ्यां सौत्रं प्रकृतिपदं मुपादानकारणपर-
मिति न सुकरं निर्धारणम् ।

किंच—‘प्रत्याख्यातपरमाष्यमंसत्’ मित्युक्त्या सूत्रकृतो नेदं संमत-
मित्युक्तं भवति । एवं च सूत्रकृतं ते प्रकृतिपदस्य कारणमात्रपरत्वं ‘पुत्रात्प्रमोदो जाय-
ते, गोमयादृश्चिको जायते, दण्डाद्वोजायत’ इत्यादिसर्वं सूत्रोदाहरणमेव । नच—
फलमेदे प्रत्याख्यानायोगः, प्रारम्भे प्रकृतिपदं कारणसामान्यपरं प्रत्याख्याने उपादा-
नकारणपरमिति ‘पुत्रात्प्रमोदोजायत इत्यत्रपञ्चमीप्रवृत्तप्रवृत्तिभ्यां फलमेदस्य स्पष्ट-
त्वादितिवाच्यम्—‘नवहुवीहौ, नकादे’ रित्यादीनां फलमेदेपि प्रत्याख्या-
नवत् तत्संभवात् । वस्तुतः उक्तदिशा भाष्यतः प्रकृतिपदमुपादानकारणपर-
मित्यलाभात् भाष्यमतेऽपि कारणसामान्यपरमेव प्रकृतिपदमिति न फलमेदः ।

ननु—‘पुत्रात्प्रमोदोजायत’ इत्यत्र ‘विभाषागुणेऽस्तिव्या’ (पा० सू०.
२-३-२५) मित्यत्र विभाषेत्येगविभागात् उत्रपदोत्तरं हेत्वर्थे पञ्चमीतिचेत्,
न—योगविभागस्य भाष्येऽदर्शनात् । ‘यतोवे’ त्यादावपि योगविभागोनैवहे-
तौपञ्चमीति निमित्करणतावादिनापि वकुं शक्यम् । कारकविभक्ति प्रयुक्तकार्य-
विशेषस्तु उभयत्र मृग्यः । परिणामिकारणस्थले विशेषाभावं मन्यमानं प्रति विशेषो-
ऽस्तीतिबोधनाय भाष्यं प्रवृत्तम् । ततश्च—प्रत्याख्यानभाष्येण प्रकृतिपदमुपादानका-
रणपरमितिकल्पनं दुःशकम् । तद्विनापिभाष्यस्योपपद्यपातचात् । यत् येनविनाऽ-
नुपन्नं तद्वि तस्य कल्पकमिति ।

एतसर्वमिप्रेत्य ‘प्रकृतिपदस्य नानार्थक्लेन अन्यत्राप्यर्थे प्रयोगदर्शनेन ग्रथमंसमाधौ अरुच्या, प्रत्याख्यानेति द्वितीयाश्रयणम्, तत्रापि तद्वाध्येणच — स्पष्टमुक्तार्थाऽलाभात् किं चेति तृतीयं समाधानमिति रत्नव्याख्यानकृत् वैद्यनाथ आह । इदं ज्ञेयम् — ‘उक्तमाध्येणस्पष्टमुक्तार्थाऽलाभा’ दिति रत्नप्रन्थावत-रणप्रन्थेन ‘कारणमुपादानकारणम्’ इति हरदत्तग्रन्थः, ‘प्रकृतिपदमुपादानकारणपर’ मिति प्राचीन नवीन वैयाकरणग्रन्थाः, अन्येषामेवंजातीयका ग्रन्थाश्च ‘जनिकर्तुं’ रिति सूत्रप्रत्याख्यानपरभाष्यविरुद्धा इति’ स्पष्टमुक्तं भवतीति ।

‘किंचेत्यादिनोक्तस्तृती’ योपि हेतु न युक्तः, तथाहि — काशी-कावृत्तौ कारकाधिकारपठितेषु द्वात्रिंशतिसूत्रेषु (३२) कापि न ‘कारक’ इति सप्तम्यन्तपाठस्य ‘निर्धारणसप्तमी’ तिवाक्यस्य चोपलभ्यः, प्रत्युत ‘कारक’ इति सूत्रे ‘कारक’ इतिविशेषणमपादानादिसंज्ञाविषयमाधिक्रियते इति’ वाक्यमस्ति, अुवादि संज्ञाविधायकप्रबृक्ते प्रतिसूत्रं ‘यत् ध्रुवं तत्कारकमपादानसंज्ञम्, तत्कारकसंप्रदानसंज्ञम्, तत्कारकं कर्मसंज्ञम्, तत्कारकंकर्तुसंज्ञम्’ इयादि तत्सूत्रार्थप्रदर्शकवाक्ये ‘कारक’ मिति विशेषणपदं प्रथमान्तं चोपलभ्यते । एतेन — कारक इति सप्तम्यन्तं पदं प्रथमान्ततया विपरिणामितव्यम्, सूत्रेतु-प्रथमार्थेसप्तमीति तदभिप्रायोऽध्यवसीयते । अतोरत्नोक्तं न युक्तम् ।

ननु — तद्वाख्यायां पदमञ्जर्याहिरदत्तेन प्रथमान्तपाठपक्षंदूषयित्वा ‘कारक’ इति निर्धारणसप्तमी सामान्यापेक्षंचैकवचनं विशेषणाऽविकारेतु कारकेषु मध्ये यदपाये ध्रुवं कारकमित्यर्थो लभ्यते इति ग्रन्थेन विशेषणाऽधिकारपक्षे निर्धारण-सप्तम्यन्ततायां मूलतात्पर्यमवधारितम्, तदवलम्ब्य रत्नकृता ‘वृत्तिमतेनिर्धारण-सप्तम्यन्तस्ये’ त्याद्युक्तमिति चेत्, उच्यते—अस्तिकारकशब्दो हेतुवाचको रुदो-यौगिकश्चेति द्विविधः ! तत्र — द्वितीयः, करोतिक्रियामितिव्युपत्त्या कर्तारिष्वु-

^१ ननु — भाष्ये — ‘अपक्रामन्ती’ तिअपक्रमोक्त्येवोक्तार्थाभः, अपक्रमो निर्गमः, सच उपादानादेव कार्यस्य लोके तथैव दर्शनादितिवेत्, न — अनुपादानाभ्यामपि उपाख्यायहिमवस्त्रया मध्यनगङ्गयोः— ‘अपक्रामतित्तस्माद्ध्ययनम्. अपक्रामनितास्तस्मा’ दिति ‘आख्यातोपयोगे, भुवः प्रभवः’ इतिसूत्रभाष्ये निर्गमाक्ते स्तकनियमाभावेन तेनो-कार्थाऽलाभात् ।

लन्तः क्रियायां स्वतन्त्रकर्तैर्यर्थकः, ध्रुवादीनां प्रधानक्रियायां स्वातन्त्र्याभावेत् तत्रकारकेति विशेषणाऽसंभव इति निमित्तमात्रार्थकं तदितिपर्वसातव्यम् । एवं-कल्पनापेक्षया निमित्तार्थकस्यरूढस्य ग्रहणमित्युचितम् ‘कारकं निमित्तं’ मिति चाऽनर्थान्तरम् । ततश्चात्र कारकशब्दो निमित्तपर्यायो विशेषणबोधकः । नन्वेवं—‘माणवकस्यपितरं पन्थानंपृच्छती’ त्यादौ माणवकस्य पितृनिरूपितनिमित्तत्व-सत्वेन कर्मसंज्ञा स्यादिति चेत्, न — ‘कस्यहेतोः क्रियाया’ इति प्रश्नोत्त-राम्यां क्रियाया निमित्तमेव विवक्ष्यते । क्रियातु प्रयोगसमवेतैव ग्राह्येयाशयात् । प्रकृते माणवकस्य पृच्छिक्रियानिरूपितत्वाभावेन न कर्मत्वम् । ‘ध्रुवं’ मित्यदौ कारक इति विशेषणवलात् क्रियालाभः, सा सामान्या, तत्राऽपायादिः क्रिया वि-शेषः अपायरूपायाः तस्याः क्रियायामभेदेनान्वयः, सामान्यविशेषयोरभेदस्य कल-सत्वात् इति कृत्वैव ‘अपाये यत्ध्रुवं तत्कारकमपादानसंज्ञ’ मित्याद्युच्यते वृत्ति-कृता । अपायरूपक्रियायां यन्निमित्तं ध्रुवं तदपादानमिति तदर्थं इति मञ्जरीतात्प-र्यम् । एवंच — वृत्तिकृदादृत प्रथमान्तपाठपक्षस्योपपत्तिचिन्तार्थं मञ्जरी प्रावर्तत, नतु — निर्धारणसप्तम्यन्तपाठे वृत्तिकृतः तात्पर्यकल्पनाय । अत एव—‘किं दोष-प्रतिविधानव्यसनेन निमित्तपर्यायस्यैव ग्रहणमस्त्विति मन्यमान आह—’ इति ‘कारकशब्दश्चे’ ति मूलमवतारिततेन । एतेन—निर्धारणसप्तम्यन्तपाठे अस्तिदोष-संभवः, तत्परिहारायच प्रयतितव्यम्, ततोवरं प्रथमान्तपाठाश्रयणमितिच्चन्यते । भीत्रार्थानांभयहेतुः, (पा०. सू०. १-४-२५) जनिकर्तुः प्रकृतिः (पा०सू० १ - ४ - २०) रिति सूत्रयोः हेतुपदस्य, कारणपर्यायप्रकृतिपदस्य ‘भयहेतुः, उत्पत्तिकारण’ मित्यर्थेन तयोर्विशेषत्वात्, अनुवृत्तप्रथमान्तकारकपदार्थस्य क्रि-याहेतुरित्यस्य सामान्यत्वात्, ‘द्रव्यंघट’ इत्यादाविव सामानाधिकरण्यस्य संभ-वेन भयरूपक्रियाहेतुः, जनिरूपक्रियाहेतुरित्यर्थपर्यवसानेन न काचिदनुपपत्तिः । नचैवं — हेत्वादिपदप्रयोगवैयर्थ्यं शंक्यम् — कारकमिति संज्ञाविधिपक्षज्ञाप-कल्पेन चारितार्थ्यात् । निर्धारणसप्तम्यन्तकारकपदाधिकारपक्षेषि तस्य क्रिया-जनकत्वमित्यर्थेन सामान्यत्वात्, भयजनिहेतुत्वस्य विशेषत्वात्, ‘द्रव्येषुघट’ इत्यादि व्यवहारवत् क्रियाकारणेषु भयहेतुः, जनिकारणमिति व्यवहारोपि उप-

पञ्च एवेति नाऽन्वयाऽसंभवदोषप्रसंगः । अत एवहि — निर्धारणसंभवीपक्षे निर्धारणस्याऽनेकाश्रयत्वात् , निर्धारणसंभवाऽनुपदोक्तार्थलाभा' दिति अभिह-
धानौ कैयटनागेशावपि निर्देशानुपपत्तिरेव दोष इति अमंसाताम् , नाऽन्वया-
संभवदोषमवोचताम् । उक्तरीत्या सामान्यविशेषसद्वावेन अन्वयासंभवः सुपरिहर
इति तयोर्भाविः ।

किंच — ‘इतरथाहि ‘कारके’ ज्ञिति ब्रूयात्’ इति ‘कारक’ इति सूत्रभाष्यपर्यालोचनायां सूत्रभाष्यकारयो निर्धारणसंभवनभिमतमितिप्रतीतिः ‘कारक इति निर्धारणसंभवी सामान्यपेक्ष्यैकवचनं, विशेषणाधिकारपक्षे कार-
केषुमध्य’ इत्यादिमञ्जरीप्रन्थः सूत्रभाष्यकाराऽभिप्राया ऽनभिज्ञस्य पूर्वपक्षिणः
कस्याचिदुक्तेरनुवाद इति भाति ।

किंच — ‘कारक’ इति सूत्रभाष्यतः कारकपदं करोति क्रियामिति व्युत्पत्त्या अन्वर्थसंज्ञापरम् , कर्तुकर्मादिव्यपदेशंकरोतीति व्युत्पत्त्या क्रियापरमिति पक्षद्वयमेव लभ्यते, नतु निर्धारणसंभवीति तृतीयःपक्षः, सतु कस्यचिदौ-
प्रेक्षिक एव । अत एव — दीक्षितादयः — भाष्यसिद्धपक्षद्वयमाश्रित्य
‘ध्रुव’ मित्यादि सूत्राणिद्वेधायोजयन्ति । तत्र कारकपदस्य क्रियापरत्वे —
‘कारकादृश्श्रुतयोराशिषि’ इत्यादौ कारकपदस्य कारकाधिकारविहिताऽपादाना-
दि संज्ञापरत्वं बोध्यम् । एवंच — भाष्याऽसंपत्ते, ग्रन्थकृतपृथग्नुक्ते पक्षे केनचित्
तदीयत्वेन आमनावोत्पेक्षिते, दोषोद्वावनं सर्वथाऽयुक्तम् ।

अत्र कश्चित् — प्रकृतिपदस्य कारणमात्रपरत्वे, निर्मित्यपर्यायिकारकपदानु-
वृत्तौ उभयोरेकार्थकत्वेन घटः कलशः, घटोबट इत्यादाविव शाब्दबुद्धिन्स्यादिति,
तत्र — उभयोः सामान्यविशेषभावस्य अनुपदेश निरूपितत्वात् । शब्दस्य
प्रकारतया भानात् भेद इति तु अपेशलम् । नच—कौस्तुभादौशाब्देशबद्धभानं व्य-
वस्थापितमिति वाच्यम् — तत्र — दृष्टरमानाभावात् ।

कारकपदस्य निरूपत्वयुतपत्त्या क्रियापरत्वमाश्रित्य विषयसंभवीत्वांडीकृत्य
जनकत्वंचाविषयत्वं क्रियाजनकं यद्वावादि तदगादानादिसंज्ञमित्याद्यर्थस्य नवीन-
प्राचीनसंभवत्वात् ‘जनिकर्तु’ रित्यादावपि तदनुवृत्तौ तदर्थस्य क्रियायाः सामा-

न्यत्वात् जनेर्विशेषत्वात् जनिरूपा या क्रिया तद्देतुरपादानमित्यर्थे ॐ तु पपत्तिगन्धा-
भावेन प्रकृतिपदस्य कारणमात्रपरत्वेषि वाचकाभावः । कारकमिति संज्ञापक्षेदि
अन्वर्थसंज्ञाबलात् लब्धस्य क्रियाजनकत्वस्य जनिकारणे उपरज्ञकतया संबन्ध
इति न दोष इति । एवं च — ‘मृत्पिण्डाद्वटोजायते, दण्डाद्वटोजायते, पुत्रा-
त्प्रमोदोजायये’ इत्यादिसर्वमस्यैवोदाहरणमिति सर्वेषांसिद्धिः । एतेन —
‘पुत्रात्प्रमोदः, दण्डाद्वटः’ इत्यादौ अनुपादाने उपादानत्वस्य, अगुणेगुणत्वस्य वा
उत्तरोपेण पञ्चमीं साधयन्तो नागेशादयो निरङ्कुशाएव ।

अथवा — श्रूतौ सूक्तेच ‘यत्’ इत्यत्र तु तीयान्तात्त्वासिः, येन ब्रह्मणा
इमानिभूतानिजायन्त इति श्रुतियोजना । येन अस्यजगतो जन्मादि भवति तद्व-
द्वेति सूत्रयोजना दण्डेनघटोजायते’ इत्यादाविव येनेति हेतौ तूतीया । अतएव
भगवता ‘मयाऽध्यक्षेण प्रकृतिः सूयते सच्चराचरम् । हेतुना ॐ नैनं कौन्तेय
जगद्विपरिवर्तते’ (गी० ९-१०) इति गीतायां सर्वाध्यक्षस्य सर्वस्वामिनो
हरेः कठाक्षवीक्षणेन प्रेरिता प्रकृतिः चराऽचरजगन्ति सृजतीतिवदता ईश्वरस्य
प्रेरकत्वेन निमित्तकारणतैव व्यवस्थापिता । श्लोकार्थस्तु — अध्यक्षेण सर्वस्वा-
मिना मया ईक्षणेनप्रेरिताप्रकृतिः प्रधानं, सच्चराऽचरं जगत्, सूयते = जन-
यति, हेतौन्तेय जगत्, अनेनहेतुना = तत्त्वप्राणिकार्माद्विगुणेनेक्षणेन हेतुना,
विपरिवर्तते=पुनःपुनःजायते, विविधवस्तुरूपेणपरिणमिति (ते) इति । अयंभा-
वः— लोके यथा राजाधीनो ॐ आत्यादिः कदाचित् प्रभोरीक्षणमात्रेणङ्गितेन मामयम-
स्मिन्कर्मणि प्रवर्तयतीति जानन् तत्कर्मकुरुते तथा इयमपि प्रकृतिं भगवदधीना
सर्वस्वामिनोहरेरक्षणमात्रेण प्रभोर्हरेरभिप्रायं जानती सृजति चराचरात्मकं जगदिति ।
नच — अचेतनस्यप्रधानस्यकथमीदृशंज्ञानमितिवाच्यम् — तदभिमानिदेवता-
विवक्षया तथोक्ते ।

गदाधरोपि—व्युत्पत्तिवादे पञ्चमीकारकनिरूपणाऽवसरे ‘मृत्पिण्डात् घटो-
जायते’ इत्यादौ ‘जनिकर्तुरितिअपादानत्वम्, तत्र प्रकृतित्वं न विकाशित्वं प्रकृ-
तिविकृतिभावाऽभावेषि ‘प्राकूकेकयीतो भरत स्ततो ॐ भूत्, वायोर्जाति’
इत्यादौ पञ्चमीदर्शनात्....तस्मात्करणत्वमेव प्रकृतित्वं ‘दण्डाद्वटोजायत’ इत्यादि-

प्रयोगाइष्यन्तएव । इत्यादिग्रन्थेन जनिकर्तुःप्रकृति । रितिसूत्रे प्रकृतिपदं कारण-परमित्यभिप्रयन् द्रव्याद्यचेतनोपादानकारणवं ब्रह्मणो न संभवतिइति । यतोद्भव्यं गुणाः कर्मत्यादौ पञ्चम्युपपत्तिः प्रकृतिपदस्य कारणमात्रपरत्वएव भवतीत्यभिधत्ते ।

इदंवाच्यम् — ब्रह्मजगदुपादानमितिवदन्तः त्रिचतुराएव, तत्केचिद्वैयाकरणाः सूत्रमाष्यकृदन्ये शब्दब्रह्मजगतोविवृत्तोपादानं नतु परिणाम्युपादानं यतो-ब्रह्मनिर्विकारम् । ‘अनादिनिधनं ब्रह्म शब्दतत्वं यदक्षरम् । विवर्तते उर्धमावेन प्रक्रिया जगतो यतः’ इति हर्युक्तश्चेतिवदन्ति । शब्दब्रह्मणि सर्वमिदंजगत् आरोपितम्, (अध्यस्तम्) इति तेषामाशयः । अत्रमते ‘यतोवे’ तिश्रुतौ, यत-इतिसत्प्रम्यन्तात्सार्वविभक्तिकस्तसिः यस्मिन्नित्यर्थकमितियुक्तम्, नतु पंचम्यन्ताच्चसिरिति ! नच — ‘जायन्त’ इतिश्रवणात्पञ्चमीत्युच्यतइतिवाच्यम् — ‘तत्र-जात’ (पा०सू० ४-३-२५) इति सप्तमीसमर्थात् जातइत्यर्थे अणादिप्रत्ययविधानेन, ‘सप्तम्यांजनेर्ड’ (पा० सू० ३-२-९८) इति सप्तम्यन्तेऽपपदे जनेर्डप्रत्ययविधानेन, मन्दुरायांजात इति विग्रहवाक्यप्रयोगेणच, जनिधातुसम-भिव्याहारे सप्तम्याअपि युक्तत्वात्, शब्दब्रह्मण आरोपाऽधिष्ठानतावादिनावैयाकरणेन तत्र अधिष्ठानत्वमस्तीतिबोधनाय सप्तम्यन्तत्वस्यैवाऽश्रयणीयत्वात्, विवक्षितार्थबोधकविभक्तयन्तशब्दप्रयोगस्यैव न्याय्यत्वाच्च । अन्यथा लक्षणादिक-माश्रयणीयभवेत् । यद्यपि— अत्रमते किपरावाचः ब्रह्मत्वम्, उत्तमध्यमावाच इति द्वैतम्, तथापि — मञ्जुषातः पराल्यवाचएवतत्त्वमितिनिश्चेतत्प्रयम् ।

अन्येतु — शब्दातिरिक्तं ब्रह्म जगदुपादानकारणं मन्यन्ते । शिष्टसर्व-पूर्वमतवत् । अत्रापिपञ्चमीनिर्देश श्विन्त्यप्रयोजनः, सप्तमीनिर्देशो न्याय्यइतिभाति । अस्मिन्मतद्वये जगदुपादानमायाऽविद्याऽधिष्ठानत्वात्ब्रह्मणोजगदुपादानत्वम् ।

परतु — विकारात्मकप्रकृतिशरीरकतया, प्रकृतिनियामकत्वेनवा ब्रह्मज-गदुपादानमितिब्रुवते । अत्रमते — स्वशरीरप्रधानोपादानकत्वात्, स्वायत्तप्रधा-नोपादानकत्वाद्वा जगतःब्रह्मोपादानकत्वम् । श्रुतिसूत्रस्थस्य ‘यत’ इत्यस्य ब्रह्माधिष्ठि-

१. क्वचित्परावाचः, क्वचित्स्फोटस्यतथाव्यवहारात्संदेहः ।

२. तत्र एकस्यैवस्फोटस्यब्रह्मरूपस्य...‘क्रियाशक्तिप्रथानायाः शद्वशद्वार्थकारणम् । प्रकृतेर्विन्द्रस्यपिण्याः शद्वब्रह्माऽभवत्परे’ इत्युक्तः, स्फोटस्य=पराल्यवाचइतितद्याख्या नाच्च ।

तात् प्रधानात् , प्रधानसरीरकात् ब्रह्मणइति वाऽर्थो वाच्य इति भाति । इतरेतु— प्रधानमेव पुरुषसंनिधानेन जगदात्मना परिणमति (ते) इति वदन्ति । अपरेतु— ईश्वरप्रेरितं प्रधानं जगदात्मना परिणमति (ते) अतस्तदेवोपादानकारणमिति अहुः । केचिच्चु— परमाणवः व्यषुकादिरूपेण जगत्कारणमिति मन्यन्ते ।

येतु मन्यन्ते ब्रह्म जगत उपादानकारणमिति ते सर्वे ब्रह्मणः परिणामना उङ्गीकुर्वन्ति ; अतस्तेषांमते ब्रह्मण उपादनत्वेक्तेः किं प्रयोजनमिति विमर्शनीयम् । एतेन — ब्रह्मोपादानकत्वेन जगतः तस्य तत्कार्यत्वात् ब्रह्मकार्यस्यच ब्रह्मातिरेकेणाऽभावात् (असत्यत्वं) मिथ्यात्वं ‘तदनन्यत्वं’ मिति सूत्रात् । तत-श्व्यासस्यापिजगान्मिथ्यात्वे तात्पर्यमिति यदुक्तं मन्त्रजूषायां प्रथमपरिच्छेदे तत्परास्तम् । कारणाऽनन्यत्वबुद्धेः परिणामिकारणविषयएव संभवात् । ब्रह्मणस्तु अपरिणामित्वात् । वासुदेवस्य सर्वस्मादुत्तमत्वं स्त्रीकुर्वतां श्रव्यासपाणिनिपतञ्चलीनां जगतो ब्रह्मोपादानकारणकत्वस्याऽनभिमतत्वेन ब्रह्मानन्यत्वमपि जगतो न संमत-मिथ्यवगमात् । ‘तदनन्यत्वं’ मिति सूत्रतात्पर्यतु तदधीनत्वादिता तदनन्यत्वोक्ति-रिति उपरिषिद्धात् निरूपपिष्यामः निरूपितं च किंचित्पूर्वमपि ।

एवं च — जगतो ब्रह्मोपादानकारणकत्वं भाक्तमेवेति ।

सृष्टिवाक्यानि जगतो निमित्तं कारणं हरिः ।

इति प्राहु स्तयो स्तस्मा ननैव सिध्ये दनन्यता ॥

(९ - अंशत्वोक्तिविरोधोद्घारः)

ननु — यदुक्तं वासुदेवो जगतो निमित्तकारणं नोपादानम् , अतस्तस्यसर्वस्माद्वेदद्विति , न तद्युक्तम् ; ‘ममैवाऽशो जीवलोके जीवभूतः सनातनः । मनःषष्ठा-नीन्द्रियाणि प्रकृतिस्थानिकर्षति ’ (गी. १५-८) इति जीवस्य तदंशत्वोक्तिविरोधात् । अंशांशिनोरभेदस्यैव दर्शनात् । सतिहि तयोर्भेदं अंशत्वमनुपपन्नमिति, उच्यते — अशोहि द्विविधः — भिन्नोऽभिन्नश्चेति । तत्र भिन्नांशः स्वांशसद्वशः, सत्र जीवः, अभिन्नांशस्तु — अन्तर्यामिरूपं रामकृष्णाद्यवताररूपं च । ततश्च — ‘ममैवांशः = मदंशसद्वशः, न तु — मत्स्वरूपभूतः, शिष्ठस्पष्टमिति । सादृश्यं च

स्वायत्तत्वेन, यथा — स्वांशःस्वायत्तः, तथा — जीवःस्वायत्त इतिभावः । अथवा — ममैवांशः = यः, ‘विष्टभ्याहमिदंकृत्स्न’ मित्यत्र जगद्वारकत्वेन उक्तोऽशः, जीवः = सः = तदवीनः न स्वतन्त्र इत्यर्थं । योयदधीनः स तच्छब्देन व्यददिश्यते ‘यथा राजाराष्ट्र’ मितिभावः । अतएव — सर्वशास्त्रार्थसारसंग्रहे गीतायां पञ्चपशेऽध्याये ‘उत्तमः पुरुष स्वन्यः परमात्मेण्डुदाहृतः । यो लोकत्रयमाविश्य विभर्यव्ययमिश्विरः’ (गी० १५ - १८) इतिक्षराक्षरपटवाच्यात् सर्वस्मात् प्रपञ्चा द्वासुदेवस्योत्तमत्वाद्यभिघानं संगच्छते । यदि जीवादीश्वरस्य न भेदः तर्हि तस्योक्तं सर्वोत्तमत्वं कथमुपपद्येत् । अतोऽशत्वोक्ति न भेदविरोधिनी । एतेन — गीतायामुपक्रमोपसंहारयो निरूपितो भेदो न बास्तवः अपितु औपाधिक इतिकथ्यचिदुक्तिः परास्ता । सर्वशास्त्रार्थसंग्रहे (१५) अध्याये भेदोक्तेः । नच — अयमपिभेद औपाधिकइतिवाच्यम् — शास्त्रार्थसारसंग्रहेवास्तवार्थकथनस्यैव युक्तत्वेन एवंकल्पनायोगात् ।

अन्येतु — जीवशब्दस्य तच्छररिकपरमात्मार्थकत्वेन विशिष्टैकदेशत्वेन जीवस्य परमात्मांशत्वव्यवहारः, अथापि — स्वरूपस्वभावभेदात् जीवः परमपुरुषाद्विभेदत्वेति वैदन्ति । मञ्जूषाकृतोमते ईश्वरान्यचेतनस्याभावेन ईस्वरस्यच निरंशत्वेन उपाधिसंबन्धस्य वक्तुमशक्यतया शास्त्रेषु जीवस्योक्तमंशत्वमनुपन्नमेव स्यत् । अत्र — ‘सनातन’ इतिविशेषणेन जीवसंय तत्त्वमनादिइति श्रीव्यास-महर्षोराशयोऽवगम्यते । पाणिनातुजीवानादित्वं न निषिद्धमिति तस्यापितदिष्टमेव । ततश्च — तदुभयाऽसंमत मुपाधिसंबन्धस्य जीवत्वव्यवहारहेतुवानिरूपणमिति ।

इदमत्रावधेयम् — न केनापि जीवस्येश्वरमुद्यांशत्वं न शक्यानिरूपणम् । ईश्वरान्यचेतनं न, ईश्वरोनिरंशइतिवादीतु ईश्वरस्योपाधिसंबन्धेनां ऽशंपरिकल्प्य, तस्य जीवत्वं, तौस्येश्वरांशत्वंच, निरूपयितुनप्रभवति । एवं युक्त्यसहप्रमेयकल्पनापेक्षया स्वरूपतो मिन्नस्य जीवस्य ईश्वराधीनत्वादिना तदंशत्वकल्पनं वरमिति ।

जीवस्याऽशत्ववचनं नात्माऽभेदस्य साधकम् ।

अतः श्रीवासुदेवस्य सर्वोक्तिर्णे न बाधकम् ॥

(१० गीतावचन विरोधोद्घारः)

ननु—वासुदेवस्यसर्वोत्तमत्वं भेदाधीनम् सचभेदो गीतायां प्रतिषिद्धः, यतः—
 ‘सयोगी ब्रह्मनिर्वाणं ब्रह्मभूतोऽधिगच्छति (५ - २४) उपैति शान्तरजसं
 ब्रह्मभूत मकल्पमषम् (६ - २७) ब्रह्मभूतः प्रसन्नात्मा न शोचति न काङ्क्षति’
 (१८ - ५४) इत्यत्र ‘ब्रह्मभूत’ इति, ‘स गुणान् समर्तात्यैतान् ब्रह्मभूयाय
 कल्पते (१४ - २६) विमुच्य निर्ममः शान्तो ब्रह्मभूयाय कल्पते (१८-५३)
 इत्यत्र ‘ब्रह्मभूयाय’ इति। यः प्रयाति स मद्भावं याति नास्यत्र संशयः (८-५)
 मद्भक्त एतद्विज्ञाय मद्भावायोपपद्यते (१३ - १८) गुणेभ्यश्च परं वेत्ति मद्भावं
 सोऽधिगच्छति’ (१४ - १०.) इत्यत्र मद्भावमिति च प्राहभगवान् तेषांच
 ब्रह्मत्वंप्राप्तः, ब्रह्मत्वाय, मत्स्वरूपमित्यर्थेन ब्रह्मभावोजीवानामस्तीति तात्पर्य-
 मिति चेत्, अत्र ब्रूमः—‘भूसत्तायां भूप्राप्तौ’ इति धातुपाठात् ब्रह्मप्राप्तः,
 ब्रह्मभूयायेत्यनयोः ब्रह्मप्राप्तिमान्, ब्रह्मप्राप्तये, तत्रस्थित्यै इत्यर्थः। मद्भावम्, मद्भा-
 वायेत्यस्य मयिसत्ताम्, मयिसत्तायै इत्यर्थः। ‘मद्भावमधिगच्छतीत्येतत् मोक्षप्राप्ति-
 रिति ‘गुणानेतानतीयत्रीन् देही देहमसुद्भवान् । जन्ममृत्युजरादुःखे र्विमुक्तो
 ऽमृत मश्रुते’ (१४ - २०) इयुत्तराञ्छोकेन भगवैतव व्याख्यातम्, अतः—
 एतेषां स्वरूपाऽभेदे तात्पर्यकल्पनमयुक्तम् ।

ब्रह्मणिस्थितिः; ब्रह्मवस्त्रमिति निश्चयवान्, ब्रह्मप्राप्तः, ब्रह्मभवताय (मो-
 क्षाय) मद्भावाय इत्यस्यमोक्षायेति (शं भा.) ब्रह्मभूतः—असंकुचित ज्ञाना-
 दिस्वस्वरूपेणस्थितिः, ब्रह्मसाम्याय, असंसारित्वाय, एवमेव मद्भावपदस्य, एकत्रु-
 जननादिदुःखमुक्तत्वम्’ इति (रा० भा०) ‘ब्रह्मभूतइत्यस्य सर्वत्र ब्रह्मणि-
 स्थितमनस्कः, प्रीतिविषयत्वाय, तन्मनस्कत्वाय, निर्दुःखनिरतिशयानन्दात्मिकां
 स्थितिम्, मन्मनस्कत्वम्’ इति (पू०. भा०.) व्याख्यातम्। अतोनैषांवचनाना-
 नामभेदेतात्पर्यम्। एवंच—वासुदेवस्य सर्वोत्तमत्वे न गीतावचनविरोधः।
 भगवदुपासनायाः तन्मनस्कत्वंच प्रधानमद्भूतिति ‘मन्मना भव मद्भक्तः, (गी०
 ९ - ३४, १८-६५) अनन्याधिन्तयन्तोमाम्। (गी०. ९-२२) इत्यादिना
 वारंवारं शिक्षणात् बोध्यम्। अत एषां गीतावचनानां न भवदुक्तार्थे तात्पर्यम्,
 गीताचार्यस्य, वासुदेवस्य सर्वोत्तमत्वमभिप्रयतः पाणिनेश्वेति ।

ननु – संसारिणो जीवस्य विभिन्नधर्मवत्त्वेन भेदेपि मुक्तानां समस्तपुण्य-
पापविधुरतया शुद्धत्वात् विशुद्धधर्मवत्त्वाभावेन अभेदोद्युज्यत इति चेत् , शृणु—
‘परंभूयः प्रवक्ष्यामि ज्ञानानंज्ञानमुक्तमम् । यज्ञात्वा मुनयः सर्वे परां सिद्धिमितो
गताः (गी. ?४-१) इदं ज्ञानमुपाश्रित्य ममसाधम्यमागताः । सर्वेषिनोपजायन्ते
प्रलये न व्यथन्ति च’ (१४-२) ति द्वाभ्यां ‘ममयोनिर्महत् ब्रह्मे’ (गी. ?४-
३) व्यादिना वक्ष्यमाणज्ञानप्रशंसापूर्वं तस्य फलं सदृष्टान्तमभिधाय, तत्र मुक्ता-
नां परमात्मना ऐक्यध्रमवारणाय तेषां भगवत्साधम्येव प्राह भगवान् । साधम्य-
च सम्भावना च जननमरणादिदोषराहित्येन, जगत्कारणत्वाच्यतिरिक्ताऽपहतपा-
म्त्वादिना, नित्यसुखानुभवित्वेन च बोध्या ब्रह्ममीमांसायां च मुक्तानां ‘जगद्रूपापार’
वर्ज’ (ब्र.सू.४ ४-१) मिति जगत्कारणत्वं न, ‘मोगमौत्रे’ ति सूत्रेण नित्यसु-
खानुभवमात्र मस्ति, ‘मुक्तोपसृष्टे’ (ब्र०. सू०. १-३-२) ल्यनेन भगवत्प्राप्ति-
मत्त्वमास्तीत्याह सूत्रकृत् । अस्यत्रार्थे – ‘यदापश्यः पश्यते रुक्मवर्णं कर्तारमीशं
पुरुषं ब्रह्मयोनिम् । तदाविद्वान् पुण्यपोविधूय निरञ्जनः परमसाभ्यमुपैति’ (मु.
५-३) इति श्रुत्यनुग्रहोपि । पश्यः=द्रष्टा (उपासकः) निरञ्जनः=शुद्धः, सा-
म्यम् = उपास्येनपरमात्मना साम्यम् । शिष्ठं स्पष्टम् । ततश्च – मुक्ताबपि भेद
एवेति श्रुतिसूत्रस्मृतिसिद्धं तत्त्वम् ।

ब्रह्मभूतेत्यादि गीतावाक्यादैक्यं प्रतीयते ।
इत्याक्षेपो निराकारि गीताश्रुतिवचोवलात् ॥

(११ – श्रुतिविरोधोद्धारः)

(१) ननु – ‘तत्त्वमसी ’ ति श्रुतिरखण्डाथै बोधयन्ती ऐक्ये प्रमाण-
मिति नागेशाशय इति चेत् , उच्यते – सातुश्रुतिः नात्मैक्यं ब्रूते । तथाहि –
‘ स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो ’ (छा.
६-४-८) इति श्रूयते । सर्वस्त्रृत्वात् सर्वस्वामित्वेन ईश्वरस्य सर्वं तन्नियम्यमिति
बोधनाय प्रवृत्तमिदं वाक्यम् – अस्यायमर्थः – यः = ‘सदेवमौम्य, सन्मूला ’

१. मुक्तानां न जगत्सर्जनादि व्यापार इति सूत्रार्थः । २. निर्दुःखानन्दानुभवमात्रं
सममिति एतदर्थः । २. परात्परं पुरुषसुपैति दिन्यं ’ (मु० ३ - २ - ८) मित्यादि
अतौ मुक्तानां ब्रह्मप्राप्ति श्रवणादिति सूत्रार्थः।
पा०. नै०. ७

इत्यादौ सर्वकर्तृत्वेन पूर्वप्रसक्तः, स एवः = सच्छब्दवाच्यः, अणिमा = सूक्ष्म-वियक्षियत्वेन अणिमपदवाच्यः, तत्स्यम्=सच्छब्दवाच्यं वस्तु सत्यम्, (वास्तवम्) सः = सच्छब्दवाच्यः, आत्मा = स्वामी, अत एव - इदं सर्वम् = समस्तं जगत्, ऐतदैत्यम्= सत्यामिकम्, अतस्तदधीनम् । 'योयत्स्वामिकः स तदधीन' इति न्यायात् । अतः— त्वम् = जगदन्तःपाती भवानपि, तदसि, तदधीनोऽसि, 'राजाराष्ट्र' मितिवृत् सामानाविकरण्येन विदेशः ' तदधीनत्वबोधनं च अनूच्चानमानित्वादिना प्राप्तसर्वज्ञत्वस्वतन्त्रत्वाद्यभिमानत्यागाय । अस्त्यस्यमहानभिमान इति एतद्विद्योपोद्घातवाक्येन 'सर्वान् वेदानधीय महामना' इत्यादि ना ज्ञायते । सङ्कटुपदेशेन न व्यजेदभिमानमिति असङ्कटुपदिष्टम् । ततश्च नेदं वाक्यमात्मैक्यं बोधयतीति । एतच्च मुक्तौ संसारेच समम् । अथवा — 'अतस्मिन् स इत्येतत् ताद्वर्यादिने 'ति पूर्वोदाहृत 'पुंयोगा' दिति सूत्रमहाभाष्येण सिंहोमाणवक इत्यादावित्र तत्सद्शोऽसील्यर्थः । सादृश्य मपहतपाप्मत्वादिना, चित्केनवा । अपहतपाप्मत्वं च 'यदापश्यः पश्यत' इत्यादि प्रमाणप्रमितं ज्ञानिनाम्, चित्केन्तु सर्वेषामनुभवसिद्धम् ।

अन्येतु — तत्, तु, अमसि, इति पदं विभज्य एवमर्थं वर्णयन्ति — अमधातुर्गत्यर्थः, 'अमगत्या' दिष्विति भ्वादौपाठात् । तुरेवार्थे, अमसीति मध्यमपुरुषप्रयोगात् त्वमितिलभ्यते । सः—'सदेवे' लादिना प्रतिपादितजगत्कर्तृत्वादिगुणविशिष्टः, आत्मा = स्वामी सर्वाध्यक्षः, स इति दुलिंगनिर्देश आत्मेतिविधेयानुरोधेन । हेषेतकेतो, त्वं, तत् = सर्वस्वामिनमात्मानम्, अमसितु = प्राप्नोद्येव, यद्वा — ततु = पूर्वोक्तगुणपूर्णमात्मानमेव अमसि = प्राप्नोषि । तदिति

१. 'यच्चाप्रोति यदादत्तेयच्चात्तिविषयानिति । यच्चास्यसन्तोभावस्तस्मादामेति कथ्यते' इति आत्मशब्दानिर्वचनात्, आप्रोतेर्मनिनिपस्यतकारे आदृपूर्वकददात्तर्मनिनि आकारस्यलोपेदस्यतकारे आदृपूर्वकादत्तर्मनिनि दस्यतकारे आडृपूर्वकादस्तर्मनिनि सस्यतकारे, आत्मशब्दानिर्धक्षः सर्वव्याप्त्यादिभृत्यमात्मत्वमिति तदर्थलाभः तत्त्वं सर्वस्वामिन एव संभवात्तिति, स्वामील्यर्थ उक्तः । केचिच्चु — धारणपोषणार्थकधावः आडृष्ट्यात् मनिनि आकारस्यलोपेदस्यतत्त्वेच धारणपोषणकर्त्तव्यर्थलाभेन स्वामीति तदर्थः सर्वपोषणादः सर्वस्वामिन एव संभवादिति आहूः सर्वत्र पृष्ठोदरादित्वात्कार्यविशेषः । २. स्वार्थेष्यज्ञः ।

च्छंतद्वितीयान्तम्, अथवा— नपुंसकं ब्रह्मेयर्थकम् । ‘आध्यानाये’ (३-३-१५) ति सूक्षेण गुणनिरूपणस्योपासनार्थतानिर्धारणात्, अत्रसद्विद्यायां निरूपितगुणस्य जगत्कर्तृत्वादेश्च तर्दर्थतया यदि परमाभानं जगत्कर्तृत्वादिनोपास्ते भवान् तदा उपास्यं भगवन्तमेव प्राप्नोति, उपासनाया भगवत्प्राप्तिरेवफलं नतु-तदैक्यम् ! उक्तं हि भगवतागीतायां ‘मन्मना भव मद्भक्तो मद्याजी मां नमस्कुरु । मामेवैष्यसिस्यंते प्रतिजानेप्रियोऽसि मे’ (गी० १८-६५) इति उपासनया भगवत्प्राप्तिरिति ।

शङ्करभाष्ये — तत्त्वमिति पदं विभज्य सः = ‘सदेवे’ त्यादिवाक्यप्रति-यादितगुणविशिष्टः, आत्मा, तत्त्वम् = वास्तवं वस्तिवति योजनान्तरं दर्शितम् ।

केचित्तु — श्वेतकेतोरेकस्य रामकृष्णादिवदवताररूपवंजात्वा अमेदोक्ति-रितिवक्तुं शक्यमिति नानेन सर्वेषां जीवानां परमात्मैक्यं सिध्यतीति वदन्ति ।

किंच — तत्र नवकृत्वं उपदिष्टेषु श्रुतानां शक्तुनिसूत्रादिवृष्टान्तवाक्यानां भेदपरत्वेन दार्ढान्तिक ‘तत्त्वमसी’ ति वाक्यस्य भेदपरत्वेन योजनैवोचितेति जी-व ईश्वरत्वबुद्धिर्नकार्येति विभाव्यम् ; दृष्टान्तवाक्यानां भेदपरत्वधैर्यत्रानिरूपितम् ।

रङ्गरामानुजभाष्येतु — ‘तत्त्वमसी’ त्यस्यायमर्थः — त्वं पदं सुख्यार्थ-कुपपत्त्या अन्तर्यामिपरम्, तत्पदं सच्छब्दितात्मपरामर्शकम् । हे अन्तर्यामिन् स-च्छब्दितात्मासीति वाक्यार्थः । त्वंपदस्याऽपर्यवसानवृत्त्या अन्तर्यामिपरत्वम् । ननु— त्वं पदस्य सर्वत्रसंबोध्यमानार्थपरामर्शकत्वस्यैव न्याय्यत्वेन प्रकृते श्वेतकेतोः संबोध्यत्वात् तत्परामर्शविना अन्तर्यामिपरत्वकल्पनं न युक्तमिति चेत्, देवदत्त-संबोध्य तत्पुत्राऽभिप्रायेण ‘देवदत्त त्वमेवं कृतवानसो’ ति वहु उपपत्तिरिति । इयान्विशेषः—दृष्टान्ते सुख्यार्थानुपपत्त्या देवदत्तपदस्य तत्पुत्रे लक्षणा त्वंपदस्यान्तर्यामिणिलक्षणे’ ति इति श्रुतिरेषा व्याख्याता ।

एतेन — ‘तत्त्वमस्यादिवाक्यस्य अखण्डार्थेन शुद्धेनापि ब्रह्मणा ५५८्या-सिकं तादात्म्य’ (मू०. ४ - २५) मिति मंजूषोक्तं परास्तम्, तेन— भगवत्स्वरूपयोरेवैक्यबोधनात् तदैक्यस्य वास्तवत्वेन आध्यासिकत्वकथन-

स्यायुक्तवात् , संबोध्यमानश्वेतकेतुपरत्वेषि तदधीनत्वतसादृश्यादिरेव श्वेतके-
तौ बोध्यत इति तादात्म्यस्यैवाऽप्रसक्तेः । वासुदेवस्य सर्वोत्तमत्वादिकमभिप्रयतः
पाणिनेराचार्यस्य श्वेतकेतुपलक्षितजीवेषु भगवत्तादात्म्यस्यानभिमतत्वाच्च ।

(२) ननु— ‘गताः कलाः पञ्चदशप्रतिष्ठादेवाश्रसर्वे प्रतिदेवतासु । कर्माणि
विज्ञानमयश्च आत्मा परेऽव्यये सर्वं एकीभवन्ति (मु० ६-७) यथानद्यः स्यन्द-
मानाः समुद्रे उत्तंगच्छन्ति नामरूपेविहाय । तथाविद्वान्नामरूपाद्विमुक्तः परा-
त्परं पुरुषमुपैतिदिव्यम् (६-८) सयोहवैतत्परमं ब्रह्मवेद ब्रह्मैव भवति । नाऽस्या-
उब्रह्मवित्कुले भवति ’ (मु०. ६-९) इत्यार्थवर्णे उपसंहारे ब्रह्मविदो ब्रह्मणा-
सह एकीभावस्य, ब्रह्मभवनस्यच प्रतिपादनात् मुक्तौजीवब्रह्मणोरैवयमेव, अत्र
प्रतिपादित एकीभावो ब्रह्मभावश्च ब्रह्मत्वमेव । अन्यथा — अब्रह्मणो ब्रह्मभावायो-
गात् असंभावितार्थप्रतिपादिकेयं श्रुतिरप्रसाणं भवेत् । एतेन — मुक्तेः पूर्वमपि
अस्तिजीवस्य ब्रह्मत्वं दोषवशात् अनभिव्यक्तं तत्त्वज्ञानेन दोषनिवृत्तावभिव्यज्यते,
इति तादात्म्यं स्वतोवर्तते, अतो भेदस्तत्त्विभवन्धनव्यवहारशैपाधिक इतियुक्तम् ।
एवं च — गीतायां निरूपितोभेदोऽवास्तवः, ‘वासुदेवः सर्वं’ मित्युक्तोऽभेदस्तु
वास्तव इति ।

अत्रवदन्ति — ‘द्वासुपर्णा, यदापश्यः’ इत्यादि श्रुतीनां भेदपराणां बह-
नासुपलम्भात् गीतायां निरूपितो भेदोवास्तवः, तत्रनिरूपितोऽभेदोऽवास्तव-
इत्यापिवकुं शक्यम् । किंच — ‘वेदान्तविज्ञानसुनिभितार्थाः सन्यासयोगा यत-
यःशुद्धसत्वाः । ते ब्रह्मलोकेषु परान्तकाले परामृतात्परिमुच्यन्ति सर्वे’ (मु०.
६-६) इति पूर्वमन्त्रे — अधिकारिणो ब्रह्ममीमांसाशास्त्राभ्यासात्, वेदतदनु-
सारिसर्वशास्त्रार्थ निश्चयवन्तः सर्वाणिकर्माणि भगवते सर्पयन्तः, सत्यलोकं गत्वा
तत्रचिरकालमुषित्वा तल्लोकाधिष्ठेतः चतुर्मुखादुपदेशं प्राप्य, विशेषेणभगवत्स्व-
रूपं विज्ञाय, तदायुषोऽन्ते मुक्ता भवन्तीति श्रुतम् ।

सत्तमेन अनेनमन्त्रेण तत्पकारः प्रदृश्यते । षोडशकलः पुरुषः कलानां
पञ्चदशानां निवृत्तौ मुक्तो भवति, तत्र कलानाम जीवस्य शरीरधारणहेतुः प्राणादयः
षोडशपदार्थाः । तेच — ‘सप्राणमसृजत प्राणाच्छ्रद्धां खं वायुज्योतिरापःपूर्थिवी-

इन्द्रियं मनोऽन्नमन्नादीर्यं तपोमन्त्राः कर्म लोका लोकेषु नामचे' (ष.प्र. ६-२) ति
षट्प्रश्नोक्ताङ्गेयाः । तत्र — प्राणः = श्वासोच्छ्वासः, श्रद्धा = आस्तिक्यबुद्धिः,
अन्नम् = खाद्यं वस्तु, वीर्यं = शरीरोत्पत्तिहतुभूतं वस्तु, तपः = ज्ञानसा-
धनं व्रतम्, मन्त्राः = ऋगादिः, कर्म = पुण्याऽपुण्यरूपं, लोकः = गोलकम् इन्द्रिया-
श्रयः, नाम = देवदत्तादि, प्रतिष्ठाः = शरीरधारिकाः, कलाः = प्राणादयः,
तदभिमानिदेवाश्च, कर्माणि = पुण्यानि, तदभिमानीच, गताः, सर्वेदेवाः कला-
भिमानिभ्य इतरेसर्वे, प्रतिदेवतासु प्रतिविम्बभूतासु प्रजासु (जीवेषु) स्थिताः,
विज्ञानमय आत्मा = जीवः सर्वेच = देवाश्च (कलभिमानिनोऽन्येच) अव्यये =
अक्षरे, परे = परमात्मनि एकीभवन्ति=यथा — अत्र कर्माणि सर्वेऽमात्यादय एकी-
भवन्ती' त्यादौ एकमनस्का भवन्तीत्यर्थः, यथाचारा—गावो गोष्ठ एकीभवन्तीत्यादौ
एकस्थानगता भवन्तीत्यर्थः, तथापरमात्मविषये एकमनस्काभवन्ति, नविप्रतिपद्ध-
न्ते इत्यर्थः । (परमात्मा अध्यक्षः वयं सर्वे तद्वासा इति दृढमनस्काभवन्ति) पर-
मात्मना निर्दिष्टं कर्म एकमनस्काः सन्तः कुर्वन्तीत्यर्थेवा, परमात्मनासह एकस्था-
नस्थिताभवन्तीत्यर्थेवा, एवमर्थं एव चिवप्रत्यय उपपद्यते । अभूततद्वावेहि 'कु-
म्बस्तियोगे संपद्यकर्तरिच्चिः' (पा० सू० ५-४-५०) इति चिर्विधीयते,
तत्र— 'अभूततद्वाव' इति कात्यायनवचनम् । यद्वस्तु येन धर्मेण पूर्वमनुत्पन्नम्,
तस्य वस्तुनः तेन धर्मेणोत्पत्तौ विवक्षितायामिति तदर्थः । ततश्च — सामा-
नाधिकरण्यसंबन्धेन पूर्वकालावच्छिन्नस्वाभावविशिष्टधर्मवत्त्वेनोत्पत्स्यमानार्थवा-
चक्यत् स्वार्थे चिवप्रत्ययो भवतीति सूत्रार्थः । एकमनस्कत्वादेः पूर्वमभावेन ज्ञानेना
ज्ञाननिवृत्तौ वासुदेवप्रसादात् मुक्तौ प्राप्तायां तद्वतीति । एकशब्दस्या ऽविद्यमा-
नैकमनस्कत्वादिरूपधर्मविशिष्टार्थवाचकत्वेन चिर्भवतीति शक्यतेवकुं भेदवा-
दिभिः पाणिनीयैः । एकत्ववादिनां पाणीनीयत्वेनात्मानं मन्यमानानां तु नैवं वकुं
शक्यम् । तेषांमते ऐक्यस्य ब्रह्मत्वस्य च सदाविद्यमानत्वेन तस्य तदभावस्य च
निरुक्तसामानाधिकरण्यस्य दुर्निरुपत्वात् । न च — एकत्वादेस्सदातनत्वेऽपि
तदभिव्यक्तेः पूर्वमभावेन तामादायच्चिः सुवचेतिवाच्यम् । यद्वर्मावच्छिन्नत्वेन
वस्तुन उत्पत्तिर्विवक्ष्यते तद्वपेण तद्वर्मोपस्थापकप्रातिपदिकात् चिरितिसूत्रार्थीत् ।

अत एव शुङ्कीकरोतीत्यर्थे एकीकरोतीति न प्रयोगः । प्रकृते च एकशब्दस्य अ-
भिव्यक्तिवेनाभिव्यक्तिवोधकत्वाभवेन च्वेत्कुमशक्यत्वात् ।

न च — 'ब्रह्मीभवतीत्यत्र मञ्जूषाद्योतयोश्छान्दसत्वात् चिव' रिसुक्तेः
तत्रैवाऽत्रापि छान्दसः स्वार्थिकःच्चिरिति वाच्यम् — उक्तदिशा सूत्रेणैवोपपत्तौ
छान्दसत्वादिकल्पनायोगात् । ब्रह्मीभवतीति 'कुम्भस्तीति' ति सूत्रकौमुदी-
प्रतीकमादाय 'अत्रभवनकर्तुत्वं प्रकृतिभूतस्याऽब्रह्मण एव विकाराभेदेनबोध्य'
मित्युक्तं शेखरे, मञ्जूषादौ स्वार्थेच्चिरिति । अत्रकःसिद्धान्तं इति चिन्त्यम् ।
न च — कौमुद्याशयवर्णनपरःशेखरः, मञ्जूषादितु स्वसिद्धान्तोवेदक्षमिति वा-
च्यम्—शेखरे 'वस्तुतः, परेतुवे' त्य इत्युपक्रम्य छान्दसत्वात् च्चिरित्यन्यनिरू-
पित' मित्याद्यनुक्तेः तथाकल्पनेमानाभावान् । अविरोधत्तेपादनाय तथाकल्पयत
इति चेत् विनिगमनाविरहेण मञ्जूषाद्युक्तिरेव पराशयवर्णनपरेतिवक्तुं शक्यम्—
किंच — अनारोपिताऽतथाभूते आरोपिततद्वावसंपत्तावेव चिः अत एव ईश्वर-
प्रसादादिना ऽमहति मुख्यमहत्त्वोत्पत्तौ नचिव' रिति शेखरोक्तदिशा अत्रार्थैक्य-
स्यारोपोवाच्यः, आरोपितस्यच तन्मते मिथ्यात्वेन वास्तवमैक्यं न सिद्धेत् ।
किंच — स्वार्थेच्चिप्रत्ययाङ्गीकारेपि ब्रह्मणो ब्रह्मत्वमस्तीत्यर्थस्यैवलाभेन जीवस्य
ब्रह्मभावप्राप्तिरितीष्टाऽसिद्धिः ।

अष्टमेमन्त्रे 'पुरुषमुपैतिदिव्य' मिति दिव्यपुरुषप्राप्तेरेवोक्तवेन 'एकी-
भवन्ती' त्यस्य स्वरूपैक्यपरतया व्याख्यानं मन्दम् । नवमे तदुत्तरमन्त्रे 'ब्रह्मैव-
भवती' ति वाक्येनापि 'ब्रह्मप्राप्तिरेवोत्पत्ते' । न च — जीवस्य ब्रह्मभाव इति
तदर्थं इति वाच्यम्—तत्र भवतीत्यस्य प्राप्तोतीत्यर्थं इति तत्रैव शाङ्करभाष्योक्तेः ।
एवंच — पूर्वमन्त्रे पुरुषपदं ब्रह्मपरमिति बोधयित्वा पूर्वमन्त्रार्थपदं नवमेन मन्त्रेण
विवृतं इति ज्ञायते । 'गुहाप्रन्थिभ्योविमुक्तोऽमृतोभवती' ति नवममन्त्रान्तिम-
वाक्योक्तममृतत्वेन भवनमपि अत्रैवार्थेऽनुकूलम् । मुक्तोभवतीतितदर्थः । अत
एवच गीतायाम्— मासुपेत्यपुरुज्जन्म दुःखालयमशाश्वतम् । नाप्नुवन्ति महा-
त्मानः संसिद्धिं परमांगताः '(८ - १५) आब्रह्ममुवनाल्लोकाः पुनरार्तिनो
ऽर्जुन । मासुपेत्यतुकौन्तेय पुनर्जन्म न विद्यत' (८ - १६) 'मासेवैव्यसि'

(गी०. ९, ३४, १८ - ६५) इति भगवदुपासकानां योगिनां परमफलतया भगवत्प्राप्तिरेवोक्ता ननु तत्त्वादात्म्यं प्राप्तिस्तु न तादात्म्यमिति तद्वावः ।

(३) ननु — ब्रह्मैवसन् ब्रह्माप्येति' (बृ७. ६ - ४ · ६) इति वाजसनेयके ब्रह्मण एव ब्रह्मप्राप्तेरभिधानात् ब्रह्मभावो मुक्तेः पूर्वमध्यस्तीत्यवगमेन मुक्तौ न भेद इति चेत्, अत्रवदन्ति — ब्रह्मशब्दस्य जीववाचित्वेन ब्रह्मैवसन् जीवत्वावच्छिन्नएवसन्. (जीवभावमनिहैयेवेतियावत्) ब्रह्म परमात्मानम्, अथेति = प्राप्नोति, इति श्रुत्यर्थः । मुक्तावपि न स्वतन्त्रोऽजीवः अपितु — परयात्मस्वामिकत्वेन तदधीन एव वर्तते, इदमेवमुक्तौ जीवभावाऽहानमिति तात्पर्यम् । न च — ब्रह्मशब्दो न जीववाचीति शङ्कयम् — जिज्ञासाधिकरणे 'अतएव ब्रह्मशब्दस्य जात्याद्यर्थान्तरं माशाङ्कितव्य' मिति शाङ्करभाष्यव्याख्यायाने 'आदिशब्देन जीवकमलासनशब्दराशीनां ग्रहण' मिति आनन्दगिरीये उक्ते जीववाचित्वे ऽविवादात् ।

(४) 'ननु सर्वं खलिवदं ब्रह्मे' ति श्रुत्या ब्रह्मजगतोरैक्योक्तेरभेदो युक्त इति चेत्, न — श्रुतेरभेदे तात्पर्याभावस्य 'वासुदेव' इति श्लोकव्याख्यायावसरे (२५ - पु०.) निरूपितत्वात् ।

(५) अहं ब्रह्मास्मी' (बृ० ३-४-१०) ति वाक्यमपि जीवब्रह्मणोरैक्यं वक्तीति न शक्यते वक्तुम् । तस्य — 'ब्रह्म वा इदमग्र आसी तदा ५५त्मानमेवाऽवेत्, 'अहं ब्रह्मास्मी' ति तस्मात्तर्सर्वमभवत्' इति वाक्यघटकत्वेन तस्य च ब्रह्मवाक्यत्वेन जीवब्रह्मैक्यपरत्वाभावात् । श्रुत्यर्थस्तु — जगतोऽग्रे = पूर्वम्, ब्रह्मैवाभूत्, तत् = ब्रह्म, आत्मानम्, अहं ब्रह्मास्मीति अवेत् = अजानात्, तस्मात् = तथाज्ञानाद्वेतोः, सर्वमभवत् = पूर्णमभवदिति । सुष्टुःपूर्वं ब्रह्मण-एकस्यैवसत्त्वात् ब्रह्म स्वस्वरूपं स्वयमेवाऽजानादिति भावः । ब्रह्मणः 'अहंब्रह्मास्मी' ति ज्ञानमुदभूदित्यर्थकं वाक्यमिदं जीवेशाऽभेदे कथं प्रमाणं स्यात् ।

ननु — 'योर्म्यो देवाना' मित्याद्युत्तरवाक्येन देवादीनांमध्ये योऽधिकारी, तत्=ब्रह्म वेद, वामदेवोपि तदेतत् ब्रह्मपश्यन्, 'तदिदमध्येतर्हि' इति 'य इदं वेद अहं ब्रह्मास्मीति स इदं सर्वं भवती' इति उपासकज्ञानानुवादेन उपा-

सक्षयसर्वसिद्धेरभिवानात् जीविशैक्यसिद्धिरिति चेत् , न — तत्र—‘अहं ब्रह्मास्मी’ ति नोपासकज्ञानानुवादः, किन्तु ‘तदात्मान’ मिल्यादिवाक्यैकदेशानुवादः । तेन ‘अहं ब्रह्मास्मी’ ति वाक्यघटित ‘ब्रह्मवा’ इत्यादिक्यमुयलक्ष्यते, तादृश ज्ञानवत् , निल्पूर्णत्वादिमच्च यत् प्रसिद्धं ब्रह्म ‘ब्रह्मवाइदमप्र’ इति पूर्ववाक्ये निरूपितं तत् , एतर्हपि (इदानीमपि) योवेदेत्यर्थस्यैव ततः प्रतीतेः ; ततश्च — नेदमात्मैक्यं प्रतिपादयितुं प्रभवति । उपासकज्ञानानुवाद इति अभिमानेपि अहं ब्रह्मसदृशोऽस्मीत्यर्थवर्णनसंभवात् नैकयेतात्पर्यमस्य । अत्र — अवेत् , अभवदित्यादौ भूतत्वं न विवक्षितं ब्रह्मणः स्वस्वरूपवेदनस्य पूर्णत्वादेत्थ सदातनत्वात् ।

(६) ननु—आन्दोग्ये चतुर्थे (१.ख.) उपकोसलविद्यायां गार्हपत्यान्वाहार्याद्वयनीया स्त्रयोऽन्त्य उपकोसलाय ‘य आदित्येपुरुषः; यश्चन्द्रमसि पुरुषः; योविद्युतिपुरुषः’, ‘सोहमस्मे स एवाहमस्मी’ ति आदित्यादिस्थपुरुषम्य आत्मनश्च एकत्वोपदेशश्रवणात् आत्मैक्यं श्रौतमिति चेत् , न — त्रिष्वपिवाक्येषु सोहमस्मीत्यादेः तदधीनः, तत्सदृशोवाऽहमस्मीत्यर्थात् । यद्यत्तात्मैक्यमभिमतं, तर्हि — त्रिष्वप्युपदेशवाक्येषु ‘य आदित्येपुरुषः’ इत्येवक्तव्ये चन्द्रादिस्थानभेदकथनं व्यर्थं स्यात् । न च — आदित्यादिषु विद्यमानः पुरुषएकप्रवेति ज्ञापनाय स्थानभेदोक्तिरिति वाच्यम् — तज्ज्ञापनस्याऽप्रसक्तेः । न च — द्वैतिनांमतेपि चन्द्रादिस्थानभेदकथनं व्यर्थम् । आदित्यस्थपुरुषाधीनत्वादिकथनेनैव आत्माधीनत्वादिना भेदसिद्धेरिति वाच्यम् — सर्वान्तर्यामिणः स्वरूपतो भेदाभावः, अधिष्ठानानां नियम्यानामनेकत्वं चेति वोधनाय स्थानभेदोक्तेः । ऐक्यवादिनातु नैवं वकुं शक्यम् , शुद्धेनैवैक्यस्याभिमतत्वेन तस्यैव प्रतिपादनीयत्वात् । किंच ऐक्यवादीं किं भवान् आदित्यपुरुषयोरैक्यमङ्गीकरोति, नवेति प्रष्टव्यः । यद्यङ्गीकरोमीति ब्रूते तदा आदित्यः पुरुषः इति निर्देशेनभाव्यं, ननु — ‘आदित्येपुरुषः’ इति भेदेन । यदिनेतिब्रूते, तदा अन्येषामपि पुरुषेणैक्यं नेतिसुवच्चं भेदवादिभिरिति वक्तव्यम् ।

(७) तैत्तिरीये तु ‘ब्रह्मविदाप्रोतिपर’ (तै० उ० २ - १) मिति ब्रह्मविदां परब्रह्मप्राप्ति संक्षेपेणप्रस्तुत्य तत्र ‘सत्यं ज्ञानमनन्तं ब्रह्म’ ति

मन्त्रवर्णसंबादं दर्शयित्वा 'तस्माद्वाप्तस्मादात्मन आकाशः संभूत' (तै.उ.२-१-७) इत्यादिना ब्राह्मणवाक्येन ज्ञेयतया प्राप्यतया च प्रकृतस्य ब्रह्मणो जगत्कर्तृत्वादिलक्षणम्, आनन्दे तारतम्यं च द्वितीयवल्यां निरूप्य, द्वितीयवद्युक्तमेव जगत्कारणत्वरूपत्रब्रह्मलक्षणं भृगुवल्यां पितपुत्रसंबोदनं प्रतिपाद्य, उपासनाप्रकारं च दर्शयित्वा 'सोऽशनुते सर्वान् कामा' नितिमन्त्रवर्णगतफलवाक्यार्थं 'अस्माख्लोकात्प्रेये' (तै. उ. ३ - १० - ५) त्यादिना स्पष्टयन् संक्षेपविस्तराभ्यां जीवपरयोर्भेदमेवाऽऽह वेदपुरुषः ।

तत्र — 'अस्मालोकात्प्रेय, एतमन्त्रमयमात्मानसुपसंक्रम्य, प्राणमयम्० मनोमयम्० विज्ञानमयम्० आनन्दमयमात्मानसुपसंक्रम्य, इमान् लोकान् कामाच्चीकामरूपी अनुसंचरन् एतत्सामग्रायन्नास्ते' (तै०. उ०. ३-१०) इत्यादि श्रूयते । अस्य 'सयश्चायं पुरुषे, यश्चासावादिये, स एकः, स य एवं विं (तै. उ०. ३ - १०५) दिति पूर्ववाक्यम् । पूर्वं 'क्षेम इति वाचि (तै०. उ. ३ - १०२) तृसिरिति वृष्टौ' (तै. उ. ३ - १०२) इत्यादिना अध्यात्ममधिदैवं च भगवदुपासनां विधाय, उपासनाविषयतया निर्दिष्टस्य ब्रह्मणो भेदशङ्कानिवृत्तये 'यथे' ति वाक्यद्वये प्रसक्तं ब्रह्म अनूद्य 'स एक' इति वाक्यं पुरुषोपलक्षितसर्वमातुषान्तर्यामिणः, आदित्योपलक्षितसर्वदेवान्तर्यामिणश्च एकत्वं (अभेदं) । विदधृत् सर्वान्तर्यामिणमगवस्वरूपाणां भेदाभावं बोधयति । शुर्वोक्तोपासनाया अन्तर्यामिणूपतद्वेदाभावज्ञानस्यच फलमाह — स एवं विदिल्यादि ॥ अथर्थः—यः=अधिकारी, एवम्=उक्तप्रकारेण, वित्=भगवन्तमुपास्य, अन्तर्यामिणोऽभेदं जानाति, सः = ज्ञानी, अस्मात् लोकात्=एतस्मात् शरीरात्, ग्रेय = ऊर्ध्वंगत्वा, अन्नमयमित्यादेः = तत्त्वकोशंगतत्वेन तत्त्वदवाच्यमित्यर्थः ।

१. 'प्राणं देवा अनुप्राणन्ति' (तै०. ३ - ३ -) इत्यनुवाकीय 'स्वाभाविकेनाध्याकाशादिकारणेन नित्येना ऽविकृतेन सर्वगतेन सत्यज्ञानानन्तलक्षणेन, पञ्चकोशादिगतेन सर्वात्मना आत्मवन्तः, सहि परमार्थत आत्मासर्वेषां मिति शाङ्करभाष्यात्, 'अतः सर्वकोशाध्यासाधिष्ठानभूतश्चिदात्मैव अत्र आत्मशब्देन क्विक्षित इति तात्पर्यमाहे' ति तद्वाध्यायानन्दगिरीयग्रन्थात्, 'आकाशादिशब्दैरपि आकाशावच्छिन्नब्रह्मण एव लक्षणयापा०. नै०. ८

तन्त्र इति यावत् । य एवमिति ॥ योविरिचः, एवं वेद = परतन्त्रोऽहं हरे-
रनुग्रहात् पूर्वनिरूपितभाग्यवानभवमिति जानाति सः ‘सामग्रायन्नास्त’ इति
पूर्वेण संबन्धः ।

चतुर्मुखस्य मुख्याधिकारित्वेन तदनुभवं निरूपयन् वेदपुरुषः एतदृष्टा-
न्तेन सर्वेषिमुक्ताः स्वस्वयोग्यतानुसरेण मुक्तौ सुखमनुभवितु मर्हन्तीति
बोधयतीति ।

अत्र ब्रह्मप्राप्तितस्तुतिसामग्रानादेनिरूपणात् मुक्तौ भेद एवेति श्रुति-
तात्पर्यम्, ‘तद्वान्त्युपासीत ब्रह्मवान् भवति’ (तै०. उ०. ३ - १०)
इति वाक्यबोधितब्रह्मत्वोपास्तिफलं ब्रह्मत्वमपि ब्रह्मगुणवत्वमेव नतु तत्त्वाद-
स्थम् । इत्थमेव अभियुक्तैः शङ्कराचार्यप्रभृतिभि रिदं वाक्यं व्याख्यातम् ।
ननु – श्रीतोष्यं भौक्तिकोभेदः काल्पनिक इति चेत्, न – मुक्तौमायानुवृत्ते-
रभावेन अन्यस्य च तत्कल्पकस्याभावेन तत्र तस्यतत्त्वे मानाभावात् । ननु–अस्ति
मुक्तौगौणमुख्यभेदः फलश्रुतेश्व गौणमुक्तिविषयकत्वमित्यादि स्वोपेक्षितं वैयाकर-
णैररादणीयमित्यत्र न कश्चिन्निर्बन्धः । ‘त इमे सत्याः कामा अनृतापिधाना’
(छ. ८ - ३ - १) इत्यादिना संसारेऽज्ञानादिना ऽऽवृतं सत्यकामादिक मज्जाननि-
वृत्तौ सूक्तावाविर्भवतीति प्रतिपादनात् मुक्तौ कामादीनां सत्यत्वमेव नतुम-
यिकत्वम् ।

ननु – अस्यामेवोपनिषदि ‘सोऽकामयत बहुस्याप्रजायेये’ (तै०. उ०.
२ - ६) ति ब्रह्मण एव बहुभावोक्ते: ‘तदेवानुग्राविश’ (तै०. उ०. २ - ६)
दिति तस्यैव सर्ववप्रवेशोक्तेश्व, तदतिरिक्तात्मनोऽभावेन अभेद एव युक्त इति
चेत्, उच्यते – भगवत् एव नियामकबहुरूपेण सर्वत्र प्रवेश इति तदर्थत्,
जीवनियामकतया जीवान्तर्यामित्वस्य वाजसनेये अन्तर्यामित्राह्वणे (५) उक्तेश्व
भगवद्वापाणामभेद इति तात्पर्येण भगवदतिरिक्तात्माऽभावेमानाभावात् जीवपरयो-
रभेदासिद्धिरित्यादि अन्यत्र विस्तरेणनिरूपितमिति ।

(८) ननु–बृहदारण्यके चतुर्धस्यतुर्ये, षष्ठ्यपञ्चमे च ‘यत्र द्वैतमिवभवति’
तदितर इतरं जिघ्रति, पश्यति (बृ. ४-४-६४, ६-५-१५) इत्यादिना भेदे-

प्रैतिषिद्ध्य, 'यत्र वा आत्मैवाभूत् तत्केन कं जिग्रेत् पश्येत्' इति मुक्तौ आत्ममात्राव-
शेषबोधकेनवाक्येन आत्मातिरिक्तवस्तुसामान्याभावं बोधयित्वा, 'न प्रेत्य सं-
ज्ञाऽस्ती' ति मुक्तानांज्ञानाभावः प्रतिपादितः, स च विषयाभावप्रयोज्य एव
अतो ज्ञायते मुक्तौ आत्मैकत्वमेवेति चेत्, त्रूपः — उदाहृतेन तेन श्रुतिवाक्येन,
न मुक्तौभेदाभावः, स्वरूपमात्रावशेषः, ज्ञानाभावश्चबोध्यते । यदितेन ज्ञानाभावः
प्रतिपादेत, तर्हि — आत्माभाव एव बोधितोभवेत् ज्ञानस्वरूपत्वादात्मनः ।
ततश्च आत्मज्ञानस्य आत्मनाश एव फलमिति जानन् तत्साधनश्रवणादौ न को-
पि प्रेक्षावान् प्रवर्तेत अप्रवृत्तौच तद्विधेः वैयर्थ्यमापद्येतेति सर्वं शास्त्रमपार्थकं-
भवेत् । संज्ञानास्तीत्यस्य तु अयमर्थः — संज्ञापदम् 'आतश्चोपसर्ग' (पा०.
सू०. ३ - ३ - १०६) इति कर्मणि अडन्तं ज्ञानविषय इत्यर्थकम् । प्रेत्यस्थितः
पुरुषः, मुक्तः सन्, संज्ञा = अमुक्तः ज्ञेयो न भवतीति । अमुक्तो मुक्तजीवं न
पश्यतीति भावः ।

'यत्र हि द्वैतमिवे' त्यस्यचायमर्थः— द्वैतपदं द्वाभ्यांप्रकाराभ्यामितं द्वीतं
प्रकाराद्वयविशिष्टं द्वित्वविशिष्टमिति वा (भेदवदिति यावत्) ततः तस्यभाव इत्यर्थे
'हायनान्तयुवादिभ्योऽ' (पा०.सू०.५ - १ - १३) णित्यनेन युवादित्वादणि
भेद इत्यर्थकम्, यत्र=यदा, द्वैतं भेदः, भवति=अस्ति, तदा इतरः इतरं जिग्राति,
पश्यतीति । एवंच-ग्राणदर्शनादिकं भेदव्याप्तिमित्युक्तं भवति । अत्रोक्तं ग्राणादिकं
'जक्षन् ऋडन्त्रममाण' (छा. ८ - १२३) इत्यादावुक्तजक्षणादेरप्युपलक्षणम् ।
हिशब्दः प्रमाणप्रसिद्धिं बोधयति^१ । ननु — सिद्धायांव्याप्तौ किं साध्यमित्यत
आह—यत्र वा आत्मेति ॥ मुक्तौ ज्ञानानङ्गीकारेऽतिप्रसंगमाह अनेन वेद पुरुषः !
अक्षरार्थस्तु—यत्र=यदा, आत्मैवाभूत्, तत्=तदाकेन कं जिग्रेत्, पश्येत्, न कमणि,
जिग्राति, पश्यति च, 'जक्षक्त्रौडन्त्रममाण' इत्याद्युक्तेः । ततश्च—मुक्तावात्ममात्रा-
ऽवशेषे तत्र जक्षणादिबोधकश्रुतिरप्यमाणं भवेदिति । एतेन— 'संज्ञानास्ती' त्यस्य
ज्ञानाऽविषय इत्येवार्थोन्यायः । यथा मुद्राशौ प्रक्षिसोमुद्रः समानाभिहारात्

१. इवशब्दमहिन्द्रा एतज्ञाभः । २. इवशब्दः द्वैतस्यपारतन्त्र्यं स्वभावं इति बोधयति
अभावार्थकत्वेतु एतस्योत्तरस्य च वाक्ययस्त न वैद्यक्षण्यं । विस्तरस्तु अन्यत्र इष्टन्यः ।

आत्मानम् = परमात्मनम् , उपसंक्रम्य = प्राप्य, (मुक्तोभूतेतियावत्) का-
माक्षी = काम्यमानविषयभौगवान् , १ अनशब्दोविषयसामान्यपरः, कामशब्द
काम्यमानपरः कर्मधारयान्मत्वर्थायेति : | कामरूपी=अभिमतरूपवान् | अत्र-
पि पूर्ववदिनिः ; इमान् लोकान् = भूरादीन् लोकान् | अनुसंचरन् = ग-
च्छन् | एतत् = वश्यमाणम् , माम = ‘हाहुवे’ त्यादि सामविशेषम् |
यद्वा-एतत् = शास्त्रेषु प्रतिपादितम् , साम = ब्रह्म | गायन्=गानंकुर्वन् स्तुत्वन् ,
आस्ते = यत्र रुचिः तत्रास्ते | सामदर्शयति – हाहुवेति || अयं परमानन्दा-
वासिजनितानन्दविशेष (सन्तोषातिशय) दोतकः अतो नाऽस्यार्थविशेष-
चिन्ता । अहमन्नम् = स्वावराणामहमुपजीव्योऽस्मि । अहमन्नादः = विषयभो-
गशीलः; ‘जैक्षन् क्रीडनूरममाण’ (छा. ८ - १२ - ३) इत्याद्युक्तेः, अहं
श्लोककृत = हरेःकीर्ति सर्वत्रप्रकाशमानां कुर्वन् । सर्वत्र त्रिरुचारणं सामत्वात् ,
अतिशयितसुखास्वादजन्यसंभ्रमाद्वा । हरेरनुग्रहान्मेद्दशं भाग्यमिति भावः ।
सर्वमिदं मुक्तस्य चतुर्मुखस्येत्याह – अहमस्मि प्रथमजा इति || क्रतस्य =
ज्ञानरूपस्य सत्यस्य वा भगवतो हरेः, अहं प्रथमजोऽस्मि ; कस्मात्प्रथमत्वमि-
त्यत आह – पूर्वं देवेभ्य इति ॥ रुद्रादिसर्वदेवेभ्यःपूर्वजातः । ‘ब्रह्माजातानां
प्रथमः संवभूव’ (मु. १ - १ - १) यो ब्रह्माणं विदधातिपूर्वं योवैवेदांश्च प्रहिणो-
तितस्मै ; तं ह देवमात्मबुद्धिप्रकाशं मुमुक्षुर्वै शरणमहं प्रपद्ये (श्व. ६ - १८)
हिरण्यगर्भः समवर्तताऽप्ये भूतस्यजातः पतिरेक आसीत् । स दधार पृथिवींद्या-
मुतेमांकस्मैदेवायहविषाविधेम’ (क्र. सं. ८ - ७ - ३) इत्यादौ चतुर्मुखस्य-
प्रथमोत्पत्त्वश्रवणात् । किंच – अमृतस्य = मुक्तवर्गस्य, नाभिः = आश्रयः,
‘अरा इवरथनाभा’ वित्यादौ नाभिपदस्य आश्रयार्थकत्वं प्रसिद्धम् । ‘कार्यं-

प्रतिपादना’ दिति ‘समाकर्षात्’ (ब्र. सू. १-४-१५) इति सूत्रीयसुरश्वराचार्य-
वृत्तिग्रन्थाच्च, सृष्टिवाक्यगताऽन्नरसमथादिशब्दानां तत्त्वकोशाध्यासाधिष्ठानपरत्वावगमेन,
अत्रापि वाक्ये अन्नमयादिपदानां तत्त्वकोशाध्यासाधिष्ठानभूतमित्यर्थो न्यायः । आत्म-
शब्दसामानाधिकरण्याच न केवलं कोशपरत्वम् । तादशमात्मानं प्राप्येति वाक्यार्थः ।

१. शाङ्करभाष्यरीत्या इदम् । २. ‘न बृघटिमानित्य’ मिति न्यायेन ‘नाभ्यस्ताच्छतु’
(पा. सू. ७-१-७८) रिति सूत्रस्यानित्यत्वात् तुम् , जक्षदित्येवकैव्यत्पव्यते ।

बादरिरस्यगच्छुपपत्तेः (ब्र. सू. ४ - ३ - ७) कार्यात्मियेतदध्यक्षेणसहातःपर-
माभवानात् । (ब्र. सू. ४ - ३ - १०) ब्रह्मणासहते सर्वे संप्राप्ते प्रतिसंचरे ।
परस्यान्तेपरात्मानः प्रविशन्तिपरंपदम् । इत्यादौकार्यब्रह्म (चतुर्मुख) प्राप्तेः, तेन
महापरमपदप्रवेशस्थचाभिवानात् तथ्यमुक्ताश्रयत्वम्, परस्यान्ते तेन सह परमपद-
प्रवेशकथनात् परब्रह्मप्राप्ययितृत्वचेति ज्ञायते । स एनान् ब्रह्मगमयती' (छा. ४ १५)
ल्लभ्य, सः = अमानवःपुरुषः, एनान् = सुकान् ब्रह्म = कार्यब्रह्म, परं ब्रह्मच,
नयति = प्रापयतीयर्थः । तत्र अमानवः पुरुषः, वायुः चतुर्मुखश्च । वायुः कार्य-
ब्रह्मनयति, चतुर्मुखः परंब्रह्मेति विवेकः । 'अमृतस्यैवमेतु' (मु. २ - १५) रिति
श्रुतिस्तु हरेः सर्वमुक्ताश्रयत्वमाह । एवं शास्त्राभ्यासप्रवचनाभ्यां प्राप्तंस्ववैभवं प्र-
काश्य, अन्यभ्यापि उपदेष्टुस्तत्त्वोग्यसुखं भविष्यतीत्याह — य इति ॥ यः =
अधिकारी, मा: = प्रमाणानि, विष्णुत्कर्षप्रतिपादकानि शास्त्राणि, ददाति =
अन्येभ्योग्येभ्य उपदिशति । सः अधिकारी, इत् = एव, एवमेव, स्वयोग्यं
यावसुखमनुभवति । (प्रथमजट्टं न भवति) ददातीयुपलक्षणं स्वस्वयोग्य-
श्रवणादेरपि । मा = माम्, अवा: = प्राप्तुयान्, छान्दसत्वात् व्यत्ययेन मध्य-
मपुरुषः । 'अवरक्षणे' ल्लादिदण्डके 'दीप्त्यवाप्त्यालिङ्गने' ति पाठात् प्राप्त्यर्थ-
कत्वं धातोः । 'अध्येष्यतेचयद्वामं धर्मं संवादमावयोः । ज्ञानयज्ञेनतेनाह मिष्टः-
स्यामिति मेमतिः' (गी०. १८-७०) श्रद्धावाननसूयश्च श्रुणुयादपि योनरः ।
सोपिमुक्तः शुभान् लोकान् प्राप्तुयात्पुण्यकर्मणाम्' (गी. १८-७१) इति उपदेष्टः
श्रोतुश्शुभलोकावासेः फलत्वेन भगवतोक्तेः । श्लोके स इति उपदेष्टुपरामर्श-
कम्, अपि: श्रोतुसमुच्चायकः । अहमक्षम् = सर्वेषामहमुपजीव्यः । अन्नम् =
हरेरक्षम् । अत्र अन्नत्वं नाश्यत्वम् । अदन्तम् = कर्मफलभोक्तारम् । अग्निः =
उपसंहरामि हरेराज्यासर्वेषुपसंहरामि । सर्वेषामीश्वराधीनत्वेन तदादिष्टकार्य-
कारित्वं धर्म इति भावः । अहम्, विश्वं भुवनम् = सर्वजगत्, अभि अभ-
वम् = गुणैः तिरस्कुर्वाणोऽभवम्, गुणैः श्रेष्ठोहमस्मीतियावत् । तर्हि किं-
स्वतन्त्रोभवानियत आह — सुवर्णेयोतिरिति ॥ मुर्वणःपरमात्मा ज्योतिः प्रे-
रकः यस्यसः, अहमिति वर्तते । अहं निर्दृष्टपरमानन्दपरमात्मप्रेरितः तत्पर-

१. ज्योतिषस्तमोनिवृत्तिपूर्वं पुरुषप्रवर्तकत्वदर्शनात् प्रेरक इति व्याख्यातम् ।

अतोऽस्मिलोकेवेदे च प्रथितः पुरुषोत्तमः (१८)

योमामेवमसंमूढो जानाति पुरुषोत्तमम् ।

स सर्वविद्वज्ञति मां सर्वभावेन भारत (१९)

इति गुह्यतमं शास्त्रमिदमुक्तं मयाऽनन्द ।

एतद्बुद्धिमान् स्या कृतकृत्यक्षं भारत' (२०)

इति । श्लोकार्थस्तु— 'क्षरः, अक्षरः, ईश्वर' इतित्रयः पदार्थाः, तत्र-क्षरपदेन 'क्षरः सर्वाणिभूतानी' ति अत्रैवोक्तेः क्षरणधर्मचेतनाऽचेतनपदार्थ-सामान्यं ग्राह्यम्, अक्षरपदेन क्षरणधर्मशून्यं नित्यं वस्तु 'कूटस्थ' इत्युक्तेः । कूटस्थपदस्य 'कूटस्थैरविचालिभि' रिति पस्पशान्विकमहाभाष्यदिशा नित्यार्थकत्वं संप्रतिपन्नम् । तादृशं वस्तु लक्ष्मीः, चेतनस्य क्षरणधर्मत्वं तु प्रकृतिकार्यदेहादि-द्वारा पुरुषपदमेतद्बुभ्यार्थकम् । ततश्च—लक्ष्मीतदितरचेतनाऽचेतनवर्गभ्याम्; अन्यः पुरुषः यः स उत्तमः, स क इति चेदाह — परमात्मोति ॥ यः शास्त्रे तथा उदाहृतः स इत्यर्थः । तस्याऽसाधारणधर्ममाह — य इति ॥ यः परमात्मा, लौकिकत्यधारणपोषणादिकर्ता ईश्वरः सर्वस्वामी अव्यय इति चोदाहृतः । पुरुषोत्तमपदपृष्ठतिनिमित्तं स्पष्टमाह — यस्मादिति ॥ उक्तशास्त्रार्थे ऽसंमूढः ज्यामोह-रहितः सन् मां पुरुषोत्तमम् एवम् उक्तप्रकारेण जानाति, स सर्ववित्—सर्वशा-स्त्रार्थवित्, सर्वशास्त्रे एवमेवोक्तेः, सर्वभावेन = पूर्वोक्तसर्वप्रकारेण (पुरुषोत्तमत्वादिना) भजति = सेवते (एवं भजनीयमिति यावत्) इदमतिरहस्यं शा-स्त्रम् अवश्यकर्तव्यधर्मप्रतिपादकं शास्त्रं, शास्त्रशिष्टोधर्मोत्तमा । एतत् = उपदिष्टं शास्त्रं, बुद्ध्वा = ज्ञात्वा बुद्धिमान्, कर्तव्येषु प्रतिभावान् अतएव कृतकृत्यः कर्त-व्यं कृतवान् सच्छास्त्रश्रवणं तदर्थानुष्ठानं च कृतवान् स्यादितिसंबन्धः स्पष्टम-न्यत् । चराचरप्रपञ्चजातात् भिन्नः पुरुषोत्तमपदवाच्यः परमात्मा शास्त्रप्रति-पादः, तं तथाजानतो भजतश्च जन्मसफलमिति भावः । सर्वभावेनेति कर्मधारयः भावशब्दउक्तपुरुषोत्तमत्वादिप्रकारवाची । अतएव पूर्वभगवतः सर्वोत्तमत्वादिनि-रूपणं सार्थकम् । यदेवं न भजते मुमुक्षुः शास्त्रे तात्त्विरूपणं निरर्थकं, गुणनि-रूपणस्य ज्ञानोपासनफलकत्वात् । अथवा — सर्वभावेन = पितृत्वादिना

‘पिताऽहमस्यजगत्’ (गी०. ९ - १७) इत्युक्तेः, संपूर्णप्रेमणा परमभक्त्ये-
तियावदितिवार्थः । यत्तु सर्वस्यभाव इति षष्ठीसमाप्तः सर्वत्वमिति तदर्थः
सर्वरूपेणभजतीति वाक्यार्थ इति नागेशीयपक्षपातिनां व्याख्यानं तत् नारदस-
व्यम् । तथासति पूर्वं सर्वरूपत्वमेव निरूपणीयं ननु पुरुषोत्तमत्वादिनिरूपणम्
एवंच — जीविशयोर्भेदः सर्वशास्त्रार्थ इति गीताचार्याणामाशयः । पाणिनेरपि
अथमेवाशय इति पूर्वं निरूपितम् ।

रामानुजीये — क्षराक्षरपदे मुक्ताऽमुक्तवर्गपरे इति व्याख्यातम् ।

शाङ्करे — क्षरपदं विकारजातपरम्, अक्षरपदन्तु क्षरपदवाच्यस्य पुरुषस्य
उत्पत्तिर्बीजपरमिति ।

एवमन्यान्यपि अभेदपरतया प्रतीयमानानि श्रुतिस्मृतिवचनानि भेदपर-
तया योऽयानि, योजितानि च बहुप्रमाणोपन्यासेन भेदपरतया ब्रह्मवादिमि-
रन्यत्र । किं च प्रतिवेदान्तं प्रतिविद्यं सृष्ट्यादिनिरूपणं, ब्रह्मजीवयोरुपास्यो-
पासकभावादिनिरूपणं च बासुदेवस्योत्कर्षधायकं ब्रह्मजीवभेदतात्पर्यकंचेति
प्रपञ्चितं विस्तरेण तैरेव

एतेन — ‘प्रतिवेदान्तं सृष्ट्यादिनिरूपणमात्मैकत्वव्युत्पादनायेति मज्जू-
ज्ञोक्तम्, ‘तत्त्वमस्यादिवाक्य मुखण्डार्थेन शुद्धेनापि ब्रह्मणः आध्या-
सिक्कं तादात्म्य’ मिति तत्रोक्तम्, ‘चत्वारिंशत्’ (ऋ०. ३ - ८ - १०) ति
ऋगर्थनिरूपणपरमाभ्यकैटव्याख्यावसरे ‘शब्दः स्वाभेदमाविष्कृतवान्,
‘सकुमिवे’ ति ऋगर्थविचारे मार्गे ब्रह्मरूपः तत्र आत्मना सह समानस्यातयः
त्यक्तभेदभावाना’ इति पश्पशोदोतोक्तम्, तथा — ‘सकुमिवे’ ति श्रुतिता-
त्पर्यनिरूपणावसरे समानस्यातयः भेदग्रहस्यानिवृत्तत्वात् सर्वमेकमिति मन्यन्ते,
इति कैयटकृतसखायपदव्याख्यानं च सर्वप्रमाणविरुद्धम्, व्यासपाणिनिपतञ्जली-
नामसंमतं च, सृष्ट्यादिनिरूपणस्य हरावुपास्यत्वप्रयोजकोत्कर्षव्युत्पादकत्वा-
दित्युक्तत्वात् । अत एव भगवान् व्यासः ‘जन्माद्यस्यत’ (ब्रह्म०. सू०. १ -
१ - २) इति नये जिज्ञास्यस्य ब्रह्मणः सृष्ट्यादिकिर्त्तुं लक्षणमभिधाय-
ततएव उत्कर्षसद्वावात्, ब्रह्म चेतनाऽवेतनजगद्विलक्षणमित्यसूचयत् । अनेन
पा. न. ९

सूचितमेव वैलक्षण्यं प्रायेण प्रत्यधिकरणं जीवावृत्तिगुणवत्वबोधकं ‘भेदव्यपदेशाऽदित्यादिना स्पष्टैकरोति । ‘महतादेवेन नः साम्यं यथास्यादित्यध्येयं व्याकरणं’ मित्यध्येतृणां भगवत्साम्यमेव फलमिति कण्ठतो ‘भौज्यकारैः ‘चत्वारी’ ति श्रुते रमिप्रायवर्णनात्, सखायः सख्यानीत्यनयो; त्यक्तभेदभावनाः, सायुज्यानीति भाष्यकारैरव्याख्यातत्वेन कैयटादौ तथा व्याख्यानं चिन्त्यम् । सायुज्यमित्य-र्थेषु नात्मैक्यलाभः अतिसूक्ष्मदर्शिभरपि विभागेन दर्शनाऽऽयोग्यसंयोगविशेष-स्यैव सायुज्यपदार्थत्वात् । एवंच – ‘सर्वमेकमितिकैयटः, आत्मनासहत्यकभेद-भावना’ इति नामेशक्ति चिन्त्यः । तदुक्तार्थस्याक्षरमर्यादयाऽलाभात्, भाष्यानु-केश । भाष्याक्षरार्थस्तु – अत्रेति विषयसप्तमी, षष्ठ्यर्थेवा सा । अत्र = ब्रह्मणि-विषये, ब्रह्मण इति वार्धः, सखायः = मित्राणि, ब्रह्मसस्यफलमाह – सख्यानीति ॥ ‘सख्युर्य’ (पा. सू. ५-१-१२६) इति भावे कर्मणि वा यप्रत्ययान्तं सख्यपदम् ॥ वासुदेवकानामिति शेषः । वासुदेवमक्तानां मैत्राणि, जानते = प्राप्नुवन्ति ॥ वासुदेवभक्तानामपि मित्राणि भवन्तीति यावत् । अत्रपदं व्याख्याति – य एष इति ॥ दुर्गः = गुरुकुलवासशाङ्काभ्यासादिना गम्य इति दुर्गः, मार्गः = अन्वेषणीयः, ‘सोन्वेष्टव्य’ इति श्रुतेः मार्ग अन्वेषण इति चौरादिकाकर्मणि घञ् । एकगम्यः = मुस्खत्वेन (प्राधान्येन) गम्यः, वाग्विषयः = श्रुतिप्र-तिपाद्यः, प्रश्नप्रतिवचनाभ्यामधिकारिणमाह – के इत्यादि ॥ तेषामधिका-रित्वे हेतुं पृच्छति – कुत इति ॥ हेतुमेवाह — भद्रेति ॥ एषाम् = वैया-

१०. तन्त्रवार्तिके च इयमृक् तत्तत्तन्त्रकाङ्क्षिः स्वस्वतन्त्राभ्ययनप्रयोजनपरतया व्याख्यातु-शक्येति बहुधाव्याख्याता, ‘नमोद्विशीर्षो त्रिपदे चतुःशृङ्खाय तन्तवे । सप्तहस्ताय यज्ञाय त्रयीविद्यात्मने नमः’(भाग. ८-१६-३१) इति भगवत्परतया व्याख्याता व्यासेन, श्रीधरा-दिभिरस्याविष्णुपरतास्पदीकृता, ‘चत्वारिंशङ्कोऽति ‘वेदावा एते’ इत्यादिना यज्ञपरत्वेन या-कोक्तयोजनापि भगवतो यज्ञरूपत्वनिरूपिकैव, विजयध्वजीयादावपि मन्त्रश्लोकावित्थमेव-व्याख्यातौ ।

न च — मन्त्रे ‘मत्यानाविवेशे’ ति आवेशनमेवेकं तत् कथं ‘साम्यं यथास्या’ दिति भाष्योक्तं संगच्छत इति वाच्यम् – तत्संष्टुतदेवानुप्राविश, दिति कार्यसामान्ये भ-गवदनुत्रेवशस्योक्तत्वेन तस्य सर्वसाधारण्यात् न अध्ययनासाधारणफलत्वमिति साम्य एव प्रवेशोक्तस्तात्पर्यं’ मिति भाष्याचायात् ।

करणानाम्, अधिवाचि = वागिन्द्रिये, भद्रा = मोक्षलक्षणशास्त्रतिकसंपत्करी, लक्ष्मीः = मोक्षसाधनवासुदेवोत्तमत्वज्ञानसाधनप्रकृतिप्रत्ययादिविभागपूर्वकश्रुत्यर्थसंवित्पूर्वकप्रवक्तृवरूपा संपत्, निहिता = स्थापिता । यद्वा—वासुदेवोत्तमत्वज्ञानं मोक्षसाधनमिति या लक्ष्मीः, अधिवाचि = श्रुत्यादौ, निहिता, सा लक्ष्मीः एषां भवतीति ।

अयं भावः — वेदादौ यदुक्तं वासुदेवसर्वोत्तमत्वज्ञानं मोक्षसाधनमिति तज्ज्ञानं तादृशज्ञानोत्पादकशास्त्रप्रवचनवैदुष्यं वैयाकरणानमेव, त एवहि वेदादिशास्त्रजन्यज्ञानसंपादने शास्त्रप्रवचनकरणे च प्रभवन्ति, यत् एते तदुपकरणशब्दशास्त्रे उभीतिनः, एतेष्वेव भगवतो भागवतानांच प्रीतिरुत्पद्यते एतेषां सच्चात्माध्ययनाध्यापनादौ मुख्याधिकारित्वादिति । सरूप्यानीति बहुवचनं तु निरूपकमेदात् । पाणिनेस्तु नेष्टं जीवपरमात्मैक्यमिति पूर्वमेव निरूपितम् ।

‘विरुद्धवंत्प्रतीयन्त आगमा यत्वै मिथः । तत्र दृष्टानुसारेण तेषामर्थोऽन्ववेक्ष्यत’ इति वचनात्, ‘द्वासुपर्णे’ त्यादिभेदागमै विरुद्धवदवभासमानानां तत्त्वमस्यादिवाक्यानां तत्सादृश्यादिपरतयां भेद एव तात्पर्यविधारणेन प्रतीयमानविरोधः परिहरणीयः । दृष्टं=प्रत्यक्षम् । प्रत्यक्षानुकूलागमाऽविरोधेन प्रतीयमानविरोधाः तत्त्वमस्याद्यागमा नेतव्या इत्यक्षरार्थः । प्रत्यक्षानुकूला आगमास्तु भेदपर ‘द्वासुपर्णासयुजा’ इत्यादयो ज्ञातव्याः । इत्थमेव श्रुतिवाक्यानां योजना वासुदेवस्य सर्वोत्तमत्वमिप्रयतः पाणिनेरप्याचार्यस्य संमतेति अपरे पाणिनीयाः । ‘सुखदुःखज्ञाननिष्पत्यविशेषात् ऐकात्म्यम् (वै० ३ - २ - १२) व्यवस्थातोनाना (२०) शास्त्रसामर्थ्याच्च (२१) इति त्रिसूत्र्या आत्मैकत्वमाशङ्क्य आत्मनानात्मसिद्धान्तिं कणादेन । अताथेन एकत्वमित्याक्षेपः, द्वाभ्यामुत्तराभ्यां नानात्वमिति सिद्धान्त इति उपस्कारवृत्तिं विवृतिकारौ । भाष्यकृत्वद्वकान्तस्तु आत्मैकत्वमेव-सिद्धान्तः नानात्वं तु औपाधिकमिति क्लिस्त्रीं व्याचष्टे । इदंतु शङ्करभाष्यादिबहुग्रन्थविरुद्धम् । तेषुकणादस्य भेदवादिष्ठु परिगणितत्वात् ।

तत्त्वमस्यादिवाक्यानां नाऽभेदपरता ततः ।

तद्विरोधो नास्ति भेदे व्यासपाणिनिसंमते ॥

(१२ - शब्दार्थयोरखण्डत्वनिरासः)

ननु — पदपदार्थौ वाक्यतदर्थौ चाऽखण्डौ ‘अखण्डमेवाक्यं बोधकम्-
खण्डार्थस्य, ‘अखण्डार्थेन शुद्धेन ब्रह्मणे’ ति शक्ति विचारे मज्जूषायाम्, ‘शुद्धचित्तस्यत् भयमपि बोधकमखण्डविषयस्य, एवं सर्वबोधकेषु ब्रह्मत्वबुद्धौ जा-
तायां तेनैवदृष्टान्तेन सर्वपदार्थेषु ब्रह्मत्वबुद्धि वैयाकरणाना’ मिति ‘सकृमि-
वे’ ति श्रुत्यर्थविचारपरभाष्यव्याख्यावसरे पपशायामुद्योतेचोक्तवात् ब्रह्मणोऽख-
ण्डत्वेन, सर्वत्र ब्रह्मत्वबुद्ध्येन च सर्वब्रह्मैव, ब्रह्मातिरिक्तं वस्तु किंचन नास्ये-
वेति सिध्यतीति ‘तत्त्वमसी’ यादिवाक्यानामभेदपरवेन योजनमेव युक्तमिति चेत्,
अत्र वदन्ति — नैतद्युक्तं सूत्रभाष्यकाराभ्यां प्रकृतश्रुतेस्तथाऽव्याख्यानात् तस्या-
र्थस्य प्रकृतशास्त्रप्रतिपादविषयासंबद्धत्वेनाऽनुपयोगात्, विषयाऽखण्डत्वस्य वेदे-
पाणिनीयेतन्वे ब्रह्ममांसायांच सिद्धान्ताऽकरणात्, वैयाकरणानां सर्वत्र ब्रह्मत्व
बुद्धेरभावात् प्रकृते तच्चिरूपणस्याप्रसक्तेश्च । एतेन — अखण्डार्थस्तु मानसबोध-
विषयः, ‘नेहनाने’ ति निषेधवाक्यसहकारेण धर्मोपलक्षितेशक्तिग्रहात् तदुपल-
क्षिताखण्डार्थस्यैवबोध । इति शक्तिविचारे (म०. ४ - २५) तथावृत्तिविचारे
‘यथादेवान्तिनां मतेऽखण्डार्थबोधो लक्षणवाक्यादौ’ (व्या.म. १४०२ - ५).
इति मज्जूषायामुक्तम्, सर्वथसूत्रोद्योते ‘तस्माद्वेदान्तिमते तत्त्वमस्यादिवाक्यादा-
वखण्डार्थबोध एव वृत्तौ’ (३३ - पु०.) इयुक्तिश्च चिन्त्यम् । ‘नेहनाने’ ति
वाक्यस्य ब्रह्मातिरिक्तपदार्थसामान्यनिषेधकत्वाभावस्थोपरि वद्यमाणवेन ब्रह्मवादि-

- ‘अपृथगुपस्थिति जनकत्वम्, वृत्तिघटकानामपृथगुपस्थितिजनकत्वमिति
तु शास्त्रकृत्कल्पितमिति न तद्विरोध’ (४ - १३ व्या०. ३७ - २७ म्) इति प्रथमपरि-
च्छेद, ‘अखण्डार्थत्वं च पदार्थसंसर्गानवगाहितीति जनकत्व’ (१४०२ - ६ व्या. १५५३)
मिति वृत्तिपरिच्छेदे, तत्रैव ‘प्राचुर्यं निर्धमक्त्व’ मिति भयडर्थविचारे मज्जूषोक्ते,
‘ब्रह्मणोऽखण्डत्वं च निर्धमतैव, धर्मशून्यत्व’ मिति तद्व्याख्यातवचनात्, ‘अखण्डानि
निरवयवानी’ (३५-२२) ति सर्वथसूत्रोद्योतोक्ते, ‘पदे न वर्णविद्यन्ते वाक्येष्ववयवा-
नव’ (३९८ - ४०) वाक्यपदीयेहर्युक्ते, ‘अखण्डोपिस्फोटः’ इति मज्जूषोक्तेश्च पद.
वाक्ययोः निरवयवत्वम्, अपृथगुपस्थिति जनकत्वम्, संसर्गानवगाहि ग्रतीतजनकत्वं वा
अखण्डत्वम्, तत्रापि हर्युक्तया निरवयवत्वमेव मुख्यं तदितिभाति अर्थस्य तु निर्धर्म-

मिरन्यत्र तथा सिद्धान्तित्वेन च तत्सहकारेण ब्रह्मणोऽस्वण्डत्वाऽसिद्धेः, द्वितीयमानसबोधस्य सर्वत्र सर्वेषामनुदयात्, तथा बोधस्य पुरुषविशेषनिष्ठत्वेन 'तत्त्वमसी' त्यादौ सर्वेषां तादृशबोधाजननात्, भगवतोव्यासस्य, पाणिनेः, पतञ्जलेश्व वाक्यविषययोरखण्डत्वस्याऽसंमतत्वेन तदृष्टान्तेन वैयाकरणमते एतद्विषयव्यवस्थाऽयोगात्। तथाहि - 'यथावेदान्तिना' मिति दृष्टान्तस्त्वावदनुपपन्नः, तन्मते शब्दतदभिधेययोरखण्डत्वस्य दुर्वचत्वात्, ब्रह्मातिरिक्तवस्तुन् स्तन्मतेमायिकत्वाभावात्। वेदान्तिपदेन भगवान् बादरायण एव मुख्यतो व्यपदेशमहति नत्वन्ये भाष्यकारा, वृत्तिकारा वा भिन्नभिन्नाभिप्रायाः, अतस्तेषांतथोक्तिर्दृष्टान्तो न भवेत्, तेषां सर्वसंप्रतिपन्नत्वाभावात् सर्वसंमतपुरुषवचनं हि दृष्टान्ततां भजेत। 'तैर्विज्ञापितकार्यस्तु भगवान् पुरुषोत्तमः। अवतीर्णमहायोगी सत्यवत्यांपराशरात्॥' उत्सन्नान् भगवान् वेदानुजहार हरिः स्वयम्॥ चतुर्धाव्यभजत्तांश्च चतुर्विंशतिधा पुनः। शतधाचैकधाचैव तथैव च सहस्रधा॥ कृष्णोद्वादशधाचैव पुनस्तस्यार्थवित्तये। चकार ब्रह्मसूत्राणि येषांसूत्रत्वमङ्गसा॥' इत्यभियुक्तोदाहृतप्रमाणैः, 'वेदान्तकृद्विदेवचाह' (गी. १५ - १५) मिति भगवद्वचनेन च व्यासस्यैव वेदान्तकृत्वेन सर्वैर्निर्धारितत्वात्। गीतावासुदेवस्यतत्त्वक्ति, नैव व्यासस्येति माशङ्कनीयम्। उभयोर्भगवतो नारायणस्यैव अवतारत्वात्। कृष्णस्य नारायणावतारत्वेनकश्चिद्विप्रतिपद्येत, 'आटिकर्ताभगवान्नारायणोऽस्योविष्णुः भौमस्य ब्रह्मणो त्राह्मणत्वस्य च रक्षणार्थं देवक्यां वसुदेवादंशेन कृष्णः किल संबभूवे' तिं गीताभाष्योपक्रमे, श्रीशङ्कराचार्योक्तेः, अन्यैरप्याचार्यैः अन्यत्र च तथोक्तेः। व्यासस्य तु 'तैर्विज्ञापिते' ल्यादि पूर्वोदाहृतप्रमाणैः 'कोद्दान्यः पुण्डरीकाक्षान्महाभारतकङ्कद्वे' दिल्यादि प्रमाणैश्च नारायणावतारतावगमात्। अत एवोक्तं शाङ्करमतानुयायिना विपैश्चिता 'शङ्करः शङ्करः साक्षा द्यासोनारायणो हरिः। तयोर्विवादे संप्राप्ते किं कुर्मः किंकरा वयम्' इति सकलवैदिकविद्वज्जनाः। स च व्यासो गीतायामन्यत्र च ब्रह्मीमांसायां च भगवतोनारायणस्य जगत्कर्तृत्वाद्यनेकगुणवत्त्वं प्रतिपादयन्, उक्तगुणकत्वमेवतत्। १. पूर्णप्रज्ञाः, श्रुतप्रकाशिकाकाराश्च। २. अद्वैतचन्द्रिकाकारोऽयमर्वाचीनः।

वत्त्वप्रतीतिप्रतिबन्धकं वाक्यतदर्थयो रखण्डत्वं कथमङ्गुकुर्यात् । यदितत्वं तदभिमतं तदा 'विकारशब्दान्वेति चेन्न प्राचुर्यात्' (ब्र०.सू०. १ - १ - १३ - इत्यादिनाव्युत्पत्तिप्रदर्शनपूर्वं तत्तच्छब्दवोधितधर्मवर्दधप्रत्यायनं न संगच्छेत् ।

किंच - 'यानिनाभानि गौणानि विख्यातानि महात्मनः । ऋषिभिः परिगीतानि तानिवक्ष्यामिभूतये' इति महाभारते भगवन्नामां महर्षिप्रदार्शितनिरुक्तिवलात् प्रतीयमानगुणं (धर्म) विशिष्टभगवन्नामां कथनप्रतिज्ञानं, विष्णुपुराणेच - 'शुद्धेमहाविभूत्याख्ये परेब्रह्माणिशब्दते ॥ मैत्रेय भगवच्छब्दः सर्वकारणकारणे । संभर्तेति तथाभर्ता भक्तारोऽर्थद्वयान्वितः ॥ नेता गमयिता स्थागकारार्थस्तथामुने । ऐश्वर्यस्थसमग्रस्य वीर्यस्ययशसः श्रियः । ज्ञानविज्ञानयोश्चैव षष्ठ्यां भग इतीरणा । वसन्ति तत्रभूतानि भूतात्मन्यविलात्मनि ॥ स च भूतेष्वक्षेषेषु बकारार्थस्तथाव्ययः । वि. पु. ६ - ५ - ७२, ७५) ज्ञानशक्तिः - (७९) एवमेष महाशब्दो मैत्रेय भगवानिति ॥ परमब्रह्मभूतस्य वासुदेवस्यनान्यगः । अत्र पूज्यपदार्थोऽक्तिः परिभाषासमान्वितः । शब्दोऽयं नोपचारेण ह्यन्यत्रह्युपाचारतः' (वि. पु. ६ - ५ - ७६, ७७) इति भगवच्छब्दं निरुच्य तद्वलेन प्रतीयमानस्त्रृत्वादिगुणाविशिष्टभगवतो भगवच्छब्दवाच्यत्वाभिधानं च न संगच्छेत् । ततश्च नेष्ट शब्दार्थाखण्डत्वं तस्य भगवतो व्यासस्येति 'वेदान्तिना' मिति दृष्टान्ताभिधानं न युक्तम् । श्रुतौच - 'सवाएष आत्माह्वदि, तस्यैतदेवनिरुक्तं ह्ययन' मिति तस्माद्गृह्य महरहर्वा एवं वित् स्वर्गलोकमेति, (छा०. ८ - ३ - ३) तस्यहवा एतस्य ब्रह्मणो नाम सत्यं ' (छा०. ८-३-४) मिति तानिहवा त्रीप्यक्षराणि स तियमिति तद्यत् सत् तदमृतम्, अथ यत् ति तन्मर्त्यम्, अथ यत् यं तेनोमे यच्छति यदनेनोमे यच्छति तस्मा यम्, अहरहर्वा एवं वित् स्वर्गलोकमेति (छा. ८-३-५) इति दहरविद्यायां हृत्पुण्डरीकाकाशगतस्य भगवतो नामोः हृदयसत्यशब्दयोः अवयवार्थमुक्त्वा, तद्विशिष्टभगवज्ञानिनः 'फलस्य' च निरूपणात्, 'तदेतत्तद्यक्षरं हृदयम्' (बृ०. ७ - ३ - १) इति हृदयनामस्त्रृत्यक्षरत्वमभिधाय तदक्षरत्रयोपासनस्य वाजसनेये फलनिरूपणाच्च, पदार्दीनामखण्डत्वव्युत्पादनं श्रुतिविरुद्धम् ।

महर्षिः पाणिनिरपि पदपदार्थानां वाक्यवाक्यार्थानां चाऽखण्डत्वं नेच्छति, यतोऽय मर्थविशेषे शास्ति कार्याणि । तथाहि—‘अन्तरं बहिर्योगोपसंव्यानयोः, मृषस्तितिक्षायाम्, प्रकाशनस्थेयारव्ययोश्च, पराजेरसोदः, अब्दल्क्षेण-क्षेपे, अपवर्गेतृतीया, येषांचविरोधः शाश्वतिकः, अोरावश्यके, लक्षणहेत्वोः क्रियायाः, हेतुहेतुमतोर्लिङ्गः, जानपदकुण्डगोण, इन्द्रवरुण, तुमुन्ष्वुलौक्रियायां क्रियार्थायाम् । धातोरेकाचोहलादेः क्रियासमभिव्याहारे यड्, राजश्वशुराद्यन्, कौमारापूर्ववचने, देयमृणे, भूतपूर्वेचरट, तत्रकुशलः पथः, प्रशंसायांरूपप्, कृभस्ति, क्षय्यजयौशक्यार्थे, संपर्युपेभ्यः करोतौ भूपणे, निवातेवातत्राणे, पुत्रेऽन्यतरस्याम्, नञ्चेः पूजायाम्, तुह्योस्तातड्डाशिष्यन्यतरस्याम्, अञ्चेः-पूजायाम्, वर्षस्याऽभविष्यति, भियोहेतुभयेषुक्, अशनायोदन्यधनायाद्युभुक्षापिपासागर्घेषु, नियवीप्सयोः, राजन्वान्सौराज्ये, प्रष्टोऽग्रगामिनि, वाहनमाहितात्’ इत्येतरर्थविशेषेसर्वनाम संज्ञादिकार्याणि उत्तरपदाधिकारे, केवलपदाधिकारे, स्वरविधौ, अङ्गाधिकारेच पूर्वोत्तरपदसंबन्धिकार्याणि च प्रयोगे बोद्धृष्णामेतैःशब्दै रर्थविशेषोपस्थितिर्भूयादित्यभिप्रायेण विद्वाति । शब्दार्थतत्त्वकोविदाः तमाचार्याभिप्रायं जानन्तोविपक्षितः तत्तच्छब्दप्रयोगस्थले ऽर्थविशेषं बुद्धा, प्रवचनादिसमये परानपिबोधयन्त आत्मानमन्यांश्च ऽनन्दयन्ति । कात्यायनोपि ‘अर्थाच्चाऽसान्निहित’ इत्यादिवचनैरर्थविशेषे प्रत्ययोत्पत्तिं नियमयति, ‘उपदेशोऽजनुनासिकइत्’ (पा०. सू०. १ - ३ - २) इति सूत्रे उपदेश-पदं करणघञ्चन्त विवक्षितार्थविशेषबोधकं भवति अतः ‘उपदेशने’ ऽजिति कात्यायनवचनं नारम्भणीयम्, सर्वनामसंज्ञाया अन्वर्थत्वात् ‘संज्ञोपसर्जनीभूता’ इति वचनं नारंभणीयम्, करोति कर्तुकर्मव्यपदेशानितियोगेन क्रियेत्यस्यलाभः, उपपदमितिमहासंज्ञाकरणात् ‘कर्मण्य’ (पा०. सू०. ३ - २ - १) इत्यादि विधेरपि पदविधिवसंभवेन ‘उपपदविधौ समर्थवचनं न वक्तव्य’ मित्यादिवदति भाष्यकारः । अतो ज्ञायते परवाक्ययोरखण्डत्वं, पदतो वाक्यतोवाऽखण्डार्थोपस्थितिर्भवतीत्येतत् मुनित्रयासंमतमिति ॥

यदि शब्देनाखण्डस्यैवार्थस्योपस्थितिः न तत्र शास्त्रीयकार्योपाधिभूतार्थ-

विशेषानुगतिरित्युच्यते, तर्हि— अर्थविशेषोपाधिना कार्यानुशासनम् ; अन्वर्धसंज्ञाकरणम्, संज्ञाया अन्वर्धत्वविवरणं च निरर्थकमेवस्यात्। शब्दस्वभावसामर्थ्यमज्ञात्वा शास्त्रमकोत्त आचार्य इति अज्ञताच आचार्यस्य कल्पिता स्यात् । प्रवचनादौ पाणिनीयं शास्त्रमनुसृत्य अर्थविशेषं वदन्तोऽशास्त्रमर्थं वदन्तीति निन्दनीया भवेयुः । किंच— राजपुरुषादिपदैरपि ‘तत्त्वमस्या’ दिना वाक्येन निर्विशेषाऽखण्डब्रह्मोधवत् भेदसंसर्गानवचिन्तनपुरुषव्यक्तिमात्रबोधे विवक्षितार्थाप्रतीत्या व्यवहारोच्छेदः ।

ननु—सर्वमिदंमायिकमिति वदतां न काच्चिदनुपपत्तिरस्माकमिति वाच्यम्— तथावादे मुनिव्रयवचनाभावात् । शब्दानां सावयवत्वं समर्थसूत्रोद्योते ‘कौच-दित्यादिना प्राहु’ रित्यन्तेन ग्रन्थेन सर्वीश्वं जागेशेन, तत्र किमिदं स्वमतम्, उतान्यदीयमिति विचारोऽन्यः ।

शब्दार्थ्योरखण्डत्वं श्रुत्यादीनां न संमतम् ।
इत्याहुः कोविदास्तत्र शब्दानां योगदर्शनात् ॥ १ ॥
नानार्थोपाधिना कार्यं विदधानस्य पाणिनेः ।
कुर्वतोऽन्वर्धसंज्ञांच तयो नाऽखण्डतामता ॥ २ ॥
विष्वानोऽन्वर्धसंज्ञां योगादेव पतञ्जलिः ।
दर्शयन् वार्तिकार्थस्य लाभं नेच्छत्यखण्डताम् ॥ ३ ॥

(१३ - भेदनिरूपणम्)

ननु—‘यद्यपि— भेदोनिरूपयितुमशक्यः, तथाहि घटःपटाद्विज इति भेदश्चानं भिन्नत्वेनगृहीतधर्मिप्रतियोगिज्ञानपूर्वकं, तत्र स भेदोऽयमेव चेत् आत्माश्रयः, भेदान्तरं चेत् तदपि भिन्नयोरेव धर्मिप्रतियोगिनो ज्ञातव्यम्, स चेत् पूर्वमेद एव तदा अन्योन्याश्रयः, तृतीयो भेदोऽन्यथेत् चक्रकापत्तिः, भेदपरंपरास्वीकारे ऽनवस्था, अन्तिमभेदाऽसिद्ध्या मूलभूतभेदपर्यन्तमासिद्धे मूलक्ष्यात् । अत एव— भेदस्या ऽसत्सामान्यशब्देन कैयटादौव्यवहारः । असत्त्व-

१. नच्सत्रे यदात्वसत्सामान्यबृत्तिनवित्तिकैयटः, असत्सामान्यमभावो भेदः तत्त्वासत्त्वं निरूपयितु मत्यक्यत्वात् केवलान्वयित्वं सामान्यत्वमिति उद्योते । आत्माश्रयचक्रकानवस्थाः तत्रोक्ताः ।

सुक्तरीत्या, सामान्यत्वं च केवलान्वयित्वात् । तथापि अविचारितरमणीयेनैव-
मायिकेन मेदेन व्यवहार इति व्यावहारिकस्यैवसत्वेना उक्षतिः । घटाद्यर्थस्य
घटादिपदवाच्यत्ववत् । अन्यथा — घटत्वाश्रयत्वेन अयं घटः, घटवृत्तित्वेन च
इदं घटत्वं, मिल्यन्योन्याश्रयत्वात् । पदार्थमात्रस्या उविचारितरमणीयस्य
अनिर्वचनीयस्यैव व्यवहारप्रयोजकत्वात् । अत एवोक्तं श्रीहर्षेण —

समस्तलोकशास्त्रैकमत्यमाश्रित्यनृत्यतोः ।

कातवास्तुगतिस्तकैं वर्तुधीव्यवहारयोः ॥ १ ॥

अनिर्वचन्यतावादपादसेवागतिस्तयोः ।

यथा सतोऽजनिनैव मसतोऽपि जनिन्च ॥ २ ॥

जन्यत्वमेव जन्यस्या उनिर्वच्यत्वसमर्पकम् इति ।

मेदसत्यपरस्तकौं मेदमायौपरोऽपरः ॥ ३ ॥

मेदसत्यपरस्तकौं हासन् बेदविरोधतः ।

एकविज्ञाननिगमा ज्ञेहर्त्तानेति च श्रुतेः ॥ २ ॥

इत्यलं मिति ग्रन्थेन अनिर्वचनीयसर्वस्वास्यश्रीहर्षकृतखण्डनखाद्य-
ग्रन्थसंमितिप्रदर्शनपूर्वं पदार्थसामान्यं तत्रापि मेदस्वरूपमानिर्वचनीयं (मायिकं
मिथ्या) इति नवर्यवादे मज्जूशायां समर्थितत्वेन, मेदपदार्थस्यैवाऽभावेन
मेदपरतया श्रुत्यादीनां योजना नयुक्तेति जीवेशमेदाभिद्विरिति चेत् —

अत वदन्ति — सत्यमुक्त मित्यं नागेशेन, अथापि — तदुक्तिं नाद्विग्रन्ते
प्रमाणशरणाः पदार्थतत्त्वविचारचतुरा मनीषिणः । तथाहि — श्रीहर्षोन्नागेशाश्च
‘समस्तलोकशास्त्रैकमत्यमाश्रित्यनृत्यतो’ रित्यादि वदन् अनुवदन् सत्वेन सर्व-
प्रमाणासिद्धस्य परिदृश्यमानसमस्तस्य प्रपञ्चस्य अनिर्वचनीयत्वं (मायिकत्व-
मसत्त्वम्) समर्थयते । ततश्च ब्रह्मातिरिक्तं निखिलं जगत् असदिति तयोरान्त-
रोऽभिप्राय इति तदीयग्रन्थतः प्रतिपद्यते । ततश्च तद्वचनैरेव तथ्यणीतयोर्ग्रन्थ-

१. एतेषामर्थः कलादितोबोध्यः । २. मेदः सत्यः प्रतीतेः ब्रह्मवत् इत्यादिभेद-
सत्यत्वपरस्तकः । ३. भेदो मिथ्या - भेदत्वात् चन्द्रभेदवदित्यादिः । ४. ‘ज्ञेताऽश्रुतं
श्रुतं भवती’ (छा०. ६ - १ - १) इति श्रुतिः । ५. बाजसनेयं श्रुतिरियम् ।

योः, तत्र साधितायाः सर्वानिर्वचनीयतायाश्च (असत्यतायाः) प्रथमतः अनिर्वचनी-यता (मायिकत्वं असत्यता) प्राप्नेति तद्ग्रन्थतत्प्रतिपादितसर्वानिर्वचनीयतयोः सर्व-पदार्थाङ्गिन्तः पातिखात्, सर्वानिर्वचनीयताया अनिर्वचनीयतासिद्धौच सर्वेषांपदार्थ-नामेदस्यच सत्यत्वं सिद्ध्यतीति परेषामिष्टाऽसिद्धिः, अस्माकमभिमतसिद्धिश्च भवति ।

किंच – भेदपदार्थएवनेति वदन् वादी प्रष्ठव्यः, किं भवान् घटपटादीना-पदार्थानां सर्वेषामेकत्वात् (स्वतो भेदाभावात्) भेदोनेतिब्रूते, अथ – नजानेऽहं वस्तुनां भेदम्, अतः स नेति ।

आद्य – ‘वैचित्र्येणपदार्थाना’ मिति सन् सूत्रे, पदार्थानां विचित्रशक्ति-योगा’ दिति सरूपसूत्रेच, कैयटात्, ‘पदार्थानां विचित्रशक्तित्वात्’ इत्यन्येषा-मभियुक्तानां ब्यवहारात्, स्वाभाविकमेतदिति हयवर’ डिति सूत्रीयमहाभाष्याच्च प्रतिपदार्थं तत्त्पदार्थमात्रविश्रान्तस्वस्वातिरिक्तसर्वव्यावर्तकशक्तिस्वभावादिपद-वाच्यधर्मविशेषो विद्यत इति प्रतीतेः प्रतिपदार्थं भेदः स्वतएववर्तत इति सिद्ध्या सर्वेषामेकत्वबुद्धे भ्रमत्वात् । नद्वितीयः – सत्यत्वेन सर्वप्रमाणसिद्धवस्तुमात्रस्या-ऽनिर्वचनीयता (असत्यता) साधनाय प्रवृत्तस्य भवतो, भवतः प्रयाणभूतस्यच प्रती-त्यप्रतीती वस्तुसत्तातदभावनियामाके न भवत इति भवदाद्यप्रतीते रप्रयोजकत्वात् भवान् सच नैपथ्यान्तरमास्थाय प्रच्छात्दितप्रकृतिः सर्वासत्त्वसाधनाय स्वैरं प्रावर्तत इति भवदीयग्रन्थपरिशीलनशालिनांस्पष्टं विदितं भवति, तत्र तत्सखस्येचयान् विशेषः – स्फोटारब्यं ब्रह्मैकं वस्तुवास्तवम्, अन्ये नामरूपप्रपञ्चास्सर्वेषामायिका इति भवान् भाषते, तत्सखस्तु – स्वतःसिद्धं ब्रह्मैकं वस्तु वास्तवम् अन्ये-सर्वेऽनिर्वचनीयाः (मिथ्या) इति संगिरते इति । यदि भवदीयं मतमाश्रयन्ते-लोकाः, तर्हि-अयं ब्राह्मणोऽयमब्राह्मणः, इयं माता, इयं दायिता, इयं प्रजावती, इयं जाया, इदं पयः, इयं सुरा, अयं पतितः, अयं न पतितः, इदं सुवर्णं इदं न सुवर्णम्, इयं गम्या इयं न गम्या, इदं भोजयं इदं न भोजयम्’ इत्यादि विविधलोकब्यवहारसिद्धेभेदवद्वस्तुविकेशून्याः ‘विहितस्याननुष्टानाच्चिन्दितस्य च सेवनात् । अनिग्रहाचेन्द्रियाणां नरः पतनमृच्छति’ (या०. स्म०. ३ - २१९) इत्याद्यार्थवचनेषु, ‘सत्यवद, धर्मवद, न सुरापिवेत्’ इत्यादि

श्रौतवच्चनेषु च प्रामाण्यबुद्धिहीनाः कर्तव्याकर्तव्यविवेकशून्यहृदया ब्रह्महननाशकार्यं कुर्वन्ना महान्तमनर्थमाप्नुयुः । ततश्च — श्रौतस्मार्तविधिनिषेधप्राणांशास्त्राणांम् , तदनुसारितधाविधविधप्रायश्चित्तविधीनां च विषयाभावप्रसंगेन शशविषाण-मस्तीति वाक्यस्येव अविद्यमानार्थबोधकत्वरूपमप्राण्यं स्यात् । (अप्राण्यबुद्ध्याते-आमनुष्ठानभावेन, अननुष्ठानरूपाऽप्रामाण्यं च स्यात्) ननु — सर्वानिर्वचनीयतावादिना मस्माकं सर्वमिदमिष्टमेवेति चेत् , न—एवंवदतां मते स्फोटब्रह्मातिरिक्तपदार्थसामान्यस्य मिथ्यात्वेन श्रुतिस्मृतीतिहासाद्यागमस्याप्यनिर्वचनीयतात् (मायिकत्वात् असत्यत्वात्) स्फोटब्रह्मणोः साधकप्रमाणभावेन स्फोटस्वरूपस्य, ब्रह्मणश्च (ईश्वरस्यच) असिद्ध्यापत्तेः । ततश्च — स्फोटाख्यं शब्दब्रह्मैव जगदात्मना विवर्तते, स्वतःसिद्धै चिदात्मनि ब्रह्मतत्वे केवले भारमवलंब्य' (२३-२१ म.) इत्यादि-स्वस्वसखोक्ते रसंगतिः । नच — 'स्वतःसिद्धै' इत्युक्तवेन प्रमाणसापेक्षतात्तिसिद्धौ नास्तीति वाच्यम्—कानाम तत्र स्वतःसिद्धते अनुयोगे सर्वाऽनिर्वचनीयतावादिना सा निर्वकुमशक्येति तस्यतत्त्वाऽसिद्धिः यदिनिरुच्यते तदासर्वानिर्वचनीयता सिद्धान्तभङ्गेन अपसिद्धान्तः स्वव्याहृतिः, ब्रह्मस्वरूपस्यैवा असिद्धा शून्यवा-दिमतादवैलक्षण्यंच । नच — जगति आरोपितं सत्त्वं ब्रह्मचाङ्गीकुर्मोवयम् , तेतु तदद्वयं नाङ्गीकुर्वन्तीति अस्ति महदैलक्षण्यमिति वाच्यम् — सत्वस्यारोपे तत्त्वा-स्तीत्येवोक्तं भवति प्रमाणसामान्यस्य तवमतेऽसत्त्वेन ब्रह्मसत्त्वांबोधकप्रमाण-भावेन ब्रह्मापि नास्तीत्येवोक्तं भवतीति वैलक्षण्यस्य दुरुपपादत्वात् । प्रमाणप्रमि-तंसत्त्वं प्रतिषिध्य आरोपितंसत्त्वं वदन् विशेषतः छाघनीयः । अगतिका हि गतिरारोपः । ननु — मिथ्याभूतेनापि श्रुत्यादिप्रमाणेन ईश्वरसत्त्वं बोध्यत इत्य-स्युपगच्छाम इति चेत् , उच्यते — शशविषणादेरसतोऽसत्त्वमर्थक्रियाकारित्वा-भावेनेति हि वदन्ति । ब्रह्मसत्त्वस्याऽर्थरूपत्वेन तत्कारिणः श्रुत्यादेरसत्त्वाङ्गीकरे असत्त्वलक्षणस्य वेदादावसत्त्वेना ऽव्याप्तिप्रसंगः, भ्रमप्रकारत्वं मिथ्यात्वमिति वदतोपि तस्याऽसत्त्वं वकुं न शक्यम् , असत्त्वस्योक्तरत्यैव वक्तव्यतया उक्तदो-षस्यैव प्रसंगात् । किंच — मिथ्याभूतेनापि प्रमाणेन ब्रह्मसत्यता बोध्यत इत्य-गीकारे अविशेषात् सर्वेषामपिपदार्थानां तेन सत्यता वकुंशक्या । किंच — सर्व-

मिथ्यात्वबोधकप्रमाणस्य मिथ्यात्वसाधकप्रमाणाभावात् स्फोटाद्यतिरिक्तस्य ‘नेह-
नाने’ ति वाक्यस्यसत्त्वेन स्फोटदेवद्वितीयत्वासिद्धिः । न च—नेहनाने’ ति श्रुतिः
अन्येषांमिथ्यात्वबोधयन्ती स्वस्यापितत्त्वबोधयतीति वाच्यम् — ‘पूर्वत्राऽसिद्धः’
(पा०.सू०.८ - २ - १) मिति सूत्रे— पूर्वत्रासिद्धः’ मितिशास्त्रं स्वस्या ऽसि-
द्धत्वं प्रतिपादयेत् यदि, तर्हि सर्वेषांसिद्धत्वा त्सूत्रारम्भ एवा ऽनर्थकःस्या’ दिति
कैयटोकरीया सर्वमिथ्यात्वबोधकस्य स्वस्य मिथ्यात्वबोधने सर्वेषांमितरेषां मिथ्यात्वा.
असिद्धेः ‘नेहनाने’ ति वाक्यस्य वैयर्थ्यापात्तौत् । ननु—अस्ति व्यावहारिकोभेदः
सर्वत्रेति चेत्, अन्वक्तव्यम् — किं व्यावहारिकत्वमारोपितत्वम्, उत पुरुषव्यापा-
राधीनं धर्मान्तरम्, नोभयम् — ‘स्वभावसिद्धमेत’ दिति पूर्वोदाहृतमहाभाष्यादिना
भेदस्य स्वाभाविकस्यैव सर्वत्र अस्तित्वासिद्धेः आरोपितत्वपुरुषव्यापाराधीनत्वयो-
स्तत्राऽभावात् । ननु — तेन भाष्येण कथंभेदसिद्धिरिति चेत्, शृणु-तत्त्वभाष्ये —
‘समानमीहमानानांचाऽधीयानानांच केविदर्थैर्युज्यन्ते, अपरे न....तत्रक्रिमस्मा-
भिः कर्तुं शब्दम् स्वाभाविकमेत ‘ दिति उक्तम् । फलानुकूलेप्रयत्ने-
ऽध्ययनेच समानेपि लभते कश्चित्कलम्, कश्चिच्चलभते इति लोके सर्वे-
षामनुभवसिद्धं तत्रप्राप्तावप्राप्तौच साधकं प्रतिबन्धकं वा न कश्चिदीष्टकर्तुम् ।
किंतु — आजन्मसिद्धस्वभावपदाभिधेयतत्तद्वयक्तिसात्रविश्रान्तवैलक्षण्यमेव कारण-
मिति तद्वाध्यार्थः — तदेवैलक्षण्यं व्यक्तयन्तरात् व्यावर्तकं भेदशब्देन व्यव-
ह्रियत इति पदार्थानां परस्परं भेदसिद्धिरिति । न च — भेदेन लोकव्यवहारा-
त्तसिद्धिरिति व्यावहारिकत्वं तस्येति वाच्यम् — विचित्रव्यवहारमूलभूतभेदे,
अस्य व्यवहारस्यहेतुत्वं; व्यवहारसत्त्वे भेदसिद्धिः, भेदसत्त्वेव्यवहारसिद्धिरित्य-
न्योन्याश्रयात् । व्यवहारान्तरं पूर्वभेदेकारणं चेत्, भेदव्यवहारपरंपराकल्पना-
पत्याऽनवस्था । ततश्च — भेदःपदार्थस्वभावएवेति सिद्धम् । इदं सर्वभिप्रेत्यै-
वोक्तमभियुक्तैः — ‘भिजाश्चभिजघर्मज्जपदार्थानिखिला अपि’ इति । निखिला-

१. मायिकस्यसाधकत्वमन्यत्रनिराकृते ‘मिथ्या याः साधकत्वं च न सिद्धं श्रतिवादि-
नः’ इत्यादिनाऽभियुक्तैः । २. ब्रह्मातिरित्यं सर्वमसत् पूर्वोत्तरकालयोरसत्त्वादित्याद्यनुमानं तु
देवदत्तस्य सभार्थत्वदशायासभार्थत्वसाधकदेवदत्तोऽभार्थः, विश्वादपूर्व भार्यामरणानन्तरम्-
भार्यत्वादित्याद्यनुमानसमानयोगक्षेमम् ।

अपि पदार्थः, भिन्नधर्माः = स्वतएव परस्परव्यावर्तकस्वरूपभूतधर्मवन्तः, अत एव भिन्नाः= परस्परप्रतियोगिकभेदवन्त इति तदर्थः । ‘भेदस्तुवस्तुनः स्वरूप-मेव नतु धर्म’ इति अद्वैतपरिभाषाव्याख्यातारोपि । एवंच न आत्माश्रयादिदोषावकाशः । किंच — भेदे व्यावहारिकत्वकल्पनाय तस्याभ्युपगम्नव्यतया तन्निरासप्रयासोविफलः । किंच — भेदोनामकश्चित्पदार्थोत्त भवेत् तर्हि सर्वेषांतीर्थेकरणां स्वपक्षपरपक्षसाधनदूषणयोः प्रवृत्तिर्नस्यात् ; नस्याच्च बोधनीयितुरुषाणां स्वपरपक्षयोर्निर्दोषत्वसदोषव्यहेतुकप्रावल्यदौर्वल्यज्ञानाधीनप्राह्यात्वाऽप्राह्यत्वप्रत्ययः, न भवेताच्च तत्र प्रवृत्त्यप्रवृत्ती, निर्दोषत्वाद्भेदनिर्बन्धनत्वात् ।

किंच — भेदरूपपदार्थानङ्गीकोरत्वपरपक्षसाधननिरसनयोराग्रहप्रयासौ-विफलौ । अयन्तु भेदोनेतिवादो बहुभिराचार्यैर्बहुधानिराकृतो विस्तरेण शास्त्रेषु ।

किंच — भगवान्त्वादरायणः आनन्दमयाच्चविकरणेषु आनन्दमयत्वादिकं जिज्ञास्यस्यब्रह्मणोऽस्तीति सिद्धान्तयन् जीवब्रह्मोरभेदात् जीवस्यापि अस्तु आनन्दमयत्वादिकमिति चोच्य ‘भेदव्यपदेशात् (१ - १ - १७) भेदव्यपदेशाच्चान्यः (१ - १ - २१) शारीरश्चौभयेपि हि भेदैनैनमधीयते (१ - २ - २०) विशेषणभेदव्यपदेशाभ्यांचनेतरौ (१ - २ - २२) भेदव्यपदेशात् (१ - ३ - ५) सुषुप्त्युक्त्योर्भेदेन (१ - ३ - ४२) इत्यादिभिरुभयोर्विभिन्नधर्मवच्चेन भेदाद्वेतोः पराकृत्वैर्न भेदोनाम कश्चित्पदार्थोऽस्तीति अभिप्रैति ।

किंच — ‘तुल्यास्यप्रयत्नं सर्वर्णम् (पा०. सू०. १ - १ - ९) स्थानिवदादेशः (पा०. सू०. १ - १ - ५६) पञ्चमीविभक्ते’ (पा०. सू०. २ - ३ - ४२) इति, आन्यभाव्यं तु देशकालव्यवायात्, युगपदेशपृथक्त्वात् । आकृतिग्रहणात्सिद्धम्, रूपसामान्याद्वा’ (प्र०. २ - आ०.) इति, तत्र तत्र ‘स्वाभाविकमेत’ दिति, अभिदधानाः पाणिनिकात्यायनपतञ्जलयः भेदस्वरूपमङ्गीकृत्वन्तीति प्रतीयते । अतो भेदस्वरूपनिराकरणं मुनित्रयवच्चनविरुद्धम् । तत्र — साद्यस्यमतिदेशश्चेतिद्वयं भेदनिर्बन्धनमिति सुव्यक्तम्, विभक्त इत्यस्य विभागोभेद इति व्याख्यानम्, आन्यभाव्यम् = भेदः व्यक्तीनामानन्त्येन, भेदेनच, सर्वासुव्यक्तिषु शक्तिग्रहासंभवपरिहाराय जातिपक्षः

सादृश्यं चेति द्वयमाश्रितम् । आकृतिः जातिः, रूपसामान्यं सादृश्यम् । विस्तर-स्तुभाष्यादौ बोध्यः । किंच — भेदस्वरूपमेव नास्तीति ब्रुवाणः तत्र मायिकत्वा-दिकं कल्पयितुं कथमीष्टे, तस्यभेदरूपत्वात् । मायिकोऽयमिति तु ध्वागीतिः ।

ननु — ‘न जिवयुक्तमन्यसदृशाविकरणे तथाद्यर्थगति’ रिति न्याये अन्य-शब्दप्रयोगोऽभेदेपि सादृश्यं गमयति । अन्यथा — भेदएव सादृश्यसंभवेन ‘स-दृशाधिकरण’ इत्युक्त्यैव भेदलाभात् न्याये ऽन्यग्रहणं व्यर्थस्यात् । किंच — ‘अ-कर्त्तरिचे’ ति सूत्रभाष्येणाऽभेदेपि सादृश्यमिति सूचित’ मिति नवर्थवादमञ्जू-षोक्तेः सादृश्योक्ति नभेदस्यज्ञापिकेति चेत्, न — ‘अभेदेपि सादृश्य’ मित्युक्तश्चा सादृश्यं सर्वत्रभेदमूलकमेव यत्रकापि व्यक्त्यभेदे सादृश्यं प्रामाणिकैरुच्यते तत्र कथं चित्तदुक्तिः संघटनीयेति प्रतीयते संघटनाच एकस्यैव पदार्थस्या ऽऽवृत्त्या अ-नेकत्वं संपाद्य साधारणधर्मस्यानेकवृत्तित्वेन सादृश्यं युज्यत इति । ततश्च सादृश्यं भेदनिबन्धनमिति सादृश्यस्य भेदज्ञापकत्वाक्षतेः । न चैव मन्यप्रहणवैयर्थ्यमिति वा-च्यम्—अभेदेपि सादृश्यं युज्यतेति कस्याचिह्ननं श्रुत्वा भ्राम्येरन् जना इति तद्भव-वारणाय भेदेसत्येव सादृश्यं संपक्षं भवतीति बोधनाय तस्यावश्यकत्वात् । यद्यभेदेपि सादृश्यं सुघटं, तहि — इवार्थनिरूपणे ‘अनेकवृत्तिधर्मस्यैव साधारणधर्मत्वेन तत्रा-ऽऽवृत्त्याएकस्यायेनकत्वा’ दिति मञ्जूषाग्रन्थप्रवृत्तिर्विफलैव । ‘अकर्त्तरिचकारक’ इत्यादितु न युक्तं तत्राय भाष्येण तथाऽसूचनात् । तत्रभाष्ये ऽस्यविचारस्यैवाकरणात् ।

एतेन — सर्वासत्त्वस्य (मायिकत्वस्य) दुर्वचत्वनिरूपणेन — ‘अनेन स-र्वस्य जनकत्वादे रवभासएव न वस्तु किंचिदस्तीति स्पष्टमेवोक्तम्, अनादिवा-सनावशात्, भ्रमविषयमेवतत्, ‘यतोवा’इत्यादि श्रुतयोपि अनुवदन्ति.... ‘सत्यं ज्ञानम्, आनन्दं त्रह्वे’ ति श्रुतयोपि शुद्धचित्तं प्रति ‘नेहनानास्ति’ इत्यादि श्रुति-सहकारेण धर्मत्वागेन अहैतं शुद्धं ब्रह्म बोधयन्ति, (१-प. ३०-३१) इति ग्रन्थेन, प्रथमपरिच्छेदे जगदनिर्बचचीयतां प्रसाद्य, मञ्जूषाकृत्ततः प्रपञ्चासत्त्वनिर्णक्षणः, उदाहृतमञ्जूषाग्रन्थमुपन्यस्य नवर्थवादे — पायुगुण्डिवैद्यनाथकृतप्रपञ्चासत्त्वनि-र्णक्षण दुराप्रहमूलकः स्ववासनामात्रकल्पितः । पदवाच्यत्वस्य अविचारितरमणी-यताप्रयोजकत्वे उपदिष्टार्थमात्रस्यासत्त्वापत्त्या सर्वैरपिवाच्यमैरेव भवितव्यं व्यव-

हारस्याऽप्रयोजकत्वादिति सर्वव्यवहारोच्छेदप्रसंगः । ‘घटत्वाश्रयत्वेने’ त्यादि
दूषणमपि हेतुमात्रेणपदार्थान् साधयते हेतुकान् प्रत्येव वक्तव्यं नतु श्रुत्यादि-
प्रमाणसिद्धार्थानाश्रितव्यवहरतः प्रमाणशरणान् प्रति एतैः केवलेन हेतुना पदार्थ-
स्यासाधनात् । घटादिपदवाच्यत्वसमानाधिकरणधर्माश्रयोऽर्थे घटादिरिति
ज्ञानव्यवहारावित्यदोषाच्च । यदत्तभेदस्यासत्त्वेकैयटोष्टनुकूल इति ‘भेदस्यासत्सामा-
न्यशब्देने’ त्यादितदीयव्यवहारोपन्यसनं तच्चन्त्यम् — तस्यकैयटस्य एतदाभि-
मतार्थसमानार्थकत्वाभावात्, तथाहि — ‘यदाऽसत्सामान्यवृत्तिर्नव्राह्मणादिभिर्वि-
शेष्यते ब्राह्मणवेनाऽसन् अन्यथासन अर्थः क्षत्रियादि’ रिति तदीयोपन्थः ।
तत्र असत्पदार्थस्य ‘ब्राह्मणत्वेनास’ निति तेनैवविवृतत्वात् भेदस्यासत्त्वं न
स्वरूपतः, किंतु — स्वप्रतियोगितावच्छेदकत्राह्मणत्वादेः स्वानुयोगिनिक्ष-
त्रियादौ अविद्यमानतासमर्पकवेनेति तदाशयोवगम्यते । अत्रस्वं भेदः ।
किंच — भेदस्य स्वरूपतोऽसत्त्वेकेवलान्वित्यानुपपत्तिः अस्यात्यन्ताभावाऽप्रति-
योगित्वरूपत्वेन असत्त्वस्य च तत्प्रतियोगिस्वरूपत्वेन परस्परविरोधात् । ततश्च
अस्य कथमनुकूलः कैयट इति विभावयन्तु सूरय इति । श्रुतिस्मृतीतिहासपुराणानां
सर्वेषामपि प्रमाणानां सगुणब्रह्मबोधकत्वेन, कस्मिन्नपि ब्रह्मधर्मे कस्यापि भ्रमा-
नुदयात्, ब्रह्मगतजगजनकत्वेदर्थमेभ्रमाभावेन ‘यतोवा’ इत्यादीनां तटस्थलक्षणबो-
धकत्वभ्रमविषयार्थानुवादकत्वाभावात्, अतएव — ‘सत्य’मित्यादे धर्मत्यागेन शुद्धब्र-
ह्मबोधकत्वाभावात्, ‘नेहनाने’ति श्रुते ब्रह्मतद्वृणयोरपृथक्स्थितिरूपभेदाभावप्रति-
पादकत्वेन स्वगतभेदराहित्यार्थकत्वेन च ब्रह्मातिरिक्तपदार्थासत्त्वस्य, ब्रह्माणि धर्मा-
भावस्य चाऽबोधकत्वात्, ‘यतोवे’ त्यादीनां श्रुतीनां मंजूषाकृदभिमतार्थपरतया
सूत्रकृद्यां श्रीव्यासपाणिनिभ्यामव्याख्यातत्वाच्च सर्वस्यास्यनिर्मूलत्वात् । अतो दर्शि-
ता श्रुतियोजना युक्ता । एवंच — घटपटादिपदार्थानां, भेदस्यच्च प्रमाणसिद्धत्वेन
मायिकत्वे मानाभावात्, अविचारितरमणीयेनमायिकेन भेदेन व्यवहारः, अविचार-
ितरमणीयस्यैव पदार्थमात्रस्य व्यवहारप्रयोजकत्वं’ मित्युक्तिरेव आपातरमणीया
पृथक्जनमोहिकेति कृतं विस्तरेण ।

पदार्थानां मायिकत्वे प्रमाणं नास्ति किंचन ।

भेदे पदार्थं मानंतु सूतं, भाष्यंच दर्शितम् ॥ १ ॥

तस्माद्गेदपदार्थक्ष सूत्रकारादिसंमतः ।
 तस्माद्गेदपरत्वेन श्रुतीनां योजना वरा ॥ २ ॥
 (१४ - असत्त्वे न्यायसूत्रसंमतिनिरासः)

यद्य मञ्जूषायां तृतीयपरिच्छेदे — ‘गौतमोपि स्वप्रविषयाभिमानवदयं प्र-
 माणप्रमेयाभिमानः (न्या०. सू०. ४ - २ - ३१) मायागन्धवन्नगरसृगतृणावद्वा
 (न्या०. सू०. ४ - २ - ३२) हेत्वभावादसिद्धिः’ (न्या. सू. ४ - २ - ३२)
 इत्याहेत्यादिना, ‘अन्यत्रविस्तर’ इत्यन्तेन प्रन्थेन प्रपञ्चाऽसत्यत्वे (मायिकत्वे)
 गौतमसंमतिप्रदर्शनम् । अत्राहुः—‘प्रत्यवतिष्ठते विज्ञानवादी’ ति वाचस्पतिनाऽ-
 वतरणात् आद्यसूत्रद्वयं पूर्वपञ्चप्रापकम्, तुतीयंतु सिद्धान्तसूत्रम् । यथा स्वामोऽभि-
 मानः(ज्ञानं)निर्विषयः, यथावा—भ्रमो निर्विषयः, तथा जाग्रति प्रमाणप्रमेयाभिमानोपि
 निर्विषयः । स्वामादिवस्तुवत् जाग्रदशायामपि घटपटादिवस्तु मायिकमेवे (असदेवे)
 ति मावः । एवं प्राप्ति सिद्धान्तमाह — हेत्विति ॥ प्रबोधादावनुपलभ्मरूपहेतु-
 सत्त्वेन स्वामादीनामसत्त्वेपिजाग्रतिप्रमाणादीनामुपलभ्मेन अनुपलभ्मरूपहेत्वभा-
 वात्, असिद्धिः = असत्त्वासिद्धिः, असत्त्वसत्त्वयोरनुपलभ्मोपलभ्मौ हेतू तत्र
 बाधाऽबाधाविति मावः । स्वामादेरुक्तमसत्त्वमभ्युपेत्य सिद्धान्तसूत्रार्थो वर्णितः,
 वस्तुतस्तु — अनुपलभ्महेत्वभावात् असिद्धिः = जाग्रति प्रतीयमानवस्तुनः अ-
 सत्त्वाऽसिद्धिः, स्वामस्यापि उपलभ्मात् अनुपलभ्मरूपहेत्वभावात्, असिद्धिः =
 असत्त्वाऽसिद्धिः, स्वामस्यैवाऽसत्त्वाभावेन, हेत्वभावात् = दृष्टान्ताऽभावात्, अ-
 सिद्धिः = जाग्रदष्टुनो ऽसत्त्वाधकानुमानाऽसिद्धिः, (अनुमानानुत्थितिः) एवंच — स्वप्ने, भ्रमे, जाग्रतिच वस्तूनामसत्त्वं नेतिगौतममतमिति न्यायभाष्या-
 दितो लाभात् नाऽनिर्वचनीयतावादो गौतमसंमत इत्यवसेयम् । एवमक्षरार्थेसति
 ‘जाग्रदवस्थायां समीपएवोपलभ्ममानानां यावद्वयवहारमवाद्यमानजातीयानां चि-
 त्तव्यतिरेकेणोपलभ्ममानानां तत्त्वे (मायिकत्वे असत्त्वे) न हेतुरिति भाष्यवार्ति.
 कादौ सिद्धान्तत्वेन व्याख्यातम् । एवंच — अनिर्वचनीयतावादस्य सूत्रसंमतत्व-
 मुक्तप्राय’ मिति अनिर्वचनीयत्वे गौतमस्य तात्पर्यकल्पनमयुक्तम् । तद्वाष्यादौ
 ‘यावद्वयवहारमवाद्यमानजातीयाना’ मिति वाक्यस्य, एवमर्दकवाक्यान्तरस्यवा-

उदर्शनात्, तत्राऽदृष्टवाक्याभ्याहरेण सूत्रं व्याख्याय 'माष्यादौ व्याख्यात' मित्य-
भिधानं बोद्धृष्ट प्रदेषं सूचयति; विरुद्धार्थप्रतिपत्त्या विमुद्यन्तु इमे इति । वार्ति
केच — 'सर्वेष्व मिथ्याप्रत्यया भविष्यन्तीतिवृवाणः प्रवौनमनुयोक्तव्यः, न चा
अनिष्ठधानं पश्याम' इत्युक्तम् । अनेन — यस्यकस्यचित्पत्त्यस्य सद्विषयकवेन
समीचीनप्रत्ययत्वमभ्युपेयम्, अन्यथा अभिमतप्रययस्य मिथ्यात्वाऽसिद्धिरित्युक्तं
भवति । किंच — 'स्मृतिसंकल्पवच्च स्वप्रविषयाभिमानः (३४) मिथ्योपलब्धे
विनाशस्तत्त्वज्ञानात् स्वप्नविषयाऽभिमानप्रणाशवत्प्रतिबोधे' (३५) इत्युत्तरसू-
त्राभ्यां स्मृतिसंकल्पस्वप्नभ्रमेषु विषयाणां सत्यत्वमेवोक्तं गौतमेन । तत्र मिथ्योप-
लब्धिस्वप्नाभिमानयोर्नाश एवोक्तः, न तु विषयस्याऽसत्त्वम् । सूत्रार्थस्तु भाष्या-
दितो ज्ञातव्यः । अतएव — कुसुमाङ्गलौ पञ्चमेस्तवके प्रन्थोपसंहारे स्वाप्नज्ञानस्य
स्मृतित्वं निरस्य 'तस्मादनुभवोऽसौ स्वीकर्तव्यः, अस्तिच्च स्वप्नानुभवस्यापि
कस्यचित्सत्यत्वं संवादा' दित्यादिना उक्तं स्वाप्नस्य सत्यत्वम् ।

यदपि उक्तम् — 'तस्य च श्रुतिमूलखेन हेत्वभावादसिद्धि' रियनेन
खण्डनाऽसंभवाच्चे' ति श्रुतिमूलत्वमनिर्वचनीयत्वस्य, तदपि चिन्त्यम् — प्रप-
ञ्चानिर्वचनीयतापरश्रुतेरभावेन तस्य तस्मिद्वत्वाभावात् । भगवता महर्षिणा व्य-
सेन द्वितीये समयपादे वाद्यार्थानाममाववादिमतस्य 'नाभाव उपलब्धे' (२ -
२ - २७) रियादिपञ्चसूत्र्या प्रत्याख्यातवेन अस्य वादस्य श्रौतत्वाभावावग-
माच । यद्यन्यवादः श्रौतःस्यात् तर्हि श्रुत्यर्थनिर्णयाय प्रवृत्तो स महर्षिःश्रौतं तमर्थं
कथं प्रत्याक्षीकृत । तत्रापि समयपादे निरासात् वेदप्रामाण्यमनभ्युपयतः कस्य-
चिन्मतमिदमिति स्पष्टम् । 'नेहनाने' (४-११) ति काठकवाक्यस्य, वाज-
सनेय वाक्यस्य च जगदनिर्वचनीयतार्या न तात्पर्यं, सूत्रकाराभ्यां तथाऽव्याख्या-
तवादित्युक्तम् । किंच — अक्षरमर्यादयापि न तादृशार्थलाभः । तथाहि —

नानाशब्दस्य भिन्नमित्यर्थे इहेत्यस्य परमात्मनीर्थर्थेच, इह = ब्रह्मणि,
किंचन भिन्नंवस्तु नास्तीति वाक्यार्थेवाच्यः, एवंचसति पार्थकयेन जगतः सत्ता
नेति लभ्येत न तु प्रपञ्चो नेति । ततश्च ब्रह्माश्रितमेव जगदिति भावः । एतचोक्तं
भगवता — मयि सर्वमिदंप्रोतं सूत्रे मणिगणा इवे (गी०. ७ - ७) ति ।

१. प्रधानं सद्विस्त्वति न्यायभाष्यव्याख्यातारः । २. व्यासपाणिनिभ्याम् । ३. सूक्ष्मदर्शि-
नामपि दर्शनाऽविषयसंयोगविशिष्टम् । ग्रथितमिति शाङ्करे, आश्रितमिति रामानुजीये ।

एतेन — प्रतिपन्नोपाधौ निषेधात् जगतोऽभावएवसिद्धं इति परास्तम् । निषेधे—
नोक्तार्थालाभात् । अस्यनियमस्य अन्यमतसिद्धत्वेन शाब्दिकपूर्वाचार्यैः पाणिनि-
प्रमुखै रीढशार्थनङ्गीकारात्, ‘भ्रमप्रकारत्वंमिथ्यात्वं’ मित्येव नागेशोक्तेः निषे-
धेन जगतः भ्रमप्रकारताऽलाभात् । नेहेत्यादिश्रुतीनां पाणिनिपतञ्चलिभ्यामव्या-
स्यातत्वेन नागेशाभिमत एवार्थः श्रुतेरिति राजाङ्गादेरभावेन श्रुति रन्यथापि
योजयितुं शक्या । तथाहि — श्रुतौ नानाशब्दो भावप्रधानो भेदपरः, ‘लोकेच
नानाशब्दस्य पृथक्भावाभिधायित्वा’ दिति ‘विनज्यां नानावौ न सहे’
(पा०. स०. ५ - ३ - २७) ति सूत्रैकैयटोक्तेः भेदपरत्वे न विप्रतिपत्तिः ।
‘मनसैवेदमासव्य’ मिति काटके पूर्ववाक्यम् । इदं बोध्यम् — ‘यतश्चोदे’
ती’ति नवमेन मन्त्रेण प्राणपदवाच्यस्य परमात्मनः सर्वदेवाधारताऽभिहिता, ‘य-
देवेहे’ ति दशमेनमन्त्रेण सर्वदेवाधारस्यैव हरेः अत्रामुत्रचलोके सर्वाधारतं सर्व-
नियामकत्वं बोधयता, लोकद्वयातसभगवद्गूपमभिन्नमेव तत्र भेदज्ञानिनो महदनिष्ठ-
मिति बोधितम् । अयमेकादशोमन्त्रः अभिन्नं ब्रह्मस्वरूपं ज्ञातव्यं तत्र ब्रह्मणि
अणुमात्रं भेदो नेति पूर्वमन्त्रसूचितमेव कण्ठतो वदन् भेदज्ञानिन उक्तेभाऽनिष्टं
फलं द्रष्टयति । पूर्वमन्त्रोक्तमेभिन्नं ब्रह्मस्वरूपमिदमापरामृश्यते । इदम् = अभिन्नं
ब्रह्मस्वरूपं, मनसा = शुद्धेनचेतसा, आसव्यम् = चिन्तनीयम्, इह = अत्रा-
मुत्रचविद्यमाने ब्रह्मणि, किंचन नाना = भेदलेशोऽपि नेति योजना । भगव-
त्स्वरूपाणिर्दो नेतितात्पर्यम् । भेदज्ञानिनः फलमाह — मृत्योरिति ॥ यः अष्टि-
कारी, इह = उभयत्र वर्तमाने परमात्मस्वरूपे, नानेवपश्यति = भेदोऽस्तीक
पश्यति, सः, मृत्योर्मृत्युम् = मृत्योरपि मृत्युप्रदां कष्टतरां दशां प्राप्नोतीत्यर्थः ।
वाजसनेयेतु मनसैवानुदृष्टव्यं नेहे (६ - ४ - १९) त्यादि पठ्यते । तत्र —
‘ते निचिक्युब्रह्मपुराणमश्र्य’ मिति पूर्ववाक्यात् ब्रह्मेभ्यनुवृत्तं, प्रथमान्ततथा
विपरिणमितव्यम् । ‘यस्मिन्पञ्चपञ्चजना आकाशश्वप्रातिष्ठित’ (६ - ४ - १७)
इत्यादिना पञ्चजनाधारतयोक्तं ब्रह्म, मनसैव = गुरुपदेशपूर्वं शास्त्रमभ्यस्य ब्रह्म-
स्वरूपे न भेदलेश इति ज्ञानरूपसंस्कारसंस्कृतेन चेतसा, अनुदृष्टव्यं = चिन्त-

1. ब्रह्माश्रितमितितात्पर्यक्तवेन, वक्ष्यमाण हेतुनावा । 2. मन्त्रार्थमाह — पूर्वेत्यादिना ।

नीयम्, इह = द्रष्टव्ये ब्रह्मणि । शिष्टस्पष्टम् । एवं च — ‘नेहनाने’ ति वाक्यं ब्रह्मरूपयोर्भेदाभावज्ञापकं, नतु ब्रह्मातिरिक्तवस्त्वभावबोधनद्वारा जगतोऽसत्त्वबोधकमिति मन्तव्यम् ।

यदा — ‘विनज्ञम्यां नानाज्ञौनसहे’ ति सूत्रेण नसहार्थे विनानानाशब्दयोर्व्युत्पादनेन विनापर्यायो नानाशब्दः । नसहार्थश्च साहित्याभावः, ‘नानात्वं, सहत्वं, यौगपद्यमित्यादै नानाशब्दोऽसहभूते सहशर्वं सहभूते, वृत्तौर्वर्तते, अतोऽसहभावादौप्रत्यय’ इति ‘तस्यभाव’ इति सूत्रोद्योतोक्तेः । इहेति न ब्रह्मपरं किंतु — प्रपञ्चपरम् । ‘मनसैवेदमासत्व्य’ मिति पूर्ववाक्यादिदमित्यनुष्ठयते ! तच्चेह नानाशब्दयोगात् ‘पृथग्विनानानाभिरत्तीयान्यतरस्या’ (पा०. स०. २ - ३ - ३२) मिति सूत्रेणद्वितीयान्तम् । इह = प्रपञ्चे, किंचन वस्तु, इदनाना = परमात्मना विनाभूते न, किंतु — ब्रह्माऽविनाभूतमेवेति काठकवाक्यार्थः । वाजसनेयेतु — ‘ते निचिक्युर्ब्रह्मुराणमण्य’ (१६) मिति वाक्यात् ब्रह्मपदमनुष्ठयते तच्च नानाशब्दयोगात् द्वितीयान्तम् । योजना काठकवाक्यवत् । अत्रयोजनायामविनाभावः शाब्दः, पूर्वयोजनायांत्वार्थः । सर्वपदार्थानां भगवदविनाभूततया वर्तनं ‘न तदस्ति विनायतस्या न्मया भूतं चराचर’ मिति (भ०. गी०. १० - ३९) इति भगवद्वद्वनसिद्धम् । मृत्योरित्युत्तरवाक्येषि इहपदं प्रपञ्चपरमेव ! इह — प्रपञ्चे, नानेव = भगवद्विनाभावोऽस्तीव यः पश्यतील्यादिरर्थः । प्रपञ्चे भगवदविनाभावाभावं पश्यतो महदनिष्ठमापततीतिभावः । अतएत—श्रुतौ इहपदं, नानापदं च सार्थकम् । अन्यथा — ‘नेदमस्ति किंचन, अथवा — नास्तिकिंचने’ ल्येतावतैव ब्रह्मणोऽन्यज्ञास्तीत्यर्थलाभात् किंताम्याम् ।

अतक्षमित् नागेशपक्षपाती — नानाशब्दस्य ‘विनज्ञम्या’ मिति सूत्रेण नजो नाज्प्रत्यये निष्पन्नतया तन्मूत्रभाष्ये तस्य प्रत्ययस्य स्वार्थिकत्वव्यवस्थापनात्, भिन्नसंबन्धोऽर्थः, तत्र संबन्धस्य समभिव्याहृतपदबलाल्लाभेन भेदांश एव तच्छक्य इति न विनाशब्दपर्यायत्वं तस्य अतो ‘नेहनाने’ ल्यस्य विनाभूतं नेत्यर्थवर्णनं न युक्तमिति । अतेदं वक्तव्यम् — ‘विनज्ञम्यामसहवाचिभ्यां नानाज्ञौ भवतः स्वार्थे’ इति तसूत्रभाष्यात् विनानानाशब्दयो रसहार्थे पर्यायत्वं सूत्रभाष्य-

कृत्संमतमिति 'नेहनाने' ति श्रुते विनाभूतं नेति व्याख्यानं युक्तं पाणिनिपतञ्जलि संमतं चेति नागेशानुयायिभ्योऽन्ये वैयाकरणाः । 'नानाविष्णुमोक्षदो नास्ति-देव' इत्यादौ भिन्नार्थेऽव्युत्पन्नोऽनेकार्थ इवेतिशब्दं वक्तुम् । 'भेदांशेव शब्दयो भाष्ये स्वार्थिकत्वोक्ते' रिति वदता भेदार्थकात् नजो नाऽप्रत्ययइत्युक्तं भवति । तच्चन्त्यम्—सूत्रे 'ने' त्येवत्वक्तव्ये न सहेति शब्दप्रयोगेण, भाष्ये भेदार्थादिति अविवृत्य 'असहवाचिभ्या' मिति तदर्थविवरणेन च, नन्नोऽनेकार्थकत्वं तत्र असहवृत्तेन्नजो नाव्यप्रत्यय इत्यर्थस्य लाभेन तदुक्तार्थालाभात् । अनेनभाष्येण सूत्रोपात्तवृत्तिभ्यः प्रकृतिभ्यः उत्पन्नप्रत्ययस्य स्वार्थिकत्वं ततु सूत्रानुपात्तार्थ-वृत्तिभ्य इति नियमलाभेन सूत्रानुपात्तभेदार्थवृत्तेन्नजः प्रत्ययोत्पत्तौ तद्वाध्यस्यासाधकत्वात् । स्वार्थिकप्रकरणे क्वचित् 'अनुकम्पाया' मिलादिसूत्रविषये सूत्रोपात्तोऽनुकम्पादिरूपोऽर्थो विशेषणतया प्रकृतिबोध्यो भवति, क्वचित्तु—स्वात-न्येण (विशेष्यत्वेन) प्रकृतिबोध्यः यथा — प्रकृतसूत्रविषये ।

यच्च—^१त्रैव 'अग्र' इत्यादिना अपवर्गेऽपि नैयायिकमते चित्ताविरक्तसद्वस्वभावनिरूपणम्, तदपि मन्दम्—न्यायमते जीवानां नानात्वेन मुक्तौ मुक्तजीवान्तराणां, ब्रह्मणश्च, सच्चेन तेषांच सत्यत्वेन, तदा तदभावनिरूपणायोगात् । 'वास्तवौ भेदसामान्यौ (५-आ) भिन्नास्तावदात्मानः, आत्मज्ञानमपवर्गसाधनम्, मुक्तौ स्वरूपेण मुक्तानामवस्थिति' रिति न्यायमञ्जर्यम् (९-आ.) जयन्तभट्टेक्तेः । 'तदभाव-आपवर्गे' (गौ, न्या. ४ - २ - ४५) इति सूत्रेण मुक्तानां शरीरेन्द्रियाणा मभावात् बाह्यार्थानामिन्द्रियसंयोगाभावेन बुद्ध्युत्पत्यभाव इत्यर्थकेन न मुक्तौमुक्तानां ज्ञानाभावमात्रसिद्ध्या चित्तातिरिक्तपदार्थभावाऽसिद्धेः । भाष्यादाविदंसूत्र मित्थमेव व्याख्यातम् । सूत्राक्षरार्थस्तु — न प्रसंग इति वर्तते, यत इतिशेषः, प्रकृतत्वात् मुक्तानामिति लभ्यते । अपवर्गे=मोक्षे मुक्तानाम्, यतः, तदभावः=ज्ञानकारणशरीरेन्द्रियभावः, तस्मात्, न प्रसंगः = बुद्ध्यादप्रसंगो नेति । किंच—भाष्यवार्तिकतात्पर्यटीकाप्रभृतिप्रौढप्राचीनन्यायप्रबन्धान् समालोड्य पष्ठितप्रकाण्डभट्टज्यन्तप्रणीतन्यायमञ्जर्या न्यायसूत्रतात्पर्यविवृतौ पञ्चमसप्तमाष्टमनवमेष्वा-न्हिकेषु । विज्ञानवादादिनानाकुवादान्निरस्य विज्ञानाद्यातिरिक्तबाह्यसत्पदार्थस्य सप्रमाणं साधितत्वेन 'अनिर्वचनीयतावादो न गौतमसंमतः' । किंच— 'सोऽ-

१. मन्दूषायामेव । २. ज्ञानाभावे ज्ञानाश्रयत्वाभावेनात्मत्वं तदा कथमितिविभाव्यम् ।

श्रुतेसर्वान् ॥ (त०. उ०. २) इत्यादिश्रुतिभिः, ‘संपदे’ त्यादि ब्रह्म-
मीमांसातुर्याध्यायतुरीयपादेनच विरुद्धमिदम् । ततश्च जाग्रदादौ वस्तुनामसत्त्व-
मिति गौतमीयग्रन्थतो इन्यग्रन्थतोपि निर्णेतुं न शक्यम् ।

ननु — ‘यस्मात्परं ना ऽपरमस्ति किंचिद्यस्मान्नाडणीयो न ज्यायो
अस्ति कश्चित् । वृक्षाइवस्तव्यो दिवितिष्ठयेको येनेदं पूर्णं पुरुषेणसर्वम् ॥
(तै०. उ०. ४ - २८, श्वे०. ५) इति मन्त्रेण पूर्णपुरुषात्परा-
परवस्तुमात्रप्रतिषेधेन ब्रह्मैकमेव वस्तु सत्, तस्मादन्यत्सर्वमसदिति सिध्यतीति
चेत्, शृणु सावधानं मन्त्रार्थम् । अयमर्थो मन्त्रस्य— यस्मात् = पूर्णपुरुषात्,
परं == उत्तमं न, अपरं किंचित् = अवरं वस्तु, अस्ति = वर्तते, वर्तमानमवरं
वस्तु किंपरिमाणेनाडणीयः, उत ज्याय इति शङ्खायामाह—यस्मान्नाणीय इत्यादि॥
यस्मात् अणीयो न, ज्यायश्च कश्चिच्च ‘अणोरणीयान्महतोमहीया’ (तै०. उ०.
४ - २६ - १, श्वे०. ३ - २०) नित्युक्तेः । कश्चिदिति लिङ्गव्याख्यश्छा-
न्दसः । एवंच—पूर्वार्थे वाक्यचतुष्टयम् । न च — द्वितीयेपिवाक्ये नजोऽनुषङ्गेण
परमपरंच वस्तुनेत्येव मन्त्रतात्पर्य मिति वाच्यम् — ‘विभाषामध्येच येविधय स्ते
नित्याभवन्ती’ ति ‘पूङः क्लाच’ (पा०. स०. १ - २ - १०) इति सूत्र-
महाभाष्योक्तन्यायेन नवद्वयमध्यपठिते द्वितीयवाक्ये ननुषङ्गोनेति वक्तुं शक्य-
त्वात् । अनुवृत्तौतु संबन्धस्याऽविच्छिन्नतया उत्तरत्रापि एतदनुवृत्त्यैव निषेधला-
भेन नवद्वयोपादानं व्यर्थं स्यात् । एतेन वाक्येन ब्रह्मातिरिक्तवस्तुमात्राभावे
बोधिते वस्तुनोऽभावेन तत्र अणीयस्त्वादिशङ्खाया अनुदयेन ‘यस्मान्नाणीय’ इत्या-
दि निषेधवाक्यानुस्थितिप्रसंगः, पुरुषतिरिक्तवस्त्वन्तरसत्ताबोधका ‘अणोरणीया’
निति मन्त्रविरोधप्रसंगश्च । एतेन—‘यस्मात्परमपरंचने’ लेकमेववाक्यमिति परा-
स्तम् । उक्तानुपपत्तेर्दुष्परिहरत्वात् । ननु — पूर्वमन्त्रेषु रुद्रश्रुतेः शिवपरोऽयं मन्त्र
इति चेत्, आह नाऽत्र तथा मन्त्रव्यम्—‘रुजं द्रावयते यस्माद्वद्वस्तस्माञ्जनार्दनं’
इति निरुक्तया रुद्रश्रुते वासुदेवपरत्वात् । न च — ‘योगाद्वृद्धिर्बलीयसी’ ति
न्यायेन रुद्रपदं शिवपरमिति वाच्यम् — ‘हिरण्यगर्भं पश्यत जायमान’ मित्यु-
त्तरार्थे एतन्मन्त्रप्रतिपाद्यस्य विरिच्चपुत्रकात्वलिङ्गश्रवणात् तस्य रुद्रेऽसंभवेन, वा-

१०. तत्र भोगोक्त्या भोग्यवस्तुनामप्यस्तिता बोधनात् तद्विरुद्धं तदभावकथनम् ।

सुदेव एव संभवेन च, निरवकाशविष्णुलिङ्गत्वात् तद्वलेन ‘योगाद्वृद्धे’ रिति न्यायानवतारात्, श्रुतेभ्व वासुदेवे सावकाशत्वात् । ^१दिवि = स्वस्थाने वैकुण्ठे, एकः = समाभ्यधिकशून्यः, स्तब्धो वृक्षऽव = निश्वलो वृक्षऽव, तिष्ठति = आस्ते । एवंच—कुलालादिरिव न जगत्सृष्टशादौ व्यापारवान्, किंतु इच्छामात्रेण सृजतीतिभावः । तेन पुरुषेण इदंसर्वं, पूर्णम्, व्याप्तं, पालितं वा, ‘पृष्ठालन-पूरणयो’ रित्युभयार्थकत्वात् धातोः । सर्वेत्रव्याप्तः, सर्वेत्रकोवेति भावः । येनेति क्वचित् पाठः— येनपुरुषेणदंपूर्णं सत् तिष्ठतीति योजना । इदं बोध्यम्— प्रथमपादेन पराऽपरवस्तुमात्राभावबोधने ‘येनेद्’ मित्यादिवाक्यमनर्थकं व्याप्त्य-वस्तुनोऽभावेन ३-प्यादिकधनायोगादिति । एतेन—‘अखण्डार्थेन शुद्धेन ब्रह्मणा आध्यासिकं तादात्म्यं, तद्ग्रहश्च ‘नेहनाने’ ति निषेधवाक्यमननेसति; ‘सत्यंज्ञानमनन्तं’ मित्यादिश्रुतयोपि शुद्धचित्तंप्रति ‘नेहनाने’ त्यादि श्रुतिसह-कारेण धर्मत्यागेन अद्वैतं शुद्धंब्रह्म बोधयती (म.१-प्र.) ’त्यादि मञ्जूषाद्युक्तिवत् । ^२भेदसत्यपरस्तको भेदसायापरोऽपरः । भेदसत्यपरस्तको ह्यसन् वेदविरोधतः । एकविज्ञाननिगमा श्रेहनानेति च श्रुतेः’ इत्यादि श्रीहर्षोक्तिरपि परास्ता । एकविज्ञाननिगमस्य सादृश्येनोपपत्तेवर्तुं शक्यत्वात्, ‘नेहनाने’ त्यादि श्रुतीनां ब्रह्मणो निर्धर्मकत्वे, जगदसत्यत्वादौच न तात्पर्यमित्युक्तत्वाच्च । किंच—वैशेषिकादयो वस्तुतत्त्वमपलभ्य भाषिण इति नागेशसिद्धान्तात् वस्तुनिष्ठं सत्त्वमपलभ्य अनिर्वचनीयत्वमाह गौतम इति शक्यं वकुम् ।

तस्यभाव (पा०. सू०. ५-१-११९) इति सूत्रे प्रकृतिप्रत्यर्थ-योर्भेद एव भावार्थप्रत्ययाः शिष्यन्त आचार्येरिति, अन्वर्थं खल्वपि निर्वचनं गुणसं-द्रावोद्भ्यमिती’ त्यन्तेन भाष्येणतयोऽभेदप्रवेति निर्धारितम्, असत्त्वं च तस्य तत्र नाभाषि अतोऽसौसन्नवेति मुनित्यस्याशायः । अतः पाणिनीयैः भेदस्यासत्यत्व-मन्यैरुक्तं नाभ्युपेयं भाष्यादावनुक्तेः । ‘भेदस्यासत्यमपि तद्वाष्यादौ स्पष्टमि’ ति नजर्थवादस्थकलातु ‘तात्त्विकभेदाभेदचिन्तां परिहाय लोकप्रीसद्धं भेद-माश्रित्ये’ ति कैयटम्, वास्तवभेदस्तु नास्त्येवेतितात्पर्य’ मित्युद्योतंचानुसृत्यप्रवृत्तेति तयोरेव निर्मूलत्वात् चिन्त्या । किंच—स्वस्वाङ्गमङ्गुलिपञ्चकमवलोक्यमानं

विभक्तेनैवस्तुपेणाऽवगम्यत इति सर्वप्रत्यक्षसिद्धं भेदमपन्होतुं कोवा शक्तुयात् ,
बाधादिहेत्वदर्शनेन असञ्चितिवकुं कस्थवा जिह्वा प्रवर्तेत । अतोऽसौ नागेशो
भगवता सूत्रकृता 'नाभावउपलब्धे' (ब्र. सू. २-२-२७) रित्यादिसूत्रैः प्रतिक्षिप्तं
वेदविरुद्धं विज्ञानवादिपक्षमाश्रित्य, श्रुत्यादौ महर्षिवचनेच प्रद्वेषं प्रकाशयतीति
भाति । अयमन्त्र संग्रहः —

'अनिर्विकल्पव्यतावाद पादसेवागतिस्तयोः ।
भेदसत्यपरस्तकोऽह्यसन्वेदविरोधतः ॥
इत्येवंवादिनो वस्तुभेदसत्यत्ववादिभिः ।
एवंतु प्रतिवक्तव्या येनाऽऽत्मा संप्रसीदति ॥ १ ॥
एकविज्ञाननिगमो नेहनानेति च श्रुतिः ।
आत्मन्यभावं धर्माणां न बोधयति तत्वतः ॥ २ ॥
न वक्त्यसत्त्वं भावानां किंतु सत्यत्वं व हि ।
ब्रूतेऽखिलं वेदवाक्यं मिति विद्वद्विनिर्णयः ॥ ३ ॥
अतोऽनिर्विचर्चनीयत्वं वादपादनिषेवणम् ।
न नौ गतिः, किंत्वदुष्टं गतिः श्रुतिवचो ऽखिलम् ॥ ४ ॥
श्रुतिसिद्धं वस्तुसत्त्वं भवतः प्रतिषेधतः ।
विज्ञानवादिनां पादसेवनं शरणं विदुः ॥ ५ ॥
अतःसत्यं सर्वमिति मतं युक्तं सतां मतम् ।
नाभावाधिकृतौ सूत्र कृता व्यासमहर्षिणा ॥ ६ ॥
प्रतिक्षिप्तं भाष्यकृतां पाणिनेरप्यसंमतम् ।
श्रुतिस्मृतिविरुद्धं च मतं विज्ञानवादिनः ॥ ७ ॥
आश्रित्य नृत्यति होष सखा श्रीहर्षधीमतः ।
भेदमायापरस्तकोऽह्यसन्वेदविरोधतः ॥ ८ ॥
भेदस्य सत्यता सिद्धा आसुपर्णदिवैक्यतः ।
अतः— भेदसत्यपरस्तकोऽह्यसञ्चिति वदन् पुमान् ॥ ९ ॥
असञ्चिति हि वक्तव्यो ब्रह्मासत्त्वं विदन् यथा ।
इति प्राङ्गाँतमीया स्तथैव ब्रह्मवादिनः ॥ १० ॥

१. वैयासकानां, पाणिनीशानांच । २. पतञ्जलेः, श्रीशङ्कराचार्यादीनांच । ३. अय-
मन्त्रः ऋग्वेदे, मुण्डके, श्वेताश्वतरेच पव्यते, जीवेशभेदपर इति सर्वाचार्याः ।

(१५ - तटस्थाक्षेपः)

अत्रकेचित्प्रत्यंवतिष्ठन्ते — मञ्जूषायां ‘वैयाकरण सिद्धान्तमञ्जूषैवाविरच्यते’ इति प्रतिज्ञाय जगन्मिथ्यात्वादेः आत्मैकत्वस्यच निरूपणात्, तस्य च प्रामाणिकत्वव्युत्पादनाय श्रुतिस्मृतिपुराणानाम्, अन्येषां तीर्थकरणां वाक्यानां च, प्रमाणतयोपन्यासात्, तत्रोक्तसर्वं पाणिन्यादि महर्षिसंमतं, प्रामाणिकं चेति, निर्णयामः। नच अत्र जीवेशभेदपरैः प्रपञ्चसत्यत्वपरैश्च तन्त्रान्तरैः विरोधः शब्दक्यः — तेषांसर्वेषा मात्मैकत्वादि प्रतिपादकैव्यात्मशास्त्राऽङ्गत्वमिति द्वितीयपरिच्छेदे ग्रन्थकृता सिद्धान्तयिष्यमाणत्वात् अङ्गाङ्गिनोर्विरोधस्य काप्यदृष्टेः, शास्त्राङ्गद्विस्तयेरविरोधस्यैवाङ्गीकारात्। नच — प्रतिज्ञावाक्यगतवैयाकरणपदेन पाणिन्यादिरेव विवक्षणीय इति को निर्बन्धः, अन्यः कश्चिदिन्द्रादिरेव वैयाकरणसत्पदेन विवक्षितोऽस्तु इति वाच्यम् — एतैरेवभद्राच्चायैः शेखरे संज्ञाप्रकरणे पाणिनीयस्य व्याकरणस्य प्रामाण्यनिरूपणावसरे ब्रह्मज्ञानसंप्रेप्सया तपस्यतः सनकादीनुदिश्य ब्रह्मविज्ञानार्थं महेश्वरेणोपदिष्टानाम्, ‘अइउणा’ दीना चतुर्दशसूत्राणां ‘श्रोतव्यः श्रुतिवाक्येभ्यो मन्तव्यश्चोपपत्तिभिः’ इति श्रौतेन स्मार्तेनवाप्रमाणेन श्रुत्यैव ब्रह्मणः श्रोतव्यत्वविधानाच्छ्रुतित्वं व्यवस्थाप्य, तन्मूलकत्वात्पाणिनीयस्य श्रुतिमूलकत्वेन, व्याकरणं मध्यधीतं मयेत्यर्थकं ‘वेदानां वेद’ (छ. ७ -) इति छान्दोग्यवाक्यमपि एतद्विषयकमेवेति श्रुत्यनुगृहीतत्वोक्तया, अत्रग्रन्थे — ‘अद्यत्वेसाधुत्वबोधकं व्याकरणं पाणिनीयमेवेतिस्पष्टं भाष्ये’ इति भाष्यकृतापतंजलिनाऽऽदृतत्वोक्तयाच निरतिशयं प्रामाण्यं प्रसाद्य, शास्त्रेण शब्दापशब्दविवेचनपूर्वं शब्दप्रयोगेणाऽभ्युदयमभिलषतां पाणिनीयमेव व्याकरणमध्येयमिति व्यवस्थापितत्वेन तत्सिद्धान्तनिष्कर्षं एव सर्वेरपेक्षितः स्यात् इति तत्सिद्धान्तव्युत्पादनस्य न्यायतया तत्रतत्र महाभाष्योदाहरणेनच प्रतिज्ञावाक्यगतवैयाकरणपदेन पाणिन्यादय एवाऽचार्या विवक्षिताभवेयुः, इदं सर्वमभिप्रैत्यैव ‘वैया-

१. ‘समवप्रविभ्यस्य’ (१ - ३ - २२) इतितङ्ग् । २. मायिकत्वादेः ।
३. अद्वैतशास्त्रमेव अध्यात्मशास्त्रमिति तदभिमानः । ४. नैतानिमहेश्वरोपदिष्टानि अपितु पाणिनिकृतान्येति ओक्तराहाःकेचित् । सातारां राघवेन्द्राचार्यस्तु याद्यनुबन्धः पाणिकृत इति भन्यते । तेषां शेखरोद्योतयोनिरूपिततदागतिक्षमे न विवरम्भ इति भाति ।
५. शांकरचान्दोग्यभाष्यदिशा इदम् ।

करणानां = पाणिन्यादीना' मिति कलायां व्याख्यातमिति ।

(तटस्थसमाधानम्)

अत्र वदन्ति — नागेशस्तावदन्यमुखेन स्वाभिमतमद्वैतसिद्धान्तं प्रतिपि-
षादयिषुः वाक्यपटीये भर्तुहरिणप्रदार्शितैन पथा रफोटस्वरूपनिरूपयन् 'अना-
दिनिधनं ब्रह्म शब्दतत्त्वं यदक्षरम् । विवर्तते इर्थभावेन प्रक्रिया जगतोयत' इति
आद्यपयोक्तस्फोटलक्षणवटकब्रह्मत्वं, नामरूपात्मकप्रपञ्चविवर्तोपादानकारणत्वयोः
समर्थनं दुष्करं तस्याऽद्वितीयत्वसाधनेनविना, तच्च प्रपञ्चस्यमायिकत्वसमर्थनाम-
न्तरा दुःशक्मितिनिर्धार्य आत्मैकत्वसिद्धान्तस्थापकैरर्थसाराभिधेशास्त्रत्वेन-
तदभिमतेन्द्रिये कृतभूरिपरिश्रमः तत्र उद्धरतसंस्कारः भात्मैकत्वमेव शास्त्रेषु सर्वत्र
प्रतिपाद्यत इति अन्यथा जानन् भेदपराणामन्येषां तत्त्वाणा मद्वैतप्रतिपादका-
च्यात्मशास्त्राऽङ्गत्वम्, सांख्यवैशेषिकगौतमादीनामपि अद्वैतवतात्पर्यम्, अतो
न तद्विरोधो ऽद्वैतसिद्धान्तस्य, श्रीशङ्कराचार्यप्रभृतयस्तु सांख्ययोगवैशेषिकादीनां
मद्वुक्तं गूढमभिसंघि मज्जानानाएव सांख्यमन्थादौ प्रतीयमाने द्वैते तात्पर्यतेवा-
मितिकृत्वा तत्खण्डनेप्रवृत्ताः । एवमेवतेषामन्येषां च रफोटवादखण्डनेपि प्रवृत्ति-
रिति बोधयितुं तैत्पराकृतस्यस्फोटस्य स्वरूपनिरूपणमग्रनःकृत्वा स्वाभिमतात्मै-
कत्वादि पाणिनेरप्यभिमतमिति बालानामिथ्याप्रत्ययं जनयितुं वैयाकरणसिद्धान्ते'ति
प्रतिज्ञांकृत्वा अद्वैतात्पर्यकं रफोटवादापरनामानं मञ्जूषाभिधानं ग्रन्थमतनिष्ठ ।

तत्र — प्रथमपरिच्छेदे शक्तिलक्षणाव्यज्ञनास्त्रयवृत्तित्रयनिरूपणात्परम्,
'ननु — कोऽसौ शक्त्याश्रयःशब्द' इत्यादिना 'जातेरप्यसंभवाचेति चेत्', इत्य-
न्तेन अन्तर्थेन वर्णानामुत्पत्तिरभिव्यक्तिरितिपक्षद्वयेषि वर्णानामभिव्यक्तीनां चोत्पत्ति-
विनाशशालित्वात् क्रमविशिष्टवर्णसमुदायस्वरूपपदस्य, तत्समुदायस्वरूपवाक्यस्य च
दुर्निरूपत्वेन पदादिप्रत्यक्षाभावात् वाचकशब्दज्ञानाऽभावेन अथेप्रत्ययानुपपत्ति-
रितिचोद्यमुद्भाव्य, 'अस्तिकश्चित्स्फोटाभिधःशब्दो इर्थवान् तज्ज्ञानेनार्थधीरूप-
जायत' इति समाधास्यन् रफोटस्वरूपनिरूपयितुं तन्त्रान्तरोक्तं प्रलयसृष्टिक्रमं च
'अत्रोच्यत' इत्यादिना अतिसंकुचितेन ग्रन्थेन निरूप्य, प्रैलये चेतन ईश्वरेलीना-

१. शेषनागाचार्य प्रणीतोऽयंग्रन्थः । २. शङ्कराचार्यप्रभृतिभिः । ३. भौतिकादि-
अलये कु- । खण्डप्रलय इतिकला ।
पा. ने. १२

या लीनसर्वजगत्काया मायाया भगवत्तद्विश्वरात् तस्यसिसृक्षाभावेपि प्राणिकर्मवशात् पुरुषेणसह प्रादुर्भावः, तस्याश्च परमेश्वरस्यसिसृक्षात्मना परिणामः, ततस्तत्सकाशात् सत्वादिगुणत्रयात्मकशक्तित्वाख्यविन्दुरूपस्य वस्तुनः प्रादुर्भावः, तत्रचित्, अचित् तदुभयमित्रं चेत्यस्त्वयत्रयम्, तत्र अचिदेशः शब्दार्थोभयसंस्काररूपो ऽविद्येत्युच्यते, चिदचिन्मित्रोनादः, चिदंशोविन्दुः, चिदंशाँद्विन्दुरूपात् वर्णविशेषरहितं ज्ञानप्रधानं सृष्टयुपयोगयवस्थाविशेषोपेतं चेतनमित्रे जगदुपादानकारणं शब्दब्रह्माऽपरनामधेयं नादमात्रं जायते, तत् ज्ञातमर्थविवक्षोः पुरुषस्य इच्छाजन्यप्रयत्नसंयोगमूलपसंस्कारवशात् नाभेरघोदेशे स्थितचक्राकारमूलाधारदेशो जातपवनचलनेन, तत्रै ततःक्रमात् नाभिहृदयकंठदेशान् गतेन तेन मरुता, तत्तदेशेषु अभिव्यञ्जितं सत् क्रमेण परा, पश्यन्ती, मध्यमा, वैखरीतिनामानि भजते, तस्य पराऽभिधानस्य नादस्य सर्वात्मवस्थात्वजुवत्नेऽपि मध्यमामतोनादो वैखरीनादाभिव्यञ्ग्यः स्फोटाभिधां धते । सतु — ‘आकाशदेशः शब्दइति ‘अहृत’णिति सूत्रमहाभाष्यात् बाह्याकाशगतः सर्वप्राणिहृदयकाशदेशश्च, सएवायंगकारः तदेवेदंपदंवाक्यमितिधीविषयत्वात् तत्तदेशगतत्वेन ज्ञानविषयत्वाच नित्यप्रक्रियाविभुश्च । व्यंजकात्मनिगतवर्णसंस्कारक्रममनुरूपैव लोकसिद्धव्यञ्जकव्यञ्जनिगतगत्वादिवर्मसूखितो नानात्वमापन्नइव व्यनिगतान्त्यवर्णाभिव्यक्तप्रक्रियार्थ्यधियंजनयति । अनादिनिधनंब्रह्मैः’ शब्दतत्वं यदक्षरम् । विवर्तते ऽर्थभावेन प्रक्रिया जगतोयतः । ‘क्रियाशक्तिप्रधानायाः शब्दशब्दार्थिकारणम् । प्रकृते विन्दुरूपिण्याःशब्दब्रह्माऽभवत्परा’ इत्यादिभर्तृहरिविच्चनात् पराभिधः शब्दएव नामरूपात्मकप्रपञ्चरूपेण विवर्तते, ‘एकस्यैवस्फोटस्य सर्वशब्दतदर्थोभयोपादानत्वेन उभयरूपतया उभयोरपि तत्कार्ययोरूभयरूपता, श्रोत्रग्राह्यवैखरीसंस्कृतान्तःकरणप्राह्योभवतीति आन्तरस्फोट इति व्यवहारविषयश्च । एतेन — तत्त्वाणिहृदयकाशस्थस्फोटस्य श्रोत्रप्राह्यत्वा त्वयं तदुपलब्धिरितिशङ्कानवकाशः । एवंच — बौद्धएवशब्दोऽर्थस्य प्रत्यायकः नतु बाह्यो वैखरीनामकः सर्वश्रोत्रग्राह्यैः’ इति व्यक्तिस्फोटस्वरूपं निरणैषीत् ।

- ‘जातिस्फोटोऽतिनिष्कर्ष’ इति परमसिद्धान्तानुसारेण तैत्स्वरूपं प्रतिपि-
१. अन्यकात् विगुणात्मकात् विन्दोरितिकला । २. नाभेरघोदेशो । ३. पराभिव्यञ्ग्य ।
 ४. जातिस्फोटस्वरूपम् ।

यादयिषुः, ‘जातिर्नाम अनुगताकारप्रतीतिजनकः शब्देऽर्थेचविद्यमानो धर्मः, मच—शब्दनिष्ठोवाचकः, अर्थनिष्ठुत्वाच्यः । तत्र — शब्दनिष्ठनिरुक्तधर्मरूपजातेरेकत्वं नित्यत्वं विभुवंच सहेतुकं व्यवस्थाप्य, तस्या धर्मिगतवर्णोऽवारणक्रमानुसारिसंस्करण व्यंजकानेकगतगत्वकत्वादिनानारूपरूपिततया नानावेन भासमानाया नानाजायवच्छिन्नवटपटादिनानापदार्थोपस्थापकत्वेन, युगपदनेकार्थोपस्थितेः, सरोरसाइत्यनयोरविशेषस्य च प्रसंगो न, तत्तदर्थोपस्थापकतत्तद्वर्मरूपणरूपाभिव्यञ्जनमामश्यभावात् । ‘अनेकव्यक्तयभिव्यड्ग्याजातिः स्फोटाद्वितिस्मृता’इति हरिवचनात्’इत्यादिना सविस्तरं तत्स्वरूपं प्रपञ्च्य, सच्चस्फोट आन्तरोऽर्थवाचकः, वाच्योर्थर्थोबुद्धिसत्तासमाविष्टः (बौद्धः) अन्यथा— शशशृङ्गनास्ति, वटोऽस्ति, अङ्गुरोजायते’ इत्यादि व्यवहारानुपपत्तिः, शशशृङ्गस्य बह्यसत्तासमाविष्टत्वाभावात् तदभावबोधकवाक्यतो बोधोनस्यात्, घटाद्यनेनैव तत्सत्तावगमेन घटोऽस्तीतिगतार्थत्वात् अस्तीतिप्रयोगानापत्तिश्च । बौद्धस्यपदार्थस्यांगीकारेतु— बुद्धिसतो बाह्यसत्तातदभावबोधनाय अस्तिनास्तीति प्रयोगउपपत्तिः । अतः सर्वेषदार्थवौद्धाएव बाह्यसत्त्वे संवादमात्रमिति पदार्थसामान्यस्य बुद्धिसत्तासमर्थनप्रघट्टके ‘भ्रमे ज्ञानाकारस्यैव विषये आरोप’ इत्यादिना, भ्रमप्रकाररजतादेरसत्त्वमुक्त्वा ‘प्रपञ्चोपेवेवे’ त्यादिना ‘अलंप्रसक्तानुप्रसक्त्या’ इत्यन्तेन प्रबन्धेन आत्मैकत्वं ब्रह्मैकमेवसत् तदतिरिक्तं समस्तंजगत् मायिकं (मिथ्या) जगतो ब्रह्मविवर्तेषादानकारणम्, तत्संच भ्रमाद्युषात्त्वम्, जगतो मायिकत्वं च भ्रमप्रकारत्वमित्यादि प्रधमपरिच्छेदे, उत्तरत्रपरिच्छेदेवत्रयेषि तत्रतत्र आत्मैकात्मादि च न्यरूपत् । तत्र मायास्वरूपविचारप्रसङ्गे श्रीगाङ्गरभाष्यव्याख्यानदूषणं तन्मतसिद्धानादिभावरूपाऽविद्याखण्डनं च विशेषतः कृतम् तत्र प्रकृतिस्तुचिन्त्या । प्रकृतमनुसरामः ।

तत्र — ब्रह्मसत्यमित्यत्र विनाचार्वाकादिभ्यो नाऽन्यः कश्चि द्विप्रतिपद्यते । वस्तुसामान्यस्य मायिकत्वोक्ते तु न क्षमन्तेलोकाः प्रपञ्चितं चेदं सप्रपञ्चं पराऽपरतत्वविचाराय प्रवृत्तैराचार्यैः स्वस्वप्रबन्धेषु । ननु — भवतुनाम इदमन्येषामाचार्याणामनभिमतं, पाणिन्यादीनां तु अभिमतमिदमिति वदामो नागेशेन मञ्जूषायां ‘वैयाकरणे’ त्यादि प्रतिज्ञापूर्वं प्रतिपादनात् इति चेत् ।

१. ‘पदे नवर्णा’ इति कारिकाव्याख्यानशेषदर्पणस्फोटस्वरूपं, जग्नन्तसद्वादिभिरूपणाय च

अत्र व्याहुः— आचार्यः पाणिनिरात्मैकत्वसिद्धान्तव्यवस्थापनाय न शास्त्र-
मिदंप्रारम्भतेति जानीमः, यतो उयमादौशब्दसंस्कारशास्त्रोपयोगि संज्ञाकाण्डमेद
भगवानारभत, भगवान् भाष्यकारोपि ‘अथशब्दानुशासनम्’, केषांशब्दान्ता’
मित्यादिनाऽस्यशास्त्रस्यविषयः शब्दाः, तज्जानं च प्रयोजनमित्यमाप्तत । एतेन—
‘अथातः शब्दान् व्याकरिष्याम’ इति प्रतिज्ञांमनसिकृत्यैवशास्त्रमारभत आचार्य-
इति ध्वितम् । ‘शब्दशास्त्रप्रस्तावादाह—वर्णानामिति, अत्राङ्गशब्देन शब्दरूप-
निमित्तमेव गृह्णते शब्दशास्त्रे तस्य प्रधानत्वा’ दितिशेखरयोर्वदन्नागेशोपि शब्दाएवा-
ऽस्यशास्त्रस्य विषय इति मन्यते । यद्येवं तर्हि वासुदेवं सर्वोत्तममन्यते भगवान्-
पाणिनिरिति कर्थं परः प्राहेति नानुयोगः कार्यः, मञ्जूषादितः पाणिनिप्रभृतश्च
आत्मैकत्वसिद्धान्ते तात्पर्यवन्त इति केचित् मन्वीरन्, माभूत्तादशोऽभिमानः,
आचार्यार्णांतु न तथातात्पर्य हेत्वभावात् आत्ममेद एव तेषां तात्पर्य हेतुदर्शनात्
इति समर्थयितुं पारयन्तिपरेऽपिपणिता इति बोधनाय परवृत्तेः। मञ्जूषादौ प्रतिप दि-
तात्मैकत्वादौ इदमत्र प्रमाणं भवतीति पाणिन्यादिवचनानुदाहरणमेव तस्य तत्स-
मतत्वाभावे प्रवलं प्रमाणम् । किंच— न पश्यामो मुनित्रयप्रबन्धेषु आत्मैकत्व-
सिद्धान्तानुकूलं वचनमिति औपनिषदः, नागेशादयो यद्भाष्यं स्वोक्तार्थं प्रमाण-
तयोपन्यस्यन्ति तदेवभाष्यमात्मैकत्वसिद्धान्तव्यवस्थापकमिति तु मनोरथमात्रम् ,
तस्यभाष्यस्य नागेशाद्युक्तएवार्थं इति राजशासनाद्यभावेन श्रुत्याद्यनुरोधेन अन्य-
थायोजयितुंशक्यत्वात् । शेखरादौ स्वाभिमतप्रक्रियासमर्थनाय प्रमाणतया उदा-
हृतं महाभाष्य मन्यथायोजयित्वा शेखराद्युक्तनिष्कर्षं निराकुर्वन्ति निपुणमतयः
प्राञ्छोऽर्वाचीनांश्चपणिता इति प्रवचनपरायणावैयाकरणाजानन्त्येव, एवंस्थिते
परमास्तिकक्षिरोमणे: पतञ्जलेर्वाक्यस्य नागेशादिकृतां श्रुत्यादिप्रमाणविरुद्धां यो-
जना मध्यात्मविद्याविशारदाः कर्थं साध्वीं मन्येन् ।

किंच— सरूपसूत्रे (१-२-६४) ‘स्त्रिया’ (४-१-३) मिति सूत्रेच ‘त-
स्मान्त्रवैयाकरणैः शव्यंलौकिकं लिङ्गमास्थातुम्, अवश्यं कश्चित्स्वकृतान्त आ-
स्थेयः कोसौस्वकृतान्तः ‘संस्त्यानप्रसवौलिङ्गं’ मिति लिंगस्वरूपनिर्णयकं भा-
ष्यम् , ‘तत्र सिद्धान्तवादी युक्तंपक्षमाश्रयति—लौकिकमिति’ ॥ इति सरूपसूत्रैक-
यटः, भाष्यस्थकृतान्तपदस्य सिद्धान्त इत्यर्थं इत्युद्दोतः । स्त्रियामितिसूत्रेतु—

स्वस्वप्रबन्धेषु संक्षिप्तम् । १. तदीयशेखरद्वयव्याख्याने द्रष्टव्यम् ।

‘ स्वकृतान्त ’ इति पदमादाय ‘ स्वसिद्धान्त ’ इति व्याच्छ्यौ कैयटः । ‘ सांख्यमतावृष्टमेनाह – स्वकृतान्त इती ’ लेवं कैयटमवतार्यु, ‘ एतेन सांख्यशास्त्रा-नुसारित्वं व्याकरणस्येति सूचयति ’ इति निगमयतिनामेशः । सएव तत्रैवसूत्रे ‘ सांख्यानांसिद्धान्त ’ इति कैयटं ‘ सेश्वरसांख्यानामाचार्यस्य पतञ्जलेरित्यर्थ ’ इति व्याकुरुते । तेन इदमवधार्यते = भाष्यप्रदीपकारौ पाणिनेराचार्यस्य सेश्वर-सांख्यमतानुसारितांमन्येते इति ।

निरीश्वरं, सेश्वरंचेति सांख्यतु द्विविधं तत्रोभयत्र पुरुषभेदः, जगतो मायिकत्वाभावश्च प्रतिपाद्यतइति व्यक्तं विदुषाम् । एवं च पाणिनेरपिभेदएवाभिमतइतिसुवचम् । द्विविधाअपिसांख्या भेदवादिन इति सुबोधाय संक्षिप्य किञ्चिन्निरूप्यते – तत्राच्ये – प्रकृतिः पुरुषभेदिष्टेतत्त्वे पुरुषाश्चवहवः (भिन्नाः) जन्म (नन) मरणकरणानां प्रतिनियमादयुगपत्रवृत्तेश्च, पुरुषबद्धत्वसिद्धं लैगुण्यविर्यवाचैव’ (१८) इतिसांख्यकारिकोक्तेः । प्रकृतिस्तु पुरुषोपभोगभोग्यत्रिविषय-रूपेण परिणमते (ति) पुरुषास्तुनाना । एवमेव कारिकामिमांव्याख्याय पुरुष-नानात्वंव्यवस्थापितं सांख्यमते गौडपादाचार्यप्रभृतिभिः ।

द्वितीये – प्रकृतिः पुरुष ईश्वरइति त्रीणि तत्वानि, अचेतनापि प्रकृतिरी-श्वरप्रवर्तिता पुरुषपदवाच्यजीवोपभोगयोग्यविषयरूपेण परिणता पुरुषस्यभोगमप-वर्गंच साधयति । एवंच – प्रकृतिः (गुणत्रयात्मिका) भोगादिसावनम्, पुरुषो-भोक्ता, ईश्वरः प्रेरकः, ईश्वरप्रणिधानात्पुरुषस्यमोक्षः, इतिसेश्वरसांख्याचार्यमहर्षिं पतञ्जलिप्रणितियोगसूत्रोऽध्यवसीयते । तथाहि – ‘ प्रकाशक्रियास्थिति शील-भूतेद्विद्यात्मकंभोगापवर्गार्थं दृश्यम् (यो.सू. २-१८) ईश्वरप्रणिधानात् (१-२३) क्षेत्रकर्मविपाकाशयैरपरामृष्टः पुरुषविशेषईश्वरः (१-२४) तस्यनिरतिशयं सार्व-ज्ञानीजम् (१-२५) पूर्वेषामपिगुरुः कालेनानवच्छेदात् (यो. सू. १-२६) तस्य वाचकः, प्रणवः (१-२७) तज्जपस्तदर्थभावनम्’ (१-२८) इतिसप्तसूत्राया त-त्वत्रयं प्रतिपाद्य ‘ ईश्वरप्रणिधाना ’ दित्यादिसूत्रषट्केन भगवदुपासनम्, तत्त्वक्षणम्, तस्यसर्वज्ञत्वम्, तस्यन्रक्षादिगुरुत्वम्, तस्य प्रणववाच्यत्वम्, तद्वाचक-प्रणवजपः, तद्वाच्येश्वरचिन्तनंच कैवल्यरूपमुक्तिसाधनयोगसिद्धज्ञमिति निरूप-यता उपास्योपासकभावेन पुरुषेश्वरयोर्भेदस्य, ‘ कृतार्थं प्रति नष्टमप्यनष्टंतदन्यसा-

धारणत्वात्’ (यो. २-२२) इतिमूत्रेण पुरुषनानात्वस्यच प्रतिपादितत्वेन, ‘अ-
चेतनाप्रकृतिः पुरुषस्यभोगापवर्गलक्षणमर्थं साधयितुं तत्तददृष्टादिसहकारेण
ईश्वरेणपवर्त्यत इति ‘ब्रिया’ (४-१-३) मिति सूक्तद्वयोतोक्त्याच, ‘सांख्यानां
मते जगतेऽमिथ्यात्वानुक्त्याच, अस्ति जगतः सत्यत्वम्, अस्तित्वं आत्मभेदः
सांख्यानांमते इत्यवगम्यते । तेन च तदनुयायिभिः वैयाकरणैरपि जगत्सत्यं मि-
न्नाश्वाऽऽर्थान् ईश्वरस्तुतेषां नियमकः, उपास्यश्वतेषाम्, अतएवोत्तमश्वभ्युपेयमिति
सूत्रकृतः पाणिने र्मते आर्म्मकत्वादिकथनं न युक्तामिति अस्माकं निर्झर्व इति ।
इमेशङ्कासमाधाने तटस्थपुरुषम्यतु । जिज्ञासूनांमुक्तोधायद्वैएते अन्ववादिष्म् ॥

(१६ बौद्धसत्तानि)

ननु — मञ्जूषायां पदार्थानांबौद्धसत्तासमर्थनावसरे प्रमाणतया उपदेशे-
उजनुनासिकइत् (१-२ २) हेतुमतिच (३-१-१६) पड़क्तिविश्वाति (५-१-५९),
तदस्यास्ती’ (५ २-९४) तिचतुःसूत्रीभाष्योदाहरणात्, मृगतृष्णोदकादि-
दृष्टान्तः शास्त्रे उक्तःप्रपञ्चस्येत्युक्तेश्च सतामसतांचपदार्थानां बौद्धसत्तामा-
मिता, अतः बुद्धिसत्तासमाविष्टशशविशाणादेरिव तथाविधजगतोऽप्यसत्त्वंचयुक्त-
मितिचेत्, सत्यम्—एवंवदताइदमादौसमालोचनीयत्वायुष्मता, यदिवयं बौद्धसत्ताभा-
त्रेण शशशृङ्खदृष्टान्तेन च पदार्थानामसत्त्वंवदामः, तदा भवदुक्तदिशा शब्दजप्रती-
तिविषयपदार्थत्वाऽविशेषात् ब्रह्मणः स्फोटस्यच्चबुद्धिसत्तासमाविष्टत्वेन शशवि-
षाणदृष्टान्तेन तयोरपि गगनकुसुमसोर्दयभावः स्यादितिपरानुयोगं कथंसमाधा-
स्यामः, कथंवा ‘ब्रह्मस्फोटयोः सत्यत्वं तदितरस्याऽसत्यत्वं’ मित्यस्मद्वयवस्थो-
पपर्येतेति । किंच—व्यवहारस्यवस्तुसत्तानिबन्धनत्वे बौद्धसत्तैव तत्रहेतुरिति ना
ननुशासनमाचार्याणामिति बहिःसत्तामादायापि सुकरोव्यवहारः ।

ननु — बहिःसत्ता तावत्’ न व्यवहारहेतुः वटदृश्यनेन सत्ताया अप्यवग-
मात् तत्र विधिवैयर्थ्यं, ज्ञातस्यनिषेधायोगस्थेति ‘घटोऽस्ति, घटोनास्ती’ ति वि-
धिनिषेधायोगात् । बौद्धसत्ताभ्युपगमेतु बौद्धोघटोबहिरस्ति, सबहिनांस्तीति वि-
धिनिषेधौ युज्येयातामिति चेत्, न—घटदृश्यक्ते यथा घटत्वातिरिक्तघटदृश्यत्वं
त्वप्रमेयत्वयो नेभानं तथा तद्वृत्तिसत्ताया अपीति अज्ञातत्वात्सत्ताया उक्तदोषो
उनवकाशात् । सत्तापिशब्दवाच्यतितु घटशब्दश्रवणमात्रेण सत्ताविशिष्टघटघोष-
स्याननुभवात् न युक्तम् । किंच—व्यवहारंप्रति सत्तायाःकारणत्वनियमेपि अन्तःकरणे

शशविषाणादि संस्कारस्य सत्त्वे तद्विषयकशाब्दबोध एव मानमिति नामेशेनेव शशविषाणं नास्तीतिप्रामाणिकव्यवहारएव स्वप्रयोजकसत्तामपि शशविषाणं गमयतीति शक्यं कुन्तुम् । किंच—यस्य नास्तिशशविषाणादे मुख्यवाह्यासत्ता तस्यपरं बौद्धसत्ता-स्विकारउचितः । यस्यतु घटादे रस्ति मुख्यवाह्यासत्ता तस्य कुतःमाऽङ्गीकार्या, वाह्यसत्ताया मुख्यत्वं मंतुप्सूत्रोद्दैते स्पष्टमर्हितम् । केचिच्चु—सत्तायाएव व्यवहारकारणत्वं न अतएव शशविषाणादेववहारोद्दृश्यते इत्याहुः । अस्तुवामनोरथोभवतां भाष्यमेतद्बौद्धसत्तासाधकमिति, अथापि—नेतद्बाष्यं घटपटादिपदार्थानां मुख्यां वाह्यसत्तां प्रतिषेधति, नापि अर्थक्रियाकारित्वं तत्स्वभावम् । क्वचित्कार्यार्थसाश्रितो गौणः कल्पः कथं पदार्थानां स्वाभाविकधर्मप्रच्यावने समर्थो भवेत् । अतो बुद्धिसत्तामात्रेणाऽसत्त्वं जगतः शशविषाणसाम्यादितिवादी स्वगोष्ठ्यांमान्यः । अत्रो दाहृतं सर्वं भाष्यं बहिःसद्विषयकमेव, तत्र—‘इहस्थः पाटलिपुत्रस्थं देवदत्तं मुषदिशति अङ्गदीकुण्डलीवृत्तवाहु’ रिति ‘उपदेशेऽ’ जिति सूत्रभाष्यं हि बहिःसत्ताविष्टिष्ट-देवदत्तादिविषयकमेव ‘पाटलिपुत्रस्थ’ मित्याद्युक्तेः । अस्तिबुद्धेदेशकालव्यवहितवस्तु विषयीकरणसामर्थ्यमिति देशान्तरस्थोपि पदार्थो बुद्धिविषयोभवतीति भाष्याश्रयः ।

‘हेतुमतिचे’ ति सूत्रस्थं ‘सतोबुद्धिविषया’ निति भाष्यमपि पूर्वकालावच्छिन्नसत्ताविष्टिनेव स्वबुद्धिविषयानाहे’ त्यर्थकं बहिःसत्ताविष्टिष्टार्थविषयकमेव । अतएव ‘सत’ इतिपूर्वप्रायुडक, अन्यथा ‘बुद्धिविषयान् सत’ इति प्रायोळ्यत् ।

पङ्किविशती’ ति सूत्रस्थं ‘समुदायेविशयादयोभविषयन्ति, संघः, समूहः, समुदायइत्यनर्थान्तर’ मित्यादिभाष्यं च नबौद्धसत्तासमर्पकमर्थानाम् । अवयवावयविनोः गुणगुणिनोश्चेदज्ञापकमेव। ‘गुणस्यप्राधान्येपटस्यशुक्ळः गुणिनः प्राधान्येशुक्ळःपटः इति व्यवहार’ इत्यादितसूत्रभाष्यमपि न बुद्धिसत्ताज्ञापकं, नापि बहिःसत्ताप्रतिषेधकम् । अतएवमतुप्सूत्रे ‘गुणवचनेभ्योल्लक्, इतिलुकांविदधानोवररुचिः ‘अव्यतिरेकात्सिद्ध इति चेत् दृष्टेष्यतिरेके’ इति गुणस्यगुण्यव्यभिचारेणवर्तनात् अभेदादेव शुक्ळःपट इति प्रयोगसिद्धौ लुगवचनारभ्योन्यर्थ इति शङ्कां ‘घटस्य शुक्ळ इति भेदेन व्यवहारदर्शनेन भेदएवोभयोरिति वचनमारब्धव्यमिति-सिद्धान्तितवान् । तत्र भाष्यकृदपि अव्यतिरेकादेवसिद्धमितिकृत्वा लुगवचनं न

१. वाह्यसत्ताया एव मुख्यत्वादियं गौणीत्यर्थं इति तत्रोक्तम् ।

प्रत्याचष्टे, एतेन गुणगुणिनोर्ध्यतिरेकस्तदुभयसंमतातिप्रतियन्ति । वचनारम्भप्रत्या-
ख्यानयोस्तु नाऽस्त्वधिकारोऽस्माद्वानाम्, अतिसूक्ष्ममपि वस्तु योगिनां प्रत्यक्षगम्यम्
अतो नास्मत्प्रयक्षगोचर इति तत्त्वास्तीतिवक्तुं न पार्थते, उपदेशपरंपरया कार्य-
दर्शनेनच समस्ति तादृशंवस्त्रिति अविगन्तव्यमिति ‘भगवताभाष्यकृता’ विस-
स्यबालाइव दद्वयमाना न लक्ष्यते विकृतिः सन्धिपाते । अस्तीतिरां वेदयन्ते त्रिभावाः
सूक्ष्मोहि भावोऽनुमितेन गम्य । इति ‘वर्तमानेल’ डितिसूत्रे ऽभ्यधायि ।

अस्यार्थः—विसदाहेन तदन्तर्गततत्त्वो दद्वयमाना अपि तत्त्वेन यथा न
लक्ष्यन्ते तथा एकैकक्षणः, सन्धिपाते=कारकसमावेशे विकृतिः क्षणवृत्तिक्रियावि-
शेषश्च, अतिसूक्ष्मत्वात् न लक्ष्यते । अस्मद्दर्शनाऽविषयत्वमात्रेण क्षणादिकं नास्तीति
न वाच्यमित्याह—अस्तीति॥ त्रिभावा—त्रिषुकालेषुभावः ज्ञानंयेषांते त्रिभावा योगिनः
स्थूलसूक्ष्मकालत्रयताद्वाकालवृत्तिवस्तुविषयकज्ञानवन्तः तां विकृतिं क्रियोपलक्षित-
सूक्ष्मक्षणादिकं वेदयन्ते जानन्ति, स्वार्थेणिच्च । कार्यान्यथाऽनुपत्तिमूलकानुमानेन
उपदेशपरंपरयाच सूक्ष्मोऽप्यर्थो गम्यः ज्ञातव्योऽस्माभिरिति । एवं च अस्मदादिप्रत्य-
क्षागोचरेपदार्थे योगिप्रत्यक्षं प्रमाणमिति बोधयन् तादृशपदार्थोनास्तीतिवादो ना.
दरणीयः प्रामाणिकैरिति उपदिशति भगवान् भाष्यकृदिति वेदितव्यम् । अत—
‘ईदृशेस्थले विकल्पारूपज्ञानमस्माकं’मिति मञ्जूषातु चिन्त्या, योगिप्रत्यक्षस्यपा-
रमार्थिकसद्विषयत्वेन प्रमाणज्ञानत्वात् विकल्पारूपज्ञानस्य वस्तुशून्यत्वेन बाधका-
ले जायमानत्वेन च प्रमाणान्यवृत्तिवमिति योगसूत्रभाष्यकारादिभिर्निर्णयत्वेन प्र-
माणवृत्तिस्थले तद्विरुद्धविकल्पवृत्तेरङ्गीकारायोगात् ।

‘गोविंशतिरानीयतामिति गुणस्थचोदने’इत्यादिनागुणचोदनेगुणिनोद्व्य-
स्यचोदनाविषयतानिरूपणभाष्यन्तु परस्परपरिहारेण अविद्यमानत्वरूपसहचरि-
तत्वसद्वेनेत्यर्थकम् न त्वमेदेनेति । ‘अव्यतिरेकादिति तत्सूत्रमाष्यमपि उक्ताऽ
व्यमिच्चेरितत्वार्थकमेव । एवं च — अवयवावयविनोः गुणगुणिनोश्च स्वरूपतोभे-
दोऽतिसूक्ष्म इति भाष्यतात्पर्यमिति भाति । अतएव—‘तस्यपूरणे छट्’ (५-२-
४८) इतिसूत्रे ‘अन्यत्वादुभयोर्न्याय्यावाक्षीशाखानिदर्शन’ मिति भाष्येऽवयवाऽव-
यविनोभेदेनवाक्षीतिवत् पञ्चमइत्यादौ प्रकृतिप्रत्यायार्थयो भेदात् वृत्तिर्न्यायेयाह
भाष्यकारः ‘वृक्षस्य अवयव’इत्यर्थे ‘अनुदात्तादेश्वे’ (४-३-१४०) अवयवेऽर्थेऽज्-

प्रथयः। अत्रापि भाष्ये बौद्धसत्तासद्वावेभेदस्याऽवास्तवत्वेच गमेकं नोपलभामहे ।

‘न सत्तांपदार्थोव्यभिचरती’ ति मतुप्सूत्रभाष्यन्तु अर्थक्रियाकारिवस्तु सत्तां न व्यभिचरतीत्यर्थकमिति बाह्यसत्ताविष्टस्तुविषयकमेव बाह्यसत्तत्वर्थ-क्रियाकारिवात् अतो न व्यभिचारःशशशृङ्खादौ, अर्थक्रियाकारित्वाभावात्तस्य । एतस्त्रूत्रचतुष्यप्रदीपोद्द्योतग्रन्थस्तु बालमानसरञ्जकः । एतेन—‘बुद्धिव्यवस्थापि-तार्थनिबन्धनाश्च शब्दा बुद्धिमेवाऽर्थाकारामुण्डनयन्तोऽसत्यपि वास्तवे भेदे त मवगमयन्ती’ ति ‘पट्टी’ ति सूत्रकैयटः, ‘बुद्धिपरिक्षितार्थाऽभिधायिन एवशब्दा न बाह्यार्थाभिधायिन’ इति मञ्जूषायां निरूपित’ मिन्युद्द्योतः, एवर्थक मञ्जूषाग्रन्थस्थ भाष्यविरुद्धः । भाष्ये बाह्यपदार्थाऽभावस्य, शब्दानां बाह्यपदार्थ-वाचकत्वाभावस्यचाऽनुक्तेः, ‘घटमानये’ त्यादिशाऽऽव्यवहारविलयप्रसंगात्, शास्त्रमात्रसिद्धयोः ब्रह्मस्फोटयोरपि शशविषाणसाम्यापातात्, तस्मापुरुषबुद्धिमात्र-परिक्षितौऽर्थः प्रमाणप्रमितां वस्तुसत्तां न प्रतिबन्धीयात् बौद्धोऽर्थस्तु न व्यवहारो-पयोगी । किंच—असतामपि बौद्धसत्तास्वीकारेण व्यवहारोपपत्त्वभ्युपगमे व्यपदे-शिवद्वावश्रयणम्, ‘आद्यन्तवदेकास्मि’ निति सूत्रं च व्यर्थस्यात्, आद्यन्तत्वयोः, व्यपदेशिवद्वावलभ्यतावत्वयवत्वादेश्च बौद्धसत्तासमाविष्टत्वेन आदित्वादिनिमित्तक-कार्याणां सुसंपादत्वात् । किंच—सर्वसाधारणेण बौद्धसत्ताङ्गीकारे असतपदार्थ-स्वैवाभावेन सदर्थकत्वे शब्दस्यप्रामाण्यम्, असदर्थकत्वेऽप्रामाण्यमिति व्यवस्था-ऽनुपत्तिः । ईद्धेविषये विकल्पारूपवृत्त्याश्रयणं च बोपर्वैद्यते । ननु—बौद्ध-सत्तायाः ‘शशविषाणं नास्ती’ ति व्यवहारप्रात्रप्रयोजकत्वान्वैष दोष इति चेत्, तर्हि—बौद्धसतोमृगतृष्णोदकादेः दृष्टान्तत्वमपि न संभवतीति तदृष्टान्तेन जग-तोऽसत्तस्य दुःसाधत्वेन जगतः सत्यत्वसिद्धिरित्यवेहि । किंच—वटादिवस्तुनो बहिःसत्तानेति नकार्यवादीद्वार्यकृदिति मृगतृष्णोदकादिदृष्टान्तोक्तिश्च चिन्त्या ।

१. बौद्धसत्तयैव निर्वाहात् तदाश्रयणं व्यर्थमितिभावः । नचैव तात्पर्यं तस्यापीति वाच्यम्—‘आद्यन्तव’ दितिसूत्रं प्रणयतः पाणिनेः पतञ्जलेः पूर्वत्वेन तथाकल्पनायोगात्, अद्वैतसिद्धादौ शशविषाणाद्यसन्मात्रविषयकत्वोक्तेः आद्यन्त-त्वादीनां तु सत्त्वादित्यन्यत्वविस्तरः । मुख्येकार्यातिदेशे आदित्वाद्यनुसंधानमपि न ।

‘नेदंजत’ मितिवत् ‘नायंवट’ इत्यादि बाधज्ञानानुदयाच्च नाऽसत्त्वम् । ‘आगमाऽ-
पायिनोऽनित्या’ (गी०.२ १४) इति विषयाणान्ननित्यत्वोक्तेः; ‘नित्यानित्यवस्तु
विशेक’ इत्यभियुक्तोक्तेश्च अनित्यं जगदिति प्रामाणिकः पन्थाः !

ननु— ‘बुद्धौकृत्वासत्त्वश्चेष्टाः कर्ता धीर स्तन्वन्नीतिः । शब्देनार्थन्वाच्या
न्दृष्ट्वा बुद्धौकुर्या सौर्वपर्यम्’ इति ‘परः संनिकर्षः संहिता’ (१.४-१०९.) इति
सूत्रभाष्ये बौद्धार्थस्यैव ज्ञानविषयत्वमुक्तमिति मञ्जूराणां प्रथमपरिच्छेदोक्ते रथा-
नां बौद्धत्वं तस्यैव ज्ञानविषयत्वं च भाष्यसंमतमिति युक्तमिति चेत्, अत्राहुः—
तत्रभाष्ये स्पष्टमेवमनुकेस्तदुभयं न भाष्यसंमतम् । तत्रहिभाष्ये ऽर्थालाङ्गानविष-
यत्वमात्रमभिहितं न तावता भवदभिमतसिद्धिः, नायिकाच्चिद्गानिः परेषाम् । तत्र
वागिन्द्रियस्य युगपद्वर्णद्वयोऽचारणसामर्थ्याभावात्, पूर्ववर्णनाशोत्तरमेव उत्तरवर्णो-
त्पत्तेश्च नष्टवर्तमानयोः पौर्वापर्यासंभवेन संनिकर्षाभावा स्तुत्रमनुपपन्नमिति ‘न हि
वर्णानां पौर्वापर्यमस्ति’ इत्यादिना वर्णाऽनित्यत्ववादिनापूर्वपक्षिते शब्दानां नित्य-
त्वपक्षे न दोष इति समाधते बुद्धाविश्यादिना ॥ श्लोकार्थमाहभाष्यकृत्—‘बुद्धि-
विषयमेवशब्दानां पौर्वापर्य’ मिति ॥ इद मायपादार्थेविवरणम् । कृत्वाशास्त्रं
प्रवृत्तितमितिशेषः । केते शब्दाइत्यत आह—इहच य एवमनुष्यः प्रेक्षापूर्वकारी-
भवति स पश्यति अस्मिन्नर्थेऽयंशब्दः प्रयोक्तव्य इति ॥ इदंभाष्यं द्वितीयतृतीय-
पादार्थविवरणपरम् । धीरः तन्वन्नीतिरियनयोरर्थः—प्रेक्षापूर्वकारीति ॥ समस्त
विषयव्यापनशीलबुद्धिमान्पण्डित इति तदर्थः । भवतीत्यस्य श्लोकस्थकतेऽयनेना-
न्वयः । कर्ता = प्रयोक्ताभवतीत्यर्थः । ‘स पश्यती’ ति तृतीयपादार्थविवर-
णम् । अक्षरार्थः स्पष्टः । अनेन—वाच्यान् = उपदेष्टव्यान्, अर्थान्, शब्देन =
एतैःशब्दैः बोधयामि इति दृष्ट्वा निश्चिय, यद्वा—शब्देन वाच्यानर्थान् एतच्छब्द-
वाच्योऽयमर्थ इति निश्चियेऽक्षरार्थः सूचितः । एतेन—शब्देन सहितानर्थानिति-
व्याख्याय शब्दबोधस्य शब्दप्रकारकत्वे इदं भाष्यमपि मानमिति व्याख्यानमपा-
स्तम् । ‘अस्मिन्नर्थेऽयंशब्दः प्रयोक्तव्य इति पश्यती’ तितु तात्पर्यकथनम् ।
‘अर्थबुद्ध्वाशब्दरचने’ ति न्यायात् अयं शब्दबोधनीयार्थवाचकः अयं शब्दो
ऽत्रार्थेप्रयोक्तव्य इति धीरो निश्चिनोतीति भावः । उक्तं पौर्वापर्यस्यबुद्धिविषयत्व-

मुपपादयति — अस्मिन् तावत् शब्दे उयं तावद्वर्ण स्ततोऽयं ततोऽयमितीति ॥ अस्तिक्रम इति शेषः । अस्य ‘इति पौर्वापर्यं बुद्धौ कुर्या’ दिति शब्दास्थेन संवन्धः । कर्तेति कर्तृपद मध्याहार्यम् । संभावनाथां लिङ् । अयं भावः — शब्दा-स्तावचित्याः क्रमाविशिष्टाक्षरं प्रयोक्तव्यवेन बुद्धिविषया इति तद्रत्नक्रमोपि नान्तरीयकतया वल्लबुद्धिविषयो भवत्येव ततश्च — पौर्वापर्यमपि तद्बुद्धिविषय इति तदेव पौर्वापर्यं शास्त्रप्रवृत्तियोजकमिति निश्चित्य प्रवर्तित माचार्यैः शास्त्रमिति ।

ननु—स्फोटएव नित्यः शब्दः तत्रतु वर्णक्रममौ न तस्याऽखण्डत्वादित्युक्तम्, तत्कथमेव मुच्यत इति चेत्, न — रेखागवयन्यायेन शास्त्रमनुशासकं शब्दानामिति सिद्धान्तेन रेखास्थानीये व्यञ्जके क्रमसङ्घावेन घटशब्देन पटोपस्थितिवार-णाय व्यङ्ग्येन्फोटे व्यञ्जकगतधर्मरीप आवश्यक इति भवतैवोक्तवात् तत्रापि वर्णक्रमसङ्घावेन व्यङ्ग्येव्यञ्जकेच वर्णक्रमयोः सत्त्वात् । अनेन बुद्धिविषयत्वमेवार्थानामुक्तं न तु तदतिरिक्तवौद्दसत्तेति निर्मत्सरा निपुणविवणाः प्रतिष्ठेवरनिति ।

स्थानिवसूब्रेच भाष्यकारः पदार्थानां बौद्धत्वं कण्ठतो नो ब्रूते । तत्र हि — ‘प्राचीनं ग्रामादाम्ना’ इति उपदेशे ग्रामप्राचीदेशे विद्यमानवृक्षसामान्येवरसङ्गन्ती आम्रत्वबुद्धिः तत्त्वेषु न्यायादेवजपि प्रसक्ता, सा ‘ये क्षीरिणोऽवरोहवन्तः पूरुषाणां स्तेन्यप्रोधा’ इति विशेषोपदेशेन निवर्तते । तत उपदिष्टः पुरुषः न्यग्रोधे आम्रत्वं बुद्धिं न करोतीति उक्तं — एतद्वाघेणापि पदार्थो बुद्धिविषयो भवतीत्येवसिध्यति न तु बुद्धिस्थ इति । भाष्ये अपकूल्यमाणानित्यस्थ निवर्त्यमालानित्यर्थः न तु चित्तस्थानपकृष्येति । न्यग्रोधस्थत्वेन गृहीताम्रत्वस्य न्यग्रोधस्थत्वं प्रच्याव्येर्यर्थः । बुद्धिगतनिवृत्युत्पत्त्यो वस्तुनि आरोप इत्युक्तमुद्दोते, न तु बुद्धिस्थवस्तु-गते अपकर्षोपयाने इति ।

अथोच्येत — बौद्धार्थोऽनङ्गीकारे ‘स भूरिति व्याहरत् स भूमिमसुजत्’ (तै०, ब्रा०, २-२-४-२) सर्वेषां तु सनामानि कर्माणिच पृथक्पृथक् । वेदशब्दे-भ्य एवादौ पृथक्संस्थाक्षरं निर्ममे’ (ममु० ९-२-१) इति श्रुतिस्मृतिम्यां भूः शब्दा-दिभ्य स्तदर्थज्ञानपूर्वमुक्ता भूम्यादिसुष्टि नौपदेत सृष्टेः पूर्वं बाह्यायामुवोऽभावेन भूः शब्दादिभ्यः सिसृक्षितभूम्यादिपदार्थशक्तिप्रहवोधयोरनुदयात् । बौद्धार्थाङ्गी-

कोरेतु हिरण्यगर्भस्य स्वबुद्धिस्थभूम्यादिपदार्थे शक्तिप्रहस्तद्विषयकबोधश्च भवती-
तिसृज्यमानपदार्थज्ञानसद्वावेन श्रुत्याद्युक्तसृष्टिरूपपद्यते इति शक्तयतेवकुम्भिति
सत्यम् — पूर्वकल्पस्थितान् भूम्यादीन् भूःशब्दादिभ्योविज्ञाय असूजदिति श्रुति-
स्मृतितात्पर्येण सृष्टेःपूर्ववाहार्थाभावेषि न दृष्टिकथनानुपत्तिः ‘सत्यपि सर्वव्यवहा-
रोच्छेदिनि महाप्रलये परमेश्वरानुमहात् हिरण्यगर्भादिनां कल्पान्तरव्यवहारानुसंधा-
नोपपत्ते’ रिति ‘समाननामे’ ति सूत्रे श्रीशङ्कराचार्यादिभिरुक्तत्वेन, ‘यस्यपूर्व-
कल्पे यात्यासन् आदौ सृष्टवादौ वैदशब्देभ्यएवावगम्य निर्मम’ इति मनुवचन-
व्याख्यानेन च, कल्पान्तरस्थितपदार्थशक्तिग्रहबोधाभ्यां श्रुत्याद्युक्तसृष्टिरूपपद्यते
नेदमर्थस्य बौद्धत्वे प्रमाणंभवितुमहीति । पतञ्जलिरिदंश्रुत्यादि नागेशोक्तदिशा का
पिभाष्ये नव्याचष्टे । ‘शब्द इति चेत्त (ब्र०, स०. १-३-२७) समाननामेति
सूत्रद्वयशङ्करभाष्यं, मनुस्मृतिव्याख्यानंचानवलोक्य, तत्रोक्तार्थोऽसंगत इति
मत्वा वा एवमभिहितवान्नागेश इति माति । पण्डिताएवमज्जूषाभावां प्रदर्शित-
प्रकारान्तरेषु प्रतिविधातुभीशत इति न तत्र प्रवर्ते विस्तरभिया ।

केचित्तु — शशविषाणादितुच्छवस्तुविषयकविकल्पाख्यवृत्तिः स्वविषय-
वस्तुनो न पदवृत्तिविषयतामपेक्षते, (शक्तिप्रहन्नोपेक्षत इतियावत्)
देशकालसंबन्धवत एव पदवृत्तिविषयत्वं तुच्छस्यतु तदभावान्तत्त्वम् स्पष्ट-
चेदमद्वैतसिद्धितदशाख्यानयो रविद्यानिर्बाच्यत्वनिरूपणद्वकरणे तत्रहि — निरूपा-
ख्यत्वमसत्त्वं निरूपाख्यत्वस्य पदवृत्त्यविषयत्वरूपत्वात् (सि०) देशकाल
संबन्धाभावेन तुच्छस्य न पदवृत्तिविषयत्वं शशविषाणादिपदजन्यो विकल्पस्तु न
पदवृत्तिसापेक्षः शब्दप्रमाविपर्ययोरेव तत्त्वादितिभाव (व्या० चन्द्रिका) इत्यु-
क्तम् — शशविषाणादिशब्दैः शक्तिप्रहार्यपेक्षामनुरेणापि बोधोजायते शब्दशक्ति-
महिम्नोति ‘शब्दज्ञाने’ ति सूत्रतात्पर्यमिति तयोराशयः । एवंच असत्तावैद्वसत्ता-
मन्तरापि निर्बाहात् तेषां तत्कल्पनं मुखैव उदाहृतमहाभाष्यार्थाऽपर्याणीचत्यया
अद्वैतसिद्ध्यारैतथोक्तिरितितु न सहेत् विपश्चितः । न च — बुध्यतिरिक्तदेशसं-
बन्धाभाव इति तत्त्वात्पर्यमिति वाच्यम्— संकोचेकारणाभावात् , एवं कल्पनापेक्षया
तत्पथात्रप्रणस्य वरत्वात् । न च अत्रवृत्तिज्ञानमन्तराशाब्दबोध इत्यझीकारे तत्प-

दजन्यशाब्दवुद्धिप्रति तत्पदनिरूपितवृत्तिज्ञानं हेतुरिति व्यासेष्विभिचारइतिवाच्यम्—
व्यासेःशशविषणःटिवोधातिरिक्तबोधविषयकत्वकल्पनेनादोष इत्याशयाद् । नचैव-
मपि वृत्त्यभादेप्रातिपदिकत्वानापत्तिरिति वाच्यम्— अनुकरणस्थले सादृश्याद्यसंब-
न्धेन अनुकार्यबोधकत्वेन अर्थवत्त्वात्प्रातिपदिकत्ववत् शब्दज्ञानोत्तरभाविकल्पा-
द्यवृत्तिविषयताहेत्वन्धेन असदर्थबोधकत्वात् अर्थवत्त्वेन प्रातिपदिकत्वोपत्तेः ।

किंच— मतुपूसूक्रैयटोक्तमेवार्थम् ‘एवंशक्योप्यर्थ’ इत्यादिना निरूप्य
‘सत्तापि शब्दवाच्योतितद्वाव’ इत्युक्त्वेन सर्वमिदैक्येणाभिमतमेव नतुस्वाभिमत-
मित्यपिवकुं शक्यम् । न च—बुद्धिस्थपदार्थाङ्गीकर्त्तव्यम् इति कलायां व्याख्या-
नाद् नागेशस्यापि इष्टमेतदिति जानीम इति वाच्यम्— तत्त्वाख्यानस्य ‘तद्वाव’
इति अक्षराननुगुणत्वात् । यदि इदं स्वस्येष्टस्यात् तर्हि ‘सत्तापि शब्दवाच्ये’ त्ये
तावदेवावक्ष्यत् । सर्वोपि पदार्थानां बौद्धत्वनिरूपणपरो मञ्जूषाग्रन्थः कैयटोक्तस्य-
बोपोद्गुलकः । अस्तुवा कलोक्तदिशा नागेशस्यापि संपत्तेऽदिति, तावतापि
न किंचिद्विषयते प्रमाणप्रमितप्रपञ्चसत्यतावादिनाम् । एतेन ‘बुद्धिव्यवस्थापिते’
त्यादि प्रदीपमुपलीव्य वस्तुनामुक्तं बुद्ध्याकारत्वम्, ‘प्रतिभासमात्रशरीरस्य मि-
थ्यावस्तुन’ इति मञ्जूषोक्तं प्रतिभासमात्रशरीरत्वं च न युक्तमिति बोध्यम्, सूत्र-
भाष्यकाराभ्यां वस्तुनोबुद्ध्याकारत्वाद्यनुक्तेः । किंच— एवमङ्गीकारेविज्ञानवादि-
मतप्रवेशापत्तिः । अयं तु वादो निराकृतो व्यासेन द्वितीयस्य द्वितीयेचरणे ब्रह्मसीमा-
सायाम् । पाणिनिपतञ्जल्येरपि न समतोऽन वाद इति विदांकुर्वन्तु सूरयः ।

पदार्थानां बौद्धसत्तां बक्ति न कापि भाष्यकृत ।

बहिःसत्ता नेतिनाह तस्मात्सत्यं घटादिकम् ॥ १ ॥

अतोऽसत्त्वं घटादेत्तुवकुं नाहन्ति शाब्दिकाः ।

आहुःकैयटभद्रोजि नागेशाद्यास्तु शाब्दिकाः ॥ २ ॥

आश्रित्यमतमन्येषां नैतद्वाभ्यकृतोमतम् ।

विमृश्य भाष्यमेवं हि संगिरन्ते मनीषिणः ॥ ३ ॥

(१७ - सर्वतन्त्राणामद्वैताङ्गत्वनिरा० .)

ननु— मञ्जूषायां ‘स्थूलसूक्ष्मशरीरातिरिक्तामसाधनद्वारा अध्यात्मशास्त्रा-

झमित्याशयः, गुर्वादिभिर्वादे तत्त्वनिर्णयार्थं चैतदित्यपि तत्त्ववोक्तम् । अनेन अन्यात्मप्रतिपादकाऽद्वैतशास्त्रातिरिक्तसर्वतंत्राणा मेवंविष्वत्वं सूचितं मिति आद्यातार्थवादे वर्तमानत्वनिर्वचनावसरे उक्तवेन, अद्वैतसैव पारमार्थिकत्वम्, तदतिरिक्तसांख्यादिशास्त्रोक्तात्मनानात्मादेपरामार्थिकत्वं (मायिकत्वं) सिद्ध्यति अहः सांख्योक्तो भेदो मायिकएवोति तदनुयायिनां वैयाकरणानामपि मते तस्य तथात्वमेव युक्तमिति चेत्, न-वेदतदनुसारिप्रमाणशरणाद्भुतं आत्मानं रथिनंविद्वि शरीरं रथमेव च (का० ३-३) एवमेव अधायमात्मा इदंशरीरं जिह्वाऽविद्यां गमयित्वा उन्यमाक्रममाक्रम्य, एवमेव अन्यत्रतरं कल्याणतरं रूपं कुरुते (बृ० ४-४-३) न हन्यते हन्यमानेशरीरे (गी० २-२०, का० ३० २-१८) तथाशरीराणि विहाय जीर्णान्यन्यानि संयाति नवानि देही (गी० २-२२) अन्तवन्तइमेदेहा नियस्योक्ताः शरीरिणः (गी० २ - २८) 'तदन्तरप्रतिपत्तौ रहतिसंपरिष्वकः प्रश्ननिरूपणाभ्या' (ब० सू० ३-९-१) मिति श्रुत्यादिभिरेव देहातिरिक्तात्मविवेकसंभवेन तत्र सांख्यादितन्त्रापेक्षाभावात् तदर्थं तेषामङ्गत्वकल्पनाया आवश्यकत्वाभावात् । किंच - अङ्गाङ्गभावकल्पनाया मार्जारक्षीरपानन्यायेच कृपि श्लोषी-कोणे स्थित्वा नेत्रेनिमील्य स्ववासनामात्मसाहायकेन कल्पितत्वात् । यदिसञ्ज्ञोक्तोऽङ्गाङ्गभावो वास्तवो भवेत्, तदा गौतमादिभिरपि स्वस्वशास्त्रमध्यात्मवो-धकाद्वैतशास्त्राङ्गमित्यनुसंधानवृद्धं प्रणीतं स्यात्, तथात्वेच तेषां तथाविष्वत्वं शङ्खराचार्यप्रभृतिभिरपि विज्ञातमेवभवेत्, सतितुतेषु तेषां तादशेविज्ञाने 'ईक्षतेर्नाशब्दम् (१-१-५) ईक्षतिकर्मव्यपदेशात्मः (१-३-१३) स्मृत्यनवकाशदोषप्र-संग इति चेन्ना उन्यस्मृत्यनवकाशदोषप्रसंगात् (२-१-१) रचनानुपपत्तेश्च नानु-आनम् (२-२-१) एतेन योगः प्रत्यक्षः (२-१-४) आनुमानिकमध्येकेषामिति चेष्ट शरीररूपकविन्यस्तगृहीतेर्दर्शयति च' (१-४-१) इत्यादीनां सांख्ययोगादि समयदूषणपरतया शंकराचार्यकृतव्याख्यानस्य, तथा- 'आभासएवचे' (२-३-५०) ति सूत्रे आत्मबहुत्ववादिनां सांख्यकाणादादीनां मते सर्वेषामामनां स्नानिध्याविशेषात् एकेनात्मनामनः संयोगे सर्वेषामपिमनस्संयोगस्य नान्तरयीकतया एकस्यसुखित्वे, दुःखित्वेच, सर्वेषांसुखित्वदुःखित्वस्यातामिति दोषकथनस्य, तथा - 'अदृष्टा-

‘अनियमात्’ (ब्र० २-३-५१) इत्यादिसूत्रत्रयस्य आत्मबहुत्वदादे अनुपपत्ति-
निरूपणपरतया शंकराचार्यकृतव्याख्यानस्य, तथा – शंकराचार्यकृतभाष्यरीत्या-
प्रधानकारणतावादनिरसनतात्पर्यकाणांब्र हूनांसूत्राणाम्, तत्त्वसूत्रशांकरभाष्यस्यच,
तथा – ‘एतेन योगः प्रत्यक्षः’ (ब्र० स० २-१-४) इति योगशास्त्रप्रत्याख्या-
नपरेसूत्रे ‘आत्ममेदज्ञानं मुक्तिसाधनमिति सांख्ययोगमतम्, आत्मैकत्वविज्ञानं
मुक्तिसाधनमिति ब्रह्मवादिसिद्धान्तविरुद्धमिति तात्पर्यकैदिकात्मविज्ञानादन्यत् न
निःश्रेयसाधनम् ‘तमेव’ ति श्रुतेः, हौतिनो हि ते सांख्यायोगाश्च नात्मैकत्वदर्शि-
न् इति शांकरभाष्यस्य, तथा — तत्रैवसूत्रे ‘तत्कारणं सांख्ययोगाभिपन्नम्’
(श्व० ३-७) इति तु प्रत्याख्यातयोगविषयं न, किंतु वैदिकज्ञानव्यानपरं मिति
तयोः श्रौतत्वाभावकथनस्य, तथा तत्रैवसूत्रे ‘सर्वाणितर्कपराणिप्रतिकृत्यानि’
इति ‘वैशेषिकादीन्यपि तन्त्राणि आत्ममेदपरत्वात् ब्रह्मविसिद्धान्तविरुद्धवेन ता-
न्युपेक्ष्याणि’ इति सूक्तकृदाशयवर्णनपरशांकरभाष्यस्य, तथा—तत्रैवसूत्रे ‘तान्यपि-
तर्कोपपत्तिभ्यां तत्त्वज्ञानायोपकुर्वन्तीति शङ्कायाम्, उपकुर्वन्तुनाम् तत्त्वज्ञानंतु वेदा-
न्तत्वाक्येभ्यपत्रे’ ति तर्कपराणां तत्त्वज्ञानसाधनत्वाभावेनोपेक्ष्याण्येवेति वेदान्तशा-
स्त्राऽतिरिक्तशास्त्राणां निन्दापरशांकरभाष्यस्य, तथा — वाजसनेये मैत्रेयी ब्राह्मणे
(४ - १५) अहो अनुमानकौशलंदर्शित मपुच्छशृंगै स्तार्किकवलीवदैं इति
शंकराचार्यकृतमेदवादितार्किकनिन्दनस्य, तथा — तैत्तिरीयभृगुवल्यां (१०-४)
शांकरभाष्ये ‘कापिलकाणादादिविरोधं’ इनि आत्मैकत्वस्य सांख्यादिविरोधमत्त्वं-
क्य ‘तेषां मूलाभावे वेदविरोधेच भ्रान्तत्वेषपत्रे’ रिति तेषामज्ञानित्वकथनस्यच,
तत्तत्त्वकृदाभिप्रायाऽनभिज्ञानविजूभितत्वं स्यात् यदिसांख्यादीनामद्वैताङ्गत्वं तर्हि
अङ्गत्वात्तेषां न तद्विरोध इत्येवावक्षेयत् तर्हैववक्तव्यंच ।

१. अन्त्रनामपदेन न तदुपकारमपेक्षते तत्त्वज्ञानं, तेनविनापि तत्त्वज्ञानो-
दयात् इति बोधयता तदुपकारवादिनि तदुपकारेच अनास्थाऽऽविष्कृता ।

२. इदमत्रचिन्त्यम् — अस्तिमुक्तिसौधारोहणेसोपानपरंपरा, तत्र अन्तिमसो-
पानमद्वैतदर्शनम्, सांख्यादयस्तुपूर्वपूर्वसोपानानि, तत्र अन्तिमसोपानमारुक्षो-
रुपकुर्वन्ति पूर्वसोपानानि सांख्यादय इति न परस्परंविरोध इति केषांचिदर्वाचीना-

किंच — अत्रोक्तरीत्या सर्वशास्त्राणामद्वैतशास्त्राङ्गत्वे प्रथमपरिच्छेद एव प्रपञ्चस्य मायिकत्वनिमूलपणावसरे प्रतीयमानभेदपराणां काणादादिशास्त्राणामपि अध्यात्मशास्त्राङ्गतया न तद्विरोध इत्युक्त्यैवेष्टसिद्धौ ‘कृणादादयोपि मायिकत्वेन (मिथ्यात्वेन) ब्रह्मभूतत्वेन च ज्ञातस्यप्रपञ्चस्य बोधनीयशिष्याधिकारानुरोधेन मायिकत्वादापल्प्य ब्रह्मत्वेन ज्ञातपरमाणवादिभ्यः सुष्ठि’ मित्यादिना तेषांमायिकत्वादपलापकत्वोक्तिर्थ्यर्था । न च एवमुक्तिर्भायिकत्वसाधिका तेषामपलापकत्वं विना प्रपञ्चस्य तत्वासिद्धेनिरिति वाच्यम् — यदिमायिकत्वं प्रपञ्चे प्रमाणप्रमितमभविष्यत् तदेवमुक्तिः तत्साधिकाऽभविष्यत् । ‘असत्यमप्रतिष्ठुत् त’ (गी० १५) इति जगतोमायिकत्वनिषेधात्तस्यैवाप्रामाणिकत्वेन तदपलापेन अन्यथावादित्वोक्तिः तेषां तिन्दापर्यवसायिन्येव भवेत् ।

किंच — यदिकणादादीनां प्रपञ्चमायिकत्वादिज्ञानं तदा तैरस्मदीयमिदं-शास्त्राध्यात्मप्रतिपादकाद्वैतशास्त्रस्याङ्गम्, इदं सर्वमात्मस्वरूपभूतमेवेति वास्तवेत्वार्थं उपदेष्टव्यः, तथावादित्वएव ते आत्मा आचार्यपदभूषिताक्ष भवेयुः । यथार्थवादिन एव हि आसा आचार्यश्चभवन्ति । ‘आसस्तु यथार्थवक्ता’ इति गौतमीयोक्तेः, ‘आतोनाम — अनुभवेन वस्तुतत्त्वस्य कास्त्व्येन निश्चयवान् रागादिवशादनन्यथावादी (१ - प्र० १ - १४) आसत्वंच भ्रमादिदोषराहित्ये सति तत्त्वक्रियाविषये स्वेष्टप्रतिबन्धाऽनिष्टोत्पत्त्युभयानुकूलयत्नभाववत्त्वम्’ (१५ - १५) इति मञ्जूषोक्तेक्ष्व । वस्तुतत्त्वमपल्प्य भ्राष्टमाणानां यथार्थवक्त्वाभावेन अन्यथावादित्वेनच स्वेष्टप्रतिबन्धाद्यनुकूलयत्नवन्तएव ते इत्यव्यवसायात् अनासाएवेति अविश्वसनीयवचना भवेयुः । ‘आचिनोति हि शास्त्रार्थं माचारे स्थापयत्यपि । स्वयमाचरते यस्तु त माचार्यं प्रचक्षत्’ इति स्मरणात्, यथार्थतोऽनुभूतशास्त्रार्थोपदेशेन परानपि सदाचारेवर्तयतामेवाचार्यपदार्हत्वेन अनुभूतार्थविस्त्रार्थोपदेष्टारः कथमाचार्यपदभाजो भवेयुः ।

किंच—कणादादयः सर्वत्रात्मत्वबुद्धिमन्त स्तांबुद्धिं मपलप्य परमाणुकारणतां शिष्येभ्य उपादिशभित्वदन् प्रष्टव्यः, किं भवानित्यस्वभूत्यत, कणादादयएव नामद्वैतिनां वादःशाङ्करभाष्यविरोधादुपेक्ष्यः, तत्र भाष्य एव सांख्यादीनां निराकरणात् परस्परं विरोध अङ्गत्वंतु नयुक्तमिति स्पष्टं भाष्यकृदाशयावगमात् ।

भवदन्तिकमेय तथाऽबदन् स्वानुभवोऽन्यः उपदिष्टोऽर्थश्चान्य इति । नात्राऽऽयः-
कल्पः शक्य आस्थातुं, भवन्मते स्वामवटादेवोर्धोत्तरमदर्शनेनाऽसत्त्ववत् अस्याप्यस-
्त्वात् । द्वितीयोऽपि कल्पो न तरां घटते । कीर्तिमात्रशेषाणां कणादादीनामवृत्ते
भवदन्तिकागमनाऽसंभवात् । इत्यन्तं भवद्वचनमविश्वसनीयमेव । एतेन—मञ्जूषा-
याम् — उत्पत्तिविनाशौ तद्रूतमारोपितत्वमपलघ्य कणादसंख्याभ्यामुक्ताविति प्र-
थमपरिच्छेदोक्तं च चिन्त्यम् । ततश्च — सांख्ययोगकणादादिशास्त्राणां नाहैत
शास्त्राङ्गता, तथावादस्तु स्वाभिमताद्वैतस्य सर्वतन्त्रानुकूल्यसंपादनाग्रहनूलकः ।

अतस्तेषां स्वातन्त्र्यमेव । तेषु सिद्धान्तितमामनानात्वादिकमपि पारमार्थि-
कमेव नतु मायिकम्, सांख्यादौ तस्य तथात्बकल्पकवचनानुपलभ्मात् । पाणि-
निस्तु भेदवादीति आवेदितं पूर्वमेव । एतेन — सांख्यशास्त्रानुसारित्वं वैयाकरण-
स्येति सूचयती' ति छियामिति सूक्ष्माद्योते वदता नागेशेनापि पाणिनेभेदवादिता-
ऽभ्युपगतप्राया, सांख्यानां भेदवादित्वेन तदनुसारिणो वैयाकरणस्यापि तथात्वस्य
न्यायप्राप्तवात् । सांख्यानां भेदवादित्वंतु (१०३ पु) पूर्वोदाहृतशङ्करभाष्यात्,
‘कपिलोहिनामसर्वात्मत्वदर्शनं नानुमन्यते आत्मभेदाभ्युपगमात्’ इत्यादिस्मृत्यधि-
करणीय शङ्करभाष्यादितः सांख्यादिग्रन्थतत्त्वाऽध्यवसीयते ।

ननु — ‘तत्त्वाध्यवसाये’ ति सूक्ष्मपन्यस्य, इदंशास्त्रं व्यर्थमत अहेत्यव-
त्तार्थ, तत्सूक्ष्मभाष्यमुपन्यस्य ‘तस्यामवस्थायामित्यादिना तदाशय’ इत्यन्तेन सौ-
गतमतखण्डनतात्पर्यक्मिदं शास्त्रमध्यात्माङ्गं भवति, ‘अनेने’ स्यादिना ‘सर्व-
तन्त्राणामेवंविधितं सूचित’ मिति च मञ्जूषायामुपपादनात् सर्वतन्त्राणाम-
द्वैताङ्गता गौतमसूक्त्रभाष्यसंमतेति चेत्, अत्राहुः—सूक्तकारोभगवान् गौतमः प्रमा-
यादीनां तत्त्वज्ञानादपर्वर्ग इति प्रथमसूत्रेणाऽभिधाय तत्त्वाप्यात्मज्ञानं प्रधानं तत्त्वात्म-
संस्कारमपेक्षते, तस्यसाधनानि यमनियमादीनि तानियोगशास्त्रात् ज्ञेयानीति, ‘यम-
नियमाभ्यामात्मसंस्कारो, योगाचाध्यात्मविध्युपायै’ (४-२-४६) रिति सूत्रेणबोध-
यन् ‘ज्ञानप्रहणाऽभ्यासस्तद्विद्यैश्च संवाद’ (४७) इति सूत्रेणसाधनान्तरमध्याह ।
तत्र — तदर्थम् = अपवर्गार्थम्, योगात् = योगशास्त्रात्, अन्यत्स्पष्टं इति प्रथम-
सूत्रार्थः । ज्ञानमात्मविद्या; तद्विद्यैः = आत्मविद्याविचक्षणैः, अन्यत्स्पष्टम् ।

इति द्वितीयसूत्रार्थः । नन्वेवंप्रधाने आत्मतत्त्वज्ञाने वादकथैवसिद्धे, जलभितण्डा-
म्यांकिकृत्यमित्याक्षेपे, तत्त्वाध्यवसायसंरक्षणार्थं जलपवितण्डे बीजप्ररोहसंरक्षणार्थं
कण्ठकशाखावरणवत्' (५०) इति सूत्रितवान् । इदंच—भाष्ये—स्वपक्ष-
रागेणचैकेन्यायमतिवर्तन्ते, तत्र—(तत्त्वेति) अनुधन्तत्त्वज्ञानाना मप्रहीणदो-
पाणां तदर्थघटमानानामेत ' दिति व्याख्यातम् । न्यायं=सद्वेचारनियमम्
तदर्थं—तत्त्वज्ञानार्थम् । एतत्=जलपवितण्डधेतिद्वयम् । अन्यत् सुगमम् ।
अयंमात्रः—वादं तत्त्वविचारसभायांवा, मतान्तरेक्षतादैरः प्रयुक्तकुर्तर्कनिरसनेन
स्वपक्षसंरक्षणं जलपवितण्डयोःफलं मिति । अनेनसूत्रभाष्येण गौतमीयस्या,
द्वैताङ्गतोते, सर्वतन्त्राणामेवंविधत्वम् (अद्वैताङ्गत्वम्) सूचितं मितिचार्थलाभः
कथमितिविशृन्तु सुविषयः । नव—अद्वैतशास्त्रविद्विः स्वसम्बयपरिपालनाय जलप-
वितण्डयोराश्रयणेन अस्य अद्वैताङ्गत्वमिति तात्पर्यमिति वाच्यम्—सर्वतन्त्राङ्गैरपि
स्वस्वसम्बयरक्षणाय जलपवितण्डयोराश्रयणा तर्सर्वतन्त्राङ्गत्वसिद्ध्या नागेशद्वाराधार-
सिद्धेः । अयंहितस्यमनोरथः अद्वैतशास्त्रमेकमेवप्रधानम्, इतरसर्वतदङ्गतयाऽ
प्रधानमिति । अशेन उपकारे विशिष्टस्यशास्त्रस्य सर्वेषांच तन्त्राणामंगताकल्पनं कर्थ-
युक्तं भवेत्, उपकारमात्रेण अप्राधान्यं कथं सिध्येत् नहिलोके उपकुर्वति पुरुषे
अप्राधान्यं कल्पयन्ति प्राज्ञाः । अशेनोपकारमात्रेणाङ्गतासिद्धौ अद्वैतशास्त्रमपि अंशे-
नाऽन्योपकारकं भवतीतिशक्यं वक्तुमिति तदप्यन्यस्याङ्गं भवेदितिदिष्टाऽसिद्धिः ।

किंच—‘नन्वेवंतेनसिद्ध मिदं शास्त्रं व्यर्थं’ मिति ‘तत्त्वाध्यवसाये’ ति-
सूत्रावतरणम्, तन्मतखण्डनतात्पर्यकमिदंशास्त्रं’ मिति शास्त्रप्रयोजनकथनंचऽ-
युक्तम् । ‘तत्त्वाध्यवसाये’ ति सूत्रस्यास्त्रप्रयोजननिरूपणायाऽप्रवृत्तेः । भाष्य-
कृदादिभिः तथाऽव्याख्यानात्, प्रत्युत प्रथमसूत्रभाष्ये च ‘तदवसानो तत्त्वज्ञा-
नफलो वादः, तत्पालनार्थं’ जलपवितण्डे, तद्विशेषौ जलपवितण्डे तत्त्वाध्यवसाय-
संरक्षणार्थमित्युक्तं’ मिति जलपवितण्डाप्रयोजनपरतयैव व्याख्यातवाच्च ।

किंच—‘तदर्थं’ मितिसत्रे योगपदं वेदान्तानामप्युपलक्षणमिति नयुक्तम्,
वेदान्तत्वेन सर्वाभिमताणां वैयासिकाणां चतुर्लक्षण्यां यमनियमस्वरूपाऽनिरूपणात् ।
यद्यपि भज्जूषातः नागेशस्यामिमतमद्वैतवेदान्तशास्त्रं परमार्थसाराख्यमिति सि-

ध्यति, तथापि तत्रापि न यमनियमादिस्वरूपनिरूपणं पश्यामः । अतोऽफलमु-
पलक्षणं कथनम् । ननु — आत्मज्ञानं वेदान्तादेव भवतीति तदप्यध्येयमिति-
बोधन मुपलक्षणफलमिति चेत्, शृणु = यमनियमादिवत् आत्मविद्याध्ययनमपि
तत्त्वाध्यवसायाङ्गमिति सूत्रकृदेव 'ज्ञानप्रहणे' ति सूत्रेणाह । तत्र — ज्ञानपदस्यात्म-
विद्येत्यर्थः । एवंच — तदुपलक्षणत्वोक्तेन प्रयोजनम् । अयमत्रैवादिकारादयः —
आन्वीक्षित्येव आत्मविद्या 'ज्ञानप्रहणे' ति सूत्रे 'ज्ञानपदं करणव्युदन्तं ज्ञान-
मात्मविद्या' इति भाष्योक्तः, आत्मविद्येतिप्रतीकमादाय आन्वीक्षिकीविद्येवात्मवि-
द्येति व्याख्यानात् । 'प्रमाणप्रमेये' ति प्रथमसूत्रे 'इहाध्यात्मविद्याया मात्मज्ञानं
तत्त्वज्ञानं' मिति वात्म्यायनेन इहेति भाषितत्वात्, सूत्रकृता 'तत्त्वज्ञानान्वित-
श्रेयसाधिगम' इति प्रथम सूत्रशेषेण स्वीयतत्त्वस्य आत्मतत्त्वज्ञानतत्त्वाध्यमोक्षोभ
यफलकत्वाभिधानाच्च । तस्या एव अध्ययनधारणसततचिन्तनानिकार्याणि हैश्च,
अन्यैक्षोक्ताङ्गैः आत्माध्यवसायो भवति तेन चापर्वगः । एवंच — प्रधानमेव गौतमीयं
तत्रं मोक्षसाधनं नान्यस्याङ्गं भवितुर्महर्तीति । एवमेव सर्वतत्त्वकृतिसिद्धान्तोपीति
न सर्वेषामद्वैताङ्गता ।

एतेन — 'उपनिषदेव मुख्याध्यात्मविद्या, मुख्यंतत्त्वज्ञानमध्यात्मविद्योप-
निषदुक्तमेव अन्यतु तदुपाय इति स्पष्टमेवोक्त' मिति उपरितनोपि मञ्जूषाप्रन्थः
चिन्त्यः । ईश्वरसत्त्वे तस्यजगत्कर्तृत्वेच प्रसिद्धां 'सदेवसोम्य' (छा० ६) यतो
वा' (तै० ३० ३) इत्यादिश्रुतीः परिख्यज्य अनुमानस्यैव नैयायिकैः जरणी-
करणेन तेषामान्वोक्षिक्यागेव अध्यात्मविद्यावाध्यवसायो, नौपनिषदि, इत्यवगामेन,
तज्जन्येच ज्ञानं तेषांमोक्षसाधनवानिक्षयाभावानुमानात् । औपनिषददर्शनं तैस्यकू-
मिल्यमियुक्तोक्तेश्च ! उक्तंच शाङ्करेगीताभाष्ये — 'औपनिषदं दर्शनंत्यक्तंवैशिष्ठिकैः,
सांख्यार्हतवैद्वैश्वे'ति । सूत्रभाष्येच समुदायाधिकरणे (२-२-१) वैशेषिकरा-
दान्तो दुर्युक्तियोगात् वेदविरुद्धत्वात् शिष्टाऽप्रिप्रिहाच नापेक्षितव्य इत्युल्म्,
सोऽर्थवैनाशिक इति वैनाशिकत्वसाम्यात् सर्ववैनाशिकराद्वान्तो नतरामपेक्षितव्य'
इति । अत्र वैशेषिकपदं गौतमस्याध्युपलक्षणं मुभयोत्रविषये एकाभिप्रायात् ।
अतएव : महदीर्घाधिकरणं (२-२-२) वैशेषिकनैयायिकमतं निराकरोति — 'मह'
दिल्यवतार्थं सुरेश्वराचार्य उभयसमयनिराकरणपरतया योजयतिस्म ।

किंच — ‘प्रदीपः सर्वविद्याना मुपायः सर्वकर्मणाम् । आश्रयः सर्वधर्माणां विद्योदेशे प्रकीर्तिं ति प्रमाणोपन्यासेन सर्वविद्योपकारकत्वमुक्तं गौतमविन्यायभाष्ये, ‘आन्वीक्षिकी त्रयीवार्ता दण्डनीतिश्चतुर्धिका’ इति प्रमाणो-दाहरणेन त्रयांसर्वविद्या अन्तर्भावे त्रयादिसर्वविद्योपकारकत्वमान्वीक्षिकाया व्य-स्थाप्तुभिर्व्यवस्थापितम् । अत अध्यात्मविद्यामात्रोपकारकत्वासिद्धिरिति ‘तदुपाय’ इति चिन्त्यम्, तस्येवोपाय इति हि तदाशयः । किंच — प्रमाणे आन्वीक्षिकये-प्रकृतेति अन्यादितिसामान्योक्तिचिन्त्या, आन्वीक्षिक्यतिरिक्तस्य प्रमाणे उक्तव्यात्-न्यायभाष्यादावनुकेत्थ । ननु — न्यायमञ्जर्यां मोक्षस्वरूपनिरूपणावसरे ‘आत्मावा अरेद्रष्टव्य’ (बृ०.) इति वेदान्तोक्तदिशा आत्मोपासनेन स्वरूपावस्थानमोक्ष-सिद्धिरित्युक्ते न्यायतन्त्रं वेदान्ताऽङ्गमितीसेध्या स्वतन्त्रमिदमितिकथसुपृच्छत इति चेत्, सत्यम्—‘वैशेषिकैरैषनिषदं दर्शनंत्यक्त’ मिति शाङ्करभाष्योक्त्या प्राप्तमैवै-कत्वदूषगदूरीकरणया तथोक्तिः जयन्तम्य, अस्तुवाऽपनिषदङ्गत्वं तावता नादैत-शास्त्राङ्गत्वसिद्धिः, उपनिषदामद्वैतपरत्वात् । जयन्तस्यापि सर्वं शास्त्रं द्वैतपरमेवेति अभिप्रायात्, अद्वैताङ्गतायामेव विवादः । किंच—येषुफलश्रवणं तेषां सर्वतन्त्राणां स्वातन्त्र्येणमोक्षफलकत्वमेवेति तत्तन्त्रकृतामभिप्रायः । अत एव — शङ्कराचार्या-दीनां तत्तन्मतखण्डनेप्रवृत्तिः सफला भवतीतिध्येयम् ।

किंच—नागेशाभिमित मद्वैतशास्त्रम्, ब्रह्मोपादानकारणम्, आत्मनोनाना-त्वाभावं बाह्यानामर्थानामसत्वं च प्रतिपादयति गौतमीयादिकन्तु तन्त्रं ईश्वरः निमि-त्तकारणम्, आत्मनोभेदं वाद्योऽर्थः सञ्जितिबोधयतीति परमप्रमेयेपरस्परमस्तिमहान-विसंवाद ‘तत्त्वमसि, ब्रह्मवित् ब्रह्मैवभवती’ त्यादैव्यपरश्रुतिवाक्यानां साम्येपर्य-वसानमिति तदनुयायिनोमुक्तावलीकारादयः ततश्च अत्यन्तं विरुद्धयोः शास्त्रयो रङ्गाङ्गभावेकः पेक्षावान् मन्येत, कोवानैयायिकः समर्थयेत; अतः गौतमीयादितन्त्रस्य अद्वैतशास्त्राङ्गत्वं तद्वाष्यत एव सिद्धमित्येतत् उपेक्ष्यमेव। सर्वेषांतन्वाणामद्वैताङ्गत्वं वयं मन्त्रह इति यदि वदेत् तदाऽयं धीमान् श्लाघनीयप्रज्ञोभवेदिति संक्षेपः ।

नागेशाभिमिताद्वैतशास्त्रस्याऽस्ते विरोधनम् ।

गौतमीयादितन्त्रैस्तु तस्माच्चैषां तदङ्गता ॥



(१८ - आत्मैक्ये भाष्यसंमति निरासः)

ननु — ‘कथं द्वावात्मानौ अन्तरात्माशरीरात्मे’ ति ‘णरणौ यत्कर्मणौ-चेत् सकर्ता॑ऽन्नार्थ्यैने (पा० सू० १-३-६७) कर्मवात्कर्मणातुर्यक्रियः ’ (पा० सू० ३ १-८७) इति सूत्रद्वयभाष्यैऽन्तःकरणाद्युपाधिभेदेन आत्मैक्ये विच्यं वदतो भगवतः पतञ्जले स्तदैक्यमनुमतिमिति निर्णीयतइति चेत् , न — तत्सूत्रद्वयभाष्यैऽन्य आत्मैक्यप्रतिपादनायाऽप्यवृत्तेः । तथाहि — तत्राद्ये ‘हन्त्यात्मान’ मित्यएतात्मवस्थायां कर्मभूतस्थारमनः, ‘घातयत्यामे’ ति प्रथम्तावस्थायां कर्तृत्वात् अनेनात्मनेपदंस्यादितिचोद्ये ‘आत्मनःकर्मते प्रतिषेधोवक्तव्यः’ इति वचनंप्रवृत्तम् , अणौ कर्मणआत्मनो षौकर्तृत्वेऽपि नानेनात्मनेपदमितितर्थः । नेदंनिषेधवचनं कर्तव्यं प्रथमकश्यायां कर्मणो द्वितीयकश्यायां कर्तृत्वाभावादिलयमिप्रेत्याह — ‘नवा प्रथम्तेऽन्यस्यकर्तृत्वात्’ इति । तदर्थमाह — अन्यहत्राऽप्यन्तेकर्म अन्यो प्रथम्तस्यकर्ता, कथम् ? ‘द्वावात्माना’ वित्यादि ॥ भाष्यार्थःस्पष्टः । अद्यमावः — अन्तरात्मा ईश्वरोऽन्तर्यामी, शरीरात्माजीवः, पतञ्जलिमते ईश्वरः पुरुषहतिचेतनद्वयमस्तीति योगसूत्रताठेभात्, इदमन्तरात्मनःकर्म यत् पुरुषस्य (जीवस्य) तत्तत्पुण्य पापानुसारेण तत्तदुचितव्यापारे प्रवर्तनम् , हेन स्वकर्मानुसारात्पुरुषः सुखदुःखे अनुभवति, यदा पुण्यकर्म करोतिजीवः, तदा अन्तरात्मा तदनुगुणफलप्रदानाय जागर्ति, तदेवतस्य सुखम् , यदानु पापकर्म करोतिजीवः, तदा अन्तरात्मा तस्मै द्रुद्धति तदेव तस्यदुःखमिति । अन्तरात्मा अन्तःकरणम् , शरीरात्मातु शरीरमेव ‘आत्मायत्नोधृतिर्बुद्धिः स्वमावो ब्रह्मवर्षमेव’ ति कोशात् इति व्याख्यानंतु शरीरान्तःकरणयोरुभयोरपि जडत्वात् भोक्तृत्वायोगेन ‘सुखदुःखे-अनुभव’ तीति भाष्याननुगुणम् ।

किंच — भाष्येशरीरमिति वक्तव्ये आत्मेतिपदवैयर्थ्यं च । सां-स्यमतेषि ‘पुरुषोऽस्तिभोक्तृभावात्कैवल्यार्थं प्रवृत्तेश्च’ (सां० का० १७) इति पुरुषस्यैव भोक्तृत्वाभ्युपगमात् । ‘कार्य-कारणकर्तृत्वे हेतुः प्रकृतिरूच्यते । पुरुषःसुखदुःखानां भोक्तृत्वेहेतुरूच्यते’

(गी० १३-२०) इति गीतायां पुरुषस्यैवभोक्त्वाभिधानात् । 'सुखादिभ्यः कर्तृवेद-
नायां' (पा० सू० ३-१-१८) इति सूत्रेण स्वाश्रयसुखादिविषयकवेदनायाम् (अनुभवे)-
सुखादिभ्यः क्यदं विदधता पाणिनिना सुखानुभवयोरात्मनिष्ठुत्वबोधनाच्च । पद-
वेदना अनुभव इति स्पष्टं मञ्जर्याम् । सुख्यते इत्यस्य स्वसमवेतं सुखं स्वयमनुभवती-
त्वर्थः । एतेन—अङ्गसौष्ठवादिनापि पुरुषस्यैव सुखदुःखानुभव इति च मन्दम् ।
अंगसौष्ठवादिनापि पुरुषस्यैव सुखदुःखानुभव इति प्रत्यक्षसिद्धत्वात् , तथोरनु-
भवस्यचेतनधर्मत्वेन शरीरस्यतदयोगाच्च । 'हन्ति आत्मान' मित्रस्य पुरुषः अन्या-
याचरणेन आत्मानं नाशयति इत्यर्थः, घातशत्यागेत्यस्य अन्तरात्मा ईश्वरः आत्मानं
पुरुषबात्यति, तदीयदुष्कर्मणा अधो नयतीत्यर्थः । 'कर्मवक्त्वमणे' ति सूत्रस्थभा-
ष्यस्येषापि एवमेवार्थ इति नामैकत्वेतात्पर्यम् । भाष्यस्य एकस्यात्मन औपाधिक
भैद तात्पर्यकल्पनामात्रेण जीवपरमात्मनोर्भेदो नास्तीति अनेनभाष्येण कर्थं
लभ्येत इति विभाव्यताम् ।

यदपि मज्जूशायां 'सन्विधिसूत्रभाष्ये सर्वस्यचेतनावत्त्वं 'शृणोत्प्रावाण'
इत्यर्थशादवलेनोक्तम्, ईश्वरोपि श्रुत्यादिना जगत्कारणतया अन्तर्यामितया च सिद्ध
इति वेदान्तेषुपासिद्धं चेतनस्यैक्यमेवलाभवा 'दित्यादिना वृत्तिपरिष्ठेदे आत्मैकत्वे
भाष्यादितात्पर्यनिष्ठुपणम्, तदपि तत्सूत्रास्थभाष्यवार्तिं कतात्पर्यमाच्छायैवतदपरिज्ञा-
नाद्वा । तथाहि—ईश्वरस्य जगत्कारणत्वसर्वान्तर्यामित्वज्ञानम्, उक्तकारणत्वादि संब-
न्धेन ईश्वरस्य सर्वत्र सत्त्वेन निमित्तेन सर्वस्य चेतनावत्त्वज्ञानम्, नामेशस्येव महर्षेष्वपि
कात्यायनस्थपतं जलेश्वास्तीतिवक्तुंशक्यम् । यत्मेष्वपि वेदान्तशास्त्रार्थिनश्चयवन्तः,
बहुज्ञाः साक्षात्कृतपरापरा अवतारपुरुषाः । तत्रवररुचिना यदचेतनेष्वित्युक्तं तत्
ज्ञापयति ईश्वरचेतनेन न सर्वस्यचेतनावत्त्वव्यवहार 'इति । एतेन—शास्त्रेषु
तेन सर्वस्य तथा व्यवहारोनेयेत्यध्यवसात्व्यम्, यदि नामेशोक्तं तदभिमतं स्यात्
तदा नैवं ब्रूयात् । एवं च — ईश्वरातिरिक्तचेतनसन्त्रएव चेतनावत्त्वव्यवहारः कूठा-
दिषुच ईश्वरान्यचेतनाऽभावात् इच्छायाभभावेन सनोऽप्राप्ती सनर्थं तदुक्तिः सा-
र्थिका, एवं च — चेतनैक्यं न तत्संमतम् । भाष्यकारस्यतु ईश्वरादन्या अस्ति-
काचिदभिमानिदेवतानाम चेतना तामादाय कूठादौचेतनावत्त्वमिति इच्छायां सूत्रे-
शैव सञ्चिति तात्पर्यम् ।

इदंतुवोध्यम्—भाष्यमिदं ब्रह्मविदांमतमासथायप्रवृत्तम्, वार्तिकंतु—ब्रह्म-
वित्सिद्धान्तस्य सर्वेरपरिज्ञानात् तदनाश्रित्य । इदतुतेषांमतम्—आपोऽनुवन्,
मृदब्रवीत्, आपएक्षत्त इत्यादिशुतिग्रप्रमाणम् । अचेतनानामवादीनां वचनादि-
कर्तुव्यायोगात् लोके उचेतनघटपटादीनां वचनाद्यनुपलभादितिशङ्कायाम्, तैव
मन्तव्यम्—अस्तित्वावसर्वकाचनाऽभिमानिदेवता तामादाय वेदुरुपेक्षव्यव-
हरति । श्रुतौ आपइत्यादीनां तदभिमानिदेवता इत्यर्थः । सिद्धान्तित्वैवदेव भग-
वताव्यासेन ‘अभिमानिव्यपदेशस्तु विशेषानुगतिभ्याम्’ (प्र०सू० २-५५) इति
सूत्रेण । ‘मृदब्रवीदित्यादौ मृदाद्यभिमानिदेवतानां वचनादि कर्तुत्वव्यवहारः, विशे-
षानुगतिभ्याम्—भोक्तृत्वतदभावाभ्यां चेतनाऽउचेतनप्रविभागस्य, सर्वत्राऽभिमानिदे-
वतासद्वावस्यच मन्त्रार्थवादेतिहासादिभिः सिद्धत्वादितिसूत्रार्थः । ईश्वरचेतनेन
सर्वस्यचेतनतायां नेदमुपपदेत । एवंच ईश्वरादन्या अभिमानिदेवतानाम काचना-
उस्तीति ईश्वरैकचेतनवादो ब्रह्मवित्सिद्धान्तविरुद्धः । सन् सूत्रेचभाष्ये कण्ठत ई-
श्वरचेतनेन चेतनावत्वादित्यनुकूल्या अभिमानिदेवतया चेतनावत्वादित्येवार्थः,
ब्रह्मवित्सिद्धान्तत्यागे कारणाभावात् । ‘दामहायनान्ताच्च’ (पा०सू० ४ १-१७)
इतिसूत्रे उत्कान्तं दामयम्या इति विगृह्य ‘ननु—चेतनावत एतद्वत्ति उत्कमणं
वा अपक्रमणंवा दामच अचेतनम्, अचेतनेष्वपि चेतनवदुपचारोदश्यते स्त्रस्ता-
न्यस्य बन्धनानि, स्त्रस्यन्तेचास्यबन्धनाती’ ति अचेतनेचेतनधर्मरोप इति भा-
ष्योक्तिस्तु रथादौकृत्याद्यारोपेणरथोगञ्छतीति लोकव्यवहारानुसारेणेति बोध्यम् ।
अबाधितलोकव्यवहारस्यशास्त्रेष्वपि आश्रयणमविरुद्धमिति सूचनाय लोकव्यवहारानु-
सारेणैव हत्योपपत्तिःकृता । तत्र भाष्ये पूर्वपक्षवाक्यगतचेतनावत्पदं कर्माव्यवदे-
हावचिक्कप्राणिपरम् । नागेशस्तु—ब्रह्मवित्सिद्धान्तविरुद्धभाषी विज्ञानवादपक्ष-
पातीति पुरस्तान्निरूपितम् । अतस्तदुक्तिरविश्वपनीया । किंच—अस्यचेतनैकदे-
तात्पर्यवर्णने ‘महतादेवेन नःसाम्यं यथास्पादित्यद्येयंव्याकरण’ मिति ‘चत्वारि-
शृङ्गेति मन्त्रतात्पर्यवर्णनपस्यस्पशाहिकभाष्यविरुद्धम् तत्रसाम्यस्यैवफलत्वेनोक्ते ।

‘देवताद्वन्द्वेच’ (पा० सू० ६-३-२६) इत्यधिकोर ‘दिवोद्यावा,
दिवसश्चपृथिव्याम्, उषासोषस’ इति विसूत्रीकुर्वन् पाणिनिः द्युलोकाद्यभिमानि-

देवताऽस्तीति अभिप्रैति । नच – त्रिसूलयां देवताद्वन्द्व । इत्यस्य नानुवृत्तिरिति वाच्यम् – सूत्रत्रयेषि कौमुद्यां देवताद्वन्द्वित्युक्तेः, आद्यसूत्रोदाहरणे द्यावाक्षामेऽद्यत्र ‘देवताद्वन्द्वचे’ (पा० सू० ६-१-१४१) इति पूर्वोत्तरपदयोः प्रकृतिस्वर इति वेदभाष्योक्तेः, ‘देवताद्वन्द्वचे’ तथः पूर्वमस्याअकरणाच्च तत्रतदनुवृत्तिसिद्धेः । ‘नोत्तरपदेऽनुदातादावपृथिवीरुद्गप्यमन्थिषु’ इति सूत्रे पृथिवीपूर्युदासः, ‘द्यावापूर्थिवीजनय’ ज्ञिति उदाहरणंच उक्तार्थेमानम् । यद्यभिमानिदेवता न स्थात् तदा ‘देवताद्वन्द्वचे’ ति पूर्वोत्तरपदप्रकृतिस्वरस्याऽप्रसक्तया निषेधाप्रवृत्तेः पूर्युदासे पृथिवीप्रहणवैर्यधर्यम् । उदाहरणेद्यावादेशाऽप्रवृत्तिश्च । यदि ईश्वररचेतनेन देवताद्वन्द्वत्वमिति आशयः, तर्हि – ‘ईश्वरद्वन्द्व’ इत्येववदेत् । जनयन्निति च अभिमन्यमानवस्त्रपेश्योत्तिष्ठन्नव्यम् । एतेन – चेतनस्यनित्यवात् जननाऽसंभवेन एवमुक्तिरथुतेति प्रत्यक्षम् ।

किंच – छान्दोऽपेषष्ठे पितापुत्रसंवादे सृष्टिनिरूपणप्रकरणे ‘तदैक्षतवहुस्यांप्रजायेति तत्त्वेजोऽसृजत, तत्त्वेजपेक्षतबहुस्यांप्रजायेय तदपीऽसृजत, ताभाप-एक्षन्त बहुस्यामप्रजायेयहि ता अन्नमसृजन्त ’ (छा० ६-) इति, तेजः प्रभृती-नामीक्षापूर्वकर्तृत्वव्यपदेशः, ‘हन्ताहिमासितस्तेदेवता अनेनजीवेनात्मनाऽनुप्रविश्य’ (छा० ६-) इति तेषांदेवतात्वेन व्यवहारः, ‘यःपृथिव्यांतिष्ठन् (बृ०. ५) योविज्ञानेतिष्ठन् (य आत्मनितिष्ठन् ’ बृ०. ५-) इत्यादिना पृथिव्यादीनां भगवन्नियम्यत्वोक्तिः, ‘यं पृथिवीनवेद’ इत्यादिना तेषामन्तर्यामिभगवत्स्वरूपाऽवेदनोक्तिः; तेजःपदादिवाच्या स्तत्तदभिमानिदेवता ईश्वरादन्याः सन्तीति बोधयन्ती, चेतननानात्वंच गमयति । तेजः प्रभृतीनांजडाना क्षीक्षणादिव्यापाराद्य-संभव इति सर्वेषांकविदितम् ।

‘पृथिव्यादभिमानिदेवता नियमयति नारायणः’ इति शाङ्करबाजसनेयमाष्यम्, ज्योतिरादिविषया अपि आदित्यादयो देवतावचनाःशब्दाः चेतनावन्त मैश्वर्याद्युपेतं तं देवतात्मानं समर्पयन्ति मन्त्रार्थवादादिषु तथाव्यवहारात्, मृदादिष्वपि चेतना अधिष्ठातारोऽभ्युपगम्यन्ते मृदत्रिवीत् इति ‘भाव’ न्त्व (१-३-३३) ति सूक्ष्मांकरभाष्यंचात्रार्थेऽनुकूलम् ।

ननु—‘आत्मनमात्मनाहन्ती’ त्वादौ परया कर्तुं संज्ञया कर्मसंज्ञाया बाधमा-
शक्त्य अहंकारादि विशिष्टात्मभेदमाश्रित्य समाहितंभाष्ये’ इति ‘सावकतमंकर-
णम्’(पा० सू० १-४-४२) इति सूत्रीयमनोरमाग्रन्थेन एवंजातीयक सुवर्थप्रक-
रणस्थमञ्जश्चाग्रन्थेन च आत्मैकत्वं भाष्यसंमतमित्यवगम्यत इति चेत्, शृणु—
एकस्य देवदत्तादेरात्मन एकस्यांक्रियार्थं युगप्तकर्तुकर्मत्वब्यवहारानुषप्त्या प्रयो-
गोऽयमनुपपन्न इतप्राते अवस्थाभेदेन भेदमादाय प्रयोगोपपत्तिः सुकृत्येति भा-
ष्याशयः। अतएष रत्नञ्चास्याने भैरवे ‘सतिप्रामाणिकेप्रयोगे सातुर्वार्थमियं
कल्पना ननु एवकल्पनया यथेष्टप्रयोक्तुक्तक्य’ मित्युक्तम्। ततश्च—नेदंभाष्यं
जीवात्मपरमात्मैक्यसाधकं, नापि शास्त्रासिद्धजीवपरभेदप्रतिषेधकम्। किंच—
एवमानुपूर्वाकं भाष्यंगवेषणीयम्।

किंच—‘मन्यकर्मण्यनादेरविभाषाऽप्राणिषु (पा० सू० २-३-१७) अनुविपर्य
मिनिविभ्यःस्यन्दत्तेरप्राणिषु (पा० सू० ८-३-७२) अप्राणिजातेभारत्वादीनाम्’
(वा)इत्यादौप्राणिपर्युदासः, ‘अचित्तहस्तिधेनोष्ठक् (पा० सू० ४-२-४७) चित्त-
वतिनित्यम्’(पा० सू० ५-१-८९) इत्यादावचित्तेत्यादिकथनं च ईश्वरतत्तदभिमानि-
देवतेतरकर्मान्वदेहवता जीवनां सद्ग्रावं, जीवनानात्मव्यं बोधयति। ईश्वरेण, अ-
भिमानिदेवतयावा सर्वश्यचेतनवेतु (प्राणित्वे) सर्वेषामपि प्राणित्वेन चित्तवस्त्वेन
च व्यावर्त्याभावेन पर्युदासादेवैवर्यं स्पष्टम्। अतएव च—‘स्थानेऽन्तरतम्’ इति
सूत्रे, भाष्ये लोष्टादीनां, वर्णानांचाऽचेतनत्वोक्तिः संगच्छते। एतेन आत्मस-
नात्मव्यं न मुनित्रयसंमतमिति ज्ञेयम्।

‘द्वासुपर्णा (आ० ३०) स्थित्यदनाभ्यांच’ (ब्र० सू० १-३-७)
इति श्रुतिं सूक्ताभ्यामेकस्मिन्नशारीरजीवेशयोः सहावस्थानोक्तिश्च चेतननानावे मा-
नम्। न च औपाधिकभेदमादाय तत्र तथोक्तमिति वाच्यम्— श्रुतिसूत्रयोरौपा-
धिकभेदपरवे गमकादर्शनात्। तस्याऽगतिकगतित्वात्, शुद्धस्य ब्रह्मण्डपाधि-
संबन्धस्य दुर्विचावाच। ततश्च ईश्वरेण चेतनेन सर्वश्यचेतनावस्त्वमित्यर्थसुपर्ण्य
आत्मैकत्वेभाष्यतात्पर्यवर्णनं सर्वप्रमाणविरुद्धम्, अवादारायणीयम्, अपाणिनीय-
चेति तत्त्वमिति।

णरणौकर्मवस्त्रं भाष्यान् ब्रह्मजीवयोः ।
 अभिदा सिद्धतीत्येतत् सप्रमाणं प्रपञ्चतम् ॥ १ ॥
 सर्वस्य चेततावच्चं न भवेदीश्वरेणतु ।
 इति श्रुत्यादिमानेन निश्चिन्वन्ति विपञ्चितः ॥ २ ॥

(१९ - सृष्टेरिच्छापूर्वकत्वानिरूपणम्)

यदुक्तं—‘(ईश्वरस्य)सिसृक्षाभावेपि भगवतोमायापुरुषौप्रादुर्भवेतः’ इति रफो-
 टवादारम्भे, तदपि नयुकं उदाहृतछान्दोग्ये ‘तन्मनोऽकुरुत आत्मनीस्याम्
 (बृ० ३-२०१) सोऽकामयतद्वितीयोमे आत्माजायेत (बृ० ३-२-४) तपसाच्ची-
 यते ब्रह्मतोऽन्नमभिजायते (आ० १-८) सैक्षांचक्रेकस्मिन्वहमुक्तान्ते उत्क्रा-
 न्तोभविष्यामि कास्मिन्वा प्रतिष्ठिते प्रतिष्ठियामि सप्राणमसृजत (व०प्र० ०)
 तस्मैसहोवाचप्रजाकामोवैप्रजापतिः सतपोऽतप्यत सतपस्तम्भा समिथुनमुदपाद-
 यते (व० प्र० १-४) सोऽकामयतब्रह्मस्याप्रजायेये’ (५०८० २-) तीत्यादौ
 च सृष्टेरीक्षापूर्वकत्वव्रतवणात् ।

मायासृष्टिः सिसृक्षाया अभावेणीति भाषणम् ।
 चिन्त्यं सृष्टेः श्रुतौ दृष्टिपूर्वत्वश्रवणाद्विभोः ॥ १ ॥

(चरकादिसंमति निरासः)

यदत्र मञ्जश्यायां चतुर्थपरिच्छेदे तद्वितवृत्तिनिरूपणे आत्मनानात्माऽभावे
 ‘देहीसर्वगतोऽस्या विभुत्वमतएवास्य, यस्मात्सर्वगतोमहान्, नित्यानुबन्धमनसा
 देहकर्मानुपातिना । सर्वयोनिगतं विद्यादेकयोनावपि स्थितम्’ इति पातंजल-
 चरकवचनोपन्यसने तदपि तथ्य न साधकम् । तत्र आद्याकर्यं जगत्कारणस्या-
 न्तर्यामिणः ‘अन्तर्बहिश्च तत्सर्वं व्याप्य नारागणःस्थितः’ (तै०आ० ४) इत्यादि
 श्रूत्युक्तदिशा सर्वव्यापित्वप्रतिपादकम् । द्वितीयेतु—एकस्मिन्नेव शरीरे जीवो वर्तत
 इति न, किंतु — अनेकदेहारंभकर्मानुसारिणा वनसा अनेकशरीरसंवद्धो भवती-
 त्यर्थकम् । ‘उद्दरेदात्मानात्मानं नात्मानमवसादयेत् । आर्मैवद्यात्मनो बन्धुरात्मैव
 रिपुरात्मनः’ (गीता० ६-५) मन एवमसुष्याणां कारणं बन्धमोक्षयोः । उद्दरे-

१. सृष्टिकर्मोऽयं तन्त्रिकः, नतु वैदिकः, अतः व्यासपाणिन्योरसम्मतः

न्मनसाजीवं न जीवमवसादयेत् । इत्युक्तेः कर्मवशात् जीवो नानायोनिषु जायते
इति तात्पर्यम् । अतस्तेनापि जीवपरभेदाऽसिद्धा न तस्येषां सिद्धिः । एक-
योनौ स्थितमपि कर्मवशात् सर्वयोनिगतं विद्यादिति योजना । अत्रार्थएव चरकस्य
तात्पर्यं ‘देहकर्मानुपातिना’ इतिवाक्यस्वारस्यात्, नतु आत्मैकत्वे, इश्वरस्य च
देहारम्भकर्माभावात् ।

योगे पतञ्जलिना ‘कृतार्थप्रतिनष्ट’, (योग सू० २ २२) मिल्यादिना
आत्मनानात्वस्य जीवपरयोश्च भेदस्य च सिद्धान्तित्वेन अस्यापि पतंजलिकाक्षय-
स्य तदविरोधेनार्थवर्णनस्य युक्तत्वात् । न च — चरकानुरोधेन योगस्याऽर्थवर्णनं
युक्तमिति वाच्यम् — योगस्य साक्षात् मोक्षसाधनोपायबोधकत्वेन मुख्यत्वेन चर-
कस्य ऐहिकसुखसाधनपरत्वेन अमुख्यत्वेन अमुख्यस्यैव मुख्यानुरोधेन योजनाया
युक्तत्वात् । उक्तदिशा चरकस्याऽस्त्वेकत्वे तात्पर्याभावात् । योगस्यच श्रीशङ्करा-
चार्यप्रभृतिभिः आत्मैकत्वाभावे तात्पर्यस्यसूत्रभाष्ये निर्धारितत्वात् ।

यदपि — परमार्थसारैपि पतञ्जलिराह — ‘यद्वादिनकरएको विभाति सलि-
लाशयेषु सर्वेषु । तद्वासकलोपाधिष्ववस्थितो भाति परमात्मा’ इति चतुर्थे वृत्ति-
विचारे आत्मैकत्वे प्रमाणोदाहरणं, तदपि अन्तर्यामिपरतया नेतुं शक्यम्, किंच—
आत्मनानात्वपर ‘कृतार्थ’ मिति योगसूत्रविरुद्धम् । सूत्रार्थस्तु अनुपदमेव वक्ष्यते ।

किंच — ‘द्वासुपर्णीसयुजासखायौ समानंवृक्षं परिषस्वजाते । तयोरन्यः
पिष्पलं स्वाद्वृत्तिं अनश्वन्नयोऽसिद्धिचाकशीति’ (मु० ३-१-१) द्वाविमौ पुरुषौ
लोके क्षरश्वाक्षरएवत्ते । क्षरः सर्वाणि भूतानि कूटस्थोऽक्षरउच्यते (गी० १५)
इत्यादिपरः सहस्रश्रुतिस्मृति विरुद्धमात्मैकत्वम् । श्रुते रथमर्थः द्वौ = द्वित्वविशिष्टौ
भिन्नाविति यावत्; सुपर्णौ = सुपर्णसरूपौ, सुपर्णो गरुडः, सयुजा = संयुक्तौ,
सखायौ — उपकार्योपकर्तुभावेन सखित्वमुभयोः, उपकार्यों जीवः, उपकर्ता
हरिः । समानंवृक्षम् = देहास्यमेकं वृक्षम्, परिषस्वजाते = आलिलिङ्गतुः, तत्र
वर्तेते इति यावत्; पिष्पलम् = देहास्याश्वथजन्यफलं कर्मफलमिति यावत्;
अन्यः = जीवः, अन्यः ईशः, अनश्वन् = अनश्वनः, नेश्वरस्य कर्मफलभोजन-
मितिभावः, अभिः = सर्वतः, चाकशीति = प्रकाशते । अन्यत्सुगमम् । शङ्करा-

चार्यस्तु सुपणौ = सुशोभनपतनौ, पक्षिसामान्यादा सुपणौ, सखायौ = समान-
स्थानौ समानाभिव्यक्तिकारणौ । रङ्गरामानुजमुनिस्तु – युज्यत इति युक्तुणः,
अपहतपापमत्वादिगुणैः, समानगुणौ, सखायौ = सहचरौ, शिष्टसमानम् ॥ इति ।
श्रुतिरेषा भेदपरंवेति सर्वव्याख्याता । गीतार्थस्तु पूर्वमुक्तः । न च – परमार्थ-
सारवचनविरोधात् श्रुतिगीतादि उपेक्षयमितिवाच्यम् – पौहवेयवचनमाश्रित्य श्रुत्या-
द्युपेक्षाया अयोगात् । श्रुतिस्मृति विरुद्धार्थकपौरुषेयवचनाऽनादरणमेव वैदिकानां
भूषणम् । सर्वमिदं चरकपरमार्थसारयोः पतञ्जलिकृतत्वाभिप्रायमनुरुद्धयोक्तम् ।

वस्तुतस्तु – ताद्वामावपिग्रन्थै न महाभाष्यकृता महर्षिपतञ्जलिना प्रणीतौ,
अतः ‘चरकेपतञ्जलि’ रित्यादि तत्पदोङ्गेषेन चरकपरमार्थसारवचनोपन्यसनम-
युक्तम् । ‘पतञ्जलमहाभाष्यचरकप्रतिसंकृतै’ रित्यादिना चक्रदत्तादिभिः चरक-
व्याख्यानारम्भे चरकास्थवैद्यकग्रन्थस्य चरकऋषिसंस्कृतत्वोक्तेः, वैद्यकग्रन्थेषु क्रा-
पि केनचिदपि पतञ्जलिकृतत्वस्य वा, तत्संस्कृतत्वस्यवाऽनुक्तेः, आयुर्वेदविदां
गोष्ठीषु पतञ्जलिकृतत्वव्यवहारस्यैवाऽभावात् ; भावप्रकाशकृता वैद्यसर्वमौसेन
आयुर्वेदविदाचार्यपरंपरां निख्यपयता तत्र पतञ्जलेरपरिगणनात्, पतञ्जलिचरिते
रामभद्रीये ‘सूताणि योगशास्त्रे वैद्यकशास्त्रेच वार्तिकानि ततः’ इति वैद्यकेवार्ति-
कास्थस्य कस्यचिद्ग्रन्थस्यैव पतञ्जलिकृतत्वोक्तेः, ‘योगेन चित्तस्य पदेनवाचां
मलं शरीरस्यच वैद्यकेन । योऽपाकरोचं प्रवरं मुनीनां पतञ्जलिं प्राज्जलिरानतो-
ऽप्स्मि’ इति ग्रन्थनाम्नोऽनिर्देशाच चरकाद्यःकक्षन् वैद्यको ग्रन्थः पतञ्जलिना-
कृतः, परमार्थसारस्तु चक्रदत्तादिभिः, धारानगराधिपतिना भोजभूषणतिनाच परि-
गणितेषु अहिपतिप्रणितेषु प्रबन्धेषु, पतञ्जलिचरिते, ‘योगेन’ ति साप्रदायिकेच
पदे, परिगणितपतञ्जलिप्रणीतप्रन्थेषु अपरिगणितत्वेन अहिपतिना, पतञ्ज-
लिना वा न कृत इति विमर्शका वदन्ति ।

ननु – चरक इति, शेषनाग इति च, पतञ्जलेरेव नामान्तरं ततः ताद्वा-
भावपि ग्रन्थै पतञ्जलिकृतवेति निर्धारयाम इतिचेत्, उच्यते – यद्येवं तर्हि-
महर्षिपतञ्जलेर्महाभाष्यकृतः श्रीशङ्कराचार्य प्रभृतिभ्यः प्रत्नतया, रामकृष्णकृत-

१. ‘संस्थोपसंग्रहादपि’ (ब्र० स०. १४११) इति सूत्रे – ‘मूलप्रकृति-

सांस्यकारिकावत् परमार्थसारवचनभपि पतञ्जलिकृतवेन आर्षिदादस्युपादेयताबुध्या स्वसमीहिताऽद्वैतोपष्टम्भकवेन, समाख्यात्वेन वा, अद्वैताचार्या उदाहरेयुः, इते पुनः दूषणाय अनुवदेयुः । उभयथापि शाङ्करग्रन्थादिषुदाहरणादर्शनेन शेषनागः कश्चिदर्वाचीनो विपश्चित् नागेशभद्राचार्याचीनो नतु नामान्तरं पतञ्जलेः, न तत्कृतत्वं चरकसारयोरिति मन्यन्ते इति ।

स्यादेतत् – गीताया भगवान् वासुदेव ‘उदाराः सर्व एवैते ब्राह्मीत्वात्मैव मेमत’ (७ - १८) मित्यत्र आत्मैवेति सावधारणमात्मत्वोधनात् परमात्मतादात्म्यमेव शास्त्रसंमतमिति युक्तमिति, उच्यते – अधिकारिणो जीवस्य ब्रह्मतादात्म्यस्य श्रुतिविरुद्धत्वात् गीतोपकमोपसंहारविरुद्धत्वात्; ब्रह्ममीमांसाविरुद्धत्वात् गीतायाः सादृश्यावधारणतात्पर्यकत्वमेव युक्तम् । यदा ‘निपातानामनेकार्थत्वं’ मित्यभियुक्तोक्तेः, ‘ततोभूयइवते’ (ई. ९, १२) इति मन्त्रार्थवर्णनावसरे श्रीशङ्कराचार्यैः भूयइवे त्यस्य ‘भूयएवे’त्पर्यवर्णनात् इवैवशब्दयोः पर्यायत्वावगमेन अत एवशब्द इवार्थक इतिनैक्ये गीतायास्तात्पर्यम्, अधिकं ‘वासुदेव’ इति श्लोकार्थनिष्ठुपणावसरे निष्ठुपितमिति ।

फणिपतिरकरोद्वरकं ग्रन्थं परमार्थसारनामानम् !

इति न ब्रूते कश्चित् वैश्यकविद्वच्छ्रुतिज्ञगोष्टीषु ॥ १ ॥

अतस्तदनुसारेण कृतं शास्त्राज्ञार्थनिर्णयम् ।

नाद्रियन्ते विदो वेदस्मृतिशार्गानुयायिनः ॥ २ ॥

(२१ - ब्रह्मण आविद्यकनानात्व निरासः)

यदपि – सुवर्थविचारे कर्तृत्वनिष्ठुपणप्रकरणे ‘यदा ब्रह्मण एव अविद्यावशादुपचारितनानात्वभावाऽभावरूपत्ववत् लद्रूपजन्मनाशव्यवहारोऽपि अविचारविकृति र्महदाद्याः प्रकृतिविकृतयःसप्त । षोडशकश्च विकारो न प्रकृतिर्न विकृतिःपुरुष’ इतितृतीया कारिकोदाहृता शङ्कराचार्यैः । ‘प्रकृतिं पुरुषं चैवे’ (गी. १३-२०) ति श्लोकव्याख्याने वेदान्तदेशिकैस्तात्पर्यचन्द्रिकायां ‘जननमरणे, सद्या नहवः कारिका उदाहृताः ।

रितरमणीय इतिवोध्य' मित्यनेन ब्रह्मण उपचरितनानात्मादिकथनम्, तदपि — आपातरमणीयां कस्यचिदुक्तिमवलम्ब्योक्तम्, शास्त्रे कापि भगवतोऽविद्यावशत्वस्य तच्चिन्दननानात्मस्य च नुक्ते:। अत उच्छाच्चमिदं स्वोप्रेक्षितमुन्मत्तवचनमिवाविश्वसनीयम्। एतेन — प्रथमपरिच्छेदे 'तत्तदाकारादिविशिष्टब्रह्मण एव घटादित्वात्' इति ब्रह्मणोघटादित्वोक्तिःपरास्ता, कापिब्रह्मणोघटादित्वानुक्तेः, तथात्वे विकारित्वप्रसक्तेष्व। ननु—घटादिविशिष्टत्वेन तत्त्वव्यवहारः ननु तद्वद्यूपत्वेनेति चेत्, एवंचेत् ब्रह्मातिरिक्तप्रपञ्चाभावसाधनाय प्रवृत्तेनेतेन किंसाधितं न किमपि, तादृशो गौणव्यवहारः सर्वेषांमिष्ट एवेति जितं ब्रह्मातिरिक्तप्रपञ्चसञ्च तयोर्भेदंच वदद्विः। रामकृष्णादिरूपेण शास्त्रेषु वारंवारमुपदेष्ट भगवतो नानात्म च वास्तवमेव। अत उपचरितत्वं न कदापि मन्तव्यम् गमकाभावात्।

इदमत्र वोध्यम् — यथानागेशः 'महाभाष्यविरोधात् वेदभाष्यमुपेक्षयम्; 'वेदेसर्वदा आनुपूर्वा एकैव न केनापिकृतेति नव्यमीमांसकश्रद्धाजाङ्गंतु तदर्थ-कस्य तदीयर्षवचसोऽनुपलभ्मात्, महाभाष्यकारादिवचनविरोधाच्चानुपादेयमिति वेदभाष्यकारादीनां वचनं न विश्वसनीयमित्याह, तथा — पाणिनीया अपि सन् सूत्रे 'आत्माद्वैतदर्शनेनेति कैयटोक्तम्, चेतनस्यैवमेव लाभवात्' इतिवृत्ति-प्रकरणमज्जूषोक्तम्, अविद्यावशाद्ब्रह्मण उपचरितनानात्ममिति मज्जूषोक्तम्, अ-द्वैतपरमज्जूषावाक्याख्यावसरे 'परमसिद्धान्तमाहे' त्यादिपायिगुण्डे वैद्यनाथोक्तम्, एवंजातीयकं दीक्षितादिवैयाकरणोक्तंच, 'ईश्वरेणचेतनेन सर्वं चेतनावत्, अविद्यावशात् ईश्वरस्यनानात्म' मिति बादरायणेन सूत्रकृता, तदीयसूत्रभाष्यकारैवद्वुभिराचार्यैः, पतञ्जलिनाच 'शृणोत्प्रावाण' इत्यादौ सिद्धान्ताकरणात् तादृशार्थकपाणिनीयवचनानुपलभ्माच्च अनुपादेयमिति प्रतिवक्तुमहैन्ति नागेशंप्रति।

ननु — वृत्तिपरिच्छेदे — 'सर्वभूतेषुयैकं भावमव्ययमीक्षते। अविभक्तं विभक्तेषु तज्ज्ञानं विद्विसाविकम् (२०) पृथक्क्वेनतु यज्ञानं नानाभावान् पृथ-ग्विधान्। वेत्ति सर्वेषुभूतेषु तज्ज्ञानं विद्विराजसम् (२१) यत्तु कृत्सनवदेकमिन् कार्ये सक्तमहैतुकम्। अतव्यार्थवदल्पंच तत्त्वामसयुद्धाद्वृतम्' (गी० १८-२२) इति गीतावचनानां नागेशभृष्टाचार्यैः, 'आत्माद्वैतविषयकं ज्ञानं सांखिकमिति प्र-

थमवचनार्थः, एतदेवोत्तरश्लोकद्वयं द्रष्टव्यतीति आत्मैकव्यपरतया व्याख्यानात्तस्य नानात्मव्युपचरितमेवेति वक्तव्यमिति चेत्, अत्रवटान्ति – यद्यमेदे तात्पर्यमायवचनस्य तदा ‘ सर्वभूते ’ विस्तादिव्यधिकरणनिर्देशाऽसंगतिः, सर्वभूतानि येनैकं ज्ञानमव्ययमीक्षते । अविभक्तं विभक्तंचे त्यादिसामानाधिकरण्येन निर्देष्टव्यं भगवता । अतोऽन्यथा व्याख्येया गीता, तथाहि- भक्तेषुभिषेषु सर्वेषु भूतेषु, अविभक्तं-भेदरहितं एकं भावं=परमात्मानमव्ययमीक्षते, येन ज्ञानेनेति योजनया विभिन्नेषु भूताभिषेषु जीवेषु अन्तर्यामितया वर्तमानं वस्तु एकमेव, तत्र वासुदेवाभिधं ब्रह्मैवत्यर्थः एतेन – जीवानां भेदः, तेषु अन्तर्यामीभगवान् एकएव अन्तर्यामिस्त्रियाणां न भेदः, जीवेभ्यस्तु भेदोऽन्तर्यामिण इति तत्तात्पर्यम् । इत्थरस्य अन्तर्यामित्वं ‘ सर्वम्यचाहंडिसोनिविष्टः, (१५ १५) ईश्वरः सर्वभूतानां हृदेशोऽर्जुनतिष्ठति ’ इत्याभ्यामुक्तम् । तत्रस्याक्षरस्वारस्याहुभ्यमर्थमपलाप्य नेत्रेनिमील्पयथेच्छंवर्णितोर्थःकथं तत्वविदां हृदयंगमःस्यादिति विभाव्यताम् । द्वितीयस्यतु – सर्वभूतेषु पृथक्क्वेन स्थितं भगवन्तं यतज्ञानंततथा न विषयीकरोति, यदा-सर्वभूतेषु अन्तर्यामिस्त्रियं पृथक्क्वेन विषयीकरोति अन्तर्यामिस्त्रियं मिज्जभिन्नं विषयीकरोतीतियावत् । नःनाभावन् सर्वपदार्थान् पृथक्क्विधन् वेत्ति=विषयीकरोति, तत् ज्ञानं राजसमित्यर्थः । अयमावः – विष्णवन्यचेतनविषयकज्ञानस्य सात्त्विकत्वेषि परमात्मविषयजीवप्रतियोगिकाऽभेदज्ञानस्य, अन्तर्यामिस्त्रियाणां भेदज्ञानस्यच, सत्त्वे राजसत्त्वमेवेति । तृतीयस्य तु जीवेविष्णुज्ञानं, समस्तजगत्ज्ञानंच तामसमित्यर्थः ।

अन्येतु — ब्रह्मक्षत्रादिपु आत्मतज्जानिराति इतिज्ञानं सात्त्विकम् । ब्रह्मादिषु तत्तदाकारमेदेन आत्माह्यमावापि भेदेन पश्यतीति यत् तज्ञानं राजसम्, अत्यल्पफले प्रेतभूताद्याराधनकर्मणि सत्तं ज्ञानं तामसमिति क्षेकत्रयतात्पर्यमाहः । अतोनैतानि आत्मैकत्वे प्रमाणानि भवितुमहन्ति ।

एकस्य ब्रह्मणोऽक्षियावशाज्ञानात्मविष्ट्यने ।

इति नागेशवचनं न युक्तमिति चिन्तितम् ॥ १ ॥

यतोऽक्षियावशाद्वृक्ष बहुभावं समझुने ।

इत्येवं पाणिनीर्वाह फणिराडपि नाव्रतीत् ॥ २ ॥

(२० - प्रतिभासमात्रशरीरत्वं निरासः)

यचोक्तं 'विज्ञानान्तर्यामी' त्वादिपरमार्थसारवचनमुपन्यस्य 'प्रतिभास-मात्रविषयः मायावासनाऽविद्यापदाभिषेयभ्रमसंस्कारमूलकः प्रपञ्च' इति । तदपि चिन्त्यम् । तस्यप्रामाणिकैःप्रमाणत्वेनाऽपरिगणनात्, पतञ्जलिकृतव्येच न नि-
श्चया इतिपूर्वमेवोपपादितत्वात्, व्यासपाणिनिपतञ्जलिभिरेवमनुकेश । शास्त्रे क-
चिजगत्कारणत्वेनोक्ता मायातु प्रकृतिरीथ्वेचाचेति ब्रह्मविदः प्राहुः । प्रागुदाहृत-
च्छान्दोग्यश्रुत्यादौ, 'ममयोनिर्महद्वृह्ण तस्मिन्गर्भं दधाम्यहम् । संशब्दः सर्वभू-
तानां ततो भवति भारत (गी० १४ २) महाभातान्यहङ्कारो बुद्धिरव्यक्तमेव
च । इन्द्रियाणिदशैकंच पञ्चचेदियगोचराः (गी० १३-१) सोभिध्याय शरी-
रास्त्वात्सिसुक्षुर्विधाः प्रजाः । अपएवससर्जादौ तासुवीर्यमवासृजत् ।
तदण्डमभवद्दैर्यं सहस्रांशुसमप्रभम् । तस्मिन्ज्ञाते स्वयंवृह्णा सर्वलोकपिता-
महः' इति । 'अन्तस्तद्दर्मोपदेशात्, संज्ञामूर्ती' ति सूक्ष्माष्योदाहृतस्मृतिषु च
बासनापरपर्यायमायातिरिक्तपदार्थैरेव प्रपञ्चसुष्ठेरभिधानात् । सूक्ष्मताच्च 'संज्ञामूर्ती'
ति सूत्रेणत्रिवृक्ततेजआदीनामेव जगत्कारणत्वोक्तेश । प्रतिभासमात्रशरीरत्वे
तथाविधशुक्तिरजता देरिष्व प्रपञ्चस्यार्थक्रियाकारित्वाभावप्रसंगाच्च । परमार्थसारेषि
चटपटादिप्रपञ्चस्य प्रतिभासमात्रविषयत्वं नाभ्यधायि ।

नच — शुक्तिरजतदृष्टान्तदानेन तस्य तथात्वं तदभिमतमिति बाच्यम् —
तदृष्टान्तप्रदर्शनस्य नश्वरत्वे तात्पर्यात्, 'भ्रान्त' इति सारोक्तेरपि नश्वरत्वएव ता-
त्पर्यम् । अतएव — 'प्रकृतेरिदंकृतंयेने' ति प्रपञ्चस्यकृतिविषयत्वोक्तिः । संग-
च्छतेसारे तर्हि प्रतिभासशरीरं चस्तु कृतिविषयोभवति । शुक्तिरूप्यादावदर्शनात् ।
नश्वरत्वंतु दृश्यते कुलालादिकृतिविषयेष्टे । एतदृष्टान्तएवनोपपद्यते इत्यन्यत्रवि-
स्तरः तत्रप्रकृतेरित्यस्य संस्कारातिरिक्तं जगत्कारणंवस्तु आदायेत्यर्थः । कृतमि-
त्यस्यकृतिविषयइत्यर्थः । स्वविभूत्यकीडमानस्येत्यत्त्वस्वविभूयेत्यस्य स्वीयैश्वर्ययोगे-
न स्वसामर्थ्येनेतिवार्थः । तेन — उक्तसंस्कारातिरिक्तमेववस्तु जगतःकारणं, जग-
च न प्रतिभासमात्रविषय इत्युक्तंभवति । भ्रमविषयोहि न कृतिविषय इति सर्वलो-
कसाक्षिसिद्धम् । शुक्तिरजतादेनिर्मातुरदर्शनात् । नागेशकृततद्वास्यानंतु न तत्र-

त्याक्षरानुगुणम्, सारेप्रयुक्तभायापदस्य आद्यपदोक्तमङ्गुतिपरत्वमीश्वरेच्छादिपरत्वंवा । अम संस्काररूपाविद्याया आश्रयजिज्ञासायां ‘परमात्मैवाश्रयस्त्वातिरिक्ताविद्याया इवे’ ति प्रतिबन्धुत्तरदानेन, सूतभाष्यकृतोअम संस्काररूपैवाऽविद्येतिमतं सूचितमिति निरूपणे-नव अनादिभावरूपाविद्यां व्यवस्थापयतामद्वैताचार्याणां शाङ्करसूत्रभाष्याभिप्रायाऽनभिज्ञतां द्योतयति । नगेशोक्ते: मिश्राद्युक्तघ्विरोधसंपादनं तु दुःशक्तम् । न च ‘इह देवताधिकरण’ इत्यादिमञ्जूषोक्तेर्विरोध इति वाच्यम्—तथासंकेते कारणाभावात्, अन्यत मिश्रादिभिन्नार्गेशोक्तरीत्या मायाया अनुपपादनात् । किंच—प्रपञ्चो यदि प्रतिभासशरीरः, तर्हि ज्ञानरूपः क्षणिकश्च स्यादिति हानोपादानाऽसंभवेन सर्वलोकव्यवहारोच्छेदः भगवता व्यासेन च विज्ञानवादः, क्षणिकवादश्च निराकृतो ‘नाभावउपलब्धेः, क्षणिकत्वाच्च’ (ब्र. सू. २-२) इत्याभ्याम् । अतएव अभियुक्ता नानुमन्यन्ते इदं वादद्वयम् ।

भगवते च—सा तत्र ददृशे विश्वं जगत्स्थास्तु च खं दिशः । सादिद्वीपाऽविधभूगोलं सवाच्छमीन्दुतारकम् (८-३७) ज्योतिश्चक्रं जलंतेजो नभः स्वर्विद्यदेव च । वैकारिकाणीन्द्रियाणि मनो मात्रा गुणाक्षयः (३८) एतद्विचितं सहवीजकालस्वभावकर्मशयलङ्घभेदम् । सूनोस्तनौ वीक्ष्य विदारितास्ये ब्रजैः सहाऽत्मानमवापशङ्कम् (३९) इति दशमे भगवदुदरे चराऽचरसमस्तप्रपञ्चो वर्तत इत्युक्ते न भायिकं जगदिति वदन्ति । न च—उत्तरस्तोके ‘किंस्वप्न एतदुत देवमाया किंवा मदीयो वत्बुद्धिभेदः’ (४०) इति यशोदाशंकानुकारणात् अम एव तज्ज्ञानमिति वाच्यम् ‘अथो अमुष्यैव ममार्भकस्य यःकश्चनौत्पत्तिक आत्मयोगः (४१) अथो यथावत्वं वितर्कगोचरं चेतोमनःकर्मवचोभिरुद्धसा । यदाश्रयं येन यतः प्रतीयते सुदुर्बिमाव्यं प्रणतोऽस्मितत्पदम्’ (४२) इत्यर्थश्लोकेन नायं अमः किंतु मम पुलस्य सहजोऽयमैश्वर्ययोगः इदैश्वर्यं नमनुष्यमात्रसाधारणं, किंतु वाङ्मनसाद्यविषयविचित्रतरजगदाधारस्य भगवतएव संभवेत् अतो भगवानेव मम भाग्यवशात्पुत्रोऽभूदिति निश्चित्य भगवहुद्या तमनमदित्युक्तवेन तज्ज्ञानस्य अमत्वायोगात् । श्लोकाक्षरार्थस्तु भगवतव्याख्याभिरवसेयः ।

‘पुरा कल्पापाये स्वकृतसुदरीकृत्य विकृतं त्वमेवाऽद्यस्तसिन्त्सलिल उरगेन्द्राधिशयने । पुमान् श्रेते सिद्धै हृदिविमृशिताध्यात्मपदविः स एवाऽद्याध्णोर्यः पथि चरसि

भृत्यानवसिनः’ (भाग० ४-७-४२) इति भगवदुदरे सर्वं जगदस्तीत्यन्यतापि प्रकरणे व्यासोक्तेः । ‘उद्भवः क्षेभणोदेवः श्रीगर्भः परमेश्वरः’ इतिसहस्रनामशाङ्कर भाष्ये श्रीगर्भ इति नाम्न ‘श्रीः विभूतिः यस्योदुरेजगद्रूपा स्थिते’ति निर्वचनात् ‘अनेननाम्ना उदरे समस्तलोकवत्त्वगुणो भगवत् उक्त इति अन्येषां तद्याख्यानात्, कस्यचित्कविशेखरस्य ‘अन्तर्विष्णोश्चिलोकी निवसती’तिपद्यस्य विष्णोरुदरे लोकतय-मत्तीति व्याख्यानाच्च न जगन्मायिकम् ।

पण्डितकविसार्वभौमो भट्टमुरारि भगवदुणनिरूपणावसरे विरमतिमहाकल्पे नामीपथैकनिकेतन स्थिरुवनपुरःशिल्पी प्रतिक्षणमात्मभूः । किमधिकरणं कीदृक् कस्य व्यवस्थितिरित्यसा बुद्धरमविशद्द्रष्टुं तस्मै जगन्निधये नमः’ (२-४३) । इत्याह । अस्यायमर्थः—विरमति = महाप्रलयेसमाप्ते, महाकल्पे = अन्यब्रह्मकल्पे प्राप्ते, सृष्टिकाले-सति, पुरःशिल्पी = आदौनिर्माता (प्रथमनिर्मातेतियावत्) शिष्टस्पष्टम् । चतुर्मुखस्य प्रथमशिल्पित्वेन कथंचिदपि पदार्थानामाधाराधेयभावस्य, अवयवसंनिवेशस्य चाऽपरि ज्ञानात् तत्परिज्ञानाय भगवदुदरप्रवेशकथनेन भगवदुदरे सर्वप्रकारोपेतं वस्तु सूक्ष्मरूपेण वर्तते इति शास्त्रसिद्धोऽर्थः सूचितः । मायोपादानकानां, प्रतिभासमात्-विषयाणां पदार्थानां चिरकाल्यवित्तित्वायोगेन तेषां भगवदुदरे वृत्यसंगत् तद्वर्णनाय तत्प्रवेशोक्तिरसंगता स्यात् । तेन ज्ञायते नागेशोक्तं तदुभयमयुक्तमिति ।

ननु—कविवचनमुत्तेक्षारूपं कथं शास्त्रार्थनिर्णयाय कल्पत इति चेत् , उच्यते—नायंकविः केवलं स्वमनीषिकया असुमर्थमुत्तेक्षांचके, किंतु आर्थ वचनं प्रमाणमाशय अभिदधातिस्म । किंतर्हि तत्, ‘श्रीपतेरुदरंभूयः प्रविवेश पितामहः । तानेव लोकान् गर्भस्थानन्वास्यन् पद्मसंभवः’ इति लैज्जवचनम् । सर्वं जगत् भगवदुदरे सूक्ष्मरूपेणवर्तते इति वचनार्थः । अन्वास्यक्षित्यस्य पद्मवित्त्वर्थः । एतेन—हिरण्यगम्भौद्धान्पदार्थान् ज्ञात्वा सृजतीति नागेशोक्तं चिन्त्यम् । न चैवं पूर्वकल्पस्थितानुसंधाय सृजतीतिशंकराचार्यादिव्याख्यानं कथमुपपद्यते, उच्यते—उभयत्रप्रमाणसद्ग्रावात् पूर्वकल्पस्थाननुसंधायउदरस्थान् दृष्ट्वा पदार्थस्वरूपं सम्यक् निश्चित्य सृजतीतितात्पर्यात् । ननु—“ज्ञानमेवपरंत्रात्मा ज्ञानंवन्धायचेष्यते । ज्ञानात्मकमिदं विश्वं न ज्ञानाद्विघ्नते प्रस् । विद्याऽविद्ये च मैत्रेय ज्ञानमेवोपधारय” इति विष्णुपुराण वचनसिद्धं

सर्वस्य ज्ञानस्वरूपब्रह्मात्मकत्वमितिचेत् ,श्रुण—तत्र ‘सत्यं ज्ञानं’ मिति श्रुतेः
ब्रह्मणोज्ञानत्वोत्तिष्ठचितैव, ‘बन्धकोभवपाशेन भवपाशाच्चमोचक’ इत्युक्तेः तत्यन्धक-
त्वमपीष्टमेव । अतायंविवेकः—येतु सकामा विहितं कर्मानुतिष्ठन्ति तेषां तत्काम्य-
प्रदानेन सांसारिकसुखानुभावयितृत्वात् ज्ञानात्मनो हरेर्बन्धकत्वम् । येतु निष्कामाः
विहितंकर्म भगवदाराधनरूपं कर्तव्यमितिध्याऽनुतिष्ठन्ति तेषांमुक्तिदानेन मोचकत्व-
मिति । इदं विश्वं समस्तं जगत् ज्ञानात्मकम् = ज्ञानस्वरूप ब्रह्म आदानादिकर्त्तायस्यतत्,
तत्स्वामिक तत्त्वायम्यमितियावत् । ज्ञानस्वरूपब्रह्मणोऽन्यत् परं उत्तमं न विद्यते, विद्या-
ऽविद्येच = ज्ञानाऽज्ञाने अपि, ज्ञानमेव ज्ञानाधीने एव, तदधीनत्वात् राजा राष्ट्रमिति-
वत् सामानाधिकरण्यव्यपदेशः । अत ज्ञानं हरे: पुरुषोत्तमत्वज्ञानम्, अज्ञानं तद्यति-
रिक्तं द्वन्द्वमोहादिजन्यम् । निरुक्तमिदं गीतायां सप्तमादौ ‘कामैस्तैर्हृतज्ञाना’ (२०)
इत्यादिना इतिवचनतात्पर्यात् उक्तचोद्यं नावकाशं धते । एतेन—इदंवचनसुपर्यस्य
‘निरूपाधिग्रहैव विद्या, सोपाधितदेवाऽविद्येतितदर्थ’ इति उपाधिविशिष्टब्रह्मैव जगदिति
सर्वस्यब्रह्मात्मकत्वाभिधान मयुक्तं शब्दमर्यादया तदुक्तार्थालाभात् । अत एव ‘स्वाशय-
माह—निरूपेति ॥’ इति कलायामवतारितमिदं वाक्यम् । तेन वचनार्थोऽन्योऽस्ति
इति ज्ञायते । शुद्धस्य उपाधिसंबन्धो दुर्निरूपः तस्य निर्धर्मकत्वात्समाधौयोगिगम्यत्वम्-
पि तथा अतो निरूपाधिसोपाधिविभाग एवानुचितः:

‘संज्ञामूर्ती’तिसूत्रेण त्रिवृत्कृतमवादिकम् ।

जगतःकारणमिति श्रुत्यर्थं प्राह सूत्रकृत् ॥ १ ॥

वैदिकाभ्येसरस्येदं भवतीष्टुंच पाणिनेः ।

अवाधितमिदं तस्मात् स्वादेवेष्टं पतञ्जलेः ॥ २ ॥

तस्मासंस्कारजन्यत्वं प्रतिभासशरीरता ।

इति नारोशवचनं न मुनितयसंमतम् ॥ ३ ॥

(२३ अकृतेतियोगसूत्रस्य भेदभाग्यिकत्वपरत्वनिरासः)

यदत् मञ्जूषायां(९८-१४) स्वाभिमतात्मैकत्वे योगसूत्रमपि अनुकूलमिति बोधनाय अन्तःकरणानां विभुत्वानिरूपणावसरे अदृष्टवासनादीनां साधारण्यात् ‘सर्वेषां युगपत्सुखदुःखप्रसंगः’ इत्याशङ्क्य ‘सर्वस्यमायिकत्वेन (असत्यतया) जलनलिनीपत्र-बद्रदोषात् कृतार्थं प्रति नष्टमप्यनष्टं तदन्यसाधारणत्वा’ (यो.सू०२-२२) दितिसूत्रेण तथाबोधना’दिति समाधाय ‘कथमेकमनष्टं नष्टंचेत्युपपद्यत’ इत्यादिना आत्मनानात्मं मायिकमित्याह। तच्चिर्मूलं, तथाहि—उपन्यस्तेऽसूत्रे आविद्यकार्थकत्वबोधकपदाश्रवणात्, पूर्वोत्तरसूत्रयोश्च तथार्थकपदाश्रवणेन अनुवृत्यपकर्षयोश्चासंभवात्, एतसूत्रघटित-पादस्य साधनपादत्वेन तत्र कस्यचिदपि साधनस्याऽऽविद्यकत्वानिरूपणात् सूत्राक्षरमर्याद्या प्रकरणेन च तथार्थालाभात्, सूत्रेण तथाबोधनादिति नागेशोक्तमयुक्तमिति पतञ्जलिमते कस्यचिदपि वस्तुनो मायिकत्वाभावाच्च ।

नच—एकस्यवस्तुन् एकंप्रति नष्टत्वाननष्टत्वयोरयोगात् अगत्या अन्यतरस्य-मायिकत्वं कल्पनीयमिति वाच्यम्—‘पुरुषनानात्मे सूत्रतात्पर्येण नष्टत्वानष्टत्वयोरविकारि-भेदेनोपपत्तेः । व्याख्यातमिदमेवमेव मिश्रादिभिः । किंच ‘नच—प्रधानवदेकः पुरुषः, तत्रानात्वस्य जन्ममरणसुखदुःखमोगसुक्तिसंसारव्यवस्थया सिद्धेः, प्रकृत्ये-कत्वपुरुषनानात्वयोश्च श्रुत्यैव साक्षात्प्रतिपादनात् ‘अजामेका’मितिश्रुतेरर्थं एवाऽनेन सूत्रेणाऽनुदित’ इति योगसूक्तात्पर्यं श्रुतितात्पर्यं च जीवनानात्वं एवेतर्थकमिश्रग्रन्थविस्त्रद्धम् । ततश्चायं सूत्रार्थः—किं पुरुषः प्रकृतिवदेकः, अथ नाना, इति संशये सिद्धान्तमाह—कृतार्थमिति ॥ तत् = प्रधानम् । कृतार्थं प्रति = अलंबुद्धिविषयी-कृतविषयेन्द्रियसुखदुःखादिसंविद्रूपमोगं पुरुषं प्रति, नष्टमपि = विरतव्यापारमपि (तत्पुरुषीयोपभोगोपयोगिविषयादिना अपरिणाम्यपि) अनष्टम् = व्यापारवत् (विषयादिनापरिणामि)कान् प्रति, अकृतार्थान् प्रति, अन्यसाधारणत्वात् = कृतार्थपुरुषव्यतिरिक्तपुरुषसाधारणत्वात् इति । अयमाशयः सर्वसाधारणमपि प्रधानं विषयविरक्तस्य विषयादिरूपेण परिणतं नोपकाराय भवति, अविवेकिनः (रागवतःपुरुषस्य) भोग्यवस्तु-रूपेण परिणतं सत् उपकाराय कल्पते, एकस्यैव प्रधानस्य विरक्तरागिपुरुषभेदेन नष्टत्वमनष्टत्वचोपपद्यत इति पुरुषनानात्वसिद्धिरिति ।

सांख्ययोगौ भेदवादिनावित्येतत् सार्वलौकिकम् । सांख्यानां मते च जगतो मायिकत्वं (मिथ्यात्वं) नेति वृष्टित्रै पञ्चशिखाचार्यैः—‘गुणानांपरमं रूपं न वृष्टिपथ-मृच्छति । यत् वृष्टिपथं प्राप्तं तन्मायेव सुतुच्छकम्’ इत्यनेन निरूपितम् । अस्यायमर्थः—विगुणात्मकप्रधानकार्यभूतं (जगत्) वस्तुजातं, मायेव = मायानिर्मितप्रस्त्रिव, यथा-मायाविना निर्मितं वस्तु अन्हायनश्यति, तथा प्रधानकार्यय्, आशु विनश्यति(नश्वर-मितियाव)दिति । एवं च—सांख्यानां मते न जगत् मायिकं, किंतु सत्यम् अर्थ-क्रियाकारीत्यत जगदन्तःपातिभेदोपि तन्मते वास्तव एव । न च—तत्सूत्रे एकत्व-श्रुतीनां च प्रमाणान्तरविरोधात् कथं चिदेशकालविभागभावेन भक्त्यायुपत्तेऽरिति मिश्रोक्तेः, व्यवहारपरमार्थभेदादैकात्म्यनानात्मयोरुपत्तिरिति विज्ञानभिक्षुकेतश्च पातञ्जलं सूत्रमौपाधिकभेदपरमिति वाच्यम्—भक्त्येत्युत्तम्या एकत्वं गौणं न हु मुख्यम् तत्वापि कथं चिदित्युत्तम्या च देशकालविभागस्य सदातनत्वेन तदभावस्यै-वाभावेन तेन तथाकल्पनं क्लिष्टमिति मिश्राशयात् । भिक्षुग्रन्थे यथा सांख्यान्वयेन ऐका-त्यन्वयवहारिकं मुखचन्द्रयोरिव, परमार्थतो नानात्वघटपटयोरिवेति भिक्षुवाशयात् । अत एव—विज्ञानभिक्षुणा ‘क्लेशकर्मविपाकाशयैरपरामृष्टः पुरुषविशेष ईश्वर’ (यो०१-२४) इतीश्वरलक्षणसूत्रे ईश्वरस्य सर्ववैलक्षण्यं वदतः सत्रकृतोऽभिप्रायनिरूपणावसरे सांख्य-योगयो रात्मनानात्मं एवतात्पर्यमिति निपुणं निरूपितम् । अयमत्र संक्षेपः—पतञ्जलि-स्तावत्सांख्याचार्येष्वन्यतम् इति सुप्रसिद्धम्, अतः सांख्यमत इव एतमतेषि जगत् आत्मनानात्मं च वास्तवमेवेति एतसूत्रं वास्तवभेदतात्पर्यकमितिवर्णनं न्यायम् । व्या-ख्यातवृष्टु भाष्यकारादिषु कथिदपि एतस्त्रूत्रोधितो भेदो मायिक इति नाब्रवीत् ‘द्वैतिनोहि ते सांख्या यो गाश्चेति श्रीशङ्कराचार्या आहुः, सूत्रमिदं मायिकभेदपरमिति न कथिदपि विपश्चित् व्याचष्टे, अतो नागेशव्याख्यानं न विद्वज्जना आदियन्ते । न च—‘द्वैतिनोहिते’ इति शाङ्करभाष्यस्य व्याख्यारिकद्वैतवादिन इत्यर्थं इतिवाच्यम्—तथासति तन्मतखण्डनाय तेषां प्रवृत्त्ययोगात् । अयमपि योग^१ वृत्तौ मिश्राणां मार्गमनुसृत्य एतसूत्रं, व्याख्यत् । एव च मङ्गूषायां मायिकं भेदं बोधयति सूत्रमिति भाषणं योग सूलीयबहु-व्याख्यानविसद्धम् किंच श्रीशङ्कराचार्यादीनां योगतन्त्राभिप्रायानभिज्ञतां सूचयति ।

१. अविद्याय अनादित्ववण्डनावसरे ‘योगवृत्तौ स्पष्टं निरूपितं मिति मञ्जूषोक्तेः शोग-सूत्रव्याख्यारिपि अनेन कृतेति ज्ञायते ।

अकृतार्थेतिसूखेण मायिको भेद उच्यते ।
 इतिव्याख्या योगसूत्र बहुव्याख्यात संमता ॥ १ ॥
 न संमता योगसूत्र कृतश्चापि पतञ्जले ।
 सांख्ययोगमते कथि त्यदार्थो मायिको न हि ॥ २ ॥

(२४ जन्माद्यस्येति क्षोकार्थः)

ननु—‘जन्माद्यस्य यतोऽन्वयात्’ (भाग १-१-१) इति भागवताद्यपदे ‘यत्विसर्गो मृषा’ इति भगवत्कर्तृकस्त्रैः, तत्सृष्टस्यवा मृषात्वमभिधीयते भगवता व्यासेनेति नाशड्क्यम् । यतोऽत वादरायणः परस्मिन् ब्रह्मणि लिङुणकार्यं मृषेत्यमिप्रैतीतितत्त्वात्पर्यम् । अक्षरार्थस्तु—यतेति दार्षनिके सप्तमीश्रवणात् ‘मृदा’मिति षष्ठी वैष्णिकाधारस्य संबन्धित्वविवक्षया । यथाकेशोण्डकादौ तेजस्त्वादिविषयको विनिमयः (अमः) तथा, यत्र = यस्मिन् भगवतो रामकृष्णाद्यवताररूपेण्वपि, लिंगः = गुणत्वयकार्यसंबन्धः (तत्कार्यम्) मृषा = मिथ्या, स नास्ति, ‘केवलेनिर्णुणश्च’ (धृत०) निर्णुणम्’ (गो०९.३-) इत्युक्तरिति । यद्वा—अमृषेतिच्छेदः । विनिमयः कार्यम् । यत्रेति संबन्धिनोऽधिकरणत्वविवक्षया सप्तमी तत्स्त्वः । तिपदं गुणत्रयात्मकप्रकृतिपरम् । अयमर्थः—यथा तेजःप्रमृतीनां कार्यम्, अमृषा = सत्यम्, अर्थक्रियाकारित्वात्, तथायत्संबन्धितिगुणात्मकप्रकृतिकार्यं महदादि, अमृषा = सत्यम्, मिथ्या नेति ॥ यद्यत्र ब्रह्मसृष्टस्यैव मिथ्यात्वमभिप्रैतीति ब्रूयात्, तर्हि—‘निरस्तकुहकं मित्यनेन निरस्तमायिकत्वोक्तिरसंगतास्यात् । सत्यजगत्स्तत्त्वेहि तदुपपदेत । अन्यथा—ऐन्द्रजालिकस्यैव कुहकत्वं मायिकत्वं (वंचकत्वम्)मेव भवेदिति तदसांगत्यं सुस्पष्टम् । ऐन्द्रजालिकेन सृष्टमपि न मिथ्येतिसांख्यमतम् । किं च ‘असत्यमप्रतिष्ठंते’ इति भगवद्वचनविरुद्धः जगदसत्यत्ववाद इतिप्राङ्मनिरूपितं न विसर्तव्यम् निरूपयिष्यतेचैतत् । विस्तरस्तु अन्यत्र द्रष्टव्य इति ।

१. जन्माद्यस्य यतोऽन्वयात्— इतरतत्त्वार्थेष्वभिज्ञस्वराह, तेने ब्रह्म हृदाय आदिकवये मृत्युनित्यं (यत्) सूर्यः । वेजोन्नारिमृदां यथा विनिमयो यत्र त्रिसर्गो मृषा, धाम्ना स्वेष सदा विरस्तकुहकं सद्यं परंधीमहि ॥

एतेन—प्रथमपरिच्छेदे स्थलद्वये ‘विग्र पृथ्व्यादि चित्तस्थं न बहिष्ठं कदाचन । स्वभ्रममदोधेषु सर्वैरवानुभूयते’ इति कौर्मवचनसुपन्यस्य; सर्वं जगत् चित्तस्थमेव न बहिरास्ते इति यदाह नागेशः, ‘अत्रकदाचने’स्युक्त्या सर्वःप्रपञ्चोबहिरसञ्चेवेतिथच्चाह कलायां वैद्यनाथः, तदुभयमसंगतं वेदितव्यम् । तथाहि स्वभादिषु अनुभूयते वस्तु, बोधेतु न वृश्यते, तल्कृत्रत्यमिति जिज्ञासायां जाग्रतिअनुभूतं संस्काररूपेण चित्तस्थमेव वस्तु स्वभादिरूपोद्घकसामग्या उनुभूयते नतु जाग्रति बहिर्विद्यमानं, स्वास्यान्यै-रनुभूयमानत्वादिति वचनतात्पर्यं नतु, बाह्यवस्तुनोऽसत्त्वे । योजनातु—हेविप्र संस्काररूपेणचित्तस्थमेव पृथिव्यादि स्वभादिषु सर्वैरुभूयते, तत्तन्मात्रानुभवयोर्य लात्, बहिष्ठन्तु स्वभादिषु नानुभूयते अस्यस्वामाद्यवस्थानापन्नसर्वानुभवयोर्योग्यत्वादिति । यत्सर्वानुभवयोर्यं तद्बहिष्ठम् यत्स्वप्नपुरुषमात्रानुभवयोर्यं तत् संस्काररूपेण चित्तस्थमिति विवेकः, एवंच बहिः पदार्थोऽसञ्चेवेत्यर्थो नानेन लभ्यत इति ।

जन्मादिविप्रपृथ्वीति पदयो नैव मायिके ।

तात्पर्यमितिसंक्षेपा दुक्त मन्यत विस्तरः ॥ १ ॥

(२५ ईश्वरस्य सर्वदेवतारूपत्वनिरासः)

मङ्ग्लायां तद्वितार्थविचारे (१५२०-पु.) ‘ऐन्द्रंहविः, ऐन्द्रोमन्त्रः’ इत्यादौ तद्वितार्थो देवता‘साच शद्वातिरिक्ता तिर्थगधिकरणे न कर्मसु देवता आधिक्रियन्त’ इत्यर्थकेन ‘नदेवतान्तराभावा’दितिसूत्रेण जैमिनिनायज्ञीकाराचे’तिग्रन्थेन जैमिनिमते शब्दातिरिक्तदेवतासद्वावं प्रसाध्य,—‘देवतात्वं भन्त्वकरणकहविस्त्यागजन्यस्वर्गाति-रिक्तफलश्रयत्वेनोद्देश्यत्वं, भन्त्रस्तुत्यत्वंचे’ति देवतात्वं निरुच्य, स्वाभिमततामैकत्व-स्थेभ्ये ‘उद्देश्यताच भन्त्वोक्तशद्वशरीरोभयावच्छिन्नेश्वरचैतन्यस्य’ तदेवतमन्त्रोक्तमिन्द्रादि-पदवाच्यम्, ‘इन्द्रंभित्र’मित्यादि मन्त्रवर्णात् । इन्द्रः सहस्राक्षो गोत्रभिद्वज्ज्वाहु, रित्यर्थवादबलात् तत्पदर्शितविग्रहविभोजनैश्वर्यतृसिफलपदत्वानां नवाध’इतिग्रन्थेन तत्तच्छद्वबोध्यविग्रहविशेषेश्वरचैतन्यस्यैव देवतात्वं समर्थयते नागेशः । अत्रवदन्ति-‘जैमिन्यज्ञीकाराचे’त्युक्तिस्तावन्न युज्यते नवमे देवताधिकरणे भाङ्गदीर्घकायाम्—

‘जैमिनिमतनिष्कर्षस्तु शङ्क्रावदेवता प्रातिपदिकानुरोधेन तदर्थश्चेतनोऽचेतनोवाभवतु, तस्या विग्रहस्तु नास्त्येव अतस्तस्याः फलप्रदत्वं न, किंतु अपूर्वसेव कर्मजन्यफल-प्रदम्, ममल्वेवंवदतोपि वाणी दुष्यति हरिस्मरणसेवशरणम्’ इति खण्डदेवकृतजैमिनिमतनिष्कर्षस्य, तद्वौधितदनुवादमात्रजनितदोषप्रायश्चित्तस्यच पर्यालोचनायां शब्दाति-रिक्तदेवतासद्ग्राव इत्येतत् न जैमिनिसिद्धान्त इत्यवगमात् । उभयोरनयोः पण्डित प्रकाण्डत्वाऽविशेषेऽपि खण्डदेवकृतनिष्कर्षस्योपदेशपरंपरासिद्धवेन खण्डदेवोक्तिरेव बल्वतीति सैवादरणीया । ‘देवानान्त्वात्मोदेश्यकत्यागासंभवात्, विग्रहस्याभावाच्च शक्तरभावाचाधिकार’ इत्यादि तिर्यगधिकरणीय (६-१) पार्थसारथिमिश्राद्युक्तिः, एव मर्थककुमारिलभाषणं च तथाविघोपदेशपरंपरासद्ग्रावे मानम् ।

किंच— देवानां कर्मण्यधिकाराभावं बोधयता ‘नदेवतान्तराभावात्’ इत्यनेन कथमक्षरमर्यादया अतिरिक्तदेवतालाभ इति विभाव्यम् ।

किंच—‘सूत्रेण’ युक्तिरेव मञ्जुषाकृतोनागेशस्य पूर्वतन्वेऽन्याहशं पाणित्यं द्योतयति । इदंवाक्यं जैमिनीयसूत्रपाठे क्वापि न दृश्यते । नापिव्याख्यातं प्रतिसूत्रं व्याकुर्वता भाष्यकृता शबरस्वामिना, वृत्तिकृताच राममिश्रेण । उत्तरमीमांसायां देवताधिकरणे देवानामधिकारो नेति चोद्यस्य संपोषणाय वाक्यमिदमुदाहरन्तः शङ्कराचार्य अपि सूत्रमिदमितिनाऽवोचन् । शा॑वरभाष्यस्य वाक्यमेतदिति सांप्रदायिकाः । शङ्करभाष्यटिष्पण्यामस्य वाक्यस्य सूत्रसंख्यालेखनम् ‘इतिप्रथमसूत्राथ’ इतिलेखनंच अनवधाननिबन्धनमिति जैमिनिमतानुयायिनः ।

किंच—शांकरभाष्ये देवताऽधिकरणे (ब्र. सू० १-३-८) देवताया विग्रहादिराहित्यवादिजैमिनिमतं दूषयित्वा विग्रहवत्त्वस्य सिद्धान्तितवेन शब्दातिरिक्तदेवतानास्तीत्येव जैमिनिमतमिति खण्डदेवोक्तमेव युक्तम् । यदि—देवतायाः शब्दाति-रिक्तत्वं जैमिनेरपिसंमतस्यात् तदा विग्रहवत्त्वमपि अर्थवादादिवलेन सिध्यतीति शब्दं वक्तुम् । ततश्च शङ्करीयजैमिनिमतखण्डनमपि तदीयाऽभिपायाऽपरिज्ञानमूल-

1. ‘कर्तुवा क्षुति संयोगा द्विधिः क्रात्स्येनगम्यते (६-१-२) इति सूत्रे, न देवानां, देवतान्तराभावात्, नद्यात्मानमुदित्य लागः संभवति लागएकासी नस्यात्; नऋषीणाम्, आर्षेणाभावात्, नमृगचादयो भृगवादिभिः सगोत्रा भवन्ति, नवैषांसामान्यं ‘प्रत्यक्ष’मितिमाष्यम् ।

कमेव स्यात् । महाकवि·श्रीहर्षोऽप्यस्य सरवा श्लेषेण प्रकृता॑ऽप्रकृतमर्थं वणयन् देवानां विग्रहो नेतिजैमिनिर्मन्यत इत्याह, ‘विश्वरूपकलनादुपपत्तं तस्य जैमिनिसुनित्वमुदीये । विग्रहं मखभुजामसहिष्णु व्यर्थतां मदशनिं स निनाये’ (नै०५-३९) त्यनेन । विश्वरूपकलनात् = मत्स्यकूर्माद्यनेकावतारधारणात्, नानार्थक्षसूत्रकरणादित्यर्थः । सर्वपदाथसाक्षात्करणादित्पर्यथर्थे व्यञ्जते । शिष्टस्पष्टम् ।

किंच—शब्दाऽतिरिक्तदेवता यदि जैमिनिसंमता तर्हि—सैव कर्मणाऽऽराधिता फलप्रदा भवितुमर्हतीति भगवता सूत्रकृताबादरायणेन‘फलमत उपपते’ (ब्र. सू. ३-२-३९) रित्यनेन ईश्वरः फलप्रद इतिसिद्धान्तर्येत्वा धर्मः(यागः) अपूर्वद्वाराफलद इति जैमिनिमतं ‘धर्मं जैमिनिरतएवे’ (३-२-४८) तिसूत्रेणोपन्यस्य धर्मापूर्वयोरचेतनत्वात् तयोर्दर्तुत्वासंभवेन उक्तदिशा सर्वाच्यक्ष ईश्वरएव फलप्रद इतियुक्तःपक्ष इति‘पूर्वतु बाद-रायणो हेतुव्यपदेशात् (ब्र. सू. ३-२-४२) इतिसूत्रेण तन्मतनिराकरणमसंगतंस्यात् ।

किंच—जैमिनिमते अतिरिक्तदेवतादिसद्वावसाधने कालान्तरभाविस्यागादिफलो-त्पादकापूर्वास्तित्वादिसमर्थनकराणि ‘चोदनापुनरारम्भ’ (२-१-५) इत्यादीनि बहून्यधि-करणानि जैमिनिनाऽनारम्भणीयानि भवेयुः विग्रहवदेवताप्रसादादेव फलोत्पत्तिसंभवात्

यच्चानेन अभिहितम् ईश्वरचेतन एक ऐवोद्देश्यत्वेन देवता मन्त्रोत्तेन्द्रादिप दवाच्यो दीयमानंद्रव्यमक्षाति ‘इन्द्रंमित्रंवरूपं ममिमाहु रथो दिव्यः स सुषुप्तें गरस्त्वान् । एकं सद्विप्रा बहुधा वदन्ति अस्मि यमं मातरिश्वानमाहुः’ (ऋ. स. २-३-२२) तद्यदिदमाहुः, ‘असुंयज्ञाऽसुंयजेत्यैकैकदेवं, एतस्यैव सा विस्तृष्टिः एष उ हेव सर्वेदेवा (वाजसनेयके) इत्यादिभि स्तस्यैव सर्वदेवतात्वेन प्रतिपादना’ दिति शब्दातिरिक्तापि देवता ईश्वरएवेति ।

अतेदंवक्तव्यम्—‘शब्दातिरिक्तदेवताऽस्ति, विग्रहोप्यस्ति तस्या’ इतिवचनं ताव सुन्दरम्, इदं च—सर्वैर्मांसकातिरिक्तैरस्तिक्षेपैः सशिरःकम्पं सश्लाघमादरणी-यम् । भगवतोत्तरमीमांसाकृता ‘तदुपर्यपिबादरायणः संभवात्’ (ब्र. सू. १-६-२६) इत्यादिना भगवदुपासनायां तेषामधिकारोऽस्तीति समर्थितत्वात् । यदि तेषामतिरिक्तत्वा-भावः, विग्रहाभावश्च तदा उपासनायां प्रवृत्त्ययोगेन तदधिकरणारम्भो व्यर्थःस्यात् । परंतु तस्यास्तान्मते उक्तमीश्वरत्वम्, इन्द्रादिरूपेण हविर्भोजनम्, शब्दातिरिक्तत्वं फलदत्त्वं

चायुक्तम् । जैमिनिना तथानुक्ते: ‘जैमिनिनाष्ट्रजीकाराचे’ युक्तिः तस्या ईश्वरत्वाद्युक्ति-
श्वासंगता, मीमांसकमत ईश्वरभावात् । अतएव—भूषणसारे नेश्वरसंकेतः शक्तिः
मीमांसकानामीश्वरभावात् तत्संकेतग्रहभावेन अर्थोपस्थित्यादेवभावप्रसंगादित्युक्तं शक्ति-
वादे । ‘कस्ये’ (४-२-) दितिसूत्रेकैयटस्तु—‘यागसंप्रदानं देवता, मम्रस्तुत्यश्वार्थं
इत्येव देवतापदार्थमाह ‘अभिवै देवानामवभो विष्णुः परमः तदन्तरेण अन्याः सर्वादेवताः’,
(ऐ. ब्रा. १-) यो विज्ञाने तिष्ठन्, य आत्मनि तिष्ठन्, ईश्वरः सर्वभूतानाम् (गीता) इत्यादिषु
ईश्वरातिरिक्तानामनेकेषां देवादीनां सद्भावस्य हरौतदुत्तमत्वादेव जो द्युष्यमाणत्वेन
चेतनैक्यायोगात् ।

चेतननानात्वस्य पूर्वमुदाहृतबहुप्रमाणसिद्ध्वनेन एकस्यैवेश्वरस्य इन्द्रादिपद-
वाच्यत्वं तत्तद्बोधेण तत्तद्वेष्टात्वमिति चिन्त्यम् । छान्दोग्ये ‘अथयेचास्येहजीवाः, एव-
मेवेमाःसर्वाःप्रजाभहर्गीच्छन्त्य एतंब्रह्मलोकनविन्दन्ति अनृतेनहिप्रस्तूढा’(८-३-२)
इत्यादौ जीवा इत्यादिबहुवचनश्रवणम्, अष्टमेषष्ठादिषुखण्डेषु ‘एकशतं वर्षाणि ब्रह्मचर्य-
वसत इन्द्रस्य प्रजापतेःसकाशात् ब्रह्मविद्याग्रहणश्रवणं भगवतो लक्ष्मीपतेरन्यस्य भग-
वत्पदबाच्यता नेति प्रतिपादनावसरे भगवता व्यासेन हरेरेव सर्वोत्तमत्वनिरूपणं तत्रत्य-
श्रीधरीयं च चेतनैक्याभावे मानम् ।

नतु—‘सत्वं जस्तम् इति प्रकृतेर्गुणासौ युक्तः परः पुरष एक इहाऽस्य धते । स्थित्यादये हरिविरच्छिहरेतिसंज्ञाः श्रेयांसि तत्र खलु सत्वतनो नैणां स्युः’ (भा.ग. १-२-२३) इति एकस्यैव हरे: पालनादिकर्मभेदेन नामभेद इति व्यासोक्तेः हरिविरच्छिहरणाभेदत्वं तदभिमतमिति वाच्यम्—नानेनाऽभेद उच्यते, किंतु—‘तत्रतत्र स्थितोविष्णु स्तत्रच्छक्तीः प्रबोधयन् । एकएव महाविष्णुः कुरुते सर्वमज्जसे स्थायुक्तेः विरच्छादिपूर्णि अन्तस्थितो हरिः सृष्ट्यादिकंकुरुते तत्रतत्रस्थितत्वात् मञ्चस्थानां मञ्चपद-वाच्यत्वत् विरच्छादिपदवाच्यत्वमस्तीति बोध्यते इत्यदोषात् । न च—नारायणकलाः शान्ता भजन्ति ह्यनस्युवः’ (भा.ग. १-२-२६) इत्यादौ नारायणकलात्मकेरेकत्वमिति वाच्यम्, नारायणकलासहशा इत्यर्थः नतु तत्स्वरूपभूता इत्यदोषात् । एवंजातीयकाः श्रुतिस्मृत्यादय एवमेव व्याख्यातव्याः । शास्त्रदीपिकायामात्मैकत्ववादस्य (१-१-पा०) निराकृतत्वेन भीमांसकमतरीत्या नेदं युज्येतेति ज्ञेयम् ।

‘इन्द्रंमित्र’मित्यादिश्रुतेस्तु इन्द्रादिशब्दै योगवलेन प्रतीयमानगुणसम्बन्धेन आदित्यस्याऽमेर्वा स्तुतिरिति वेदभाष्ये माधवाचार्ये व्याख्यातस्त्वेन अग्न्याद्यन्यतर देवतापरत्वं, नतु नागेशोक्तदिशा ईश्वरपरत्वम् ।

किंच—चेतनैक्यं वदतोमते ईश्वरान्यचेतनाभावेन ईश्वरस्वच शुद्धस्वभावत्वेन आविद्यकधर्मसंबन्धस्यच वक्तुमशक्यतया औपाधिकभेदस्यापि वक्तुमशक्यत्वात् । कर्मकर्तुरभावेन यागस्यैवाभावप्रसरेन तज्जन्यफलभोक्तुरभावेन (स्वर्गादिफलतदनुभवित्रोरप्यभावेन) सर्व वेदादिकमप्नमाणं स्यात्, उम्भत्तभाषितं, वालभाषितंवा, स्यादिति तदभिमतचेतनैक्यं निष्पमाणमेव भवेदिति विभाव्यम् । तच—उपाधिसंबन्धेन सर्वमुपपद्धत इतिवाच्यम्—शुद्धे वस्तुनि तत्संबन्धायोग इत्युक्तत्वात् ।

ननु—ऋग्वेदभाष्योपेषाद्वाते ‘तस्मात्परमेश्वरात् यज्ञात् = यजनीयात् (पूज्यात्) सर्वहुतः = सर्वैर्ह्यमानात्, ननु—इन्द्रादीनमेव सर्वैर्ह्यमानत्वात् कथमिदमित्याक्षेपे ‘इन्द्रंमित्रंवर्णत् इन्द्रादिरूपेण परमात्मनोऽवस्थानादविरोध’ इति समाहितं माधवाचार्यैः, तदनुरोधेन मंजूषाकृद्वोचदितिचेत्, न—पुरुषसूक्तमाष्ये तस्माच्चज्ञात् = पूर्वेक्तमानसयागात्, सर्वहुतः = सर्वात्मकः पुरुषः यस्मिन्यज्ञे हूयते सोऽयं सर्वहुत इतिमाधवाचार्येण व्याख्यातोयं मैत्रैकदेशः । भट्टमास्करेणापि—तस्मात् = मानसात् सर्वात्मा पुरुषः पशुत्वेन हूयते यस्मिन्निति सर्वहुत, अधिकरणे क्रिय इति व्याख्यानात्, ‘इन्द्र’ मित्यादेरम्यादिप्रतया व्याख्यातत्वाच्च उपोद्धातोक्तर्थे प्रामाण्याऽनिश्चयात् । ईश्वरस्येन्द्रादिरूपत्वे मानाभावइति पूर्वमुक्तत्वाच्च । एतेन—भाष्योपेषाद्वात्योरीश्वरस्य सर्वात्मकत्वं भाषितमिति न विरोधइतितु चिन्त्यं, तस्यार्थस्य प्रमाणसिद्धत्वाभावात् । ‘सर्वहुत’इत्यस्यतु—सर्वः = पूर्णः, व्याप्तोवाहूयतइत्यर्थः । सर्वशब्दस्य एतदुभार्थकल्पे मानमुक्तं ‘वालुदेव’ इति श्लोक व्याख्यावसरे । यद्वा—सर्वैर्ह्यत इति कर्मणिकिपि सर्वैर्ह्यमान इत्यर्थः । वैष्णव्यागेषु हरेस्सर्वैर्ह्यमानताऽस्त्येव ।

किंच—हृवनंनाम प्रीणनं ‘प्रीणनेपीतिभाष्य’मिति कौमुद्यामुक्तेः, तच्च—स्वस्व-विषयकप्रीतिप्रसादादिपदाभिधेयस्वोत्तमदेवादिसमवेतेच्छानुकूलो व्यापारः, सा चेच्छा अयं ममभक्तः ईप्सितमिदं फलं प्राप्नोतु, मांवा प्राप्नोतु इत्येवंख्यपा । तादृशव्यापारः:

1. माधवाचार्यभट्टभास्कराभ्यां पुरुषसूक्तस्यविष्णु (नारायण) परत्वव्यदस्यापनादेवमुक्तम् ।

स्तुतिरूपः, कृतस्य श्रौतसार्तकर्मणो भगवति समर्पणंवा, तत्र—अनादिनिधनंविष्णु सर्वलोकमहेश्वरम्। लोकाध्यक्षं स्तुतवित्त्वं सर्वदुःखातिगो भवेत् (सहस्रनाम. ६) इति प्रीतिद्वारास्तवनस्य फलोपायत्वस्मरणात्, ‘कायेन वाचा मनसेन्द्रियेण बुद्ध्यात्मनावा-उनुसृतः स्वभावात्। करोति यद्यत्सकलं परस्मै नारायणायेति समर्पयेत्तत् (भाग. ११-११-३७) यत्करोषि यदश्वासि यज्जुहोषि ददासियत्। यतपत्स्यसि कौन्तेय तत्त्वस्त्वं भद्रपूर्णम्’ (गी. १-२७) इति अनुष्ठितस्यविहितस्कर्मणः सर्वस्य समर्पण-स्मरणात्, ‘शुभाशुभफलैरेवं मोक्षसे कर्मबन्धनैः। सन्यासयोगयुक्तात्मा विमुक्तो मामु-पैष्यसि’ (गी. १-२८) इति अर्पणस्य भगवता फलस्मरणाच्च ।

ननु—‘सर्वश्रप्नजापति’रिति ‘कस्ये’ (पा. सू. ४-२-२५) दितिसूक्तभाष्यं सर्वस्य ब्रह्मात्मत्वे मानम्, तत्र—‘कर्यकारणयोरभेदादिति भाव’ इतिकैयटोऽव्याख्यत्। कारणभूतब्रह्मणः सर्वात्मत्वेन सर्वरूपप्रजापतिवाचकत्वेन कशाब्दस्य सर्वनामसंज्ञा भविष्यतीति भाष्यस्य प्राकरणिकार्थः। ततश्च—अनेनभाष्येण सर्वस्यब्रह्मात्मत्वं तत्संमतमिति जानीम इतिचेत्, उच्यते ‘इदंभाष्यमुत्तरभाष्यं चेतिद्वयं द्वयोरेकदेशिनोः प्रौढोक्तिमात्रं’ मित्युद्घोते, शोखरेच, उक्तत्वेन न सिद्धान्तिसंमतम्। किंच—‘सर्वश्रप्नजापति’रिति-भाष्यमादाय ‘अतएवोक्तं ‘सर्वं समाप्नोषि ततोऽसिसर्वं’ इतिगीतायामुक्तं’मिति उद्घोतेन ब्रह्मणःसर्वत्वे न सर्वात्मकत्वंहेतुः, किंतु—सर्वव्यापनमितिभाष्याभिप्रायो वर्णितइति ब्रह्मप्रपञ्चयोर्भेदेव भाष्यसंमत इतिसिद्धेः ब्रह्मणस्सर्वात्मत्वे नेदंभाष्यं मानमिति ।

‘तद्यदिद’ (३-४-३) मित्यादेर्यमर्थः—अमुंयज अमुंयजेति यत् एकैकं-देवमाहुः = एकैकंदेवमुद्दिश्य यत् यजनविधानं, तदिदं एतस्यैवसाविस्तृष्टिः (प्रेषः) भगवदुद्घेशोनविधीयमानयजनविधिरेव। तत्रहेतुमाहुः—एषइति ॥ सर्वेदेवा एषउएव = भगवन्नियम्यत्वेन तदधीनाएव, ब्रह्मशब्देनोच्यन्ते । हि = ‘यःपृथिव्यांतिष्ठन् (बृ. ५-७-३) इत्यादि श्रुत्यादिषु प्रसिद्धमिति । तत्र—पृथिवी, अपू, अभि, अन्तरिक्ष, वायु, दिव्, आदित्य, दिक्, चंद्रतारक, आकाश, तमः, तेजः, सर्वभूत, प्राण, वाक् चक्षुः, श्रोत्र, मनः, त्वक्, विज्ञान, (आत्मा) रेतः, इति पृथिव्यादिरेतोन्तैरेकविशतिशब्दैरेकविशतिखन्दिकागतैः तत्तदभिमानिदेवताग्राहा इति शङ्कराचार्यव्याख्यातम् । ‘यंपृथिवीनवेद् यः पृथिवीमन्तरो यमयति’ इति श्रुतिगतैरेव वाक्यै

रन्तर्याम्यज्ञानवोधकैः पृथिव्यादिपदं तदभिमानिदेवतापरमितिस्पष्टं वोध्यते अन्यथा पृथिव्यादीनामचेतनल्वेन अवेदनस्य स्वतःसिद्धेः तदुक्तिर्व्यर्था स्यात् । एष उपेक्षवेद-देवा॑ इतिसामानाधिकररप्यव्यपदेशस्तु तदधीनलन्यायेन राजाराष्ट्रमित्यादिवत् वोध्यः ।

ननु—नियम्यानां यजनंकथं सगवद्यजनं भवेदितिचेत्, उच्यते—भगवान्नियमयति सर्वानिति वेदप्रामाण्यवादिनः सर्वे आचार्या उदाहृतश्रुतिवलेन एककंठा वदन्ति अतोऽत नकोपि प्रत्यवस्थात् । सर्वान्नियन्तुः सर्वाद्यक्षत्वं स्वतःसिद्धम् तेनविना सर्व-नियमनायोगात् । यजनंनाम प्रीत्युपादकोव्यापारः सर्वेषां देवानां चात्मीयत्वेन तेषां यजनमपि आत्मयजनमिव आत्मनः प्रीतिकरमेवेति आत्मा प्रसन्नो भवति तद्याजिषु । लोकेष्वि राजादय आत्मीयजनसन्माननेन तत्कर्तरि प्रीतोभवतीति सर्वानुभवसिद्धम् । ‘लभते च ततः कामान्मयैव विहितान्हितान्’ (गी० ७-२२) इति अन्ययजनेवीश्वरएवफलदृ इतिगीताचार्यः, ‘ब्रह्मदृष्टिस्त्वर्षात्’ (४-१-५) इतिसूत्रे, ‘सय एतमेवं विद्वानान्दित्य-ब्रह्मेत्युपास्ते’ (छा. ३-१९-४) इत्यादिना आदित्योपासनं विधीयते तत्त्वकार्यमफलदत्तात्, किंतु—ब्रह्मोपासनमेवकार्यं फलदत्तादितिप्राप्ते, आदित्योपासनमेवकार्यं तत्रापि फलं-ब्रह्मैव दास्यति सर्वाद्यक्षत्वात् ‘फलमतउपत्ते’ रित्युक्तेरिति आत्मीयोपासनेन स्वयंप्रीतिः सन् फलं प्रददाति भगवानिति शङ्करचार्याः । अथवा—इन्द्रादिपदं तत्त्वदवाच्येन्द्रादि-देवतान्तर्यामिपरं सत्, अन्तर्यामिणं परमात्मानमाहेति श्रुत्यर्थः । अन्तर्यामिणमुद्दिश्य सर्वाणिकर्माणि कुर्वन्ति अन्तर्यामिणः स्वस्वाद्यक्षस्य यजनेन इन्द्रादयोपि प्रसन्नाभवन्ति, यथा लोके राजादीनां सभाजनेन अमात्यादयः प्रसन्नचित्ताभवन्ति । भोक्तारं यज्ञ-तसां सर्वलोकमहेश्वरम् । सुहृदं सर्वभूतानां ज्ञात्वामां शान्तिमृच्छति’ (गी० ५-२९) अहं हिर्सर्वयज्ञानां भोक्ताच प्रभुरेव च । न तु मामभिजानन्ति तत्त्वेनाऽतश्च्यवन्ति ते’ (गी. ९-२४) इतिसर्वयज्ञमोक्तृत्वं हरे र्भगवानाह । इदं च स्वस्य स्वीयानां च यजनेनेति ज्ञेयम् ।

अत्र युधिष्ठिरस्य राजसूययागे सर्वलोकमहेश्वरस्य कृष्णस्य अग्रपूजनेन सर्वे राजानो महर्ष्यादयश्च प्रसन्ना अभूत्, अर्हणां कुर्वन्तं सहदेवमभितुष्टुवुः, देवाश्च-प्रसन्नाः पुष्पवर्णं वर्वर्षुरितिभारतीया समाप्तं गता कथात्रानुसंधेया ।

ननु—ईश्वरस्यैव ‘भोक्तार’ मित्यादिप्रमाणवलात्सर्वयागेषु भोजनमित्यज्ञीकारे नागेशमतादविशेष इति न मन्तव्यम्, नागेशस्तावत् एकस्यैवेश्वरचेतनस्य उपाधिकशात्

इन्द्रादिष्टपता तेनचरुपेण यागेषुभोजनमित्याहेति तन्मते इन्द्रादिदेवाः न पृथक् सन्तीति वस्तुस्थितिः । भेदवादिनां मतेतु 'अभिवैदेवानामवमो विष्णुः परमस्तदन्तरेण सर्वा अन्या देवता' इत्यादिश्रुतिवलात् हविर्भुजोदेवाः वस्तुतः सन्तिवहवः, तेषां-विष्णुरुचमः, सच सर्वान्तर्यामीसन् हविर्भुजत् इति सर्वयागेषुदेवानामन्तर्यामिणोविष्णोश्च भोजनमिति वस्तुस्थितिरिति महानस्ति विशेषः । अतएव—'देवान् देवयजो यान्ति पितृन्यान्तिपितृत्रातः । भूतान् भूतयजो यान्ति यान्तिमध्याजिनोपिम' मितितत्तदाराध-कानां तत्त्यासिकथं संगच्छते । इन्द्रत्वादेरौपाधिकत्वे उपाधिनिवृत्तौ इन्द्रादेरपि अभावेन प्राप्यस्याऽभावात्त्वासिकथनासंगतिः ।

किंच—'अतिरिक्तदेवतायाः जैमिनिनाष्यज्ञीकाराच्च' येतत् स्वोक्तिविरुद्धम् । तथाहि—लिङ्गर्थनिरुपणप्रकरणे 'जैमिनिर्भारतोक्तेषु केषुचिदथेषु सन्दिहान एकदा मार्कण्डेयमेत्य प्रच्छ भगवन् छिन्नि मे संशयमिति, सतु नमे ऽवसरः, वसन्तिविन्द्ये चत्वारः पक्षिणः तान् पृच्छेत्यवोच' दितिमार्कण्डेयादा' विति पुराणकथामनूद्य, तस्याय-माशयः—व्यासशिष्योप्यय मनुद्वचित्तो व्यासोक्तं न साधुमन्यते, ईश्वरः फलदो न; किंतु कर्मवफलदं देवतिर्यगादीनां व्यासोक्तंज्ञानाधिकारं युक्तं न मन्यते, अतस्तिरश्चां शिष्योभूत्वा तेषांज्ञानाधिकारे ज्ञाते सर्वत्रव्यासोक्ते विश्वासीभवेत् तन्मुखादेव देवासुरसंग्रामकथाश्रवणेन तेषामविग्रहत्वाऽभिमानं च त्यक्ष्यति' इतिवदन् जैमिनेः 'देवानां विग्रहोनेति तात्पर्यमाविष्कृतवान्' तथा—तत्रैवपराशारसमृतिव्याख्यायां माधवाचार्यों जैमिनिमतानुसारिणो जहास ईशसिद्धिभयाद्वेदशास्त्राप्रामाण्यमीयुषाम् । शास्त्रकौज्ञैमिनिमुनिः केन मानेन सिध्यतीति, अत्र ईशसिद्धीत्युपलक्षणं देवता-विग्रहादेरपि । अत देवताच विग्रहश्च देवताविग्रहौ तावादी यस्येति विग्रहः । आदिना तासां फलदत्वादेर्ग्रहः । देवतापदेन शब्दातिरिक्तेन्द्रादिदेवतायाश्च ग्रहः । ईश्वरस्य, देवतायाः, तद्विग्रहस्य, तासां फलदत्वादेश्च सिद्धिभयादिति माधवाचार्यवचनार्थः । अनेन ईश्वरादिसाधकवेदादेरप्रामाण्यवादिनो जैमिन्याद्याः, एवंच—अतिरिक्तदेवतासाधकवेदादिरप्रमाणं तेषांस्त हत्युक्तंभवति । ततश्च तत्र ईश्वरदेवता विग्रहाद्यमावे जैमिने राशयमभिद्यता अत 'जैमिनिनाष्यज्ञीकाराच्च' त्यगिधानं स्वपूर्व-ग्रन्थविरुद्धम् । ननु—प्राप्तोपदेशस्य जैमिने देवताया विग्रहादिकमभिमतमिति वृत्तिपरिच्छेदमञ्जूषातात्पर्यम्, अप्राप्तोपदेशजैमिनितात्पर्यवर्णनपरो लिङ्गर्थप्रकरणस्थमञ्जू-

षाग्रन्थइति न विरोधइतिचेत्, उच्यते—जैमिनेस्पदेशोत्तरकालिकीं मनसोवृत्तिं परिज्ञाहुं
भगवानेकएव सर्वान्तर्यमी प्रभवति, नतु तदन्ये, तत्रापि असदादयोऽल्पज्ञाः ।
तदीयतत्त्वैवहि तदीयमत्थितिरवगन्तव्या नतूपायान्तरेण । अतएवहि तत्तदाचार्य-
सिद्धान्तनिष्ठपकास्तदाचार्याणां वाक्यमेवप्रमाणतयोदाहरन्ति । नागेशोपि जैमिनीय-
सूत्रोपन्यासे नैव तन्मतनिष्कर्षमकार्षीत् तदुदाहृतंसूत्रमुत्तरवस्थायां प्रणीतमिति केनमानेन
निर्णयते तेनाऽयुपमता । लिङ्गर्थप्रकारणस्थतदीयमञ्ज्ञाग्रन्थतो जैमिनिस्पदेशा-
त्पूर्वमेव पूर्वतन्त्रं प्रणीतवानिति शक्यतेवकुम् । अन्यथा—‘तदभिप्रायपरिज्ञानोपाया-
भावेन ‘अयमाशय’ इत्यादिना विग्रहाद्यभावे तस्य तात्पर्यवर्णनं कथं संगच्छेत् ।
तद्वचनेनहि तत्तात्पर्यज्ञात्वा तदाशयो वर्णनीय इत्यल्पतिविक्षिरेण ।

सूरयः स्वप्णदेवाद्याः पूर्वतन्त्रार्थवेदिनः ।
पार्थसारथिमिश्राद्यैः कृतान् ग्रन्थान्विमुश्य तु ॥ १ ॥

देवताया विग्रहादि नेति चकु विनिर्णयम् ।
नाऽब्रवीज्जैमिनिमुनिः कण्ठो विग्रहादिकम् ॥ २ ॥

तसात्र संमतस्य नागेशकृतनिर्णयः ।
इतिजानन्तु विद्वांसो मात्सर्यादिविवर्जिताः ॥ ३ ॥

(२६ मयडर्थविचारः)

यच्च—‘तप्तकृतवचनेमय’ (पा. सू. ५-४-२१) डितिसूत्रार्थविचारेब्रह्मणो निर्धर्म-
कल्पतिपादयिषया ‘आनन्दमयोब्रह्म, चिन्मयंब्रह्म’ यादौ अयमेवमयद्द, तत्र प्राचुर्य
निर्धर्मकर्त्तव्यावहारिकमपरिच्छेद्यत्वं, अनन्तत्वश्रुतेः.....प्राणमयादावपि अयमेद-
मयद्द, विकारार्थस्याऽञ्जस्येनोपपत्यभावात् । शुद्धिमन्तेपि शुद्धिरावरणनाशरूपेति न
विरोधइतिवृचिकृतं इत्यन्तेन अर्थतशब्दतोवा वृत्तिग्रन्थानुवादरूपेणग्रन्थेन ^१वल्लीद्वये,

1. द्वितीयवल्याम् ‘अन्योन्तर आत्माप्राणमयः, एतं प्राणमयमात्मानसुपसंक्रामती’ यादौ,
तृतीयवल्याम् ‘एतं प्राणमयम्...उपसंक्रम्य’ यादौ,

शु^१द्विमंतेच श्रूयमाणोमयट् प्राचुर्यार्थक इतिप्रत्यपादि नागेशेन मङ्गूषायाम् ।

तत्रविचारः—विकारार्थस्याङ्गस्येनोपपत्त्यभावादित्युक्त्या ‘इदंतुवक्तव्य’मित्यादिना वृत्तिकृन्मतंदूषयित्वा आनन्दमयशब्दे विकारेमयडिति आनन्दमयाधिकरणे विकारेमयडिति शंकराचार्यकृतसिद्धान्तो न समीचीनः, विकारेमयडिति शांकरेभाष्योक्ति-शिन्या ‘व्यचश्छन्दसी’(पा. सू. ४-३-१५०)ति छन्दसि व्यचपूर्व विकारेमयडिति धानात् आनन्दशब्दस्य व्यचत्वात्तद्वात्तेऽरिति कैश्चित् शाब्दिकैः कृतचोद्यनिरासाय भाष्याद्यनुसारसूत्रप्रत्याख्यानाद्युपायपञ्चकनिरूपणपरमनोरमाग्रन्थः, एतदर्थकोऽन्योपि ग्रन्थोऽगुक्ताइतिस्पष्टमुक्तंभवति ।

अत ब्रह्मणो निर्धर्मकत्वमयुक्तं तत्त्वमानाभावात् । ननु—‘एकोदेवः सर्वभूतेषुगृहूः सर्वव्यापी सर्वभूतान्तरात्मा । कर्माध्यक्षः सर्वभूताधिवासः साक्षी चेता केवलो निर्गुणश्चै(श्व. ६-११)तिश्वेताध्यतरश्रुतिः प्रमाणं, तत्र ‘निर्गुणश्चेत्युक्तेः, निर्गुण’ इत्यस्यधर्मरहित इत्यर्थादितिचेत्, न, गुणपदस्य तत्पदवाच्यसत्वादिगुण इतिशाव्दमर्थं परित्यज्य अशाव्दधर्मसामान्यार्थकत्वे मानाभावात् । नच—गुणपदंवृत्तिमत्परमिति धर्मसामान्यवाचकमिति वाच्यम्—सुख्यार्थस्याऽवाधेन लक्षणायां मानाभावात् ‘सर्वेन्द्रियगुणाभासं सर्वेन्द्रियविवर्जितम् । असक्तंसर्वभूतैव निर्गुणंगुणभोक्तृचे’(गी, १३-१४)तिश्लोकव्याख्याने शंकराचार्यैः निर्गुणपदस्य सत्वादिगुणरहितमिति व्याख्यानात् अत्रापि तस्यैवाऽर्थस्य न्यायत्वाच्च । यदि निर्गुणपदं नागेशोक्तार्थकं, तर्हि—‘एकोदेव’इत्यादिना अनेकगुणाविधानमनर्थकंस्यात् । नच—य एकत्वादिगुणकः स निर्गुणहिति उद्देश्यविधेयभावेन अन्वयः ततश्च अनुबादकत्वात्पूर्वेषां, न वैयर्थ्यमिति-वाच्यम्—एवंतर्हि निर्गुणत्वानुवादेन एकत्वादिकंविधीयते इत्यपिवक्तुंशक्यतया तदिष्टासिद्धेः । नच—उद्देश्यवचनंपूर्वं विधेयस्य ततःपरं मितिन्यायेन इत्थंयोजनाया अयोगाहितिवाच्यम्—अपृक्तएकाल्पत्रयः (पा. सू. १२-४१) समर्थः पदविधिः (पा. सू. २-१-१) इतिसूत्रे विधेयस्य पूर्वनिर्देशदर्शनेन तत्रियमस्याऽसार्वलिकत्वात् ।

किंच—उद्देश्यविधेयभावेनान्वयएवदुर्घटः समुच्चायकचशब्दश्रवणात् । एक-

-
1. अन्नमयप्राणमयमनोमयविज्ञानमयानन्दमया मेशुअन्तामिति प्रब्रज्याहोममन्त्रे प्राण-मयादैच्च । मूले प्राणशब्दस्यधारणात् एवमुक्तम् । अन्नमयस्यस्यागे तत्रान्तररत्मनोऽप्रवणं कारण-मुक्तं कलायाम् ।

त्वादिधर्मतदभावयोः सामानाधिकरण्यायोगात् असत्प्रदर्शितयोजनैव ज्यायसी । नच
 ‘नमः शान्ताय घोराय मूढाय गुणकर्मणे । निर्विशेषाय साम्याय नमो ज्ञान-
 धनायत्त्वं’ (भाग० ८-३-१२) इतिभागवते निर्विशेषायेत्युक्ते निर्धर्मकल्पं भगवतः
 प्रमितमितिवाच्यम्—तस्यनिर्विकारायेत्यथेन शामादिप्रधानवासुदेवादिस्त्वत्वेषि जीवत्
 गुणकृतविकारशून्यत्वे तात्पर्यात् । इदं हेतुगर्भं विशेषणम्, अतएव—साम्यायेत्युक्तम् ।
 सर्वत्र समहतितत्पर्यम् । शान्तायेत्युक्तिरेव निर्विशेषायेत्यस्योक्तार्थमानम् । निर्धर्म-
 कल्पेहि शमोक्तिः कथं संगच्छेत् । एवंजातीयाः श्रुतिस्मृतय एवमेव व्याख्येयाः ।
 श्रीधरीयेतु ‘गुणधर्मणे’ इतिपिठिला सत्त्वादिधर्मानुकारिण इति व्याख्यातम् ।

‘व्यावहारिकमपरिच्छेदत्वं’ मिति तु न युक्तम्, श्रुतौ तादृशार्थपदाश्रवणात् ।
 यद्यन्तरेणापि शब्दं तथात्वं ब्रूषे तर्हि अशाब्दमर्थं कः प्रेक्षावान् श्रद्धघीत । किंच—
 सत्यत्वादेरपि तच्छुतिवोधितस्य व्यावहारिकत्वापत्या ब्रह्मणः सत्यत्वमपि नेति शब्दं
 वक्तुम् । एकवाक्यबोधितेषु एकत्वे पारमार्थिकत्वम्, अपरस्य व्यावहारिकत्वमितिकल्पनं
 प्रबलप्रमाणमन्तरा न शक्यम् । प्राचुर्यस्यनिर्धर्मकल्पे व्यावहारिकापरिच्छेदत्वेच वस्तुतो
 ब्रह्मणि धर्मादि नास्तीत्येषोक्तं भवतीति आनन्दोपि नास्तीत्यस्युक्तं भवेत्, ततश्च-प्राचुर्य-
 र्थकमयटा भगवति न गुणातिशयः संपादितोभवति नागेशेनेति तदाश्रयणं व्यर्थम् ।
 प्रस्तुते वस्तुनि गुणातिशयं बोधयितुं हि प्राचुर्ये मयटमाश्रयन्ति धीमन्तः प्रयोक्तारः ।
 मयदश्वाप्येष स्वभावः—यतस्वव्यधिकरणेस्वसजातीयाल्पत्वबोधकत्वं, यथा—प्रकाशमयः
 सविता, इत्यादौ सवितुरन्यसिन् प्रकाशाल्पत्वं प्रतीयते । क्वचित्—स्वाधिकरणे—
 स्वविजातीयाल्पत्वबोधकत्वम्, यथा—अन्नमयम्, अत्वञ्चनं वहु, तदितरत् अल्पमिति-
 प्रतीयते । यथाप्रमाणं प्रयोगेषु व्यवस्था । प्रकृते आनन्दमय इत्यत्र आनन्दविजातीयदुः-
 रवादेब्रह्मणि सत्त्वे प्रमाणाभावेन ब्रह्मातिरिक्तेतत्त्वे आनन्दाल्पत्वप्रतीतिरिति प्राचुर्यमयटः
 प्रयोजनं वक्तव्यं नतु ब्रह्मणोनिर्धर्मकल्पसिद्धिरिति प्रामाणिकाः ।

अत्र वृत्तिकृत्यदेन किं प्रसिद्धो बोधायनः, उतान्यः कश्चित् विवक्षितइति
 विचारणायां, केचिदाहुः—नात्र स बोधायनो विवक्षितो भवेत् यतोऽत्र ब्रह्मणो निर्धर्मकल्पं
 प्राचुर्यमित्युक्तम् । बोधायनस्तु ब्रह्मणो निर्धर्मकल्पम्, ‘सत्य’ मित्यादिश्रुतिवोधितापरिच्छे-
 दत्वस्यापारमार्थिकत्वं च नाम्युपेतीति ‘भगवद्वौधायनकृतां विस्तीर्णा ब्रह्मसूत्रवृत्तिं पूर्वचार्याः

संचिक्षिपुः, तदनुसारेण सूत्राक्षराणिव्याख्यास्यन्ते' इति श्रीमद्रभानुजमुनिवर्याणां वचन-
बलेन निश्चिनुमः। यद्यपि 'एकआत्मनः शरीरेभावात्' (ब्र, सु०३-३-५३) इतिसूत्रे
'अतएव च भगवतोपवर्षेण प्रथमेतत्त्वे आत्मास्तित्वाभिधानप्रसक्तौ शारीरकेवक्ष्याम इत्यु-
द्धारः कृत' इतिशंकरभाष्योक्तः, (११०-पु) वृत्तिकारो भगवानुपवर्षोपि प्रथमतंत्रे
'आत्मा.....वक्ष्याम इत्याहे' लिपाराशर्यविजयकृदुक्तेऽथ । अन्यः कश्चिदस्तिवृत्तिकृत्,
सतुपाणिने राचार्थवर्षनाशो आता सोत्रविवक्षितोऽस्त्विति शक्यं वक्तुम्, तथापि तस्मब्रह्मणो-
निर्धर्मकत्वादितार्यां प्रमाणाभावः। कोभवेदल वृत्तिकृदितिचेत, एतस्तद्वक्षः कश्चिद्वि-
पश्चित् अयमेव वेति गृहण । स्पष्ट्यकृतं च गुरुचरणैर्व्याससूत्रवृत्ता! वितिदेवतात्तद्वितार्थ-
प्रकरणस्थकलाव्याख्यानात् नागेशो ब्रह्मसूत्रस्यापि वृत्तिमतानीदितिप्रतीमः ।

'विकारेभय' डितिशंकरभाष्यन्तु 'व्यचक्षण्डसी' तिनियमस्य प्रायिकत्वाभिप्रायेण-
प्रवृत्तम् । मनोरमातु स्वैरं प्रवृत्ता न रमयति विदुषां मनांसि । एतेन—मनोरमानु-
सारिणो बोधिन्यादिग्रन्थाश्च व्याख्याताः ।

अतकलायां 'वस्तुत' इत्यादिना भयडन्तानां प्राचुर्यात् एकजातीयप्रयोगनिर्वाहाय
अयमपि अत्यन्तस्वार्थिकमयडन्तः प्रयुक्तइति सूत्रार्थः। 'तस्मकृते' तिसूत्रे तदितियोग-
विभागात् अत्यन्तस्वार्थिकस्यापि विभानमितिउपपादितं गुरुचरणैर्व्याससूत्रेन्दौ शेख-
रेचेत्युक्तम् । अतेदं वक्तव्यम्—आनन्दमयाधिकरणे आनन्दमयः किं परमात्मा अथ
जीव इतिसंशये ब्रह्मशब्दाभ्यासात् परमात्मेति आद्यसूत्रेण सिद्धान्तयित्वा आनन्दमय-
शब्दस्य विकारार्थकमयडन्तत्वेन न परमात्मा वाच्य इतिप्राप्ते प्राचुर्यार्थकमयडन्तत्वात्स्य
शब्दस्य परमात्मैव वाच्य इति 'विकारशब्दा' (ब्र. सू. १-१-१३) दित्यनेनाह सूत्रकारः,
सर्वेऽचार्या अपि एवमेववर्णयान्ति सूत्रार्थम् । एवं चात्यन्तस्वार्थिकमयडन्तप्रयोगसाधने
सूत्रकृदादीनां तात्पर्यमिति न शब्दमर्यादयालभ्यते । कल्पसाध्यां शानुवृत्ति परित्यज्य
साध्यां शान्तराध्याहारे गौरवम् । किंच 'तस्मकृते' तिसूत्रेतदितियोगविभागो भाष्ये न
दृश्यते । भाष्याऽद्वष्टयोगविभागस्याऽप्रामाणिकत्वं वदता नागेशेन ताद्वयोगविभा-
गमाश्रित्य अत्यन्तस्वार्थिकमयडविधानोपपादनम्, तन्मूलकेद्वयशब्रह्मसूत्रार्थवर्णनं च कथ-
मुपपदेत् । किंच—स्वार्थेभयटि तात्पर्यकल्पने प्राचुर्यादितिशब्दस्वारस्यमङ्गः, तेन हि
आनन्दातिशयो ब्रह्मणि बोध्यते तदतिशयश्च आनन्दवल्या बृहदारण्यादौच स्पष्टं

प्रतिपादितहितश्रीशङ्कराचार्यादिभिराचार्यै र्भाष्यादौ निपुणंनिरूपितं, लाघवात्स्वार्था-
दितिवस्त्वये प्राचुर्यादिति व्यर्थं स्यादित्यलम् ।

वल्लीद्वये शुद्धिमन्त्रे मथृ प्राचुर्यबोधकः ।
निर्विशेषं परंब्रह्म प्राचुर्यं धर्मशूल्यता ॥ १ ॥

इतिनागेशवचनं प्रमाणविकलं विदुः ।
असंमतं भाष्यकृतो नादतर्व्यं सुधीजनैः ॥ २ ॥

(२७—अविद्याविचारः)

यच्चोक्तनागेशेन मञ्जूषायांप्रथमपरिच्छेदे ‘प्रपञ्चोप्येवमेवे’त्यादिना ‘अलंप्रसक्तानु-
प्रसक्तये’त्वन्तेन ब्रह्मद्वैतप्रतिपादनावसरे भायानामकश्चित्पदार्थोब्रह्मणःप्रपञ्चसृष्टौ सह-
कारीणी साच संस्कारसःहस्ता, अतएवजगन्मायिकम् । अविद्यातु तज्जन्या,
नाऽनादिः, अलैवतात्पर्यं श्रीशङ्कराचार्याणामपि, ‘नहित्रह्मातिरित्यमजंसंभवति सदेव-
सौम्येदम्यआसी’दिति ‘सामान्यात्’ (३-२-३२) इतिसूत्रे ब्रह्मातिरित्यवस्तुसामान्य-
स्याऽनादित्यप्रतिषेधतामविद्यानादित्यस्याऽसंमतत्वावगमात् । किंच—सर्वाऽसंमताऽविद्या-
विषये, अध्यासभाष्ये ब्रह्मोत्तरानुपलभ्मेन सा न भाष्यसंमता, किंच ‘अनाद्यविद्यायाः
कारणत्वे अपामाणिकवस्त्वभ्युपगमः, सर्वस्य ब्रह्मैककारणकत्वसिद्धान्तभङ्गः, अद्वैत-
हानिश्च’तिदोषानुद्घाव्य अविद्यायां अनादिभावत्वम्, जगतस्तत्कारणकत्वायुक्तमिति ।

अत्र—‘एतद्विषयप्रश्नोत्तरानुपलभ्मात् न सा भाष्यसंमतेत्युक्त्या, अनिर्वाच्या-
नाद्यविद्यापरिकलितिः इयमनादिरतिनिरूपेदे’त्यादिभामतीकाराणां भिश्राणां वचनम्,
अविद्यासाधनानुयानेऽव्याप्तिभावे’त्यादिविशेषणंदेयमिति पञ्चपादिकाविवरणकाराणां वच-
नम्, ‘प्राक्षोटिरहित्यमनादित्यमध्यासस्ये’तिवार्तिकृद्वचनम्, अनादिभावखपत्वेसति
ज्ञाननिवर्त्यत्वमविद्यात्वं मिति चित्सुखाचार्यवचनम्, तच्चाऽनादि, तदुपाधेमार्याया(अवि-
द्यायाः) अनादित्यात्, अनाद्यविद्यायाःकारणत्वमितिवेदान्तपरिभाषाकृद्धर्मराजाध्वरीन्द्र-
वचनम्, जीव ईशो विशुद्धा चित्तथाजीवेशयोर्भिदा । अविद्या तच्चितो योगः
इति श्रीशङ्करमतानुयायिवृद्धतमानांवचनम्, अनाद्यविद्याविलसितमिदंसमस्तंजगदिति-

1. तदितिभिन्नंपदंलुप्तशृष्ट्यन्तं अविद्यायाइतितदर्थः । तच्चितोरिष्यपपाठः, लक्षादी
निसैर्वैर्नियमित्येकद्वेषेण द्रन्द्वाधात् ।

तद्वर्याणां वचनम्, तदीयानामनाद्यविद्यासाधनोद्यमनम्, मूलकारणाविद्यारूपभावपदार्थ-
निमित्तक'इतिमिथ्याज्ञाननिमित्त'इति अध्यासभाष्यीयानन्दगिरीयादिव्यास्त्वानंत्र शङ्कर-
भाष्यभावाऽपरिज्ञानमूलकमितिसूचितं भवति । किंच 'एवमयमनादिरनन्तो नैसर्गिको-
ऽध्यास'इति अध्यासभाष्ये ऽध्यासस्यानादित्वोक्तिः 'नहित्रष्ट्वातिरिक्ताऽजं संभवती' ति
सामान्या'च्चितिसूचिभाष्ये एव विस्त्रा, तेन ब्रह्मान्यस्याऽनादित्वनिषेधात्, 'अतसिनूत-
द्वुद्धिरध्यासः तमध्यासं पण्डिता अविद्येति मन्यन्त'इति भाष्ये एव अविद्याध्यासयोरर्थान्तरत्वा-
भावाभिधानात् अविद्याया अनादित्वे एतद्वाष्यतासर्यात् ।

अतवदन्ति 'प्रसक्तानुप्रसक्तये'स्युक्तेः, पाणिनीयवचनानुदाहृतेः परमार्थसारवच-
नोदाहृते श्व निरूपणमिदं न पाणिनिमत्तानुरोधेन, किंतु परमार्थसारकृन्मत्तानुरोधेनेति-
प्रतीयते, तत्त्वब्रह्मातिरिक्तानादिवस्तु नेतिनोक्तं, किंतु अनादेः प्रकृते: परः (उत्तमो-
भिन्नश्च) विष्णुनाराधणवासु देवो पेन्द्रहर्यादिपदभिधेयो भगवान्परं ब्रह्म, प्रकृतिमायाविभू-
त्यादिपदवाच्यस्वभावभूतस्वशक्त्या विचित्रविविधप्रपञ्चं निर्मितीते । साचशक्ति रनादि
विष्णोरधीना अचेतना अतएव न स्वतन्त्रा, जगत्सृष्ट्यादौ विष्णोः सहकारिणी, एवं
विघ्नाराधणविज्ञानं मुक्तिसाधनमिति निरूपितम्, किंच 'परं परस्याः प्रकृते' रित्याद्यपदेन,
'स्वभावभूता मायैषां' (१६) इति आर्यियाच जायाया अनादितोक्ता, 'स्वभावभूते' त्यस्य-
स्वतो विद्यमानेत्यर्थात् । तच आद्यपदेन प्रकृते रनादित्वं सिद्धमितिवाच्यम् 'प्रकृते रनादि-
त्वेषि अचेतनत्वाद्यस्वात्म्य' मितिव्यास्त्वाने राघवानन्दसुनिष्ठुते अनादित्वोक्तेः मूल-
स्यापितत्रैवतात्पर्यात् । किंच -विष्णोः प्रकृते: परत्वं न कादाचित्कं किंतु सदातनमेवेति
प्रकृते रपि सदातनवम(अनादित्वम) र्थसिद्धमिति आद्यपद्यतात्पर्यम् ।

ननु अप्रामाणिकमनादिभावरूपविद्यारूपं वस्त्वतिचेत्, न 'अनादिमाययासुप्त'
इत्यादिप्रमाणसिद्धत्वात् । तच अनादित्वे सर्वस्य ब्रह्मैककारणकल्पसिद्धान्तभङ्गेति वाच्यम्
पराधीनसत्ताकल्पमात्रेण तत्कारणकल्पोपपतेः । तच—अद्वैतहानिः—प्रागभाववत् अस्या
नाशदर्शनेनाऽनन्तत्वाभावात् अनाधनन्तवस्तुस्त्वप्रतदोषात् । यद्वा—समानसत्ताकव-
स्त्वन्तरसत्त्वे तद्वैष्णवसङ्गः, अविद्याया अनादित्वेऽपि ब्रह्मसत्तासमानसत्ताकल्पाभावात्

1. ततश्च जन्यत्वं द्विविशं पराधीनसत्ताकल्पम् उत्तमित्तव्यं चेति । तत्राद्यमनादिवस्तुनः, तदितरस्य द्वितीयमितिविवेकः । अविद्यादेरनादित्वोपै ईश्वराधीनसत्ताकल्पेन जन्यत्वमिति च
ब्रह्मैककारणकल्पसिद्धान्तभङ्गः ।

नास्यदोषस्याव^१ काश इति सिद्धान्तलेशसं ग्रहव्यास्यानादितोऽवगम्यते ॥ अनादिवासना-रूपा माया तिगुणा 'अजामेका' मिति श्रुतिप्रतिष्ठाद्या, ब्रह्मैककारणकंजगदिति वदताभवतापि एवमेववक्तव्यम् अन्यथा मायायाः सहकारिणीत्वे ब्रह्मैककारणकत्वमंगः, तस्याजन्यत्वे अजामिति श्रुतिविरोधः तया तस्या अजन्यत्वोक्तेः, श्रुत्याचानादित्वसिद्धौ अद्वैतहानि-रितिदोषः तवापिमते आपतति । नच—अस्मिन्कल्पे ऽजन्यमिति श्रुत्यर्थेन न दोषइति वाच्यम्—प्रतिकल्पमस्याः श्रुतेः सत्त्वेन तत्रापि अत्रकल्पे ऽजन्यमित्यर्थवर्णनसंभवेन अना-दित्वस्यैवसिद्धेः । मायायासहकारिणीत्वाभावे जगतोमायिकत्वोक्तिरसंगता स्यात् ।

'नहित्रब्रह्मातिरिक्तमजंसंभवती' तिभाष्यस्यतु तदतिरिक्तस्वतन्त्रमजं नासीत्यर्थेनाऽदोषइतित्संप्रदायविदः । अतएव शाङ्करेगीताभाष्ये 'प्रकृतिपुरुषं चैव विद्ध्यनादी उभावपी' (गी. १३-१९) तिश्छोकव्यास्याक्षरसरे प्रकृतिपुरुषेश्वराणामनादित्वं, तत्प्रकृतिपुरुषयोरनादित्वानज्ञीकारे ईश्वरस्येश्वरत्वमनुपत्त्वमित्युक्तम् । प्रकृतिपुरुषयोरनादि-त्वेषि ईश्वराधीनसत्ताकत्वमस्ति ईश्वरस्य सर्वस्वामित्वात् । ततश्चतस्येश्वरत्वमुपपद्यते इतितद्भावः । स्पष्टीकृतमेतत् गूढार्थदीपिकायाम्, श्रीधरीयेच तच्छ्लोकार्थवर्णनावसरे ।

अद्वैतसिद्धौ च द्विष्टुष्टिवादे सर्वेषां स्मृष्टत्वे 'जीवईशोविशुद्धाचि' दितिप्राचां वचन-विरोधः तत्रजीवादीनांषण्णामनादित्वोक्त्या तेषामजन्यत्वादित्याशङ्क्य अनाद्यतिरिक्त-स्मृष्टिविषयएव द्विष्टुष्टिस्वीकारादितिसमाहितम्, 'जीवब्रह्मविभागस्याऽनादित्वेने' तित्वैववादे स्पष्टम्, तत्रैव अविद्यायाः चिन्माताश्रयत्वविचारे नापि जीवस्य सादित्वापत्तिः उपाधिविम्बसंबन्धानादित्वेना ऽनादित्वोपत्ते' रितिब्रह्मातिरिक्तस्य संबन्धस्य, जीवस्यचा ऽनादित्वमुक्तम् । अतएव 'सच्च प्रत्यगात्माऽनादिसिद्धेः तस्मिन्नैवसर्गिकत्वस्या ऽनादित्व-मर्थसिद्धमित्यध्यासमाष्य पञ्चपादाचार्यैरुक्तं प्रत्यगात्मनोऽनादित्वम् ।

किंच—वैषम्यनैर्वृण्याधिकरण (ब्र. सू. २-१-१२) शाङ्करभाष्ये ब्रह्मातिरिक्त-स्मृष्टेहेत्वनादिवस्तुसत्ता प्रतिपादिता । किंच 'अभ्रात्संस्कारतोप्यन्या मण्डूकमृदुदाहते' । अविद्याऽनादिभावात्मा मतावाचस्पतेरिहे' तिदेवताधिकरणीयकल्पतरुणापि अनादि-भावरूपाऽविद्या वाचस्पतिसंमतेत्युक्तम् । तत्रैहेत्यस्य श्रीशङ्करीयाणां भते इत्यर्थः, देवताधिकरणइति संकोचेकारणाभावइति पूर्वप्रकरणे निरूपितम् । नसु पराधीनसत्ताकत्व-जन्यत्वमित्यज्ञीकारे वियदादेरपि तथात्वाभ्युपगमेन जन्यत्वसुवचमिति वियदादेरस्त्वति-

साधनप्रयासो व्यर्थइति वियदधिकरण्यनुथितिप्रसंगइतिचेत्, उच्यते—‘आत्मन आकाश’ इत्यादावकाशस्योत्पत्तिश्रवणात् तदनुत्पत्तिवादः श्रुतिविस्त्रद्धइतिबोधनाय तत्समर्थ-नमावस्थकम्, अविद्याया उत्पत्तेः काष्ठश्रवणेन ‘अनादिभयया’ इत्यनादित्वश्रवणेन ब्रह्मणः सर्वीनियामकत्वश्रवणेन एवमङ्गीकृतमिति । अधिकमद्वैतग्रन्थेषु द्रष्टव्यम् ।

किंच—‘अस्तिकर्मस्त्व्यमनादिवस्तु शुभाऽशुभं प्राणिनांजन्मान्तरकारणं’ मित्यर्थक ‘नकर्माऽविभागादितिचेत्ताऽनादित्वात्’ (ब्र. सू. २-१-३६) इतिव्याससूतविस्त्रद्धं नागे-शवचनम् । तेनचसूतैषाऽनादिवस्तुकिंचिदस्तीति प्रतिपादनात् ।

अविद्यायाअनादिभावत्वकथनं ‘यावद्विकारंतुविभागोलोकवत्’ (ब्र. सू. २-३-) इतिसूत्रेण कार्यत्वस्मेदव्याप्त्यत्वबोधकेन आकाशस्येवाविद्याया अपि अतथात्व(कार्यत्व) बोधनात् तद्विस्त्रद्धमितिदूषणमपि न समीचीनम्, आकाशादिभूतोत्पत्तिविषय एवविचारस्य तत्त्वाकृतत्वेन अविद्यायाः कार्यत्वबोधनेसूत्रस्य तात्पर्याभावात् । यदुक्तंतत्र ‘ब्रह्मणोऽधर्म-कत्वेनकिंचिन्निरूपितमेदोब्रह्मणिने’ तिन तस्यजन्मन्यत्वमिति, तच्चिन्त्यम्, ब्रह्मणोऽधर्मकत्व-वदतोऽस्यमते प्रतियोगित्वस्यापिर्घर्मस्वर्गब्रह्मणिअसंभवेन अविद्यायां शुद्धब्रह्ममेदसस्त्वात् कार्यत्वमायाती’ ति स्वेक्षिष्यिरेधात् । ततश्चब्रह्मणोपिकिंचिन्निरूपितमेदवत्ता सुवर्चेति तस्यापिकार्यत्वापातः । किंच ‘यावद्विकार’ निवित्सूतभामतीकल्पतस्परिमलादिग्रन्थ-नवलोकनेनवा, तत्कलदुक्तमसंगतमिति प्रतिपादयिष्यावा, ^३अयमत्वाऽविद्यानादित्वं दृष्ट्यतीतिमाति । तत्वहिसूते भामत्यां ब्रह्म(आत्मा)न्यत्वेसतिविभक्तत्वादितिहेतुरुक्तः, कल्पतरौच ‘विकारः = पराधीनसत्त्वाकाइत्यर्थः, एवंचविभक्तत्वमविद्यादौ नानैकान्तं (नव्याभिचरितं) तस्य प्रागभाववत्त्वाभावेषी’ त्याद्युक्तम्, परिमलेच-अविद्यादावित्यादिना ‘षडसाकमनादय’ इत्युक्तजीवेश्वराद्यर्थान्तरसंग्रहैस्त्वयम् । एतेनप्रबन्धतयेण अविद्याद्यनादित्वंभाष्यकृतसंभावितिप्रथाते, मिश्रादयोहि न कदाचिद्भाष्यकृदनभिमतमर्थप्रतिपादयेयुः, भाष्येष्याविद्यादीनामनादित्वं तत्तत्त्वाऽभिहितम् । अतो ‘नसा भाष्यसंमते’ तिनागेशोक्तिश्चिन्त्यैव । एतेन ‘संभृष्टाध्यास’ इतिआनन्दगिरीयाध्यासभाष्य व्याख्यानम्, मूलकारणाविद्यास्त्रपदार्थनिमित्तकइत्यर्थं इति’ मिथ्या ज्ञाननिमित्तं इत्यन्येषामध्या-

1. सूष्ट्रेनादिलात् कर्मणोऽप्यनादित्वम्, स्वेतज्ञतत्कर्मणामनादित्वमिति वा, सूततात्पर्यम् । अत्रोवान्तरविचारस्त्वयः २. नारोशोमञ्जूषायाम् ।

सभाप्यव्यास्यानं चानूद्या 'तच्चे' त्वादिना तद्वप्तिमपि चिन्त्यम् । अविद्यानादित्वस्य भाष्य-
संमतलोक्तेः । अयं तावन्महद्विराचार्यैर्विवृतार्थानि सूत्राद्विशरणि अन्यथायोजयतीति-
सुव्यक्तं मञ्जूषाद्वशाम् । अवेदमुदाहरणम्—‘प्रतिज्ञाहानिरव्यतिरेकाच्छब्देभ्य’
(त्र. सू. २-३-७) इतिसूत्रे अकारप्रेष्ठमकृत्वा प्रतिज्ञासंगः सात् इति व्यास्याय
प्रतिज्ञाऽऽपादनप्रत्यया सूत्रखण्डं योजयित्वा अहानिरिति अकारप्रेष्ठप्रये
प्रतिज्ञाया अहानिरुपोधइति श्रीशङ्कराचार्यकृतसूत्रव्यास्यानादभ्यर्थाय
नागेशः । यद्यपि अकारप्रेष्ठप्रत्ययोः फलाविशेषः, अथापि सौत्राक्षराणियोजयितुं
वयमेव समर्थाइति वैदुष्याभिमानग्रदर्शनमेवप्रयोजनमिति वेदितव्यम् । एवमनेन बहूनां
सूत्राणां स्वसमीहितार्थप्रत्यया विलक्षणा योजनाकृता, साच एतकृतव्यासमूलेन्दुनामक-
ग्रन्थतोऽवसेया । इदं ज्ञेयम्—अविद्यापदार्थस्वरूपनिर्णयविषये अद्वैताचार्याणां प्रमाद-
एवेतिबोधनायैव ब्रह्माद्वैतनिरूपणमुपक्रान्तं मञ्जूषायामिति अक्षरार्थमास्मिका इति ।

अविद्याभ्रमसंस्कार रूपा शङ्करसंमता ।

न त्वनादिर्भावरूपे त्वाह नागेशपण्डितः ॥ १ ॥

तच्चाऽद्वैतमताचार्य वहुग्रन्थविरोधतः ।

न युक्तमिति मन्यन्ते श्रीशङ्करमतानुगाः ॥ २ ॥

—००५००—

(२८ अनिर्वचनीयत्ववादिविचारः)

यच्चमञ्जूषायां द्विविधप्रपञ्चस्यमायिकत्वं प्रसाध्य ‘मायामात्रमितिमात्रपदेन अनिर्वचनीयोत्पत्तिवादमपि निराकरोती’ त्वादिना शुक्लिरजताद्यनिर्वचनीयपदार्थस्वीकर्तुं श्रीशङ्कराचार्यमताऽनुयायिनामद्वैताचार्याणां मतनिरसनम्, एतच्चप्रतिविवास्यते, प्रतिविधानं च मतद्वयनिष्कर्षसापेक्षमिति प्रथमं स संक्षिप्यते—तत्र—अध्यासभाष्यव्यास्यायां भामत्यां ‘मृगतृष्णाजलादि न सत्, नाऽसत्, नापि न सदसत् (किंतु) अनिर्वचनीयमितिमिश्रग्रन्थस्य, एवं जातीयकस्या ऽन्येषामद्वैताचार्याणां ग्रन्थस्य, अद्वैतसिद्धौँ अज्ञानवादेऽनिर्वचनीयत्वलक्षणनिरूपणप्रकरणस्थस्याऽसद्विलक्षणत्वेसतिसद्विलक्षणत्वेचसति-

-
1. जाग्रत्स्वप्नप्रपञ्चस्य । 2. सद्वक्तव्यासः । 3. मैसूरुराजक्षेयसर्वविद्यालये मुद्रितपुस्तके ।

सदसदिलक्षणत्वं मितिग्रन्थस्यच पर्यालोचनायां, सत्, असत्, अनिर्वचनीयमिति वस्तु-
लिविधं, तत्र—सत् ब्रह्म, असत्=शशविषाणादि, अनिर्वचनीयंतु शुक्तिरूप्यं, जगच्च ।
तत्राद्ययोर्नोत्पत्तिः, तृतीयंतु उत्तरितमत्, सदसादिलक्षणत्वमनिर्वचनीयत्वमितिवस्तुस्थिति-
रद्वैतिनां मते । नागेशस्यमतेतु—सत्, असदितिद्विविधमेवस्तु, तत्र ब्रह्मसत्, असत्-
ब्रह्मान्यत्वसर्वम्, तच्च—जाग्रत्पञ्चः, स्वप्नोऽर्थः, शुक्तिरजतादि. शशविषाणादि,
अनिर्वचनीयत्वं—सत्त्वेननिर्वक्तुं, असत्त्वेननिर्वक्तुमशक्यंत्वत्त्वम्, शाङ्करा-
द्वैताचार्याणामभिमतमनिर्वचनीयत्वलक्षणंतु न युक्तं न सूतकृद्यासासंभतं मायामालेति
मात्रेत्युक्तेरितिस्थितिः ।

तत्र ‘सदसदिलक्षणत्वमनिवचनीयत्वं’ तिति अद्वैत्यभिमतस्याऽनिर्वचनीयत्वलक्षणस्यसदिलक्ष-
णत्वेऽसत्त्वंप्राप्नोति असदिलक्षणत्वमितिसत्त्वासत्त्वोभयानाकान्तवस्त्वसिद्धिरिति दूषण-
मयुक्तम्, अस्यदोषस्य नागेशमतेषि संभवात्, यशोभयोः समोदोषः परिहारोपिवासम्
इतिन्यायात् । तथाहि जगदसदितिवद्वागेशः प्रष्टव्यः—किंभवान् शशविषाणादिवत्
जगदसदिति मन्यते, अथसत्पदवाच्यब्रह्मान्यदिति । नाद्यः, जगतोऽर्थक्रियाकारित्वेन
शशविषाणतुल्यत्वमावात् । नद्वितीयः, ब्रह्मेदस्यजगति सर्वैरङ्गीकारात्, कस्याप्य-
निष्ठभावात् । एवंच—जगतिभवताब्रह्मशशविषाणमेदोऽङ्गीकृतोभवतीति श्रीशङ्करमत्तानु-
याध्यद्वैताचार्यसंमतोभयमेदवैलक्षण्यभावेन तेषांमतेभवतोद्भाटितोदोषः तवमतेष्या-
पतीति । किंच—जगतोऽसत्त्वे ‘असत्त्वेननिर्वक्तुमशक्यमितिभाषणं व्याहृतम् । अस्य-
तत्त्विर्वनरूपत्वात् । किंच—असत्त्वेननिर्वक्तुमशक्यत्वेसत्त्वंप्राप्नोतीति न जगतोऽसत्त्वा-
सिद्धिः । यच्चोक्तं तदनन्यत्वसूत्रेण, मायामालेतिसूत्रेण च मायिकत्वस्यैवसिद्धिरितदपि, ता-
भ्यांसूत्राभ्यां तथाऽलाभइति, मात्रपदस्यकेवलार्थकत्वं नेतिच, उत्तरप्रकरणयोर्निरूपयि-
ष्यते । स्वोत्पेक्षितमेव श्रीशङ्कराचार्याणामपिसंमतमितिबोधनाय ‘अविद्याकल्पिते’ त्यादि-
भाष्यमेवमेवव्याख्येयम् ईश्वरस्यात्मभूतेअनिर्वचनीये’ इत्यादिभाष्यस्याप्ययमेवार्थः, एवं
जातीयकमन्यदपि भाष्यमेवमेवव्याख्येयम् ‘इत्यादिना केषांचिद्वाष्प्रवाक्यानां स्वसमी-
हितार्थपरतयाऽर्थवर्णनेनतत्रैकमेवेत्यादिकथनेनच प्राचामाचार्यदेशीयानां तद्वाष्प्रव्या-
स्यानदूषणम्, तदपि नसहेन आचार्यचरणशरणा अद्वैतिनः । तदुक्तार्थस्यभाष्य-
कृदाचार्यार्थसंमतत्वात् युक्तियुक्तत्वमावाच्च । अतवनागेशव्याख्यानस्यप्राचार्यास्य-

च युक्ताऽयुक्तविचारे ग्रन्थगौरवमिया न कृतः । स्वातिवाधान्यथानुपपत्त्याच अनिर्वच-
नीयंवस्तु अंगीकर्तव्यमिति अद्वैतिनांग्रंशेषुपृष्ठम् । परमार्थसारव्याख्याकृद्भाघवानन्द-
मुनिरपि जगतः सदसदन्यत्वमेवेतिवदिति इदंतु बोध्यम्—श्रीव्यासपाणिनिपतञ्जलिभिर्ज-
गतोऽसत्त्वाध्युक्तेनेवमसत्त्वमप्दि व्यासाद्यमितम्, ‘असत्यमपतिष्ठते’(गी.)इत्याद्युक्तेः,
जगतोऽनिर्वाच्यत्वव्यवहारस्तु—पदार्थानां हानोपादानहेतुभूतावाङ्मनसगोचरविलक्षण-
स्वाभाविकधर्मवर्त्तवेनेति ।

जगतोब्रह्मवत्सत्त्वं नाऽसत्त्वं शशशृङ्खत् ।

तसात्तदुभयान्यत्वं युक्तं शास्त्राविरोधिच ॥ १ ॥

अतोऽद्वैतमताचार्यै स्तथोक्तस्यच दूषणम् ।

नागेशपण्डितकृतं रोचते न विदां हृदे ॥ २ ॥

—००५००—

(२९ जगन्मायिकत्वेतदनन्यत्वस्त्रूतसंमातिनिरासः)

यदप्युक्तंमङ्गुष्ठायां ‘यद्यपि जाग्रत्यपञ्चस्यापि‘तदनन्यत्वमारम्भणशब्दादिभ्य’
(ब्र. सू. २-१-१४) इतिसूत्रेण मायामात्रत्वमुच्यतेऽति, अत्यवदन्ति—न तेनसूत्रेण
जगतोमायिकत्वमुच्यते, तत्र ताद्वार्थकपदाभावात्, अनन्यत्वोक्तिस्तु‘मुखंचन्द्र’इत्या-
दाविव साद्वद्यमूलिका, साद्वद्यंत्वं सत्यत्वेनेति जगतःसत्यत्वमेव बोधयतीति शक्यं
वक्तुम् । ‘येनाऽश्रुतम्, वाचारम्भण’ (छा. ६)मित्यादिप्रतिज्ञादृष्टान्तवाक्ययोरपि मायि-
कार्थकपदाश्रवणात्ताभ्यामपि न जगत् स्तु^१थात्वसिद्धिः । नच अनन्यत्वोक्तिरेव प्रपञ्चस्य
वस्तुत्वाभावंबोधयन्ती मायिकत्वमपिगमयतीतिवाच्यम्—लोकेतथाऽनुभवाभावात् । नहि
लोकेकश्चित्पुखंचन्द्र’ इत्यादौसामानाधिकरप्यनिर्देशेनमुखस्यचन्द्रतादाम्यतात्पर्यकेण
मुखस्यवस्तुत्वाभावादिकं प्रतीयतेऽतिवक्ति । किंच-घटपटादिप्रपञ्चस्याऽचेतनत्वेन ब्रह्मण-
श्वेतनत्वेन चेतनाऽचेतनयोरनन्यत्वायोगात् तथोक्तेः कार्यस्य कारणाऽविनाभावे तात्पर्य-
मितिकत्वम् । अविनाभावश्च‘तत्स्त्रूतदेवानुप्राविशत् (तै. उ. २) विष्णुभ्याह-
मिदंकृत्यमेकांशेन स्थितो जगत्’ (गी. १०) इतिश्रुतिस्मृतिप्रमाणप्रमितः । किंच
घटशरावाद्यः सर्वोक्तिकारा नैकमृत्यिपृष्ठप्रभवा इति सर्वसाक्षिसिद्धम् ।

१ मायिकत्वसिद्धिः ।

श्रुत्यर्थस्तु एकेन=विज्ञातेनेश्वरेण, अविज्ञातम्=अज्ञातमपिवस्तु=विज्ञातम्=सादृश्याद्विज्ञातमवति, अत्र सादृश्यप्रयोजकर्थमः सत्त्वम् । विकारः = कार्यजातम्, घटशरावादि, वाचारंभणस् = वागिन्द्रियेण, भिन्नभिन्नशब्देन व्यवहियते, घटादीनां सर्वेषामपि मृत्तिकेत्यपिनामधेयमस्ति, मृद्विकारत्वात्, सत्यम् वास्तवमिति । अर्यभावः—घटशरावादीनामाकारभेदेन भिन्नशब्देन व्यवहारेषि कारणगुणस्य तदंशस्यच कार्येषि सत्त्वेन कारणवाचकशब्देनापि व्यवहारः संप्रतिपन्नाइति । कारणगुणसंपर्कः कार्येऽप्यस्तीति महाकविश्रीहर्षोप्याह—‘स्वर्गाप्गा हेममृणालनीनां नालामृणालाभभुजो भजामः । अन्नामुखूरुपां तनुरुपत्रद्विं कार्यं निदानाद्विं गुणोनधीते’ (नैषध. ३-१७) इति । श्लोकार्थः स्पष्टः । यद्वा अश्रुतं=श्रुतफलशून्यम्, येनश्रुतेन=श्रुतेनपरमात्मना, श्रुतं=श्रुतफलकंभवतीत्यर्थः, केवलकर्मकाण्डादिश्रवणादि न फलाय भवति परमात्मश्रवणादौ तु फलवद्ववति । जगज्ञानं ज्ञातेव्रहणि जगदीश्वरत्वज्ञानकारणमिति ईश्वरज्ञानेन जग-ज्ञानं सफलमिति तात्पर्यम् । मृत्कार्येष्टादौ सृत्वेनज्ञाते तत्त्वनिक्षिसं दध्यादि शुक्तादि-दोषयुक्तं न भवतीति निश्चयात् तत्त्वदध्यादि निक्षेपे प्रवृत्तिः जायते

किंच अनेनप्रतिज्ञाहृष्टान्तेन ईश्वरादन्यत् ज्ञातव्यंवस्तु अस्तीत्येव ज्ञायते, ननु अन्यज्ञातीति । यद्यन्यस्य ज्ञेयस्याऽभावे तात्पर्यं, तदाऽविज्ञातमित्यादिपदस्वारसमज्ञः, येनाऽश्रुतनेत्येतावदेव ‘वाचैवकेवलमारभ्यते वागालम्बनमात्रं न वस्वस्तिकिंचिच्च’ दिति नाक्षरमर्यादया लभ्यते । किंच कारणानन्यत्वं कार्यस्य परिणामिकारणस्थल एव ननु निमित्तकारणस्थले । ईश्वरस्तुजगतो निमित्तकारणमिति अवोचाम पूर्वमेव । अतोऽनन्य-त्वोक्तेरसादुक्त एवार्थेतात्पर्यमुक्तम् । एतेन ‘तत्त्वाणिकर्मवशाद्विभ्रमरूपां सृष्टिं स¹करोति’ इत्यपिचिन्त्यम्, जगतोविभ्रमस्थूपत्वे मानाभावात् । सुष्टेः पूर्वं प्राणिनाम् (ईश्वरातिरिक्त-जीवानाम्) अभावेन ‘प्राणिकर्मवशा’ दिति च नयुक्तम् । किंच वासनारूपत्रमस्यर्थमत्वेन आश्रयमन्तरा स्थितिरुचिरूपा, नच ईश्वर आश्रयः, तस्मिन्दर्थमकल्पेन यथार्थज्ञानवत्त्वेन चप्रमायोगात्, आत्मैकत्वादिनस्तस्यमते ईश्वरान्यजीवस्यसुष्टेः पूर्वमभावेन स भ्रमा-श्रयहृत्यपि न । ततश्च आश्रयाभावेन वासनाऽस्तित्वंरुद्धिर्मतम् । उक्तंच शङ्कराचार्यैः ‘नभावोऽनुपलब्धे’ (ब्र. सू. २-२-३०) रितिस्मैत्रेऽपिच वासना नाम संस्कारविशेषः संस्कारश्च नाऽश्रयमन्तरेणाऽवकल्पते, एवंलोके दृष्टत्वा’ दिति । अतः कस्यचिद्दिपि-

1. ईश्वरः । 2. नागेशस्य ।

वस्तुनो मायिकत्वं वक्तुं न शक्यम् । नच आध्यासिकसंबन्धेन ब्रह्मैव वासनारूपानिद्या-
श्रय इतिवाच्यम् अध्यासस्याऽरोपरूपत्वेन अध्यस्तास्यच मिथ्यात्वेन(असत्त्वेन)ब्रह्मणि
अग्मो नास्येवेत्युक्तंभवतीति तस्य कर्तृत्वायोगात् । आदिसृष्टौ वासनास्तित्वस्य दुर्वच-
त्वाच्च । नच तदा जन्मान्तरीया सा गृह्णतइतिवाच्यम्—तथासति तस्याअनादित्वाप्तेः;
ब्रह्माऽन्यानादिवस्तुनिराकुर्वता एवंवक्तुमशक्यत्वात् । किंचजगतो ब्रह्मानन्यत्वे सत्यत्वं,
चेतनत्वं च स्यात् । मृत्यिष्ठदृष्टान्तोपि मृत्कार्यस्यधटादैर्मृत्वेन ज्ञानमात्रे तात्पर्यवान्
विज्ञातमितिपदश्रवणात् । शब्दस्यार्थस्यपरित्यागे अशाव्दस्यार्थस्यपरिग्रहेकारणाभावात् ।
एतेनभोग्यवस्तुजातस्य ‘भोक्तामोग्यं प्रेरितारंच मत्वा सर्वं प्रोक्तं तिनिधं ब्रह्मैवे’
(श्वे)तिश्रुत्युपन्यासेन ब्रह्मत्वोक्तिरपि चिन्त्या । श्रुतौब्रह्मत्वव्यपदेशस्तु तदधीनत्वन्ययेन
राजाराष्ट्रमितिवत् । अन्यथा भोग्यजडवस्तुनोपि चेतनत्वापत्तिः । किंच—‘असत्यम-
प्रतिष्ठं ते जगदाहुरनीश्वरम् । अपरस्परसंभूतं किमन्यत्कामहैतुकम् ॥ एतांदृष्टिमवष्टभ्य
नष्टात्मानोऽस्यबुद्धयः । प्रभवन्त्युग्रकर्मणः क्षयायजगतोऽहिताः ॥’ (गी. १६-९)
इति असुरस्वभावा एवजगदसत्यमित्याहुः; अतएव ते जगतः अहिताःशत्रव इत्यर्थः । तेषां
स्वखलपमाह—‘प्रवृत्तिंचनिवृत्तिंच जना न विदुरासुराः । न शौचं नापिचाचारो न सत्यं
तेषु विद्यते’ (गी. १६-७) इत्यनेन जगदसत्यत्वादिनोजनस्य शौचाचारसत्यवचना-
ऽभ्युदयनिःश्रेयससाधनप्रवृत्तिनिवृत्तिर्थमैज्ञानविधुरता स्वरूपमितिभगवदाशयः । ‘ये
जगदसत्यं वदन्ति ते ऽनृतवादिनो मायिन्न’ इति श्रीशङ्कराचार्या गीतार्थमाहुः । श्रुति-
रप्येषाभगवती‘कविर्मनीषीपरिभूःस्वयंभू यथातथ्यतो ऽर्थान् व्यदधात् शाश्वतीभ्यः
समाभ्य’ (ई. ८) इति यथार्थान् (वास्तवान्) पदार्थान् सृजति भगवानितिस्पष्टवदति ।
किंच—अस्यसूत्रस्य जगतोमायिकत्वे तात्पर्यवर्णं ‘तद॑न्तरप्रतिपत्तौरंहतिसंपरिष्वक्त-
प्रश्ननिरूपणाभ्या’ (ब्र. सू. ३-१-१) मिति तार्तीयीकप्रथमपादीयबहुविकरणविरुद्धम् ।
तत्वहि—जगतो मायातिरिक्ताऽबादिपदार्थोपादनकर्त्तव्यमुक्तम् । वेत्ययदितोऽधि प्रजाः
प्रथन्ति, वेत्ययथापुनरावर्तन्ते, वेत्यथोर्देवयानस्यपितृयाणस्यच्चव्यावर्तना, वेत्ययथा
पञ्चम्यामाहुतौपुरुषवचसोभवन्ति’ (छा. ५-२) इतिछन्दोगानामामायेअबादिभूतान्येव
शरीरोत्पत्त्यौकारणमिति अभिहितम् । एवं वाजसनेये अष्टमेद्वितीयसिन्नाहाणेपि
श्रूयते । परमार्थसारव्यास्त्वेनेरावचानन्दमुनिना प्रपञ्चस्यब्रह्मानन्यत्वंतु‘परस्यपपञ्चावस्थिति

‘हेतुत्वा’ दिति आद्यपद्यव्याख्यानावसरे प्रतिपादितम् ।

ननु—‘भावाद्वैतं क्रियाद्वैतं द्रव्याद्वैतं तथात्मनः । वर्तयन्त्वानुभूत्येह तीन् स्वप्रान्त्युते मुनिः’ (भाग. ७-१५) इति भगवता बादरायणेन सर्वाद्वैतमुच्यतइति जगतो मायिकत्वसिद्धिरिति न अमितव्यम्, भागवतस्य कार्यकारणयो विद्यमानभगवद्वपाणां भेदाभावरूपभावाद्वैतम्, इतरदेवताराधनं न कार्यमिति क्रियाद्वैतम्, आत्मादीनामी-शातिरित्कानधीनत्वरूपं द्रव्याद्वैतं च चिन्तयेत्, एवंभावयन् त्रीन् स्वप्रान् जाग्रदाद्य-वस्थाषु जायमाननश्चरपदार्थज्ञानानि धुनुते=नाशयति, जाग्रदाद्यवस्थां न प्राप्नोति मुक्तो-भवतीत्यर्थात् । एवं च-स्वरूपैक्यपत्रतया व्याख्यानं चिन्त्यम् । अस्य श्लोकस्यार्थविवरण-पराणा मुत्तरश्लोकानामयमेवाभिप्रायः, ननु कार्यकारणयोरैक्ये तात्पर्यम् । ‘तत्सृष्टातदेवानु-प्राविश’ दितिश्रुतिः कर्येषु भगवदस्तित्वबोधिका । भगवानसूत्रकारोपि कारणत्वेन चाकाशादिषु यथाव्यपदिष्टोक्तेः’ (ब्र. सू. १-४-१५) इति सूत्रेण आकाशादिष्पविपि तत्कार्याणां वाच्वादीनां ब्रह्मकारणक्त्वसिद्धये ब्रह्मस्तित्वमाह । अतएवोक्तमभियुक्तैः ‘भूतं भूताभिमानीच तद्देहोऽन्तर्नियामक’ इति । ननु—अन्यैतीर्थकरैरेवं सूत्राशयो न वर्णित इति चेत्, ब्रूमः । सर्वैराचार्यैः सर्वैषां ब्रह्मकारणक्त्वं श्रौतसिद्धान्तपरिपालनाय अयमर्थोऽङ्गीकार्यः । अयं च श्रौतसिद्धान्तः । ‘यतोवाइमानिभूतानि, आत्मनआकाशः संभूतः, तत्तेजोऽसृजत’ इत्यादयः श्रुतयोहि आकाशादि सर्वं ब्रह्मकारणक्त्वं वदन्ति, तत्सृष्टातदेवाऽनुप्राविश’ दित्यादयस्तु ब्रह्मणोऽनुपवेशं सृज्यमानेषु सर्वेषु बोधयन्ति, भगवानसूत्रकारश्च ‘जन्माद्यस्य यत’ इति सूत्रेण दृश्यमानं सर्वं ब्रह्मकारणक्त्वमिति सिद्धान्त-यति, ‘कारणत्वेने’ तिसूले श्रीशङ्कराचार्याभिपि ‘क्वचिदाकाशस्य, क्वचित्तेजसः, क्वचिदपां प्रथमं सृष्टिः श्रूयते, अतः सृज्यमानानां क्रमे विगानेपि न स षष्ठरि विगानं सर्वत्वेश्वरादेव सृष्टयुक्ते’ रितिसर्वस्य ब्रह्मकारणक्त्वमेवेति निर्णयन्ति । एवं च सर्वस्य ब्रह्मकारणक्त्वेश्व्रता तात्पर्यम् । यदि सृज्यमानेष्वाकाशादिषु न भगवद्वूपमस्ति, तदा अन्यादेभगवत्सृष्टत्वं कथं स्यात्, कथं च सष्ठरि विगानं न स्यात्, कथं च श्रौतसिद्धान्तः सूतकृत्सिद्धान्तश्च, संगच्छेते तिविभाव्यताम् ।

तदनन्यत्वसूत्रेण कथ्यते मायिकं जगत् ।

इति नागेशविदुषो भाषणं नैव युज्यते ॥ १ ॥

श्रुतौ सूते ताद्वार्थपदं यसा च वर्तते ।
तस्माद्वार्थमर्थं तं श्लाघन्ते न हिं पण्डिताः ॥ २ ॥

~~~~~

(३० मायामात्रेतिसूतविचारः)

यदत्स्वामस्यमायिक्त्वे 'मायामात्र' (३-२-३) मितिसूतोपन्यसनं, तदपिचि-  
न्त्यम्—तत्सूतस्य<sup>१</sup> तत्रतात्पर्याभावात् । तथाहि—तत्रमायापदमीधरीयविचित्रशक्ति-  
परम्, 'एकस्त्वमेव भगवन्निदमात्ममायया मायास्त्वयोरुण्णया महदाद्यशेषम् । सुष्टु  
ऽनुविश्य पुरुष स्तदसदुणेषु नानेव दाशु विभावसुवद्विभासि' (भाग. ४-९-७)  
इत्यत्र विचित्रेश्वरशक्तेमर्येति अभिघेत्युक्तल्वात्, परमार्थसास्त्वास्त्वाने राघवानन्दीये  
आद्यपद्यव्यास्त्वाने प्रकृतिमायादिपदयोरीश्वरशक्तिरिति व्यास्त्वानाच्च मात्रपदं माधातोः  
'हयामाश्रुभसिभ्यक्षन्नि' खुणादिसूतेण कर्मणि लनि निर्मितमित्यर्थकम् । 'नतत्वरथाः,  
अथरथाः: (बृ. ४-३-१०) इत्यादिविषयवाक्यबलेन रथादिकमितिशेषः सन्ध्येनिर्मा-  
तारंचेतिवर्तते । निर्मावेतितृतीयान्ततयाविपरिणम्यते । अयमर्थः—निर्मात्रा =  
परमेश्वरेणस्वामरथादिकं, मायामात्रम् = तदीयया विचित्रशक्त्या निर्मितम्, कास्त्वये-  
नानभिव्यक्तस्वरूपत्वात् = जाग्रत्पदार्थवत् सामस्त्येन उचितदेशकालवृत्तित्वेन अन-  
भिव्यक्तस्वरूपत्वात् भासमानस्वरूपत्वादिति । अयंभावः—स्वपद्धृपुरुषीयतात्कालि-  
कानुभवमात्रयोग्यं स्वामं वस्तु सृजति ईश्वरः, तदीयशक्तेवैचित्र्यन्च तथाविषयस्तूत्यादक-  
त्वमिति । अथवा—मायापदमीधरोयेच्छापरम् 'महामायेत्यविद्येति नियतिर्मोहनीतिच ।  
प्रकृतिर्वासनेत्येव सवेच्छाऽनन्तकथ्यत इति अभियुक्तोदाहृतप्रमाणे भगवदिच्छापर्यायेषु  
पठितायाः प्रकृतेः 'मायांतुप्रकृतिं विद्यान्मायिनंतु महेश्वरम् (श्वे- ) इति श्रुतौ माया-  
त्वोक्ते: । मात्रपदं कर्मणितन्नन्तं । परमात्मना इच्छानिर्मितं स्वामगजादिकमिति  
सूत्रार्थः । शिष्टंपूर्ववत् । इच्छार्थेमायापदस्य प्रयोगोपि महाकविभारविकृतौ किराते—  
'अथस्वमायाकृतमन्दिरोज्जवलं ज्वल्लमणिं व्योमसदां सनातनम् । सुराङ्गना गोपति-  
चापगोपुरं पुरं बनानां विजिहीर्णया जहुः' (८-१) इति । स्वमायया = स्वेच्छा-  
विशेषेणेतिमङ्गिनाथः । गोपतिचापः = इन्द्रघनुः, तद्वर्णसद्वर्णगोपुरशोभितं पुरं

1. स्वामस्य मायिक्त्वे ।

जहुरितिसंबन्धः । ‘इच्छामालं प्रभोःस्मृष्टिरिति सुष्ठौविनिश्चिते’(मांडूको०)तिस्त्रिष्ट-  
सामान्यस्य भगवदिच्छामूलकत्वोक्तेः । अस्तुवा मायापदंवासनापरं तथापितत्रिमितस्य  
स्वामपदार्थस्य न शशविषाणवदसत्त्वं वक्तुंशक्यम् । संस्कारस्यचसत्यत्वात् स्वामस्यजाग्र-  
त्पदार्थवदर्थक्रियाकारित्वात् । अतएव— जाग्रतीव स्वमेषि संभावितनारीसंयोगादिना  
चरमधातुस्वलनंसंभवति । अतएवच महर्षयः स्वमेषे परदाराभिमर्शनादेः पापहेतुत्वस्मरन्तः  
स्मरन्ति संभावितद्वोषपरिहाराय प्रायश्चित्तम्, वर्णिनांयतीनांच प्रायश्चित्तविशेषंच ।  
अतएवच— उत्तमपुरुषलक्षणे ‘स्वमेष्यन्यवधूकथा’इति स्वामपरदारकथाभावादिः निवे-  
शितः । यदि स्वामसस्तु तर्हि परदाराभिमर्शनादेः पापहेतुत्वस्मरणं तस्यप्रायश्चित्तस्मरणंच  
व्यर्थंस्यात् । किंच—स्वमेषे चरमधातुनिस्सरणेन संजातव्याधेःचिकित्सांविदधत आयुर्वेद-  
विदइति सर्वेषामनुभवसिद्धम्, यदि स्वामसस्त्यात् तेनव्याधिनोत्यघेत तस्यार्थक्रिया-  
कारित्वायोगात्स्यचिकित्साविधानं व्यर्थमवेत् । इयान्विशेषो जाग्रत्स्वामवस्तुनोः, जाग्र-  
द्वस्तूनि कतिचित् चिरकालवर्तीनि, कतिचित्तु अचिरकालिकानि, स्वामवस्तूनितु  
सर्वाणि अचिरकालिकान्येवेति । महाकविकालिदासादिभिः—‘स्वमोनु मायानु मति-  
भ्रमोनु क्षिष्टंनु तावत्फलमेव पुण्यम् । असञ्चिवृत्त्यै तदतीतमेव मनोरथाना मतटाः  
प्रवाहा’(शा. ६-अ.) इतिस्वाममायिकपदार्थयोर्भेदस्य दर्शितत्वेन, लोकेष्युभयोरनयो  
र्भेदैवै व्यवहारेण स्वामस्य मायिकत्वमयुक्तम् । एतेन—जाग्रत्प्रपञ्चस्य मायिकत्वं-  
समर्थयमानेन यदुक्तं ‘प्रपञ्चोपिदीर्घस्वमएवासाकमित्याशयादि’तितदपास्तम् । स्वाम-  
मायिकत्वस्यैव दुर्निरुपत्वात् । किंच—स्वामजागरितवस्तुनोवैधर्म्यस्य(भेदस्य) ‘वैधर्म्यच्चन-  
स्वमादिव’ (ब्र. सू. २-२-२९) इति सुलेणप्रदर्शितत्वात् स्वमदृष्टान्तेन जागरितवस्तुनो  
न मायिकत्वंशक्यंवक्तुंव्यासमते, वैधर्म्यचोपपादितंश्रीशङ्कराचार्यप्रभृतिभिः, ‘निद्राग्लान-  
तुमेमनः तेनैषाप्रान्तिरुद्धभूतेति, अपिच—स्मृतिरेषा यत्स्वामदर्शनम्, उपलब्धिस्तु-  
जागरितदर्शनं मित्यादिभिः, निद्रादिदोषमूलस्वमदर्शनं, जागरितेतु न तादृशमित्यन्यै-  
स्त्वकम् । इतरैश्च ‘स्वामिदं न जागरित’ मित्यादिबाधतदभाववस्त्वधर्मवैषम्यात् न  
स्वमदृष्टान्तौ युक्त इत्युक्तम् । एवमेवान्येष्याचार्या आहुः ।

मायामालेतिसूत्रेहि हरीच्छाशक्तिबोधकम् ।

मायापदं तत स्तेन स्वामोऽर्थस्तु न मायिकः ॥ १ ॥

वासनावाचकत्वेषि न स्वामं मायिकं भवेत् ।  
सत्याहि वासना तस्मान्नागेशोक्तं न युज्यते ॥ २ ॥

—००५००—

(३१ नासदूपेतिश्लोकार्थविचारः)

यदत्र मङ्गुष्ठायां(१-प.) ‘नासदूपा नसदूपा माया नैवोभयात्मिका । अनिर्वाच्या ततोऽज्ञेया मिथ्याभूता सनातनी’ तिबृहस्पारदीयवचनं स्वाभिमतमायापरतया व्याख्याय, तेन प्रतिषिद्धमेव सदसदास्मकत्वमभ्युपयन् । तत्त्वे विरोधमाशङ्क्य सत्त्वमारोपितं परमार्थतस्तु अवास्तवमितिवारयन् तत्त्वप्रमाणतया ‘यत्तकारणमव्यक्तं नित्यं सदसदास्मक’ (मनु. १-११) मितिमानं वचनमुदाहृत्य तत्र ‘सदि’ त्यस्य आरोपितं सत्त्वमित्यर्थवर्णनम्, यच्च—तस्यवचनस्याऽविद्यापरत्वं मन्वानः ‘अव्यक्तपदवाच्या सूक्ष्माऽविद्या, व्यवहार-काले सा स्थूलाविद्यायाः कारणमिति तस्याएवकारणत्वेन निर्देशः ‘अव्यक्तंकारण’ मिती दमेववचनं प्रमाणत्वेनोदाहरणम्, तदुभयं चिन्त्यम्, तत्र-सत् = वेदान्तसिद्धत्वास-स्वभावम्, असत् = प्रत्यक्षाद्योगेर्चरं मिति कुल्लूकमट्टादिभिर्व्याख्यानात् । किंच—अयं श्लोकः ‘आपोनारा’(१०) इतिपूर्वश्लोकनिर्दिष्टस्य भगवतोनारायणस्य कार्यब्रह्मसुष्ठि कर्तृत्वादिगुणनिर्धारणाय प्रवृत्तः, तस्य श्रुत्यैकवेद्यत्वात् उक्तसत्त्वमुपपद्यते । ननु-नवयं तथाभन्न्यामहे किंतु अविद्यास्वरूपनिरूपणार्थं एवैष श्लोकइतिचेत, आस्तांताव-देवमभिमानो भवतां, नायशास्त्रार्थव्यवस्थापनाय प्रभवेत् । श्लोकस्तु नारायणगुणप्रति-पादनपरपूर्व । ‘तद्विसृष्टः पुरुषो लोके ब्रह्मेतिकीर्त्यते’ इत्युत्तरार्थे ‘तद्विसृष्ट’ इतिकार्य-ब्रह्मणो नारायणसृष्टत्वोक्तेः । ननु—त्रिष्णोऽव्यक्तपदवाच्याविद्यासृष्टत्वमेव तेनोच्यत इतितु न मनोहरम्, तस्याअचेतनत्वेन सृष्टिकर्तृत्वायोगात् । श्रुत्याद्योहि अचेतनस्य प्रधानस्य कर्तृत्वंवारयन्त्यः, नारायणस्त्वैव कर्तृत्वंक्रियासमभिव्याहरेण प्रतिपादयन्ति । ‘योब्रह्माणंविदधातिपूर्वम्, (श्वे.) तस्मादेतदन्तंब्रह्मे(मु)त्यादयस्तु नारायणएवब्रह्माण-मस्त्रजदितिविशिष्य वेदयन्तीति प्रतिपद्यन्ते विचक्षणाः । किंच उदाहृतं नारदीयंवचनं श्रीशङ्कराचार्यमतानुयायिनाभिमिते ऽनाद्यविद्यास्वरूपे, सदसद्विलक्षणाऽनिर्वचनीय-स्वरूपेच, प्रमाणंभवितुर्मर्हति, नतु नागेशाभिमतमायास्वरूपे, तत्र ‘सनातनी, नैवोभया-

- 
1. उभयमित्रत्वे । 2. मानवस्य ।

त्मिका । अनिर्वच्ये'स्तुक्तेः । अतोवृथाप्राप्यति नागेशोऽपराध्यतिच महत्सु । अव्यक्तं प्रधानमिति कला, तन्मूलभूतैत<sup>१</sup>च्छ्लोकव्याख्याच्च चिन्त्यैव प्रकरणविरोधात्, नारायण-महिमवर्णनस्य प्रकान्तत्वात् ।

नागेशमतमायायां न प्रमाणमिदं व॒चः ।  
किंतुमानं भवेदेतदद्वैताचार्यसंमते ॥ १ ॥  
अनाद्यविद्यारूपेऽर्थे चानिर्वच्यत्वलक्षणे ।  
सनातनीत्यादिपदं श्रवणादिति वोध्यताम् ॥ २ ॥

### (३२ ऋतेऽर्थमितिश्लोकार्थविचारः)

यच्चस्वाभिमतवासनारूपमायायां प्रमाणतया 'ऋतेऽर्थं यत्पतीयेत न प्रतीयेत-चात्मनि । तद्विद्यादात्मनोमायां यथाभासोयथात्मः' (भाग. २-९-३३) इति श्लोक-मुदाहस्त्वं, 'यदात्मनिप्रतीयेत, यच्च न प्रतीयेत, तत् = प्रत्ययाऽप्रत्ययरूपम्, आत्मनो-मायांविद्यात्, असदर्थप्रकाशनस्यैव मायात्वात्' इतितदर्थवर्णनम् । तच्चिन्त्यम्—'यथा-रूपमायायोगेन' (२-९-२६) तिमायास्वरूपप्रश्नात् 'वीर्यहिरण्यदेवो मायया व्यस्तजत्-त्विधे' (भाग. २-१०-१३) त्यादौ तस्याः स्मृष्टिसाधनतोक्तेःततःपत्रश्लोकेषु माया-प्रसक्तेः, जगत्स्मृष्ट्यादिसाधनभगवदायत्तज्ञानापवारकवस्तु अतमायाशब्दवाच्यम् । तस्याःसामर्थ्यमाहायंश्लोकः । अयमर्थः—यत् = यसात्, ऋतेऽर्थम् = अर्थविनापि (तदभावेपीतियावत्) प्रतीयेत = असत्यविद्यमानमसत्त्वम्, भासते आत्मनिच विद्यमानं भेदपारतन्त्र्यादि न प्रतीयेत=न भायात्, तत्=अन्यथाज्ञानाऽज्ञानसाधनं वस्तु, मायांविद्यात् = मायापदवाच्यंजानीयात् । अविद्यमानवस्तुविषयकज्ञानविषये आभासइतिविष्टान्तः, विद्यमानर्थज्ञाने तमझति । आभासोद्वित्वादित्थन्दे, तमस्तु—ज्योतिर्मण्डलमध्यगतोराहुः । यथावस्थितार्थविषयकज्ञानापहारकत्वं मायाया भगवतै-वोक्तम् 'माययापहृतज्ञाना' (गी. ७-१५) इति । ईदृश्यपिमाया निवर्तते भगवत्यापिपत्त्येति 'दैवीत्येषो' तिभगवतैवोक्तम् । भगवतव्याख्यानेषु बहुधाव्याख्यातोऽयं श्लोकः ।

1. मानवस्तुकेस्थर्थः । 2. नासद्रूपेतिवचनम् । 3. आदिना नैवोभयस्मिका ।
- अनिर्वच्येत्याप्तः ।

सैषा माया विमोहयन्ती भगवद्गुखान् कार्याकर्थविवेकरहितान् कुर्वन्ती अकार्यच  
कारयन्ती कुयोनिषु जनयतीति भवति सृष्टिहेतुः । किंच—मायाशब्दस्यानेकार्थकल्पात्  
ईश्वरशक्तावपि मायाशब्दप्रयोगदर्शनात् तत्सामर्थ्यप्रतिपादनपरोऽयं श्लोकहितसुवचम् ।

ऋतेऽर्थदितिश्लोको न प्रमाणं मवेदिति ।  
मायास्वरूपे नागेशसंमते प्रतिपद्यताम् ॥ ८ ॥

—००००—

### (३३ शब्दस्य एकत्वनिरासः)

यदत्तमञ्जूषायां प्रथमपरिच्छेदेवाचकशब्दं लक्ष्यत्वात् स्यैकत्वमभिहितं नागेशेन,  
अदेदंचिन्त्यम्—भगवता भाष्यकृता पाणिनीयस्यास्य शास्त्रस्य विषयप्रयोजनेनिरूपयता  
'अथशब्दानुशासनं केषांशब्दानां लौकिनांवैदिकानांचेति शास्त्रविषयशब्दस्य बहु-  
त्वोक्ते नैकत्वंयुक्तम्, न च व्यञ्जकानां बहुत्वेन तदभिप्रायकं भाष्यमिति वाच्यम्,  
नागेशमते वाचकस्यस्फोटस्यैव सत्यत्वेन तदतिरिक्तानां व्यञ्जकानामसत्यत्वेन ग्रन्था-  
दावसत्यस्य विषयत्वेन निरूपणायोगात् ।

नच—'एकहन्द्रोऽनेकस्मिन् क्रतुशरते आहृतो युगपत्सर्वत भवतीं तिसरूप-  
सूत्रभाष्यं वाचकस्यशब्दस्यैकत्वे मानमितिवाच्यम्, तस्यभाष्यस्य इन्द्रशब्दस्य एकत्वे  
तात्पर्येण घटपटादिशब्दान्तराभावाऽसाधकत्वात् । इदं च 'इतीन्द्रव' दित्यत शब्द-  
ग्रादुभवेऽव्ययीभाव' इतिकैयटोद्योतानुसारेणोक्तम् । वस्तुतः—तत्र इन्द्रशब्दस्यार्थ-  
परत्वेषि प्रकृतानुग्रुण्यं सुसंपादम् । तत्पकारस्तु—उत्तरमीमांसायां देवताऽधिकरणे  
देवताया विग्रहवत्त्वेषि 'सामर्थ्यविशेषात् सर्वत युगपत्सनिधानमेकस्यैवैन्द्रस्य, अथवा  
एकत्वैव स्थितमिन्द्रादिदैवतं तैत्तोर्दीर्यमानं हर्विर्युगपदुपतिष्ठते, यथाबहुमिः समर्थमाणा  
नमस्कियादय एकत्वस्थितानाचार्यादीन् गच्छन्ती' तिशङ्कराचार्यैरुक्तदिशाभाष्यार्थोवोध्यः ।  
भाष्ये 'इन्द्र आहृत' इत्युक्तः, आहृतस्य लोकेप्रायेण चेतेनविष्यएव दर्शनात् अतार्थं  
एवभाष्यतात्पर्ययुक्तम्, अन्यथा 'इन्द्रशब्द उच्चरित' इत्येववदेत् । नन्वेवंभाष्यार्थं वर्णिते  
इतिशब्दोव्यर्थं इतिचेत्, न—इतीतिभिन्नं पदमुक्तविषयविशेषलाभार्थमित्यवैयर्थ्यात् ।

किंच—'शब्दानांप्रतिपत्तौ प्रतिपदपाठः कर्तव्यः, नेत्याह, अनभ्युपायएष  
शन्दानांप्रतिपत्तौ प्रतिपदपाठः, एवंहिंश्रूयते बृहस्पतिरिन्द्राय दिव्यं वर्षसहस्रं प्रति-

पदोक्तानां शब्दानां शब्दपारायणं प्रोवाच, नान्तंजगमेति पस्पशास्यमहाभाष्योदाहृत-  
श्रुत्या वाचकशब्दबहुत्वावगमात्। अवाचकनेत्र शब्दानुपादिशदिन्दाय बृहस्पतिरितितु  
न प्रामाणिकानांहृदयम्। श्रुतिसिद्धमवाधितर्थमपलपितुमीश्वरोपिनाधिकरोति। प्रयुक्ता-  
नामिदमवास्त्यानमितिभाष्ये, नित्येषुशब्देषु कूटस्थैरविचालिभिर्वर्णेभ्यवितव्य मनपायो-  
पजनविकारिभिरिति 'दाधा आद्यान्तावितिसूत्रभाष्येच'प्रयुक्तानांशब्देष्वित्वंति बहूवचन-  
प्रयोगश्च नित्यानां वाचकशब्दानां बहुत्वेप्रमाणम्। येजोचारितेत्यादिभाष्ये'येन,  
सशब्द'इतिएकवचनंतु जात्यभिप्रायकम्। यदि'येने'त्यादिभाष्यव्यास्त्यानकैर्यटदिशा  
एकएवशब्दःशास्त्रविषय इत्युच्यते तर्हिएकस्यैव विषयत्वे शास्त्रमेवानारम्भणीयस्यात्,  
'नैकमुदाहरणंयोगारंभंप्रयोजयती'तिन्यायात्। नच—व्यञ्जकानुशासनद्वारा शास्त्रं स्फो-  
टानुशासनं व्यञ्जकाश्च बहव इति न दोषहितिवाच्यम्—तथाभाष्यकृदादिभिरनुक्तेः। तेषां  
कल्पितत्वेन आण्यतिवृद्ध्यतीत्यादीनामिव शास्त्रविषयत्वायोगात्। तेषांतदविषयत्वेच  
तदनुशासनद्वारा स्फोटानुशासनमित्येतद्वौरोत्सारितमिति प्रसिद्धशब्दतिरिक्तस्फोटस्यै-  
वासिध्या तत्प्रकृत्वादिविचारो गगनकुसुमदलगणनकल्पएव। ननु—एकविषयकत्वे  
शास्त्रमनारम्भणीयमित्येतत्त्वयुक्तं ब्रह्मणएकत्वेष्विदेवान्तशास्त्रारम्भदर्शनादितिचेत्, इद-  
मुच्यते—अस्त्यत दृष्टान्तवैषम्यम्, सर्वाध्यक्षस्य ब्रह्मण एकत्वेष्विदेवान्तशास्त्रारम्भदर्शनादितिचेत्, इद-  
मुच्यते—अस्त्यत दृष्टान्तवैषम्यम्, सर्वाध्यक्षस्य ब्रह्मण एकत्वेष्विदेवान्तशास्त्रारम्भमोन्यायः; स्फोटस्यतु एकत्ववादिनस्त्यनिर्धर्म-  
कत्वाभ्युपगमेन अखण्डे विचार्यधर्माणामभावेनशास्त्रारम्भमोन्यर्थः। नच ब्रह्माप्यखण्डमिति-  
वाच्यम्—वेदान्तशास्त्रमारम्भणेन महर्षिणा ब्रह्मणोऽखण्डत्वानङ्गीरात्। पाणिनिनाप्या-  
चार्येण क्वापि ब्रह्मस्फोटयोरखण्डत्वानुक्तेः। निरूपितमिदं पुरस्तात्पदादीनामखण्डत्व-  
निरसनावसरे। ननु—सूतद्रव्यभाष्यस्य 'वर्णादीनांसर्गादौस्तुषिः, प्रलये नाश इतिपक्षेइदम्,  
प्रयोगेश्रुयमाणाः शब्दाएव वाचकाइतिमतेनेदमिति उद्योगेतेव्यास्त्यानेन वाचकबहुत्वं न  
भाष्यकृतसंमतमिति तात्पर्यमितिचेत्, उच्यते—सूतद्रव्यभाष्येष्विदेवाचकैकत्वसाधकपक्षान्त-  
रानुपन्यासात् शब्दमर्यादिया लब्धाऽबाधितार्थपरित्यागे कारणभावात् सूतद्रव्योद्योगोतो-  
ऽनादरणीय इति। ननु—'आद्यन्ता'वितिसूत्रे 'अथवा—एतयोऽनुपूर्व्योऽयं शब्दान्त-  
रानुपदिशति, प्रकृतिम्, ततोवलाद्यार्थधातुकं, ततःपश्चादिकारम्, यस्मिन् तस्या-  
गमम्बुद्धिर्भवति' इतिसागमकानामादेशत्वोपपादनतृतीयप्रकारप्रदर्शनमाप्यस्य असत्यप्रकृति  
प्रत्ययोपदेशोन सत्यस्य वाचकपदस्य च्युत्पादनंक्रियते, रेखागवयन्यायेनेव सत्यगवय-

स्ये'तिकैयटेन व्याख्यानात्, भाष्यं श्रूयमाणानां वस्तुतो नार्थवाचकत्वं किंतुतेन बोध्यस्य नित्यस्यतत्त्वमित्यत्र मानमितिचेत्, न, स्फोटवादिनांभते स्फोटातिरिक्तस्य सत्यत्वाभावेन इत्यादेवान्तरसमुदायस्यापि असत्यत्वेनतद्वोधनद्वारा वाचकबोधनतात्पर्यकस्य। अथवा यत्तावदयं सामान्ये नोपदेष्टंशक्तोति तावदुपदिशति, प्रकृतिम्.... तेनाऽयंविशेषेण शब्दान्तरं समुदायं प्रतिपद्यते' इतिपूर्वभाष्यस्याऽनुथितप्रसंगात्। 'शब्दान्तरंसमुदायमिति भाष्यमादाय' तत्त्वादेवेक्षया मित्रमितव्यादी'ति उद्द्योतेव्याख्यानात् पूर्वभाष्यस्यापि कल्पितशब्दएव शास्त्रविषयहृति नागेशतात्पर्यात्। यद्वा- नागेशकृतव्याख्यारित्या अथवेतिपक्षद्वयभाष्ययोः समानविषयकत्वलभात् 'अथवे'ल्पुत्तरभाष्यस्यानुथितिप्रसंगः। किंच-'नित्यपद'मितिकैयटमादाय व्याकरणाऽनिपाद्यमित्यर्थ' इतिव्याख्यानेन कल्पितएव साक्षादुपदिश्यते तेनवाचकस्यबोधनमिति अलाभात्, पक्षद्वयस्यापि समानविषयकत्वेन आद्याऽथवेतिपक्षे वाचकस्यैवाऽनयाप्णात्या व्युत्पादनम् उत्तराथवेतिपक्षे कल्पितस्य साक्षाद्वोधनं, तेनवाचकस्याखण्डस्यबोधनमिति भेद, इति पक्षद्वयस्य वैलक्षण्यनिरूपणासंगतिः, नागेशोक्तदिशा पक्षद्वयेषि कल्पितस्यैव साक्षाद्वोधनमिति लाभात्। तर्हि पक्षद्वयस्य कोभेदइतिचेत् अधिकारिभेदात्भेदः, तथाहि—संज्ञापक्षे ज्ञानगौरवम्, 'आडजादीना'मितिसूत्रयतः पाणिनेर्नाभिमतः स पक्ष, इतिमत्वा पक्षान्तरमाह—अथवेति ॥ अयंचसिद्धान्तिनहिति उच्योते । भाष्येऽयम् = पाणिनिः, तेनाय मित्राऽयंशब्दो बोध्यपरः। अयंचपक्षो दाधेतिसूत्रोक्तपद अनेन तत्त्वबुद्धिप्रसंगे इतत्त्वबुद्धिः कार्या, ततः तद्विशिष्टो भवितव्यादिशब्दो वाचको बोध्यहितिबोध्यम्। अयंच मध्यमाधिकारिकः। द्वितीयोऽथवेतिपक्षस्तु ऊहापोहकुशलोत्तमाधिकारिकः। अयंभाष्यार्थः— एतयानुपूर्व्या = अनेनक्रमेण, अयं = पाणिनिः, शब्दान्तरम् = वाचकशब्दम्, उपदिशति = बोधयतीति ॥ प्रकृत्याद्युपदेशमात्रेण स्वप्रतिभयैव अवान्तरसमुदायोपदेशमन्तरापि शास्त्रीयसर्वकार्यविशिष्टसमुदायं प्रतिपद्यत उत्तमाधिकारीतिभावः। ततश्च 'नित्ये'ष्वित्यादिभाष्यपर्यालोभनायां वाचकशब्दस्य बहुत्मेव युक्तमिति भाति ।

वाचकस्यतु शब्दस्य नैकत्वं भाष्यसंमतम् ।

इतिभाष्यं समालोच्य संगिरन्ते सुघीजनाः ॥

## (३४ स्फोटस्याऽनार्थत्वनिरूपणम्)

किंच—‘इदं च शिष्टसमाचारात्प्रक्रियादशायां स्वीकार्यम्, परमार्थदशायांतु—पदे न वर्णा विद्यन्ते वाक्येष्ववयवा नहि(च)। वाक्यात्पदानामत्यन्तं प्रविवेको न कश्चने’ तिवाक्यपदीयोक्तदिशा स्फोटं सिद्धान्तयतां काऽस्य पूर्वपक्षस्यावसरः इति‘एओडि’ तिसूक्तशेषे कौस्तुभेवाक्यपदीयोक्तदिशेत्युक्त्या, ‘तद्यातिरिक्तः स्फोटो नादव्यङ्ग्यो वाचको विस्तरेण वाक्यपदीये व्यवस्थापितः इति प्रस्पशान्हिककैवटे‘वाक्यपदीये’ इत्युक्त्याच स्फोटवादे भर्तुहरिवचनमेव शुल्लं ननु मुनिलयवचनमिति कैयटादिभिरेव स्पष्टमनिधानात् पाणिनीयसूक्तानुदाहरणात्, स्फोटो न मुनिलयसंमत इति वदन्तीति कृतं विस्तरेण ।

स्फोटे मानं कैयटादौ हरिवाक्य मुदाहृतम् ।

न पृष्ठिनीयं वचनं तस्मात्सोऽनार्थं द्वैर्यते ॥ १ ॥

—०५५०६—

## (३५ वाचकस्याखण्डत्वनिरासः)

यतु‘अखण्डान्येवपदानी’ त्युक्त्वा‘इदमपि’ ‘आद्यन्ता, वितिसूत्रभाष्य’ इत्युक्तं मञ्जूषायां, तदपेशोलम्—‘अइउ’णादिषु बहुषुसूत्रेषु‘नित्येषुशब्देषु कूटस्थैरवि’चालि-मिर्वर्णैर्मितिव्यमितिभाष्ये कूटस्यस्य वर्णघटितत्वोक्तधा सखण्डत्वमेव भाष्यकृतसंमत-त्वावगमात् । कापिभाष्येऽखण्डत्वस्य स्पष्टमनुक्ते: । एतेन—‘तेनच बोधकस्याऽखण्डस्य बोधनमिति‘आद्यन्ता’विति सूत्रस्थद्वितीयाथवेतिपक्षभाववर्णनं चिन्त्यम्, तेनाऽनेनच भाष्येण तादृशार्थालाभात् । किंच—अखण्डत्वे निर्धर्मकत्वावश्यंभावेन तस्य वाचकवं कथंस्यादिति विभाव्यताम् । ननु—अध्यस्ते तत्रतदितिचेत, तेनात तत्त्वास्तीत्येवेत्युक्तं भवतीतिज्ञेयम् । ‘भाष्येवर्णपदेन प्रकृतिप्रत्ययागमादय’ इतिमञ्जूषोक्तेश्च सखण्डत्वं शक्यंवत्तुम् । ‘अइउ’णितिसूत्रस्यनित्येष्वित्यादिभाष्यपर्यालोचनायां वर्णैरित्यसाक्षैर-रित्येवार्थो युक्तइतिभार्ति । कलायांतु—द्वितीया‘अथवे’तिभाष्यम्, तत्रत्वकैयटोद्योतौच प्रमाणतयोपन्यस्य, तैः अखण्डत्वलाभप्रकारो नोपपादितः । किंच—‘वाक्यादपोद्युत्य पदान्यन्वास्यायन्त’ इतिभाष्यं शब्दानां सखण्डत्वएव प्रमाणम्, अपोद्वरणस्य समुदा-

१. देशान्तरप्राभिरहितैः । कृपदार्थविवरणमिदम् ।

२: प्रकृत्यादि परत्वेवा, वर्णपरत्वेवा तत्त्वसिद्धौनकोपित्रितिबन्धः ।

योदेकदेशाऽऽदानरूपत्वात् । ‘अपोद्धरणं = कल्पनस्, कल्पनयाप्रविभज्ये’ तिक्ळादि-  
व्याख्यानं तु नाक्षरमर्यादालभ्यमिति शब्दार्थतत्त्वविदो न साधुमन्यन्ते । अङ्गाधिका-  
रस्थानि सूत्राणिसखण्डत्वे प्रमाणानि । अखण्डत्वं न व्यासादिसंमतमितिपूर्वं निरूपितम् ।

वाचकस्य सखण्डत्वे भाष्यं मानं प्रदर्शितम् ।

अखण्डत्वे वाचकत्वं धर्मस्तत्र कथं भवेत् ॥ १ ॥

—००५५००—

### (३६ स्फोटे भाष्यसंमतिनिरासः)

ननु ‘स्फोटशब्दो, ध्वनिः शब्दगुणं’ इतितपरसूत्रभाष्योक्तेः, स्फोटो भाष्यसंमत  
आर्षपाणिनेश्च संमत इतिचेत्, ब्र॒मः—तत्र स्फोटपदस्य स्फुट्यते=व्यज्यते इति  
कर्मव्युत्पत्त्या व्यड्योनित्यहिति, स्फुटत्यस्मादर्थं इतिव्युत्पत्त्या वाचकहितिवाऽर्थात् तेन  
भाष्येण हरिकैयटदीक्षितनागेशादिभि लेक्षितलक्षणस्फोटाऽसिद्धेः । तथाहि वर्णनासु-  
त्पत्तिवादिना मात्राकालादिना हृस्वदीर्घादिभेदवत् द्रुतादिवृत्तिभेदेनाप्यकारादिव्यकीनां  
भेदात् यस्यांवृत्तौ तपरकरणं, तत् तदन्यवृत्तिमदकारादीनां दीर्घादीनामिव व्यावर्तकं  
स्थात्, ततश्चवृत्त्यन्तरे ऐसादयो न प्राप्नुवन्तीत्याशङ्किते ‘वृत्त्यन्तरेऐसादयोवक्तव्या’  
इतिशङ्किताशयानुरोधेन समाधिमादावभिधाय, वस्तुतो वर्णनां नित्यत्वे वृत्तिभेदेन  
नाऽकारादिव्यक्तिभेदोऽनुभूयते, अते ऐसादिवचनं न कार्यमितिबोधयन् ‘सिद्धन्त्वव-  
स्थितावर्णं’ इतिसदृष्टान्तं समाध्यन्तरमभ्यधात् भाष्यकारः । तस्यायंभावः—भिन्नभिन्न-  
पुरुषेण चिराऽचिरगमनशीलेन प्राप्तः कल्पतपरिमाणविशेषोऽध्वा यथा न भिद्यते,  
एकरूप एवाऽस्ते, तथा वर्णोपि चिराऽचिरोच्चारणकर्त्तोऽवृत्तितो न भिद्यते इति । ननु—  
अध्वनः कल्पसपरिमाणविशेषतया न भेदप्रसंगः, वर्णस्तु न तथाविधः अतोयं विषमो  
दृष्टान्तहिति उक्तेऽर्थेऽविधासेन पुनः सन्दिहानं प्रति दृष्टान्तान्तरेण उक्तवर्णनित्यत्वं  
द्रढ्यति भाष्यकृत एवं तर्हीत्यादिना ॥ अत्र स्फोटशब्दः कैयटकौसुभोद्योतमञ्जूषापर्या-  
लोचनायां व्यंग्यपरहितज्ञायते । शब्दः=अकारादिवर्णः, स्फोटः=व्यंग्यः, वर्णनां  
नित्यत्वेन तस्यतत्त्वम् । ध्वनिः=वैकृतध्वनिः, वैकृततत्वं च—आल्ख्यादिप्रयोज्यत्वम्,  
सत्र विलंबितादिवृत्तिः, शब्दगुणः=वर्णस्यस्वरूपाभिव्यक्तयन्तरं व्यज्यमानतत्त्वद्वारा-

१. एवंतर्हीस्फोटः शब्दः ध्वनिः शब्दगुणः (भा.)

**निष्ठोधर्मः** वर्णस्तोपकारकः, तस्यतत्वं च—तत्तद्वृत्तिविशिष्टतया वर्णोपलब्धिभात्रहेतुत्वम् । अतः स धर्मो दीर्घादिव्यावर्तकहस्तत्वादिवत् वृत्त्यन्तरविशिष्टवर्णव्यावर्तको न भवति । दृष्टान्तवत्कुं पृच्छतिभाष्ये—कथं<sup>१</sup> मिति ॥ भेर्याद्याधातवदिति ॥ अत्वाधातशब्दो भावघञ्जनः भेर्या आधातइति षष्ठीसमासः तत्सृतीयान्ताद्विति । स्फोटइतिशेषः । स्फोटः भेरीताडनजन्यशब्दतुल्यो भवतीत्यर्थः । अयंभावः—यथाविशत्यादिभिन्नभिन्नसंख्याक-पदगमनशीलै भिन्नैः पुरुषैः श्रूयमाणो भेरीशब्द एकविधएव, तथाऽवर्णोपि वृत्तिभेदेन श्रूयमाण एकविधएव, पुरुषनिष्ठविजातीयगमनस्य भेरीशब्दभेदापादकत्वाभाववत्, वृत्तिभेदस्यापि अकारादिवर्णव्यक्तिभेदापादकत्वाभावः । तथैवशब्दस्वरूपतत्वविदामनुभवात् । अतदृष्टान्तदार्षान्तिकशब्दयोरनित्यत्वनित्यत्ववैषम्योपि एकविधोपलब्धिविषयतोभावेण दृष्टान्तदार्षान्तिकभावइति । भाष्ये दृष्टान्तवाक्यतात्पर्यमाह—त<sup>२</sup> द्यथेति ॥ भेर्याधात इति ॥ अत भेरीमाहन्तीतिकर्मण्यण् । उपपदसमासः । आहयेति ॥ शब्दंशृष्टवन्निति शेषः । अक्षरार्थः स्पष्टः । भाष्ये—स्फोट<sup>३</sup> इति ॥ अस्य दृष्टान्तशेषत्वे ‘अथापी’त्यादिः । विजातीयगमनशीलपुरुषेण श्रुतोपीत्यर्थः । स्फोटस्तावानेव = भेरीदण्डसंयोगरूपताडनकालिकपरिमाणविशिष्टएव, भवति=श्रूयमाण इत्यादिः । कथं शब्दस्य तावद्भूरं तथाविधत्वमित्यत आह भाष्ये—ध्वं<sup>४</sup>निकृतात्विति । पुरुषनिष्ठव्यापारविशेषकृत दृढतरदृढतमसंयोगजन्यध्वनिपदाभिधेयशब्दीयविजातीयर्थमप्योज्येत्यर्थः । दृष्टान्तशेषत्वे योजानाक्षेत्रशमसहमानः कैयटः स्फोटस्तावानेवेति दार्षान्तिकोपन्यास इत्याह अत्रकस्ये एवमित्यादिः । एवंभेरीशब्दवत्, स्फोटोपि=अकारादिरपि, तावानेव=उत्पत्तिकालिक (अभिव्यक्तिकालिक) हस्तत्वादिविशिष्टएव, भवति = वर्तते । न तत्वभेदइतिभावः । भाष्ये वृत्तिस्तु न भेदकारिणीत्याह—ध्वनीति ॥ वृद्धिरिति ॥ महत्वमित्यर्थः । इदमुपलक्षणमल्पत्वस्यापिति ॥ महत्वादितु चिराऽचिरकृतोच्चारणजन्या ऽनुनिष्पादिध्वनिकृतमिति तात्पर्यम् । नागेशस्तु—‘आस्तभेरीशब्देपि स्फोटो ऽत इदंवाक्यं दृष्टान्तदार्षान्तिकोभयपर’मितिमंजुषोद्योतयोराह । तत्पक्षे यथातथेत्यध्याहृत्यभाष्यवाक्यमावृत्य योजनीयम् । शब्दार्थतत्त्वविद्येसरो भाष्यकारः स्वानुभूतिसिद्धर्थं

1. कथे, भेर्याधातवत् (भा.)
2. तद्यथा भेर्याद्याधातो, भेरीमाहस्य कथिद्विशिष्टपदानि गच्छति, कथित चिंशत्, कथिच्चत्वारि शत् ।
3. स्फोटस्तावानेव भवति ।
4. ध्वनिकृतातुश्चिद्दिः (भा.)

(वणनित्यत्वं) अन्तेवासिजनेभ्य उपादिशदिति प्राञ्चो विपश्चितः । उक्तमर्थसंक्षिप्ति कारिकया भाष्यकारः—ध्वनिरिति ॥ ('ध्वनिः स्फोटश्च शब्दानां ध्वनिस्तु खलु लक्ष्यते । अल्पो महांश्च केषांचिदुभयं तत्स्वभावतः') अस्यार्थः—ध्वनिः=व्यञ्जकः शब्दः, स्फोटः=व्यंग्यःशब्दः, अल्पोमहांश्च=ध्वनिविशेषः इदंद्वयम्=चिराऽचिरो-पलघ्निविशेषः, अल्पत्वमहत्वे । तादृशः = शब्दानांसंबन्धि, ध्वनिः = वैकृतध्वनिः, लक्ष्यते=ज्ञायते, । ध्वनेःशब्दसंबन्धित्वं तदुपलघ्निविशेषेन, उक्तद्वयविशेषशब्दसत्त्वे प्रमाणमाह—उभयमिति ॥ व्यंग्यत्वंव्यञ्जकत्वेचेत्युभयम् । स्वभावतः=सुखपैणेत्यर्थः । शब्दस्य तादृशस्वभावत्वात् न तत्र प्रमाणान्तरापेक्षा, अथापि—योगिग्रन्थक्षोच्चरोभवति इतिभावः । तत्वव्यवस्थामाह—केषामिति ॥ तदुभयमित्यनुष्ठः । अयमर्थः—केषां-चित्=व्यक्तानांशब्दानां तदुभयं व्यङ्ग्यत्वंव्यञ्जकत्वं च, अव्यक्तानांतु ध्वनिरेवेति । कौस्तुभेषि इदंभाष्यादि इत्थमेवव्याख्यातम् । ततश्च—भाष्ये, कारिकायांच, स्फोटपदं व्यंग्यइत्यर्थकं, स्फुर्वत्तिकर्मणिघजन्तं बाहुल्कादिति । अयमत्रनिष्कर्षः—इदंभाष्यं वृत्तिभेदे व्यक्तिभेदादिति वर्णानांकार्यतावादिना चोदिते वर्णस्य नित्यत्वात् वृत्तिभेदेषि न भेदादितिव्युत्पादनाय प्रवृत्तं, न तु वाचकस्य विलक्षणस्फोटत्वव्यवस्थापनायेति ।

'अथवा उभयतःस्फोटमात्रांनिर्दिश्यते रश्रुतेर्लश्रुतिर्भवति' इति 'एओड्'सूत्र भाष्यमपि वर्णीकदेशस्य ग्रहणाऽग्रहणविचारे अग्रहणपक्षे क्लृप्तसमित्यादौ लत्वाऽसिद्धि-शङ्कां परिहर्तुं प्रवृत्तमिति न हर्याद्यभिमतस्फोटसिध्यनुकूलम् । तस्य चायमर्थः—उभयतः 'रः, ल' इतिस्थान्यादेशयोः स्फोटमात्रम्—स्वतन्त्रवर्णवर्णीकदेशोभयसाधारणवर्ममात्रम्, तादृशश्च धर्मो रेफल्कारान्यतरतस्वशवर्णीकदेशतदुभयवृत्तिः उभयोरेकस्त्रैपेण भान-प्रयोजकः, सतु न स्वतन्त्रवर्णवोधकपदेन ग्रहणप्रयोजकः । अत एव—'रश्रुतेर्लश्रुति-भवती' तिवक्ष्यति । निर्दिश्यते = व्यक्तिद्वारा सूलकृता उच्चार्यते । एवमुक्तौ फलित-माह—रश्रुतेरिति ॥ रस्य श्रुतिः = श्रवणं यत्र स रश्रुतिःतस्य रश्रुतेः । एवमेव लश्रुतिरित्यस्यापिविग्रहः । अथवा—श्रुतिरितिकर्मणि क्तिन् श्रूयमाणाइत्यर्थः । रः श्रुतिः श्रूयमाणो यदेतिबहुत्रीहिः, श्रूयमाणरेफाधिकरणं ततश्च—योरेफावभासः, तस्य रेफावभासवतः लकारावभास आदेशोभवतीति विशिष्टार्थः । कर्पृ, कृपूहत्यनयोरेफाव-भासवत्त्वात् तयोः कल्पकूलपूहत्यादेशौ क्रमेणभवतः, वर्णतदेकदेशयो रेफावभास प्रयोजकवर्मवत्त्वात् । अतएव—अत्रस्फोटपदं स्फुटतिविकसते शब्दः अस्मादितिअव-

भासजनकधर्मपरमित्याहुः । कैयटस्तु—अन्तर्भूतानन्तर्भूतेरफलकारव्यंग्यसामान्यं स्फोट इत्याह । कौस्तुभेषि-‘एओडू’मुत्रशेषे ‘कृपोरोल’ इत्यत्र स्वतन्त्राऽस्वतन्त्रसाधारणी जाति-सुव्याचे विधेयेच विवक्षिते’ तिवदता दीक्षितेन एतत्कैयटार्थएव विशदीकृतः । नागे-शस्तुईद्वजातिसङ्घावे मानाभावेन ‘रजातेरितिवक्तव्ये रश्रुते’ रितिवदतो भाष्यकारस्यापि ताहशजातिसङ्घावे उपक्रमाधारण जात्यंगीकारे वर्णकदेशग्रहणपक्षएव पर्यवसानात् अग्रणपक्षोपकमेण प्रवृत्तस्यास्यभाष्यस्य उपक्रमविरोधम्, ‘नरसिंहत्वादिवत् विलक्षणोऽयंवर्णं’ इति ‘रश्वाभ्या’ (पा. सू. ८-४-१) मितिसूत्रकैयटविरोधंच प्रदर्श्य कापि वास्तवरेफाभावेन ‘रेफावभासवतःस्फोटस्य लकारावभासःऽफोटो भवती’ ति ‘रश्रुते’ रिति भाष्यस्यार्थं वर्णयति । अत्रेदंवक्तव्यम्—ब्रह्मातिरित्स्य वस्तुसामान्यस्य अमग्रकारत्वेन मिथ्यात्वंवदतो नागेशस्य वस्तुसामान्यस्य मतं पाणिन्याद्यनभिमतमिति पुरस्तादसङ्घदा-वेदितम्, अतोऽस्त्येवपाणिन्यादिमते वास्तवो रेफादिः । अतएवोक्तं भगवता ‘रश्रुते’ रिति, अन्यथाअवभासस्येत्याद्यव ब्रयात् । ‘मायिकत्वेषि सर्वस्य नाऽसत्त्वं शशविषाणवदिति सारे सारकृता, ‘पंचकोशादिवत्सात्’ इतिकारिकाव्याख्यानशेषे, ‘नच—अलीकया प्रकृतिप्रत्ययकल्पनया कथं वास्तवस्फोटबोधः, तस्या अलीकत्वाऽसिद्धेवक्ष्यमाणत्वादिति, ‘पंचकोशादिवत् प्रकृतिप्रत्ययविभागस्यापि मायिकत्वेन, नात्यन्ताऽसच्छशविषाणवदली-कत्वमिति तत्रैव दर्पणकारेणचोक्ते:, मायिकपदार्थस्याऽसत्त्वाभावेन वर्णतस्मुदायपदा-देरसत्त्वाभावात् । एतेन ब्रह्मातिरित्स्य मायिकमतोऽसदिति मञ्जूषोक्तमपास्तम् । नच तेन जगदसदिति नोक्तमितिवाच्यम्—शुक्तिरजतादेः भ्रमविषयस्य बहिस्तदेशोचा-ऽसत्त्वमुपायद ‘प्रपञ्चोप्येवमेव मृगतृष्णादिदृष्टान्तेन प्रपञ्चस्यशास्त्रैवर्णनात् तदुक्तं पर-मार्थसार’ (२९-२४) इति मञ्जूषोक्ते: मृगतृष्णोदकादेश्यासत्त्वस्य पूर्वग्रन्थे उपपादितत्वेन जगतोपि तेनासत्त्वस्योक्तप्रायत्वात् । शशशृङ्गशुक्तिरूप्याद्योरविशेषएव तन्मते । ‘सद-सद्विद्विभन्निवचनीय’ मितिमतखण्डनावसरे सदसद्विद्विभिरणवस्तुनोऽप्रसिद्धेरिति तेनो-क्त्वात् । यदिशुक्तिरूप्यादेः शशविषाणाद्विशेषः तर्हि भेदद्वयाधिकरणवस्तुनः सत्त्वेन अद्वैतिसंमताऽनिवचनीयलक्षणस्य तद्वृत्तव्यण्डनमसंगतं स्यात् । शुक्तिरजतादिस्यलङ्घ, अत्रबाधज्ञानानुदयात् अवभासेत्युक्तिरयुक्ता । नचैव ग्रहणपक्षएवान्तर्भवतीति उपक्रम-विरोधस्तदवस्थाइतिवाच्यम्—ग्रहणपक्षे तत्त्वबुद्धिः, अग्रहणपक्षे तत्सद्वशत्वबुद्धिरिति भेदात् । मुख्येसंभवति विना मानं सद्वशस्य ग्रहणं न स्यात् अतः ‘कृपोरोल’ इत्यत्र न

मुख्यव्यक्तिनिर्देशमाते सूतकृतस्तात्पर्यम्, किंतु—मुख्यव्यक्तितस्तद्वाव्यक्तयुभ्योग्रह-  
कथर्मनिर्देशो, अत उभयोग्रहणं भवतीति भाष्याशयः ।

वदिवर्णवत्ता पदानां न स्यात् रेखागवयन्यायेन साधुत्वानुशासकंशास्त्रं शब्दानां नित्य-  
त्वपक्षे इत्यभियुक्तव्यवहारासंगतिः । रेखागतगवयगतसंस्थानसंनिवेशेन गवयोबोधते  
यथा, तथा नित्यशब्दगतगकारादिवर्णव्यंजकरेखाविन्यासेन नियोगवादिशब्दो बोध्यत  
इति हि तदर्थः । इदंज्ञेयम्—अस्तेलेणैषधीतिरूपे रेखास्थानीयाऽसधातुगतवर्णदर्शनात्  
तेनन्यायेन शास्त्रमनुशासकमित्येतत् न युक्तमिति‘आद्यन्ता’वित्तिशूलोद्योतो नयुक्तः;  
प्रक्रियावाक्ये शास्त्रप्रवृत्त्युत्तरं निष्पन्नम् एधीतिरेखास्थानीयं तेनबोध्यते एधीत्यर्थवाचकः  
शब्दोनित्यः तत्त्वरेखास्थानीयगतवर्णोपलभ्मात् तेनन्यायेन शास्त्रमनुशासकमित्युक्तमिति ।  
नच—नृत्वसिंहत्वानाकान्तनृसिंहत्ववत् निरवयवं वर्णान्तरं तदितिवाच्यम्—वर्णान्तरत्वेषि  
निरवयवत्वे मानाभावात् । नहि नृसिंहस्य नरत्वाद्यनवच्छिन्नत्वेषि निरवयवत्वमस्ति ।

तस्यादितउदात्मर्धहृस्वम्, (पा. सू. १-२-) एचोऽप्रगृष्टस्यादूराङ्गूतेपूर्वस्या-  
र्धस्योत्तरस्येदुतौ (पा. सू. ८-२-१०७) इतिप्लुतादिकार्यविशेषं च विद्यता सूतकृता,  
भाष्यकृताच्च‘एचोश्चोत्तरभूयस्त्वात्’ इतिवदता, वर्णकदेशानां वर्णग्रहणेन ग्रहणाऽग्रहण-  
विचारं कृतवता वर्णानां सावयवत्वाभ्युपगमात् । अत एतेषां निरवयवत्वम्, तत्समुदाये  
समुदायत्वबुद्धेरतात्त्विकत्वम्, तत्र अवयवसङ्घावाश्रयणं च भ्रांतिमूलमित्यादिनिरूपणं  
वर्णीववयवयवानहीं तिदृष्टान्तेन ‘पदे नवर्णा विद्यन्ते वाक्येववयवयवानच । वाक्यात्पदाना-  
मत्यन्तं प्रविवेको नक्षयने’ तिवाक्यपदीयोक्तं पदवाक्ययो र्निरवयवत्वं च निर्मूलम् ।  
‘नित्येषुशब्देषु’ इत्यादिभाष्ये पदवाक्यरूपशब्देषु वर्णभूतिव्यमित्युक्तेः तेषां सावयव-  
त्वस्य भाष्यकृत्संमतत्वात् । नच भाष्यव्यञ्जकविषयं वाक्यपदीयं तु स्फोटविषयमिति-  
वाच्यम्—अतिरिक्तस्फोटस्वरूपस्यैव भाष्यानासृष्टत्वात् । भाष्याद्यनुग्रहरहितार्थप्रति-  
पादकवाक्यपदीयं कथं पाणिनीयैस्पादेयस्यात् । नच सावयवत्वे जन्यत्वंस्यादिति न  
नित्यत्वंशब्दानामितिवाच्यम्, त्रिगुणात्मकमूलमृक्तते: सावयवाया जन्यत्वादर्शनात् ।  
शब्दानां नित्यत्वपक्षे समुदायाऽप्रसिद्धिचोद्यस्यापि नावसरः ।

किंच—पदान्तस्य (पा. ८-४-३७) सात्पदाद्योः (पा. सू. ८-३-१११)  
षःप्रत्ययस्य (पा. १-३-६) हणःषीघ्नंलुड्लिटांधोंगात् (पा. सू. ८-३-७८) इत्यादि-

भिःपदावयवप्रत्यावयवनिबन्धनानि कार्याणि, अङ्गुच्चरपदे (पा. ६-३-१) उत्तरपदस्य (पा. सू. ७-३-) एकाज्ञुत्तरपदेणः (पा. सू. ८-४) पूर्वपदात् (८-४) हृदगसिन्धवन्ते-पूर्वपदस्यच (पा. ७-३-१९) तद्वितार्थोत्तरपदसमाहारेच” (२-१-५१) इत्यादिभिः समासे पूर्वोत्तरपदनिबन्धनकार्याणिच विद्धता सूत्रकृता पदवाक्ययोरपि सावयवत्वस्य बोधितत्वेन तयोर्निरवयवत्वोक्तिः शास्त्रप्रवर्तकाचार्यान्भिमतैव । अतः सा प्रामाणिकैर्नादर्तव्या । किंच—वर्णादीनां निरवयवत्वे नास्ति प्राचामाचार्याणां वचनानुग्रहः । अस्तिच तेषां सावयवत्वे ‘नित्येषु शब्देष्वित्वा वर्णपदवाक्यरूप-शब्देष्वित्वर्थः । एतेन—यदुक्तं समर्थसुत्रैकैयटेन ‘तत्वतो निरवयवान्येव केवलमसत्य-प्रक्रियाश्रयेणाऽन्वास्त्वायन्ते’ इति तदपास्तम्, ‘नित्येषु शब्देषु वर्णभिं वित्व्य मिति-भाष्योक्ते नित्यशब्दानां सावयवत्वसिद्धेः, असत्यार्थानुशासके शास्त्रत्वस्यैव दुर्वचत्वात् । ‘तत्त्वविषयक्यथार्थज्ञानजनकशब्दसमुदायो हि शास्त्रमित्याचक्षते ऽभिज्ञाः । किंच—असत्यस्योपदेशो तत्वैव वर्तमानाः सत्यं कदापि न भजेरन् । अभिमतनगरं यियासूनां कापथोपदेशो तत्रैव व्रमन्तो यथा नगरं कदापि न प्रामुचन्ति । किंच—समर्थसूत्रे शब्दानां निरवयवत्वं नैरर्थव्यं च निराचके नागेशः केचित्पक्षोपन्यासमुखेन, ‘उप-लभ्यमानाऽवयवानां नैरर्थक्ये, समुदायस्य निरवयवत्वेच मानाभावः, नित्यत्वं तु अनिष्टाद्यत्वमात्रेण वक्तुं शक्य’ मिति ग्रन्थेन । एतेन—नित्यत्वसावयवत्वे परस्परपरिहारेणैव वर्तते इतिनियमो नेति बोधितम् ।

अस्ति स्फोटपदं भाष्यं एओड्तपरसूत्रयोः ।

आद्येतु तत्पदं धर्मपरं तस्मूत्रभाष्यतः ॥ १ ॥

द्वितीये स्फोटभिन्नस्य नित्यशब्दस्य वाचकम् ।

इति निर्णयते तस्मा न्मञ्जुषोक्तं न युज्यते ॥ २ ॥

अतो भाष्यं ब्रह्मसम्प्रस्फोटसिद्धौ न साधकम् ।

इतिभाष्यविदां पादपद्म माश्रित्य भाषितम् ॥ ३ ॥

—००५००—

(३७ स्फोटे भागवतसंभावनिरासः)

ननु—सम्भवा व्यासेन भागवते ‘शृणोति य इमं स्फोटं सुसे श्रोतैच शून्य-

दृक् । येन वाच्यज्यते यस्य व्यक्तिराकाश आत्मनः' (१२-६-५) इति प्रणवस्य स्फोटत्वोक्ते व्यासादिमहर्षिसंमतः स्फोट इतिचेत् उच्यते—स्फुटत्यर्थोऽसादनेन वेति अपादाने, करणेवा घञि निष्पन्नः स्फोटशब्दो वाचकपर्यायः । यद्वा—पूर्वं प्रसक्तस्य वर्णतयात्मकस्य प्रणवस्य 'इमंस्फोटमित्यनुवादात् प्रणवपर्यायः सः । यद्वा—'येनवाच्यज्यत' इत्युत्तराखें वक्ष्यमाणतया वेदाद्यभिव्यंजकत्वेन प्रणवस्य स्फोटत्वोक्तिः, अतरतत्त्वस्फोटपदं व्यञ्जकमित्यर्थकम् । श्लोकार्थस्तु—यः परमात्मा, श्रोत्रेसुसे—श्रोत्रे-निद्र्येनिर्व्यापारे, शून्यदृक्—शून्येपि सर्वेन्द्रियव्यापाराभावेपि दृक् ज्ञानी, इमंस्फोटम्—प्रणवस्तुं स्ववाचकंशब्दम्, शृणोति । प्रणवः कीदृशा इत्यतआह—येनेति ॥ येन—प्रणवेन, वाक् = सर्वेवेदाः, यस्य प्रणवस्य, आत्मनआकाशे = परमात्मनोहृदयाकाशे, इतिश्रीधराचार्यः । परमात्मैवैतं शृणोति नान्यइति एतद्वावः 'सुसःश्रोतेव शून्यदृक्' इतिसंहितापाठ इतिकृत्वा, सुसः = सुषुप्त्यवस्थामाप्नवः, शून्यदृक् = शून्यः परमात्मा, तंपश्यतीति तथा, ब्रह्माऽपरोक्षी योत्रज्ञानी, स सुसःसन्, श्रोतेव = परमात्मेव, स्फोटं शृणोति, इतिविजयव्यजाचार्यः । स्फोटस्यश्रोता परमात्मा ब्रह्मज्ञानीचेतिभावः ।

इदमत्त्वेयम्—प्रथमस्तन्त्रेचतुर्थेऽस्याये संग्रहेणनिरूपितं वेदाद्यधिगतिकमम्, 'पैलादिभिर्व्यासशिष्यै वेदाचार्यै महात्मभिः । वेदा वै कतिधा व्यस्ता एतत्सौम्या ऽभिघेहि नः' (भाग. १२-६-१) इत्यादिना विस्तरेणनिरूपयता शब्दप्रपञ्चसृष्टिं कर-वाणीति संकल्पवतो भगवतोनारायणस्य हृदयाकाशे कञ्चिन्नादो घण्टानिनादसंनिभः इच्छामात्रेण प्रथमं प्रादुरभूत् । तस्माद्वेदादिसर्वविद्यावीजभूतः प्रणवोऽभिव्यनक्तिस्म । तस्माच्चाक्षरसमाज्ञायाद्यभिव्यक्तिद्वारा वेदादिसर्वमभिव्यानक्, सच व्रणवो नारायणस्य वाचकः 'येनवाच्यज्यते, स्वधाऽन्नोवाचकः साक्षात् ब्रह्मणः परमात्मन' इत्यादिनिरूपितम् । नच 'परमेष्ठिन' इतित्रोक्तं तेनच 'परमेष्ठीपितामह' इतिकोशात् चतुर्मुखस्यैवग्रहण-मितिवाच्यम्—परमेष्ठिपदस्य परमात्मवाचकत्वेन सर्वस्यब्रह्मकरणकत्वसिद्धान्तेन च पर-ब्रह्मग्रहणस्यैवो चितत्वात् । परमेष्ठाने तिष्ठतीति परमेष्ठी, विन्नौणादिकः । नच 'वृत्ति-निरोधाद्विभाव्यत' इतिभगवतैव पूर्वमुक्तत्वेन सर्वप्रत्यक्षगोचरः स इतिवाच्यम्—योगि दृष्ट्या तथोक्ते । योगिनोहि योगबलात् ब्रह्मेव तमपि प्रत्यक्षीकर्तुं समर्थाः । यद्वा यथा अस्माभिः कर्णपुटे पिहते नादविशेषो ज्ञायते, तथा प्रणवव्यंजकोनादो विभाव्यते द्विद्वषान्तोक्तिः अलौकिकं लोकदृष्टान्तेन बोधनीयमितिसर्वतान्त्रिकाणां समयात् ।

किंच भगवतपर्यालोचनायां सर्वप्रत्यक्षागोचरनादाभिव्यङ्ग्यत्वं प्रणवास्यस्फोटस्य प्रतीयते, वैयाकरणमन्यैस्तु परश्रोत्रऋष्वैखरीनादव्यंपयतोच्यते, अतोवैयाकरणोक्ते: भागवतस्य भिन्नविषयत्वेन नेदंभागवतं तेषामनुकूलम् । एतेन ‘धर्यन्ते यै स्थथो भावा गुणानामर्थवृत्तयः’ इतिसत्त्वादिगुणादीनां त्रयाणांभावानां(रूपप्रपञ्चस्य) सृष्टिकथनात् नामरूपोभयप्रपञ्चोपादानत्वं स्फोटस्य भगवताव्यासेनोक्तं, तदनुसारेण असामिरपि तथोक्तमित्यपास्तम् । भगवदुक्तप्रणवास्यस्फोटस्य भवदभिमतरफोटस्य भिन्नत्वात् ।

किंच—परापश्यन्तीमध्यमावैखरीभेदेन चतुर्विधावस्थाविशिष्टनादेषु परास्यनादस्य शब्दब्रह्मत्वं शब्दार्थोभयरूपप्रपञ्चोपादानत्वेनेति ‘क्रियाशक्तिप्रधानायाः शब्दशब्दार्थकारणम् प्रकृतेर्विन्दुरूपिण्याः शब्दब्रह्माऽभवत्यरेति वचनबलात् तेन सिद्धान्तितत्वेन, वैखरीव्यंप्यस्यस्फोटस्य कार्यरूपतया, कारणत्वायोगात्तस्य ब्रह्मत्वानुकेश्व ।

नच—‘एकस्यैवस्फोटस्य शब्दब्रह्मरूपस्य सर्वशब्दतदर्थोभयोपादनत्वेनोभयोरपि तत्कार्ययोरभयरूपत्वात्’ इतिस्फोटस्य कारणत्वमुक्तं नागेशेनेतिवाच्यम्—तत्र स्फोटपदस्य परास्यवाचक इतिसांप्रदायिकैर्व्यस्त्यानात् । अतएव ‘क्रियाशक्तिप्रधानस्ये’ तिप्रमाणोदाहरणं संगच्छते । प्रमाणे परावाचएव शब्दब्रह्मत्वोक्ते: । किंच—‘गुणानामर्थवृत्तयः’ इत्यत तिसृष्टां व्याहृतीनामभिव्यक्तेरभिधानात् । नामप्रपञ्चनिरूपणस्योपक्रमेण उत्तरत्रच वेदादिनामप्रपञ्चनिरूपणदर्शनेन तत्र मध्ये रूपप्रपञ्चसृष्टिनिरूपणं प्रकमविरुद्धम् । यद्यत रूपसृष्टिरभिता स्यात् तर्हि आदावन्तेवा तां निरूपयेत् । आत्मन आकाशः संभूतः, (तै. उ. २- ) तदैक्षतबहुस्थां प्रजायेयेति तत्त्वेनोस्मज्जत (छा. ६-२-३) अपएव ससर्जाऽऽदौ, आपोनाराइतिप्रोक्ताः’ इत्यादिश्रुतिसमृत्यादिभी रूपप्रपञ्चसृष्टिपराभिः आकाशादिरूपप्रपञ्चस्य शब्दात्सृष्टयनभिधानाच्च, प्रणवस्यरूपप्रपञ्चकारणत्वायोगात् । यत्कापिप्रणवात् रूपप्रपञ्चसृष्टिःश्रूयेत, सर्येतवा, तत्र प्रणववाच्यपरमात्मनएव सृष्टिरूप्यत इति वेदितव्यम् ।

नच—‘शब्दइतिचेन्नाऽतः प्रभवात्प्रत्यक्षानुभानाभ्याम्’ (व. सू. १-३-२८) इतिसूतेण भगवान् बादरायणो रूपप्रपञ्चस्यापि शब्दप्रभवत्वमभिधत्त इतिस्फोटसोक्तं जगत्कारणत्वं सुरक्षितिवाच्यम्—तत्र ‘अतःप्रभवा’ दित्यस्यशब्दादिन्द्राद्युत्पत्तेरित्यक्षरार्थेऽपि

शब्दस्य स्रुक्ष्यमाणपदार्थकृतिसारक्तवेन कारणत्वम्, ननु—विवर्तोपादानत्वेन परियाम्युपादानत्वेन वेति तात्पर्यात् । प्रजापतिः स्रष्टुकामः प्रथमं वैदिकनिन्द्रादीन् शब्दानुसंदधानः तद्वोधिताकृतिविशेषान् सारं सारां तदनुगताकारविशेषविशिष्टानिन्द्रादीन् सृजतीति शब्दस्य सहकारिकारणत्वमेव सूत्रकृता भ्रावोधि, अतएव = ‘जन्माद्यस्यत’ (ब्र. सू. १-१-२) इत्यादिना सूत्रकृता सर्वस्य कृतब्रह्मकारणकल्पसिद्धान्तव्याकोपो न, स्पष्टं चेदंशाङ्के ‘शब्दइतिचेत्ते’ तिसूत्रमाष्टे । नच—स्फोटस्यापि ब्रह्मकार्यत्वात् ब्रह्मत्वेन नोक्तसिद्धान्तविरोधोऽसाकमिति वाच्यम्, ब्रह्मकार्यसामान्यस्य ब्रह्मत्वे तद्वत्कारणत्वेच मानाभावेन स्फोटस्य प्रपञ्चकारणत्वाऽसिद्धेः । नच ‘तदनन्यत्वं’ मितिकारणानन्यत्वं कार्यस्योक्तमितिवाच्यम्—अविनाभावेनैवानन्यत्वं ननु स्वरूपतः इति पूर्वमेव समाहितत्वेन स्फोटस्य ब्रह्मत्वायोगात् ।

हर्यादिसंमतस्फोटादन्यो भागवतोदितः ।

तस्मात्त्र मानं तत्सत्त्वे भवेद्भागवतस्मृतिः ॥

—०५०—

### (३८ स्फोटविषये नैयायिकसंमतिनिरासः)

नैयायिकास्तावत् अस्ति पदानां पदार्थेषु संकेतः (शक्तिः) ननु वाक्यस्यवाक्यार्थै, सतु<sup>१</sup> पदान्तरसमभिव्याहाररूपाकांक्षया अपूर्वो वाक्याऽशक्त्यैवोत्पदते । वैयाकरणं-मन्यैर्निर्णयितो विलक्षणस्वरूपः स्फोटस्तु नास्येवेति वदन्तीति विदुषां विदितम् ।

मत्कूषाकृतु—प्रथमपरिच्छेदे शक्तिवादे ‘संबन्धः पदवाक्येच तदाह न्याय-भाष्यकारः ‘समयज्ञानार्थं त्यादिना’ वाक्यस्फोटो नैयायिकाऽसंमत इति परास्तं मित्यन्तेन ग्रंथेन तद्वाप्योपन्यासपूर्वं पदेष्विव वाक्येष्वपि ऐश्वरसमय इतिस्पष्टमेवोक्तमिति भाष्याभिप्रायं वर्णियित्वा नैयायिकैरपि वाक्येशक्तिः, स्फोटश्चाऽङ्गीक्रियतः इति प्रतिपादयन् नैयायिकाअपि स्वानुकूला इतिबोधनाथ तदनभिमतं प्रमेयं तत्त्वात्पर्यविषय इति ब्रूते ।

तत् ‘समयज्ञानार्थमिदं पदलक्षणाया वाचोऽन्वास्त्वानं व्याकरणम्, वाक्यलक्षणाया वाचोऽर्थलक्षणं’ मितिभाष्यम्, अनेन--तन्मते वाक्यशक्तिः, स्फोटश्चास्तीति शब्दतोऽर्थतोवा कथं लभ्य इति विचक्षणैर्विचार्यम् । किंच— तत्र(द्वि. अ. प्र.-

1. वाक्यार्थस्तु ।

आ. ५६ सू.) ‘समयपालनार्थ’ ..... अशो लक्षणम्’ इतिपाठो दृश्यते, तत्र व्याकरणं पदसाधुत्वबोधकम्, अर्थः = तत्समूहः, लक्षणम् = भेदकम्, वाक्याभासात् साधुवाक्यस्य व्यावर्तकं अवाधितोऽर्थो वाक्यसाधुत्वबोधक इतितदर्थं तत्त्वात्यातार आहुः। किंचस्फोटस्य ‘एतेनतावद्वर्णाभिव्यड्यः पदस्फोटोपिनिरस्तः, तत्तद्वर्णसंस्कार-सहितचरमवर्णोपलम्भेनतद्यज्ञकेनैवोपपत्तेरिति’ इतिमुक्तावल्यांशब्दखण्डे दूषितत्वेन, न्यायमञ्जर्या (६ आ.) न्यायसूत्रभाज्यवार्तिकतात्पर्यटीकादितात्पर्यं निरूपयता जयन्तभवेन ‘निर्भूलोऽयवादोगन्धर्वनगरसोदर’ इति अतिरिक्तस्फोटवादस्य दूषितत्वेन नैयायिक-संमतः स्फोट इति कथं संगच्छते। इदं च तदनुकृतदनभिमतार्थाभिधानमिति विदाङ्गुस्त। एतेन—‘अर्थलक्षण’मित्येव पाठमवलम्भ्य व्याकरणपदस्यात्रापि संबन्धः। ततश्च वाक्यरूपवाचः अर्थबोधजनकतावोधकमित्यादिव्यास्त्यानं न्यायभाष्य तद्वाल्यानानवलोकनमूलकमेव। एतेन—नागेशग्रन्थपाठमप्यन्यथाप्रकल्प्य स्वैरं ग्रन्थार्थं वक्ता निरङ्गुश इति स्पष्टं जानन्तु।

स्फोटो गन्धर्वनगरसोदरस्त्वति तार्किकैः।

दूषितः स कथं तेषां मतः स्यादिति चिन्त्यताम् ॥ १ ॥

—००५०३०—

### (३९ स्फोटस्य ब्रह्मत्वादिनिरासः)

वर्णपदवाक्यभेदेन स्फोटस्त्वावत् त्रिविधः, जातिव्यक्तिभेदेन ते पुनर्द्विविधाः इतिषोढा संपन्नाः, अखण्डपदस्फोटोऽखण्डवाक्यस्फोटद्विति द्वैविधेन अष्टौ। तत्र ‘वाक्यस्फोटोऽतिनिष्कर्षे तिष्ठतीति मतस्थितिः इतिहर्युक्तेः, वाक्यस्फोटो मुख्यः, तत्रापि जातिस्फोटः परममुख्यः’ संबन्धभेदात्सत्तैव भिद्यमाना गवादिषु। जातिरित्युच्यते तस्यां सर्वेशब्दाव व्यवस्थिताः॥ तां प्रातिपदिकार्थं च धात्वर्थं च प्रचक्षते। सा नित्या सा महानात्मा तामाङ्गुस्त्वतलादयः’ इतिहरिकारिकार्थसंग्राहक‘सत्याऽसत्यौतुयौ भागौ प्रतिभावं व्यवस्थितौ। सत्यं यत्तत्र सा जातिरसत्या व्यक्तयो मताः’(७०) इतिकारिक्या निरूपयन् दीक्षितः—‘प्रतिवस्तु काचिदनुगतासत्ता जातिपदवाच्या ऽस्ति, सत्यं सत्ता ब्रह्मैव ‘आत्मैवेदंसर्वं मित्युक्तेः, सत्तापर्यायः सत्यशब्दः, जातिपदवाच्या सत्ता शब्दोऽर्थेच वर्तते, तत्र शब्दनिष्ठा वाचिका, अर्थनिष्ठातु वाच्येत्येकस्यैव वाच्यत्वं

वाचकत्वं च लाघवात्, तदुक्तम्—‘शक्यत्वं इव शक्तत्वे जाते लीघवमीक्ष्यताम्। औपाधि-  
को वा भेदोऽस्ति वर्णानां तारमन्दवत् इति, एवं च--तत्त्वात्त्वच्छिन्नं ब्रह्मैव जातिः  
ब्रह्मातिरिक्तं च सद्वस्तुनास्तीति आत्मैकत्वसिद्धिः, ततश्च—शब्दविचारे प्रवृत्तस्य  
औपनिषदे ब्रह्मणि व्युत्पत्तिरुपजायते ‘वराटिकान्वेषणाय प्रवृत्तस्य चिन्तामणिलाभव’  
दिति व्याकरणशास्त्राध्ययनस्य परमप्रयोजनं कौस्तुभे प्रथमान्हिकेऽवर्णयत् ।

अतवदन्ति— ईदृशमहाप्रयोजनं शब्दविचारं परिहाय, शङ्कराचार्यादयो  
महान्तो व्याससूत्रं व्याक्षणा ब्रह्मज्ञानं मुक्तिसाधनमिति कुतो व्यवस्थापयामासु उरिति  
प्रथमतो विमर्शनीयम् । तेषान्त्वयमाशयः—अधीतवेदवेदाङ्गाः कर्मादिना विधूतान्तः-  
करणदोषाः शुद्धान्तःकरणा ‘आत्मावाअरे’ इत्यादिश्रुतिचोदितात्मोपासनया ब्रह्मज्ञानवन्तः  
प्राप्तपरमात्मानुग्रहाः त्वक्तदेहा मुक्ता भवन्ति नाऽन्योपायेनेति ।

ननु—द्वेब्रह्मणी वेदितव्ये शब्दब्रह्म परं चयत् । शब्दब्रह्मणि निष्णातः परं  
ब्रह्माधिगच्छति’ इति शब्दविचारे प्रवृत्तस्य ब्रह्माधिगमरूपमोक्षलाभाऽभिधानात् युक्तं कौस्तु-  
भोक्तमितिचेत्, न--तवश्रुतौ वा, स्मृतौ वा, शब्दब्रह्मेत्यस्य वेदेत्यर्थेन, वेदार्थविचारा-  
सत्कस्य ब्रह्मातिरिति तत्त्वात्पर्यात् । एतेन स्फोटसद्वावे वचनमिदं प्राप्तिनिरस्तम् ।  
नच—भाष्यकृता शास्त्रानुषङ्गिकप्रयोजननिरूपणावसरे ‘चत्वारिंशत्त्वाः’, ‘सकुमिवे’-  
त्याभ्यां साधुशब्दज्ञानस्य महादेवसाम्यं, ब्रह्मसायुज्यं च, भवतीतिनिरूपितवेन मोक्षः  
फलं शब्दविचारस्येत्युक्तं भवति, साम्यसायुज्ययोरेव मोक्षत्वादित्वाच्यम्—योगे  
‘तस्याचकः प्रणवः, तदर्थचिन्तनम्’ इति सूताभ्यामीश्वरस्य वाचकः प्रणवः, प्रणवप्राति-  
पाद्यगुणविशिष्टत्वेन ईश्वरचिन्तनं मुक्तिसाधनमिति प्रतिपादयतः पतञ्जलेः शब्दज्ञानेन  
मोक्ष इत्यत न तात्पर्यम्, किंतु—शब्दज्ञानेन निर्मलचित्तवरूपसाम्यम्, ब्रह्मज्ञानसाधन-  
वेदार्थविचारसामर्थ्यरूपसंपच्च भवतीति श्रुतितात्पर्यमिति भाष्याशयात् । अतएव—  
अधीतसाङ्गसर्ववेदादर्दस्य श्वेतकेतोश्च ‘नामविदेवास्मिन्नात्मवित्’ (छा. ७-२) इति  
आत्मज्ञानानाभावश्रवणम्, भगवांस्त्वेव मे तत् ब्रवीतुं (छा. ६-१-४) इत्यात्मोपदेश  
प्रार्थनं च संगच्छते । यदि शब्दज्ञानादेवात्मज्ञानसिद्धिः, तर्हि—तयोरधीतव्याकरणत्वेन  
शब्दविचारादेव ब्रह्मज्ञानसिद्धौ, श्रुतौ तदभावश्रवणं, तत्पार्थनं चासंगतं स्यात् । अत  
एव—भाष्ये व्याकरणस्य अङ्गत्वमेवोक्तं ‘प्रधानमङ्गेषु व्याकरण’मिति, वेदार्थविचारस्य

साधकमिति तदर्थः । अतएवच व्याकरणस्याऽपरविद्यात्वमुक्त्वा परब्रह्मविद्या अन्येति 'द्वेविद्ये वेदितव्ये पराचैवापराचे' (१)त्यादिनोक्तं मुण्डके । अतएवच 'अहूउणा' दीनां माहेश्वरसूत्राणां ब्रह्मप्रतया व्याख्यानेन सनकादीनां ब्रह्मज्ञानोत्पादनं 'सफलम्-अन्यथा माहेश्वरसूत्रमूलकपाणिनीयव्याकरणेन शब्दविचारादेव तेषां ब्रह्मज्ञानसंभवे तद्वर्थस्यात् । किंच—स्फोटस्यब्रह्मत्वमित्यपि न युज्यते, स्फोटादिनोमते स्फोटातिरिक्तवस्तुनोऽभावेन असत्त्वेनच ब्रह्म नास्तीतिसिद्ध्या निरीश्वरवादान्तर्भावः, स्फोटस्यब्रह्मत्वासिद्धिः; ब्रह्मवादि-मतेतु ब्रह्मान्यस्य स्फोटस्याप्यसत्त्वापत्या न तत्सिद्धिः । ततश्च—'आत्मैवेदंसर्वे'मिति-सर्वस्यात्मत्वात् स्फोटस्यापि तत्त्वमितिचिन्त्यम् । एतेन-ईश्वरेतु न किंचित्क्रियपितोभेदः सर्वरूपत्वात्तस्येतिमञ्जूषायामनूदितग्रन्थोक्तमपि चिन्त्यम् । ईश्वरस्यसर्वरूपत्वे मानाभावात् । नच—स्फोटएवब्रह्मेतिमतमिति वाच्यम्, तथार्थकथुत्यादिप्रमाणाभावात् । भाष्यादौ तथानुक्तेश्च । 'नहिनहिरक्षतिङ्गुक्षुकरणे' न शब्दशास्त्रादिभिस्तस्य मोक्षः, 'शब्दब्रह्मणि निष्णातो न निष्णायात्परे यदि । श्रमस्तस्य श्रमफलो ह्यधेनुमिव रक्षतः' (भाग. ११-११-१८) इत्यादिभिः शब्दविचारमात्रतस्य ब्रह्माधिगममोक्षतस्साधनज्ञानाभावस्याऽभियुक्तैर्निर्धारितत्वेन कौस्तुभाद्युक्तं नाद्रियन्ते परापरतत्वेवदिनो भाष्यविदश्च ।

स्फोटएव विप्रतिपन्नो बहुभिरनज्ञीकारात् । कैयदस्तु, 'क्वचित् वर्णस्फोटमाह क्वचित् पदस्फोटमाह, क्वचित्वावद्यस्फोटमाह, क्वचित् जातिस्फोटमाहे'त्येवं वदन् भाष्यस्य स्फोटे तात्पर्यमाह । तथातात्पर्यवर्णनं च तत्त्वाद्याक्षराननुगुणमेव । किंच—स्फोटस्वरूपं, तस्यवाचकत्वम्, तस्यब्रह्मस्वरूपत्वं च यदिभाष्यकृदभिमतंभवेत्, तदा 'किंपुनरिमेवर्णा अर्थवन्तः, आहोस्त्वित अनर्थकाः, किंपुनर्नित्यः शब्दः, अहोस्त्विकार्यः' इत्यादिना यथा वर्णादीनामर्थवत्त्वादिकं सविचारं व्यवस्थापितवान् भाष्यकारः तथा—'किंपुनर्विनिर्वाचकः, अथस्फोट'इतिप्रक्रम्य, स्फोटस्य वाचकत्वादिकं सर्वं व्यवस्थाप्य तज्ज्ञानादपवर्गं इत्येवं व्यवस्थपयेत् । तथा न व्यवस्थापयामास । तेन मन्वापहे कौस्तुभाद्युक्तं न भाष्यादिसंमतमिति ।

यदत्वमते 'अद्वैतिनांमते जातेरनित्यत्वेन, निराश्रयजातिसङ्घावे मानाभावाच, अपागात् यद्ग्रेग्रन्थित्वमिति जातेर्नाशश्रवणाच्चे'ति नागेशोक्तदूषणम्, तत्सर्वं जातिस्फोट-बादिन स्तस्यमतेऽपि, समानम् । किंच-अद्वैतिनांमते जातेरनित्यत्वे अस्माकं काहानि:,

भाष्यकृता जातेरनित्यत्वानुक्ते: 'व्यक्तिशूपाद्यमानास्वपि आकृतीनां नित्यत्वात् न गवा-दिशब्देषु कथ्यद्विरोधः' इति 'शब्दइतिचेन्ने' (ब्र. सू. १-३-२७) तिसूते शङ्कराचार्यै जातिर्नित्यत्वोक्ते रद्वैतिनामते जातेरनित्यत्वा 'दित्युक्तिरयुक्ता, जातिस्फोटवादिनां प्राचांमते जातेर्वेदस्वरूपत्वेन नित्यत्वात् तस्य निवृत्ययोगात् 'अपागा' (छा. ६-४) दितिश्रुत्युक्ता निवृत्तिः.. न जाते:, किंतु—अ<sup>१</sup>मिपदव्यवहार्यत्वस्य। अतः नव्योक्तवूषणं न सम्यगिति।

स्फोटो ब्रह्म तत्स्तस्य विचाराद्विदर्शनम् ।

मोक्षं चाप्नोति पुमा निति कौस्तुभवन्मतम् ॥ १ ॥

न युक्तं तेन तत्रार्थे नोदाहारि मुनेर्वचः ।

विरुद्धं ब्रह्ममीमांसा परश्रुत्यादिभिर्यतः ॥ २ ॥

अतो ब्रह्मविदां नैत त्संमतं पाणिनेरपि ।

इतिनिश्चीयते ब्रह्म विचारस्तुरैर्जनैः ॥ ३ ॥

—०००००—

### (४० नागेशसंभतजातिस्फोटनिरासः)

जातिस्फोटएव परमसिद्धान्तः, जातिस्तु अनुगताकारप्रतीतिजनको धर्मः, तस्य तलक्षणत्वोपपत्तये अनुगतशक्तिश्रहसिद्धयेच तत्त्वाल्पत्तद्वर्णानुरागरूपमेदेन स्फोटान-न्त्यम्, आमैकत्वादिनामात्मत्वस्य जातित्वसिद्धये उपाधिवशादात्मनानात्मवत् तद्वृत्तित्वेन तस्य जातित्वम्, तस्योपाद्यवच्छिन्नत्वे व्यक्तिस्फोटत्वम्, उपाध्युपलक्षितत्वे जातिस्फोटत्वमिति नागेशः। अद्वेदवक्तव्यम्—महता प्रयत्नेन साधितःस्फोटः, किं जातिः, उत्तान्यः। आद्ये अद्वैतिनामते जातेरनित्यत्वेन, निराश्रयजातिसद्वावे मानाभावाचेत्यादि परंप्रति तदुक्तदूषणं तन्मतेप्यापत्तति। अन्त्येतु जातिस्फोटद्विति सिद्धान्तभङ्गः। अद्वैतिनामात्ममेदवदिति दृष्टान्तोऽसंगतः, तेषांमते आत्मनो द्रव्यत्वमिति तत्रजातेरस्तिता युक्ता, नागेशसंभतसिद्धस्य स्फोटस्य तु जातित्वेन तत्रजातेरङ्गीकारयोगात्। 'जातौ जातेरङ्गीकारा' दितितान्तिकन्यायात्। किंच—लोके बोध्यवृत्तिनाऽनुगताकारधर्मेण तथाप्रतीतिरित्यनुभवः नतु बोधकवृत्तिताहशाधर्मेण, अतऽपौपाधिकानन्तस्फोटकल्पनाप्रयासो विफलेव। किंच—उपाधिसंबन्धस्य सार्वकालिकत्वे स्फोटमेदस्य निरुक्तवर्माश्रयत्वस्यच सार्वकालिकत्वेन, स्फोटस्यैकत्वाखण्डत्वमङ्गः,

1. छान्दोग्यशाङ्करभाष्ये "अग्निशब्दव्यापगतः" इत्युक्तेः।

कादाचित्कत्वे निस्त्कर्थमरुपजातेराश्रयासिद्धिः । किंच—एवंकल्पने स्फोटनिष्ठजाते-रेवाऽर्थवत्तालभेन वर्णाद्यतिरिक्ततया साधितस्य वैखरीव्यङ्ग्यस्य मध्यमनादस्य स्फोटस्य नार्थवत्ता सिध्यतीति स्फोटोऽर्थवानिति पूर्वोक्तिश्चिन्त्यास्यात् । नच—तस्यैवस्फोटस्य औपाधिकोभेदः भिन्नव्यक्तिवृत्तिव्यञ्चेति जातित्वमिति नोक्तदोषावकाश इतिवाच्यम्—एवंकल्पने भाष्याद्यनुग्रहाभावात्, कल्पितानामसत्त्वं वदतोमते व्यक्तिभेदस्य तद्वृत्तित्वस्यचासत्वेन उक्तजात्यसिद्धेः । स्फोटतिरिक्तस्य सर्वस्यमिष्यात्वेन(असत्त्वेन) स्फोटानन्त्यसंपादकसामग्रीसंपदो दुर्लभत्वात् । अतपक्षे स्फोटव्यवस्थापकहरिकटाक्षोपि मृग्यः । भाष्याद्यनुग्रहात्तिपदार्थसाधने प्रयतमानानां पक्षपरिग्रहे लाघवगौरवचर्चापि शुष्ककोलाहलपैत्यलम् ।

कालवर्णानुरागेण स्फोटानन्यं प्रकल्प्यते ।  
स्फोटत्वं वर्तते तत्र ततो जातिरितीर्यते ॥ १ ॥  
इत्येवं कल्पने मानं भाष्यादौ न प्रदृश्यते ।  
अतो नागेशवचनं न युक्तमिति सूर्यः ॥ २ ॥

—०००००—

### (४१ स्फोटे बहसंमतिनिरूपणम्)

पातञ्जलेहि भाष्ये लोके वाचकत्वेन प्रसिद्धशब्दातिरिक्तविलक्षणस्फोटस्वरूपं न निरूपितम्, नित्यत्वं तावच्छब्दानां तत्तत्त्वं प्रतिपादितम् । तेन मन्यामहे वाचकानां नित्यता तावत् पाणिनेर्भाष्यकृतश्चाभिमतेति ।

खण्डितश्चाथस्फोटवादः‘प्रतीत्यप्रतीतिभ्यां न स्फोटात्मकः शब्दः’इति सूक्तेण<sup>१</sup> सांख्याचार्यैः, तदनुयायिनोपवर्णनाम्नाचाऽचार्यैर्येण । किंच—श्रीशङ्कराचार्यैस्तदनुयायिभिस्तरमीमांसायादेवताऽधिकरणे(८) कुमारिलम्बृण तन्त्रवार्तिके, पार्थसारथिमिश्रेण शास्त्रदीपिकायाम्, ‘औत्पत्तिके(१-१)’तिपंचमाधिकरणे, खण्डदेवेन (१-३-११) अधिकरणे, जयन्तम्बृण न्यायमञ्जर्याम् (६-आ.) विश्वनाथेन सुक्तावल्यां शब्दसंखण्डे, श्रीरामानुजसुनितदनुयायिभिर्भाष्यतद्वार्त्याश्रुतप्रकाशिकातत्वटीकासु जिज्ञासा-

1. वर्णसमुदायेन स्फोटप्रतीतिरित्यज्ञीकारे वर्णसमुदायेनै वर्णोपस्थिती स्फोटवैर्यर्थम्, तेनाऽप्रतीतिः स्फोटस्येति स्वीकरे अन्नातस्यार्थाऽप्रस्यायकत्वात् स्फोटकल्पनाव्ययेति सूत्रार्थः ।

धिकरणे, वेदान्तदेशिकैःग्रन्थान्तरेच, श्रीमज्जयतीर्थसंयमीन्दैःजिज्ञासाधिकरणसुधायां, तत्त्वनिर्णयटीकायांच, वाचस्पतिना न्यायवार्तिकतात्पर्यटीकायांच स्फोटवादो बहुधानिरकृतः । नच अन्यैर्दूषणमात्रेण कथमसदाचार्यसिद्धान्तः शब्दस्त्वक्तुमिति वाच्यम् भाष्यादावनुकेरपाणिनीयत्वेन आचार्यसिद्धान्ताभावात्, ‘द्वैघे बहूनां वचनं समेषु गुणिनां तथा । गुणिद्वैघेतु वचनं ग्राह्यं ये गुणवत्तमा’ (या. व. व्य. ७८) इति व्यवस्थापकन्यायेन स्फोटमनज्ञीकुर्वाणानांबहुत्वेन गुणित्वेनच तेषांवचनस्यैव ग्राह्यत्वाच्च । यतु—ब्रह्माक्षरसमुद्भवं (गी. ३-१५) इत्यत्र ब्रह्मपदं स्फोटपरम्, अक्षरपदं तद्यज्ञकपरमिति यादवप्रकाशेन व्याख्यानात् स्फोटोव्याससंमतहति, पाणिनेरपि संमतएवेति, तत्र । तत्र ब्रह्मपदेन कर्मकारणवस्तुनो ग्राह्यतया स्फोटस्य क्वापि कर्मकारणत्वानुक्तेः । तत्र-कर्म ऋत्विषयजमानव्यापारः, ब्रह्म=वेदइति शाङ्करीये, ब्रह्म=प्रकृतिरिति रामानुजीये व्याख्यानात्, अन्यैश्च—तत्र ब्रह्म=परमात्मैव, ‘अहिंसा समंता तुष्टि स्तपो दानं यशोऽयशः । भवन्ति भावा भूतानां मत्तेव पृथग्विधा’ (गी. १०-५) इतिदशमगीतायां परमात्मनस्सकाशादेव दानादिकर्मसंभवाभिधानादितिव्याख्यानाच्च यादवमकाशोक्ते रनादरणीयत्वात् । नच ‘अक्षराणामकारस्त्वं स्फोटस्त्वं वर्णसंश्रयं’ इतिहरिवंशे हरेः स्फोटलोक्तेः स्फोटसिद्धिरितिवाच्यम्—तेन नागेशाश्वभिमताऽसिद्धेः, तथाहिर्वर्णसंश्रयः, तदात्मकहितियावत्, स्फोटः=वाचकप्र॑णवः, प्रणवरूपस्त्वम्, वाच्यवाचकयोरभेदोपचारात्तथोक्तम्, यद्वा-वर्णसंश्रयः=वर्णनिष्ठः, स्फोटः=वाचकत्वधर्मः सः, त्वम् त्वदधीनहर्यर्थः । राजा राष्ट्रमितिवत् सामानाधिकरण्येन व्यवहार इतिवचनतात्पर्येण नागेशाश्वक्तव्यिलक्षणस्फोटसद्भावे तस्य प्रमाणत्वाभावात् । नच—‘सुक्षमामर्थेनाऽप्रविभक्तत्वा’मित्यादि॒श्रुतिः, ‘प्राणऽपानान्तरेदैवी॑’त्यादिभारतंच तत्र प्रमाणमिति-शक्तिवादे मञ्जूषाया(४-२०)सुक्षमितिवाच्यम्—एतयोःश्रुतिसृष्ट्योः भाष्यादावनुदाहरणत्योरुक्तार्थैऽप्रमाणत्वात् । अतएवोक्तं श्रुतिसृष्टी हरिग्रन्थे स्पष्टे इतिनाशेन । अतएवोक्तं भाष्यादीपिकायां(१-३-११ अ.) ‘श्रुतिविरुद्धमिदं’मिति । श्रुतिसृष्ट्योः स्फोटपदाश्रवणात्, तयोः स्फोटपरत्वंदुर्वचम् । श्रुत्यर्थस्तु—एकाम्=विभाग-

- 
१. पूर्वप्रकरणोदाहृतभागवतवचने प्रणवे स्फोटशब्दप्रयोगो दृश्यते ।
  २. ‘एकावचमिष्यन्दमानां, तामन्ये विदुरन्यामिति नारूपामात्पनिविश्वा’मिति व्राक्षशेषः ।
  ३. व्यवनशेषो मञ्जूषायाभेद दृष्टव्यः ।

त्युर्वेकत्वेन स्थिताम्, आत्मनिसंनिविष्टां परमात्मैकपराम्, नानारूपाम् = अनेक-  
शास्त्राम्, सूक्ष्मां अनन्तत्वात् दुर्विज्ञेयाम्, अर्थेन अप्रविविक्ततत्वां=नित्यसंबद्धाम्,  
अभिष्ठन्दमानाम्=अभिमतार्थप्रदाम्, तां वाचम्=वेदवाणीम्, अन्यामिव=देवतान्तर-  
प्रतिपादनपरामिव, अन्ये=तत्त्वार्थानभिज्ञाः, विदुः=जानन्ति'इति । 'नारायणपरा  
वेदा'(शा. ३५७-७७)इत्यादि भारतवचनादिभिर्नारायणपरवेन निर्णीतवेदम्, इति—  
हासपुराणाद्युपर्वृहणानभिज्ञा उपकमादितात्पर्यलिङ्गानभिज्ञाश्च प्रतीयमानदेवतान्तरपरं  
मन्मन्त इति भावः । शब्दानां नाभ्यादिततद्देशसंबन्धेन परादिव्यवहार इत्येव भारत-  
वचनानां तात्पर्यम् । अतःश्रुतिभारतयोर्न स्फोटपरत्वम् ।

भाष्ये भाष्यकृता क्रापि स्फोटोऽयं न समर्थितः ।  
आचार्यैर्वहुभिश्चायं स्फोटव्यादः प्रदूषितः ॥ १ ॥  
श्रुतिस्मृती न प्रमाणं तत्र स्फोटपदाश्रुतेः ।  
अतः कैयटभद्रोजीनागेशोक्तं न सांप्रतम् ॥ २ ॥

—००५००—

### (४२ स्फोटदृष्णासंगतिनिरासः)

ननु—इयमपाणिनीयता स्फोटस्य, स्पष्टीकृताखलु ग्रन्थकृतैवोपसंहरे—‘वैया-  
करणनागेशः स्फोटायननक्षर्षेर्मतम् । परिष्कृत्योक्तवांस्तेन श्रीयता मुमथा शिवः’  
इत्यन्तिमपद्येन स्फोटायनमतनिष्कर्षएव मयाकृतः इत्यभिधानेन । अतो ऽत्र भवतः  
प्रवृत्तिरफला, आचूडं तदीयग्रन्थाऽनवलोकनमूलाचेति मन्मह इतिचेत्, उच्यते—  
संपूर्णं तदीयंग्रन्थमवलोक्यैव वयमत्र प्रवृत्ताः । तेनोपसंहरे तथाभिधानेपि आदौ  
‘वैयाकरणसिद्धान्ते’तिसामान्यनिर्देशेन, तत्रतत्र महाभाष्यवाक्यानामुदाहरणेन, कलायां  
‘पाणिन्यादीना’मिति वैयाकरणपदव्याख्यानेनच, पाणिनेरप्ययं स्फोटोऽभिमत इति  
नागेशाशयो व्यञ्जयते, उपसंहारवाक्यस्यतु स्फोटस्य स्फोटायनमुन्युपज्ञतामात्रे तात्पर्यम्,  
यद्यपाणिनीयत्वं नागेशाभिमतं, तर्हि महाभाष्यवाक्यानि नोदाहरेत् ।

स्फोटस्य तदुपज्ञतायां मानन्तु—स्फोटोऽयनंप्रतिपाद्यतया आश्रय इत्यन्वर्थनामेदं  
तस्यअधेरिति‘अवद्भूस्फोटायनस्ये (पा. सू. ६-१-) तिसूक्तशेखरोक्तिरेव । तर्हि—  
कुतोऽयंग्रन्थकारःस्फोटेतदीयवचनं प्रमाणतया नोदाजहारेति चोद्यस्य समाधानं सएव

नागेशः प्रष्टव्यः । स्फोटायनस्येतिपाठपक्षेतु स्फोटप्रातिपदिकात् ‘नडादिभ्यश्चेति फङ् । अतपक्षे स्फोटायननामाऽन्यः कश्चनत्रुषिः स्फोटस्य सर्ताइति ‘स्फोटायनत्रुषेमेत’ मिति नागेशवचनतात्पर्य बोध्यम् । अथवा—स्फोटायनपदात् विदादित्वादज्, विदादिरा-कृतिगणः, नि<sup>१</sup>र्वचनंतु उक्तमेवेति । एवंच—उपक्रमोपसंहारयोरनानुगुण्येन प्रासपाणि-नीयत्वसंशयव्युदासायायमुच्यमः ।

<sup>२</sup>आदौ सामान्यनिर्देशात् भाष्योदाहरणादपि ।  
पाणिनीयोऽथवा नेति स्फोटे भवति संशयः ॥ १ ॥  
अतस्त्रैत्यरिहारेण प्रवृत्तिः सफला मम ।  
उपसंहारवाक्यंतु तदुपज्ञत्वबोधकम् ॥ २ ॥

—००५००—

### (४३ शक्तिविचारः)

अस्मात्पदादयमर्थो बोद्धव्य इतीश्वरेच्छा शक्तिः, तामेव संकेत इतिव्यवहरन्ति नैयायिकाः । अपरेतु अभिधायकत्वमिति वदन्ति । एतमूलकएवशब्दार्थयोः प्रत्याय प्रत्यायकत्वलक्षणः संबन्धः, बोध्यबोधकत्वं वाच्यवाचकत्वं, चेतिशास्त्रे व्यवहारः । तत्र—जातौ कार्यान्वितेचार्थे शक्तिरिति मीमांसकाः, अनन्विते जात्यवच्छिन्ने इति नैयायिकाः, कचिज्जातौ, कचिद्यक्तौ, इति वैयाकरणाः, नागेशस्तु कचिदन्वितेपीत्याह । अन्वित एवार्थं इत्यभियुक्ताः, वेदान्तिनस्तु अन्विते पदानां शक्तिरिति पदार्थदीपिकार्यां कौण्डभट्टः । अतप्रमाणोदाहरणानि तत्तद्ग्रन्थेषु द्रष्टव्यानि । तत्र च शक्तिग्राहक-शिरोमणिः वृद्धव्यवहार एव बहुसंमताऽन्विताभिधाने मानमिति वदन्ति । तथाहि—‘ग-मानये’ त्यादि प्रयोजकवृद्धवाक्यश्रवणोत्तरं गवानयनादिप्रयोज्यवृद्धकर्तृकव्यापारं पक्ष्यन् पार्थस्थो बालः प्रयोज्योऽयं आनयनान्विते गवि शक्तिं गृहीतवान्वित्यनुमाय प्रथमं गोपदस्य आनयनान्विते गवि शक्तिं गृह्णाति, गां वधानेति वाक्यान्तरं श्रुतवतो मध्यमवृ-द्धस्य गोवन्धनव्यापारं पक्ष्यन् आनयनांशप्रमोषेण वन्धनक्रियान्विते शक्तिं गृह्णन् गवादिपदार्थे योग्येतरान्वययोग्यताऽस्तीति जानाति । ततः—‘गौः, घटः, पटः’ इत्यति-

- 
१. स्फोटायनशब्दस्येतिशेषः । २. ग्रन्थारम्भे । ३. संशयेत्यर्थः । ४. येन..... विषाणिनां संप्रलययोभवति सशब्दं इतिपस्यशान्विकभाष्ये ‘संप्रलययं इत्युक्ततात् एव सुक्तम् । लक्षणास्थले एवं व्यवहाराभावाभावात्प्रसंगं इतिभावः ।

डन्तवाक्यश्रवणे तत्कियावोधकपदभावात् विशेषक्रियाश्रवणेषि योग्यक्रियादीतरा-  
न्विते गवादौ गोपदादेः शक्तिगृह्णाति, इत्यनुभवात् अन्वितार्थवाचकत्वं पदानांयुक्तम् ।  
प्राथमिकशक्तिग्रहविषयाणाम्, लयाणामन्वयक्रियातद्विशेषाणांमध्ये उक्तदिशा क्रिया-  
तद्विशेषस्यांशद्वयपरित्यागे भिन्नमिथुक्रियावाचकपदाश्रवणस्त्वेषि अन्वयां-  
शत्यागे कारणाभावः, ‘धटमानये’ युक्ते किं नीलः, उत रक्तोघट आनेतव्यः, ‘नील-  
मानये’ युक्ते किं घटः उत पटः, सुन्दरमानये युक्ते किं पुष्टः अथ घटः, देवदत्तमानये-  
युक्ते किं पण्डित अथाऽपण्डितः, अथ ब्राह्मणः, उत अब्राह्मणः, देवदत्त इत्युक्ते किं  
करोति, पचतीयुक्ते कहिति जिज्ञासोदयश्च, अन्विताभिधानं द्रढ्यति । यद्यन्वितो-  
ऽर्थोवाच्यो न भवेत एवंविधजिज्ञासैव नोदियात् । किंचात् ‘कारक’ इतिसूत्रस्थमहा-  
भाष्यानुग्रहोप्यस्ति । तथाहि—‘अन्वर्थसंज्ञा यथा विज्ञायेत करोतीति कारकमिति’  
इतिभाष्यम् । अतकैयटः—‘साध्यत्वेन क्रियै शब्दात्पतीयते क्रियाया निर्वर्तकस्य  
कारकसंज्ञा’ इति । अतोऽद्योतः—‘क्रियायाएव शब्देन साध्यत्वप्रतीतेः निर्वर्तकार्थे  
कारकशब्दे संबन्ध्याकाङ्क्षायां सैव संबध्यतात्तिभाव’ इति । ‘अ’ थवा—यावत्  
ब्रूयात् क्रियायामिति तावत्कारकहिति’ इतिभाष्यम् । साहि कर्त्रादीनि विशिष्टव्यपदेश-  
युक्तानि करोति, विषयत्वेन चायमधिकार इति कैयटः, विषयत्वेनेति कैयटमादाय ‘विषय-  
त्वं च जनकत्वमेवेत्युद्योतः । अतसंबन्ध्याकाङ्क्षायां सैव संबन्ध्यते, विषयत्वं जनक-  
त्वं मित्युद्योतोत्तमा, क्रियाकारकपदयो व्युत्पत्तिप्रदर्शनपरमाष्येण च, क्रियाकारकपदानि  
संसंबन्धिकार्थकानि, अतो नियतपरस्पराकाङ्क्षाजनकार्थवाचकानीति अन्वितार्थाभिधान-  
समर्थानि भवन्ति, एतद्विषयान्तेन सर्वाणिपदानि तावशानीति शब्दं वक्तुम्, सर्वत्रा-  
काङ्क्षाऽस्तीति पूर्वमुपादानितम् । अन्वययोग्यार्थान्तरविषयकाकाङ्क्षाजनकार्थाभिधान-  
समर्थत्वमन्वितार्थवाचकत्वम् । ततश्च—अन्विताभिधानेऽस्ति भाष्यानुग्रह इति  
बोधम् । अतएव मञ्जूषायां क्रचित्तु पदै रितरान्वितस्वार्थबोधनमस्येव.....प्रविश-  
पिण्डीमित्यादौ.....विशिष्टशक्तिग्रहकाले ऽनुनिष्पादवयवयानामपि तत्रशक्तिग्रहात्  
इत्युक्तम् । ‘गेहंप्रविश, पिण्डींभक्ष्य’ इत्यादिवाक्यैः विशिष्टार्थविषयकशक्तिग्रहकाले  
अवयवानाम्=प्रविशेत्यादिपदानां, तत्र=विशिष्टार्थैः शक्तिग्रहात् इतिमञ्जूषार्थैः ।  
‘इत्यण’ इतिसूत्रस्थ ‘प्रविश पिण्डी’ मित्यादेरप्येवमेव व्याख्यानं कृतमुद्योते । एवं च—यो-

- 
1. ‘कारक’ इतिसूत्रस्थमन्यद्वाख्यादिकमाह ।
  2. वाक्यशक्तिपक्षे इदम् ।

ग्रेतरान्विताऽथे पदानां शक्तिरिति भाष्यसंमतमिति वदन्ति । ‘द्वौब्राह्मणावित्यादाविव पौनस्त्तर्चं बोधावृत्तिश्चेति दोषद्वयं सुपरिहरमिति वेदितव्यम् ।

तत्—प्रत्यायकत्वं शक्तिरित्येतत् भाष्यकृतां संमतःपक्षः, ‘येनोच्चारितेन साक्षालाङ्गूलखुरकुदविषाणिनां संप्रत्ययो भवति सशब्दङ्गिति पस्पशायां भाष्यकृता अर्थसंप्रत्ययजनकत्वं शब्दव्याप्तिश्च शब्दलक्षणनिरूपणद्वारा ‘प्रत्यायकत्वं’ (अर्थप्रत्याय-कत्वं) शक्तिरिति शक्तिस्वरूपस्यापि निरूपणात् । अनेनच—शब्दार्थयोः प्रत्याय-प्रत्यायकभावः संबन्ध इत्युक्तं भवति । सच संबन्धो नित्यः ‘सिद्धेशब्दार्थसंबन्धङ्गिति वार्तिकभाष्याभ्यां शब्दार्थसंबन्धानां नित्यत्वो धनात् । औत्पत्तिकस्तु शब्दस्यार्थेन संबन्धं’ (जै. सू. १-१) इतिसूत्रस्थौ ‘त्पत्तिकपदस्य पदपदार्थसंबन्धस्य नित्यत्वं मौत्पत्तिकपदेनोक्तं’ मिति पार्थसारथिमि श्रैवर्यास्त्वानात् तत्तसंबन्धनित्यत्वं जैमिन्यादीनाम प्यमिमतमितिबोध्यम् । तत् औत्पत्तिकपदस्य शब्दाभिव्यक्तिकालिकइत्यर्थः, बोधक-त्वशक्तिविशिष्टशब्दस्यैवाभिव्यक्तिः, ततश्च स्वाभाविकएवशब्दार्थयोः संबन्ध इतिभाष्यादिभावः । एवमेव मन्यन्ते बहव आचार्याः । शब्दार्थयोरितरेतराध्यासमूलकं तादात्म्यं संबन्धहितितु न भाष्यारूढःपक्षः, भाष्येऽनुक्तेः, ‘येनोच्चारितेन अर्थसंप्रत्ययङ्गितिभाष्येण चार्थप्रत्यायकत्वं संबन्ध इत्येवाकामात् । अतएव—‘शब्दार्थप्रत्ययानामितरेतराध्यासात्संकीर्ण’ (३-१७) इत्यादिविभूतिपादीययोगसूतभाष्यतद्व्याख्यानेषुक्लोप्यध्यासो न शाब्दिकैर राशयितुं शक्यः, महाभाष्येऽनुक्तेः, योगफलनिरूपणावसरेतसूत्रपाठात् योगिविषयकं तदितिवक्तुं शक्यत्वात्, मञ्जूषायां प्रातिपदिकार्थविचारे तादात्म्यसंबन्धत्वनिराकरणाच्च । विस्तरस्तु सारव्यास्त्वाने दर्पणे शक्तिवादे । वक्ष्यते चैतत्किंचित् शब्दे शब्दमानविचारेऽत्रैव । ‘अर्थशृणु’ इत्यादिप्रयोगास्तु लक्षणया निर्वोद्धव्याः । भर्तृहरिरपि मन्यते शब्दानां बोधकत्वसंबन्धस्वाभाविक इतितदीयकारिकाया निरूपयामः ॥ तथाहि—उपकारः स यत्राऽस्ति धर्मस्ततानुभीयते । शक्तीनामप्यसौ शक्तिर्गुणानामप्यसौ गुणः ॥ १ ॥ इन्द्रियाणां स्वविषयेष्वानादिर्योग्यता यथा । अनादिर्यैः शब्दानां संबन्धो योग्यता तथा ॥ २ ॥ समयाद्योग्यतासंविन्मातापुत्रादियोगवत् ॥ ३ ॥ संबन्धः (न्ध) शब्दे संबन्धो योग्यतां प्रतियोग्यता ॥ इति । अयमर्थः—यत्तदुपकारः—उपकारस्वभावः, सः—संबन्धः, यत्ताऽस्ति, तत्र,

१. ननु—सादात्म्यानज्ञीकारे ‘अर्थशृ॒णु’ वित्यादिप्रयोगानिर्वाह इत्यतआह-अर्थमिति ॥

धर्मः = कार्यजनकत्वशक्तिरूपो धर्मः, अनुभीयते । असौ = संबन्धः, शक्तीनामपि = कार्यजनकत्वसामर्थ्यानामपि, शक्तिः = तत्पदा, (तदुरेजिका) यथा दीपः वस्तु-प्रकाशकत्वसामर्थ्यवानपि वस्तुसंबन्धादेव वस्तु प्रकाशयति, तथा शब्दःस्वाभाविक-शक्तिमानपि अर्थसंबद्धः अर्थमुपस्थापयति । स संबन्धश्च तादात्याध्यासइति नागेशः, अनादिव्यवहारादिरित्यन्ये । यथा—इन्द्रियाणांस्वविषये = चक्षुरादीनां रूपादिविषयक-ज्ञानजनने, योग्यता = सामर्थ्यविशेषः, अनादिः स्वाभाविकी, तथा—अनादिरैः संबन्धोपि, योग्यता—बोधजनकतावच्छेदकोधर्मः स्वाभाविकः । अतएवोक्तं शब्दरले सरूपस्त्रे—अन्यथा अविद्यमानायाःशक्तेःएकशेषशास्त्रसहस्रेणाष्टुपणादियतुमशक्या मिति । अनेनशब्दानामर्थधीजनकत्वसामर्थ्यं स्वतएवास्ति, न संकेतादिपुरुषप्रयत्नैरुत्पाद्यम् पुरुषयतस्तु विद्यमानशक्तेरेव ज्ञापकहत्युकंभवति । संबन्धशब्दे = संबन्धशब्दे, (अर्थबोधकत्वरूपसंबन्धविशिष्टे,) योग्यतांप्रति—बोधजनकतावच्छेदकधर्मं प्रति, (तन्निरूपकद्वितीयावत्) संबन्धः—संकेतादिः, योग्यता—अहंता, शब्दार्थयोःसंबन्धेऽस्तीति तदर्थः । संबन्धेऽव शब्दानिष्ठार्थबोधकत्वानादिसंबन्धानुमापक इतिभावः । योग्यतासंवित् = संबन्धनिष्ठयोग्यताज्ञानं च, समयात् = अस्मदादिव्यवहारात् । दृष्टान्तमाह—मातेत्यादि ॥ अर्थःस्पष्टः । कारिकाणां प्राचीननवीनग्रन्थेषु योजनामेददर्शनेपि बोधकत्वशक्तिःस्वाभाविकी तदनुमापकेश्वरसंकेतादिरिति तात्पर्यं समानम् ॥

तत्र केषांचिदाचार्याणां मतमनूद्य अन्यकृतदूषणानुवादेन न युक्तमितिसूचयति कौण्डभट्टो भूषणे शक्तिवादे । तदनूदितोऽयंदूषणग्रन्थः—‘कचित्संकेतस्य, कचिच्छक्ते ज्ञानं कारणमिति व्यभिचारादेकस्यापि तच्चथा न स्यात्, असाकंपुनः संकेतत्व-रूपैर्णैव तज्ज्ञानं हेतुरिति न व्यभिचारः, तच्चेश्वरसंकेतसाधारणम् । नच—अस्मदादीनामेव स तथास्तु नियतशक्तिसाधुत्वाद्यनुरोधेन भगवतएव तत्कल्पनात् । सृष्ट्यादिव्यवहरे त्वयापि तस्य शक्तिग्राहकत्वेना ऽभ्युपेतव्यत्वात् । उभयसिद्धेश्वरेच्छां ल्यकूत्ता ऽतिरिक्तशक्तिकल्पने गौरवाच्च । तादृशेश्वरसंकेतितत्वंच साधुत्वं तत्परिच्छेदकं व्याकरणादीति न तद्वैश्यर्थम्, एवंच—सर्वथापि अतिरिक्तपदार्थान्तरकल्पनमयुक्तमिति संक्षेपः, तसादीधेरेच्छैव शक्तिरिति नैयायिकानुसारिण्’इति ।

1. श्लोकेसंबन्धशब्दोर्जामायजन्त इतिभावः ।

2 ज्ञानं, तथा=बोधकारणम् ।

अतवदन्ति श्रीमज्जयतीर्थानुयायिनः—कचित्संकेतस्य, कचिच्छक्तेज्ञानं कारण-  
मित्येतत् न श्रीमज्जयतीर्थानां राज्ञान्तः, किंतु सर्वत्र स्वाभाविक्या शक्त्या बोधः,  
संकेतस्तु तदनुमापकः इति । अतो नोक्तपरस्परव्यतिरिक्त्यभिचाराधकाशः । अत-  
एव—पद्धतौ तेषांपदार्थसंबन्धेऽपि स्वाभाविक एवेत्युक्तं तैः, सुधायांच स्वतएवेति  
प्रतीकमादाय स्वाभाविकेनैवेति चोक्तम् । सृष्ट्यादिव्यवहारे ईश्वरसंकेतोपि स्वाभाविक-  
शक्तरसुमापक एवेति न तदा तस्य स्वातन्त्र्येणार्थबोधकत्वमिति तदाशयः । एतच्च  
—‘अथवे’त्यादिनोत्तरग्रन्थेन स्पष्टीकृतं तैरेव न्यायसुधायाम् । नन्वेवं‘नवयं कचिदपि  
शब्दस्य संकेताद्बोधकत्वं नास्तीति ब्रूमः, किंतु—कचित्स्वाभाविक्या शक्त्या बोधः,  
कचित्संकेता’दितिकथमुक्तमितिचेत्, शृणु—अतनैयायिकोक्तदूषणस्य, मीमांसकोक्त-  
समाधानानुवादोऽयम् । आशङ्कितव्यभिचारपरिहारस्तु शक्तिलक्षणरूपवृत्तिद्वयमङ्गी-  
कुर्वता भवतेव कार्यतावच्छेदककोटौ कारणवैशिष्ट्यं निवेश्य स्वोत्तरत्वनिवेशेन सुपरि-  
हस्तैः । ननु—यवशब्दस्य प्रियंगौ गौणत्वमित्येव दृश्यते तदीयेषु ग्रन्थेषु, ननु  
संकेतादितिचेत्, उच्यते—गौणत्वव्यवहारोपि यववराहाधिकरणसिद्धान्तनिष्कर्षोत्तर-  
कालिकएव, ततः पूर्व यवशब्दस्यापि प्रियङ्गौ संकेतएवेति मीमांसकाशयः । अन्यथो-  
भयप्रसिद्ध्यो स्समप्राधान्याभावेन पूर्वपक्षस्यैवानुस्थित्या यववराहाधिकरणानुस्थितिप्रसंगः ।  
लाघवगौरवचर्चातु शुष्ककोलाहलएव, नेहृशंगौरवं पाषाणारोपवत् शिरोवेदनां करोति ।  
म्लेच्छव्यवहारस्य चिरकालिकत्वेन लोकेतत्वगौणत्वव्यवहारादर्शनात्संकेतेत्याद्युक्तम् ।

इदंपदमस्यार्थस्य बोधकंभवत्विति हीश्वरेच्छाऽऽकारः, तत्त्वबोधकत्वं विषयतया  
भासतइति इच्छातिरिक्तस्वाभाविकसंबन्धरूपबोधकत्वमस्तीतिप्रतीतेः अतिरिक्तशक्ति-  
रस्येवेतिस्वीकर्तव्यम्, अतःश्रीमज्जयतीर्थानामन्येषांचाचार्याणांमतमेव युक्तम् । ईश्वरसं-  
केतितत्वंसाधुत्वमितितु न युक्तम्; आधुनिकपुरुषकृतटिष्ठुभादिसंज्ञानामीश्वरकृत्वाभावेन  
साधुत्वाभावप्रसङ्गात् । संकेतितत्वं साधुत्वमित्युक्तौ गव्यादीनामपि संकेतशब्दत्वात्  
साधुत्वाधातः । अतःसंकेतित्वातिरिक्तः व्याकरणशास्त्रव्यङ्ग्योऽभ्युदयप्रयोजको धर्म-  
विशेषः साधुत्वम्, अनप्रभृत्यंवा तदितिवक्तव्यमिति संकेतितत्वसाधुत्वयोरन्यत्वमेव ।  
एवंच मैयायिकानुसारिणां जयतीर्थग्रन्थदूषणं, कौण्डभृत्यस्य तदनुभाषणेनानुमोदनं च  
जयतीर्थीयस्य ‘अथवे’त्याद्युत्तरग्रन्थस्य, ग्रन्थान्तरस्यचाऽनवलोकननिबन्धनमिति विद्यं-  
कुर्वन्तु स्मरयइति ।

बोधकत्वं शब्दशक्तिः सापि स्वाभाविकी मता ।  
 संकेतो व्यञ्जकतस्या इत्येतद्व्युत्थानमतम् ॥ १ ॥  
 इदमेव मतं श्रीमज्जयतीर्थमुनेरपि ।  
 तदाशयमजानानो न्यायवित् दूषयन्निदम् ॥ २ ॥  
 मोदते कौण्डमद्वश्च दूषणस्यानुभाषणात् ।  
 तस्मात्तावुभावेतौ विज्ञेयौ स्थूलदर्शिनौ ॥ ३ ॥

—००५००—

## (४४ लक्षणाविचारः)

ननु—प्रयोगनिर्वाहं लक्षणयाकर्तुं न शक्तवन्ति शाब्दिकाः, यतोऽयं नागेशो  
 मञ्जूषाद्वये ‘सर्वे सर्वार्थवाचका’ इति समयाभ्युपगमेन गङ्गापदस्य तीरिपि शक्तिमभ्युपेत्य  
 लक्षणावृत्तिं निराकरेत्, भूषणतस्तारकारावपि तांवृत्तिं निराकुर्वाताम् । नच—‘सर्वे  
 सर्वार्थैति समयो न भाष्यकृत्समत इति वाच्यम्—‘कुत्वंकसान्नभवती’ तिवृद्ध्यान्हिक-  
 भाष्यसंमतोऽयं समय इति वक्तुं शक्यत्वात् । तथाहि—तत्र प्रश्नाशयं विवृष्टता  
 कैयटेन ऐजादिपदानां शास्त्रविषयत्वहेतुभूत्यौकिकत्वसाधकः ‘अ<sup>१</sup>नेकशक्तेः शब्दस्ये’  
 त्यादिना शब्दार्थसंबन्धनित्यत्वरूपहेतुरुक्तः, नागेशो—‘सर्वे सर्वार्थवाचका’ इत्यभ्यु-  
 पगमादिति प्रदीपाशयं निरूपयता कथमेकस्य शब्दस्याऽनेकशक्तित्वमिति शङ्खावारिता ।  
 ततश्चप्रभाष्याशयवर्णनावसरे प्रदीपोद्योतयोरेवमुक्तेर्भाष्यानुग्रहीतोऽयं पक्ष इत्य-  
 वधारयामः । एवं च लक्षणास्थलेपिशक्त्यैव निर्वहेन लक्षणावृत्तेरभावात् इति चेत्-अताहुः—  
 सर्वेषां सर्वार्थवाचकतात्वत् न सर्वानुभवसिद्धा, अतोऽनेकशक्तेः रि त्यादिनोक्तहेतुः न  
 लैकिकत्वसाधनसमर्थः । अतएव—अनुकरणत्वाज्ञातित्वाद्वित्वहेत्वन्तरमभिघत्तेकैयटः ।  
 अपूर्वाः संज्ञाकियन्ति इतिपक्षेष्याहेति अवतारितमिदं वाक्यमुद्द्योते । जातित्वादिति  
<sup>२</sup> लक्षणपक्षे । अत्र पक्षे संज्ञाशब्दानां जातिशब्देष्वन्तर्भावः तेषामपूर्वत्वाऽनादित्वं  
 वेत्स्येतद्वयो विचारः । किंच—अनेकशक्तित्वं हर्यादिशब्दवत् नानार्थकस्याभ्युपगम-  
 मात्रेणोपक्षेष्यत् इति ‘सर्वे सर्वार्थैत्यभ्युपगमोनावस्यकः अतोऽवसमये न भाष्यानुग्रहः ।  
 किंच—अद्विसर्वे सर्वार्थैतिपक्ष आश्रीयते तर्हि व्यज्यमानाअपि सर्वेऽर्थाः शक्त्यैव

1. अनादयः संज्ञशब्दो इतिपक्षे इदम् । 2. जातेगुणकियशब्दा इति त्रिष्णीपक्षः ।

प्रतीयन्त इतिवक्तुंशक्यमिति व्यञ्जनावृत्तिः प्रलयंगता स्यात् । न चेष्टापत्तिः, व्यञ्जनावृत्तिरवश्यमाश्रीयणीयेति मञ्जूषायां(प्र. प) व्यवस्थापितत्वात्; अभिधालक्षणेत्यादिवृत्तिविभागंकुर्वतां शास्त्रकृतां बहूनामाचार्याणाम्, काव्यप्रकाशकूनमम्भटभद्वादीनामालक्षणारिकाणांच समतत्वात् । न केवलं परेषामत्र‘समंतिः किंतु भाष्यकृतामपि तथाहि—‘कथंतुषजकस्य पतीति पलीवपलीत्युपमाना’दिति ‘पत्युनोयज्ञसंयोगे’(४-१-२३) इतिसूत्रे यज्ञसंबन्धवद्वाचकपलीशब्दस्य सादृश्यात् वृष्णुभार्यायां वृत्तिम्, ‘पुंयोगादास्याया’(४-१-४८)मितिसूत्रे ताद्भूर्यादिना प्रकारचतुष्टयेन सिंहादिशब्दानां माणवकादौ वृत्तिं प्रदर्शयन्तो भाष्यकारा लक्षणावृत्तिं पृथगेवेति मन्यन्तइति स्पष्टमेव विदुषामित्यवेहि । किंच—‘तथायोगवाचस्पत्ये उक्तं‘सर्वेचशब्दाःसर्वार्थभिधानसमर्थं’(म. ४-१५) इति, सर्वैरथैः सर्वेषांचशब्दानां संबन्धश्च योगिज्ञानगम्यएव इतिमञ्जूषोक्तेः, परिभाषेन्दुशोखरे ‘सर्वेसर्वार्थवाचका’इत्यभ्युपगमोपि योगिदृष्ट्या नास्तदृष्ट्या इत्याद्युक्तेश्च अस्मदादीनां गङ्गादिपदैःतीरदिवोधशक्तयेति न शक्यतेवकुर्मिति नागेशैवैक्तप्रायमिति लक्षणावृत्तिराश्रयणीयैवाऽसामिः । किंच—‘सर्वेसर्वार्थवाचका’इत्यभ्युपगच्छतामपि अक्षर्हर्यादिपदवत् विभेदशक्यतावच्छेदकावच्छेनानार्थवाचकव्यं शब्दस्येत्येवाऽभिप्रायः, तथाच-गङ्गापदंप्रवाहस्त्वेन प्रवाहबोधकं, तीरत्वेन तीरबोधकमित्येव वक्तव्यं, ननु आरोपितप्रवाहत्वेन तीरबोधकमिति । तथा सति प्रसिद्धंतीरपदं विहाय अप्रसिद्धगङ्गापदप्रयोगोऽनर्थकः । नच—तोरपदात् विवक्षित-शैत्याद्यप्रतीतेः तीरेगङ्गात्वमारोप्यते अरोपितवर्मपुरस्कारेण गंगापदात् तीरबोधेशैत्यपावनत्वादिप्रतीतिर्थेषि इतिवाच्यम्, ‘सर्वेसर्वार्थं’त्यनेन भवतामतिवेलमनोरथाऽलाभात् । आरोपाङ्गीकारे लक्षणायामेव पर्यवसानाच्च । किंच—‘पलीवपली’त्युपमानात्, चतुर्भिःप्रकारैः इतिभाष्योक्तेः, तत्सामीप्यादिना शक्यतावच्छेदकस्यारोप इत्यारोपेक्तेश्च प्रयोजनं दुर्निरुपंशक्त्यातीरदिवोधवादिना, नहिलेकेशक्त्यापदार्थबोध्यन्तइतिवादिनः सामीप्यादिधर्मान्ननिमित्ततया आश्रयन्ति । किंच—‘किंवहना येषां प्रत्ययानामन्येषां चशब्दानां यत्वार्थं शास्त्रेण विधानं तेषामन्यार्थं तदर्थेवान्येषां लक्षणयापि साधुत्वाभावस्य‘प्रत्ययः, परश्च, पुंयोगा’दिति सूतमाष्यतो लाभादिति नागेशैन ‘येनविषि’ इतिसूतशेखरे कृतव्यवस्था भज्येत सर्वेषां सर्वार्थकत्वे । किंच—तदस्याऽस्यसिद्धिति

१. स्याद्वाचको लक्षणिकः शब्दोऽत्र व्यञ्जकस्त्रिधे (का. २-९)त्यादि तत्रोक्तम्। लक्षणांयाम्।

सूत्रे अस्यासिन्नित्यर्थद्वयोपादानात् सर्वेसर्वार्थवाचका इति न सूत्रकृतसंमर्तं यदि ततु तदिष्टस्यात्, तर्हि—अन्यतरसिन्निर्णये प्रत्ययविधानेपि, गोमानित्यादेः ‘सर्वेसर्वार्थेतिसमयात् उभयार्थकृत्वंशक्यंवक्तुमित्यु भयोपादाने नफलम्। एवंच—गङ्गायांघोष इत्यादिप्रयोग-निर्वाहाय शाब्दिकैः लक्षणावृत्तिराश्रयणीयैव। अतएव—‘रघुयदुशब्दयोस्तदपत्ये लक्षणा, न सुविभक्तौ लक्षणा’इत्यादिशब्दिकानां व्यवहारःस्वरसत्स्वज्ञच्छते। एतेन—इट्टो<sup>४</sup>स्थले अप्रसिद्धशक्तिरिति तात्पर्यम्, गौणमुख्यन्यायोप्रसिद्धप्रसिद्धि-तात्पर्यकः, ‘लक्षणये’स्यादिव्यवहारः परमतरीत्या इतिकल्पनंक्षिष्ठमेव। ततश्च-लक्षणा-वृत्तिर्णेतिवादः सूत्रभाष्यकृदनभिमत एवेति भाति ।

लक्षणा नेति वादोऽयं नैव भाष्यकृतां मतः ।

इति ब्रुवन्ति सुधियो महाभाष्यविमर्शकाः ॥ १ ॥

—०००—

### (४५ गोत्वादिजातीनां व्यापकत्वनिरासः)

यदुक्तं मञ्जूषायां(४७४-पु.) ‘सर्वजातीनां व्यापकत्वेषि पदार्थानां विचित्रशक्तित्वात्कांचिदेव जातिं कश्चित्पदार्थोऽभिव्यनक्ती’त्यादिना गोत्वादिजातीनां व्यापकत्वमिति, तस्याऽयमाशयः—गोत्वादेव्यापकत्वेना ऽश्वादौ वर्तनेषि गोव्यक्तिःगोत्वमेव व्यनक्ति नाश्वत्वम्, तथाऽश्वव्यक्तिरश्वत्वमेवव्यनक्ति न गोत्वमिति गवादिशब्देन नाऽश्वादिबोधः, गोपदस्य स्ववाच्यवृत्तिलोकप्रसिद्धगोत्वमात्रबोधजनकत्वसामर्थ्यवत्त्वं नश्वत्वादिबोधजनकशक्तिमत्त्वमिति । व्याख्यानेतु—उपाधिस्वभावादित्युक्तं ततोपाधिः क इति चिन्त्यः ।

अतवदन्ति—गोत्वादिजातीनां व्यापकत्वमित्यत न प्रमाणमुपलभ्यते, भाष्येतु नित्यतैवप्रोक्ता जाते: , ननु व्यापकता । ननु—ब्रह्मणाऽप्य प्रमाणसिद्धतया सर्वेभावा ब्रह्मणः शक्तिभूता ननु ततोभित्वा’(४७२-पु.)इतिमञ्जूषायां सर्वपदार्थानां ब्रह्मशक्तिरूपत्वोक्तेः, क्षस्याश्च व्यापकत्वेन तदूपगोत्वादेरपि व्यापकत्वसिद्धिरितिचेत्, न—ब्रह्मणो निर्धर्म-कृत्वाङ्गीकृत्वागोशमतेशक्तेस्तदीयत्वा ऽप्रसिद्धेः । व्यासपाणिनिपत्तिलीनां नाभेदवादित्वमिति प्राढनिरूपितत्वेन सर्वभावानां ब्रह्मशक्तिरूपत्वस्य ब्रह्मानन्यत्वस्यच व्याप्तसादिमूलित्यासमतत्वाच्च । एतेन—ब्रह्मसत्त्वारूपाया गोत्वजाते’रित्यादि व्याख्यानोक्ति-

रपि निरस्ता । दर्शितमेदवादिमुनित्रयमते गोत्वादेव्रह्मसत्ता रूपत्वाभावात् । निर्धर्मकत्ववादिनां सत्ताया ब्राह्मीत्वस्य दुर्निरूपत्वात् । अत—‘ब्रह्मणएवप्रमाणसिद्धतये’ त्युत्तथा ब्रह्मातिरिक्तसर्वभावानां, गोत्वादिजातीनां च ब्रह्मशक्तिरूपत्वमध्यप्रामाणिकमेवेति सिध्येदिति विभाव्यम् । ‘यद्विवेष्वभिन्नं, छिन्नेष्वच्छिन्नम्, आकृतिर्नाम सा’ इति पस्पशान्हिकभाष्येण, ‘आकृत्यभिधानाद्वा, नहि गौरित्युक्ते व्यपर्वगः (मेदः) गम्यते शुक्लोनील’ इतिसरूपसूत्रभाष्येण च, तत्त्वदर्थतावच्छेदकःशब्दतावच्छेदकत्वेन प्रतीयमानो जातिपदवाच्यो गोत्वादिरूपोर्धमः तत्त्वच्छब्देन प्रतीयत इत्यर्थस्यैव लाभेन तद्वाष्प्यतो व्यापकत्वाऽलाभात् । यदिमन्यते भवन् व्यापकत्वं गोत्वादीनां, तर्हि प्रेमेयत्वादिवत् व्यापकं गोत्वमपि गोपदशक्यतावच्छेदकं न स्यात्, व्यापकस्य अवच्छेदकत्वायोगात् इति गोपदशक्यतावच्छेदको धर्मः सर्वकविलोकसंमतः कश्चन संपादनीयोऽतिप्रसङ्गवारणाय, सच न सुलभः, मञ्जूषोक्तदिशा सर्वधर्माणां व्यापकत्वात् । एतेन—‘एकैवजातिः महासत्ता, ब्रह्मस्वभावा, तस्याएवविवर्तो गोत्वादिरितिमञ्जूषा व्याख्यायां गोत्वादेवमहासत्ताविवर्तत्वोक्तिः, धार्थवादमञ्जूषायां (५२-४.) भूवादिसूत्रोद्योतेच, ‘जगत्कारणस्यसत्तारूपब्रह्मणो मायासहकारेणक्रियारूपाविवर्ता’ इतिनागेशोक्तिश्च चिन्त्या । एवंमुनित्रयानुक्तेः, पाणिन्याद्यनभिमतप्रमेयजातं कथं वैयाकरणसिद्धान्तव्यपदेशार्हं भवेत् । षट्भावविकाराभवन्ती’ तिनिरूक्तवचनस्य निरूक्तभाष्ये महाभाष्येचएवमर्थाऽवर्णनात्, कैयटे भावस्य = क्रियायां इत्येव व्याख्यानात्, ‘भावप्रधानमास्यातं सत्त्वप्रधानानि नामानीं तिपूर्वप्रस्तुतवचनैकदेशभावमेदविवरणपैतद्वचनगतभावपदस्य क्रियेत्येव व्याख्यानसोचितत्वात्, भूवादिसूत्रे अस्त्यादीनां क्रियावाचकत्वोपादनायोपन्यस्तवचनगत भावपदस्य पदार्थसमवेत्यात्वर्थस्य क्रियेति-व्यवहृत्यमाणस्य वक्ष्यमाणजन्माद्यःषट्प्रभेदा इत्येव तात्पर्यमिति पतञ्जलेराशयात्, यावहव्यभाविसदितिव्यवहारहेतु भूतात्मधारणरूपपदार्थमात्रवृत्तिक्रियापदव्यपदेश्यसत्ताया ब्रह्मविवर्तत्वे मानाभावात्, पतञ्जलिमतेब्रह्मणो विवर्तकारणत्वाभावाच्च । ननु‘तद्वाष्प्यकृत’ इत्युत्तरत्वं मंजूषोक्तेः, सर्वमिदं निरूक्तभाष्यकारसंमतमिति चेत्, न—निरूक्तभाष्ये एवमानुपूर्वीकवाक्यस्य एतदर्थकवाक्यान्तरस्यवाऽदर्शनात् तद्वाष्प्यकृत्संपत्तमिदमिति न विधसिमः

केचिच्चु—भावानां षट्पदादीनामर्थानां विकाराःषडिति वचनार्थमाहुः ।

अतः सर्वासां जातीनां व्यापकत्वाद्यपाणिनीयमेव ।

इदन्त्ववधेयम्—येत्वत्मञ्जुषायां निरूपिताः स्फोटतदेकत्वादयः, प्रपञ्चमिथ्या-त्वादयो विषयाः ते सर्वेष्यपाणिनीया अतःपाणिनीयैवादरायणीयाः, पाणिनीये वादरायणीयेच तथार्थकवचनानुपलभ्यात्, जगन्मिथ्यात्वादिनिरूपणं च ‘वैयाकरण-सिद्धान्ते’ यादिप्रतिज्ञाविशुद्धं प्रपञ्चमिथ्यात्वादेवैयाकरणसिद्धान्तत्वाभावात् । किंबहुना-‘कचिदाशुनिकग्रन्थानुसारेण लिखितमस्ती’ (म. १-प.) तिग्रन्थकृदुक्तिरेवा निरूपित-विषयाणामपाणिनीयत्वं प्रकटयति, तथोत्तम्या प्राचामाचार्याणां ग्रन्थानुसारेण न विषया निरूपिता इतिप्रतीतेरित्यलम् ।

गोत्वादिजातेव्यापित्वे ब्रह्मशक्तित्व एवच ।

भावानां ब्रह्मरूपत्वे भाष्ये मानं न दृश्यते ॥ १ ॥

स्फोटे प्रपञ्चमिथ्यात्वप्रसुखे विषये तथा ।

न पाणिनिवचो व्यासवचनं च न दृश्यते ॥ २ ॥

अतो नाभिमतं व्यास पाणिन्योरस्थिलं त्विदम् ।

इति व्यासादिचरण शरणा ब्रुवते बुधाः ॥ ३ ॥

#### (४६ शब्दे शब्दभानेगौतमसंमतिनिरासः)

शब्दबोधे सर्वत शब्दस्य न भानमिति नैयायिकानां भतमिति सर्वविदितम् । एवंस्थिते पि शब्दः शाब्देभासत इतिनिरूप्य ‘इन्द्रियार्थसंनिकर्षेत्यन्नं ज्ञानमव्यपदेश्य-मव्यभिचारि व्यवसायात्मकंप्रत्यक्षं’ (न्या. सू. १-१-४) मितिप्रत्यक्षलक्षणे अव्यपदेश्य-त्वविशेषणंवदता गौतमेन शब्दे शब्दभानस्याङ्गीकाराच्चे तिगौतमसंमतिमाह मञ्जुषायां (प्र.प.) । अत्रेदंचिन्त्यम्-अतसूखे ‘अव्यपदेश्य’ मित्यस्य अशाब्दमित्यर्थः, अर्थप्रत्यक्षकाले न शब्दःप्रवर्तते, शब्दो न तत्प्रत्यक्षविषयभूतार्थधियं जनयति, अतस्याशब्दत्वम् । शब्दबोधकालेतु—शब्दःप्रवर्तते तद्विषयभूतमर्थमुपस्थापयन् तं जनयति अतःशब्दत्वं तस्य, न तु शब्दविषयकत्वेनेति तद्विशेषणतात्पर्यमिति न्यायसिद्धान्तप्रमेयं तत्सूत्रभाष्या-दितोलभ्यते । तथाहि-तत्प्रत्यक्षपदेश्यविशेषणकृत्यविचारपरं भाष्यम्-‘यावदर्थवै नामधेय-शब्दा स्तैरर्थसंपत्ययः, अर्थसंपत्ययाच्च व्यवहारः, तत्रेदमिन्द्रियार्थसंनिकर्षदुत्पन्नमर्थज्ञानं

‘रूपमितिवा रस इत्येवंवा’ भवति रूपरसशब्दाश्च विषयनामधेयं तेनव्यपदिश्यते ज्ञानं, रूपमितिजानीते, रसइतिजानीते नामधेयशब्देन व्यपदिश्यमानंसत् शब्दंप्रसज्यते, अतआह—अव्यपदेश्यमिति ॥ यदिदमनुपयुक्ते(अज्ञाते)शब्दार्थसंबन्धे उर्थज्ञानं नतत्वा-मधेयशब्देन व्यपदिश्यते, गृहीतेऽपिच शब्दार्थसंबन्धे अस्यार्थस्यायंशब्दोनामधेय-मिति, यदातु—सोऽर्थोगृह्णते तदा तत् पूर्वसादर्थज्ञानात् विशिष्यते, तदर्थविज्ञानं तादग्रेव भवति, तस्यत्वर्थज्ञानस्या ऽन्यःसमाख्याशब्दो नास्तीति येनप्रतीयमानं व्यव-हाराय कल्पेत, नचाऽप्रतीयमानेन व्यवहारः, तस्मात् ज्ञेयस्यार्थस्य संज्ञाशब्देनेति-करणयुक्तेन निर्दिश्यते ‘रूपमितिज्ञानं, रसइतिज्ञानं’मिति, तदेवमर्थज्ञानकाले स न समाख्याशब्दो व्याप्रियते, व्यवहारकालेतु व्याप्रियते, तस्मादशब्दंप्रसज्यानमिन्द्रियार्थ-संनिकर्षेत्पत्रमिति’इति । अत—‘यावदर्थमित्यादि’प्रसज्यत’इत्यन्तः शंकाग्रन्थः, अतआहेत्यादि:‘उत्पन्नमित्यन्तःसमाधानग्रन्थः । यावदर्थमित्यव्ययीभावः‘यावदवधारणे इतिसूत्रेण । यावन्तोऽर्थाईतिविग्रहः । अयंभावः शब्दार्थयोस्तादात्म्यात् अर्थप्रतीति-स्थले सर्वत्र वाचकशब्दसंबलितस्यार्थस्यामानं, ततश्च—शब्दे यथा शब्दसंबलितस्यार्थस्य विषयतया अर्थवतछब्दस्यापि विषयत्वेन भानात् शब्दत्वं तथा प्रत्यक्षेषि शब्द-विशिष्टार्थस्य(विषयत्वेन) भानात् शब्दविषयकत्वेन शब्दत्वंस्यात् । अस्तु का नोहानि-रितिचेत् तस्यप्रमाणान्तरत्वं न स्यादिति ।

समाधानग्रन्थस्य त्वयमाशयः—शब्दार्थौ वस्तुतोभिन्नौ, न तादात्यन्तयोः, नच तदरोप्यत इतिवाच्यम्-तत्रफलभावात् । अतः क्वचिदपिज्ञाने न शब्दसंबलितार्थस्य भानं किंतु केवलार्थस्यैव, तथैवानुभवात् । नन्वेवं शब्देषि न शब्दस्य भानमिति न तस्य शब्दत्वव्यवहारस्यादितिचेत्, श्रूण—शब्दविषयकत्वं तादृशव्यवहारं प्रति न प्रयोजकं, किंतु—शब्दोपस्थापितार्थविषयकत्वं, तच्च तत्वास्तीति तथाव्यवहार इति । तथाच—प्रत्यक्षे इन्द्रियसंनिकृष्टवस्तुमात्रं विषयः, नतु शब्दोपस्थापितं(शब्दसंबलितत्वा) वस्तु । अतस्तस्यशब्दत्वं नेति प्रमाणान्तरत्वं सुखम् । ‘अर्थमान’काले स न समा-

1. अर्थमानकाले = इन्द्रियसंनिकर्षादिजन्यार्थप्रतीतिसमये, समाख्या = वाचकशब्दः, स न व्याप्रियते = तत्तदर्थवाचकत्वेन प्रसिद्धो न प्रवर्तते, (न ज्ञनविषयमर्थमुपस्थापयति) व्यवहारकालेतु = पदेनार्थबोधनकालेतुशब्दो व्याप्रियते = अर्थप्रसिद्धितिजन्यति तेनोपस्थितोर्थः शब्दे भासत इत्यक्षरार्थः । शिष्टस्यभाष्यस्याक्षरार्थस्तद्याव्याप्तानतो बोध्यः ।

स्वाशब्दोव्याप्तियते, व्यवहारकालेतु व्याप्तियत्'इत्यनेनभाष्यकृतौवोक्तोऽयमर्थं इति । एवंच—शब्दे शब्दभानं गौतमादीनां संमतमित्युक्तिर्न समंजसा । एतेन—‘शब्द-विषयकत्वेन प्रत्यक्षस्य शब्दत्वापत्तिरितिवदता वाच्यायनेन शब्दजबोधस्य, शब्दत्व-मुक्तप्रायम्, शब्दविषयकत्वमेव शब्दत्वं नतु शब्दजन्यत्वमिति तत्रैव वाचस्पति-मित्रैरिति भाष्यटीकाग्रन्थमुफ्फ्यस्य शब्दस्य शब्दविषयकत्वं तदभिमतमित्युक्तिः परास्ता । उभयोरपि तयोर्ग्रन्थयोश्चोदकंशयवर्णनपरत्वेन सिद्धान्तग्रन्थत्वाभावात् शब्दार्थयोस्तादात्म्यस्य अत्रैवसूले—न्यायवार्तिकतात्पर्यटीकायां वाचस्पतिना बहुधा निराकरणात् । इतरनैयायिकैरनभ्युपगमाच्च ।

प्रत्यक्षे शब्दो विषयो नेत्युक्तिमात्रेण शब्दे तदङ्गीकार्यतेनेति कोयनियमः, गौतमस्तु शब्दे शब्दो भासत इतिमहताकण्ठेन कापि नाभाषि । जयमतमझ्ने नैयायिक-शिरोमणिः न्यायमञ्जर्या (१-आ.) अव्यपदेश्यपदकृत्यवर्णनावसरे, अन्यत्रच प्रकरणे शब्दे शब्दभानपक्षे प्रत्याचष्टे । तसादिदं कथं गौतमाभिमतंभवेत् । किंच—‘व्यक्त्याकृतिजातयस्तु पदार्थः’ (गौ. सू. २-१६-८) इति व्यक्त्यादीनां तयाणामेवपदार्थत्वोक्तः, शब्दस्य लिष्वनन्तर्भावात् पदवृत्त्यविषयत्वेन तस्य शब्दे भानं गौतमसंमतमित्येतत्र शोभनम् । अस्ति शब्दस्यापि वृत्तिविषयत्वमितितु न गौतमसिद्धान्तः किंतु भर्तृहरे:, ‘आहत्वंग्राहकत्वंचेति तिदुक्तेः । वृत्त्यविषयस्यापि शब्दे भानमितितु न साधु मन्यन्ते शाश्वकाराः । यदि वृत्त्यविषयस्यापि भानं तर्हि घटमानयेत्युक्ते समवाये-नोपस्थितकाशस्यापि शब्देभानप्रसङ्गः । किंच-शब्दे शब्दभानमितिशाब्दिकसिद्धन्तो-प्यनार्षेव यतस्ते पाणिन्याद्यूषिवचनमनुदाहृत्य ‘नसोऽस्तिप्रत्ययोलोकेयः शब्दानुगमादृतं’ इत्यनार्षं वाक्यपदीयवचनमेव प्रमाणतयोदाहरन्ति । ततश्च—अनार्षसिद्धान्तानु-सारेण ऋषितात्पर्यवधारणं विदुषां मनसे न रोचते । ननु अर्थेन शब्दस्मरणात् स्मृतस्य तस्य शब्देभानमितिचेत्, न—कदाचित् देशकालपुरुषाणामपि स्वरणसंभवात् तेषामपि भानप्रसङ्गात् । उच्चीतभानपक्षस्तु न सर्वसंमतः । किंच एवंकल्पने गौतम-वचनानुभ्रहोपि मृग्यः । अतः ‘शब्देशब्दभानस्य गौतमेनाङ्गीकाराचेति नागेशमेक्ति-र्न युक्ता अनुकरणे, संज्ञास्थलेच शब्दस्यैव विशेष्यत्वं प्रकारलंचेति तस्य तत्र भानेषि तदृष्टान्तेन सर्वत्र तथाकल्पनं न युज्यते ।

प्रत्यक्षेऽव्यपदेश्यत्वं विशेषणनिवेशनम् ।  
शब्देनेतिशिरस्केण तदाकाराभिलापनात् ॥ १ ॥

शाब्दत्वमेव तस्य स्या दिति शङ्खानिवारकम् ।  
अतस्तेन तदिष्टार्थं सिद्धिनैव भविष्यति ॥ २ ॥

गौतमो नावदच्छब्दः शब्दे भातीति कण्ठतः ।  
भाष्यकारादयो नाहु खसातेषां न तन्मतम् ॥ ३ ॥

—००५५०—

(४७ प्रत्यये शब्दभाने मुनितयानभिमतत्वनिरूपणम्)

किञ्च—शब्दे, ऽन्यत्रचप्रत्यये शब्दोभासतइत्येतत् न मुनितयसंमतम्, तैर्तथानुक्तेः । ननु—‘शब्दपूर्वकश्चास्यसंप्रत्यय’ इति ‘स्वंरूप’मितिसूत्रमाण्डस्य ‘शब्द-विशेषणकश्चाऽर्थसंप्रत्यय’ इत्युद्योतकृता व्याख्यानात् ‘स्वंरूप’ (पा. सू. १-१-६८) मितिसूत्रं, तद्वाप्यच तत्वप्रमाणं, शब्दविशेषणकत्वं च शब्दधकारकत्वं, घटलादीनां प्रकारतावत् शब्दानामपि सा, शब्दधकारिकैवसर्वाधीरितिदर्थेऽहितिचेत्, न, तद्वाप्याक्षरमर्थादया तथाऽर्थालाभात्, कैयटेन तथा तद्वाप्यस्याव्याख्यातत्वाच्च । ननु—कस्तार्हि भाष्यार्थं इतिचेत्, शृणु—शब्दज्ञानपूर्वकश्च श्रोतुरर्थप्रत्यय इतिभाष्यार्थः, तथाहि—शब्दज्ञानपूर्वकोऽर्थसंप्रत्ययइतिसर्वलोकसंप्रतिपत्तें शब्दानुपलभ्ये किंभवान् ब्रते इतिलोके प्रश्नकरणात् पुनस्तस्मिन्नेववा पर्यायशब्देवा प्रयुक्तेज्ञातेच तस्मिन् ज्ञातोऽर्थः कर्मकुर्मो यथानियोगमित्युत्तरदानाच्च । ततश्च लोकव्युत्पत्त्यनुसारेण ‘राजश्वशुराद्यत्’ (पा. सू. ४-१) अभेर्दक्’ (पा. सू. ४-२) इत्यादावुपात्तराजादयः शब्दाः पशुरपत्य देवता’ इत्यादिशब्दाद्वय अर्थपराएव, अथापि अर्थं शास्त्रीयकार्याणां यदादिप्रत्ययानां बाधात् प्रातिपदिकादित्यधिकाराच्च राजादिवाचकशब्दसामान्यात् यदादिः प्राप्नोति । नच—प्रत्यासत्या कारणतयोपस्थितराजादिशब्दएव गृह्णते नत्वन्यः (पर्यायादिः) इति वाच्यम्—तन्न्यायाश्रयणे प्रमाणाभावात् अतः स्वरूपमेव गृह्णत इति न शक्यंवक्तुमिति शङ्खापनोदनाय ‘स्वंरूप’मिति सूतंप्राप्नते पाणिनिः । अस्यत्वयमर्थः—शब्दस्य=‘राजश्वशुरादित्यादावुच्चरितस्य राजादिशब्दस्य, स्वम्=स्वीर्थविशिष्टम्, रूपम्=उच्चरित-शब्दनिष्ठानुपूर्वीविशिष्टवर्णसद्वर्णवर्णघटितशब्दस्वरूपम्, संज्ञा=बोध्यम् संज्ञापदमन्त्र

कर्मणि अडन्तं, स्वपदस्वोयार्थपरम्, रूपपदमानुपूर्वीविशेषविशिष्टशब्दपरं भाष्य-  
तस्थालाभात् इति । एवंच-‘राजश्वशुरा’दित्यादौ अर्थयुक्तराजादिपदादेव यदादिप्रवृत्तिः  
ननु इनादिपदेभ्यः, नापि निरर्थकेभ्यइति अर्थवत्परिभाषाप्यनेनैव सिद्धतीतितात्पर्यम् ।

अथवार्तिकभाष्यमतम्-अर्थोपस्थितौ पदज्ञानं कारणमितिसर्वसंभतिपन्नम्, ततश्च  
पदार्थोपस्थितिहेतुतया ज्ञातस्यशब्दस्य प्रत्यासन्त्वेन तंपरित्यज्य विश्रृष्टशब्दान्तर  
ग्रहणे विनिगमकाभावात्पर्यायादीनां न प्रहणमिति कारणतयोपस्थितराजादिपदादेव  
यदादिकार्यप्रवर्तते, इनादिशब्देभ्योयदाद्यदर्शनमेव प्रत्यासत्तिन्यायाश्रयणे मानमिति  
सूतं नारंभणीयमिति कात्यायनपतञ्जली मन्येते । तथाचवार्तिकभाष्ये—‘नवाशब्द-  
पूर्वकोह्यर्थे संप्रत्ययः तस्मादर्थस्य निवृत्तिः’ इतिवार्तिकम्, ‘नवा एतत्प्रयोजनमस्ति,  
किंकारणम्, शब्दपूर्वकोह्यर्थे संप्रत्ययः, आतश्वशब्दपूर्वः, योषिष्वसावाहूयतेनाभ्या,  
नामचयदाऽनेन नोपलब्धं भवति, तदापृच्छति—किं भवानाहेति, शब्दपूर्वकश्चास्य  
संप्रत्ययः’इति भाष्यम् । अयमर्थः—एतत् = शब्दमात्रस्य संज्ञाप्रतिषेधार्थत्वम् (पर्य-  
यादिव्यावृत्त्यर्थत्वम्) वार्तिके हिशब्दो लोकसिद्धलब्धोत्तक्षितिकृत्वा, अन्वयदृष्टान्तेन  
तदाह—शब्दपूर्वकोहीति ॥ अर्थसंप्रत्ययःशब्दज्ञानपूर्वक इतिलोकसिद्ध इत्यर्थः ।  
उत्तेऽर्थे व्यतिरेकमाह—आतश्वेति आतःपदार्थमाह योपीति ॥ अयमर्थः—योसौपुरुषो  
लोके केनचिदाहूयमान आहूयकपुरुषोच्चस्तिस्य शब्दस्य सम्यगनुपलंभे किं भवानाहेति  
अनुयुडेक्तेइति । अनेन—शब्दज्ञानाभावे उर्थप्रत्ययो नेति व्यतिरेकदृष्टान्त उक्तः ।  
इतीति ॥ हेतावयमिति । इत्यन्वयव्यतिरेकदृष्टान्तसद्वावदेतोरित्यर्थः । अस्य=उपलब्धुः  
(श्रोतुः) संप्रत्ययः—जायमानो उर्थप्रत्ययः । शब्दपूर्वकश्च=शब्दज्ञानपूर्वकएव । प्रतिज्ञातं  
शब्दज्ञानपूर्वकत्वमेवानेनोपसंहतम् । एतेन- इदंभाव्ययुक्तच्यन्तरबोधकशब्दविशेषण-  
कमित्यर्थकमित्युक्तिःचिन्त्या । अक्षरमर्यादया तादृशार्थालाभात् । यथा अर्थधियःशब्द-  
ज्ञानपूर्वकत्वमुपादितं भाष्यकृता तथा शब्दविशेषणकत्वस्यानुपपादनेन तादृशार्थकत्व-  
कल्पनस्यायुक्तत्वात् । नच—शब्दस्य प्रकारतयाभानाभ्युपगमएव घटःकलशइत्यादितो  
उभेदबोधोभवति, अन्यथा—अवच्छेदकधर्ममेदाभावेन स नस्यात् धर्मिताऽवच्छेदकता  
सम्बधेन तद्धर्मावच्छेदाभेदवुद्दिनं प्रति तद्धर्ममेदःकारणमिति व्युत्पत्तेरितिवाच्यम्—  
‘काकःकाकःपिकःपिक’ इत्यादाविव बोधोपपत्तेः । नचैवं लक्षणाप्रसंगोदोष इतिवाच्यम्—

---

१. काकपदज्ञाच्यः काक इति तत्रबोधः ।

वैयाकरणमते लक्षणैव नेति मङ्गोषादावुक्तत्वात् ।

किंच—शब्दे शब्दभानवादो दर्पणे हरिवल्लभेन ‘अत्रवदन्ती’ त्यादिना शक्तिवादे विस्तरेण निराकृतः । किंच—पदपदार्थयोरभेदवादिनोऽस्य मते उभयोरेकत्वेनैव भानात् विशेष्यविशेषणभावः कथमुपपदेत् । तयोर्भेदो वास्तवः, अभेदस्त्वारोपित’इतिमञ्जूषायामुपकर्मे निरूपितत्वेन अभेदोपि न वास्तवः । अवास्तवोऽभेदः कथं शब्दसंवलितस्यैवार्थस्य भानमिर्ल्यर्थव्यवस्थापको भवेत् । किंच—यस्य तयोस्ताहशोऽध्यवसायः तस्यतथाबोधेपि तदीयताद्वाध्यवसायेनाऽन्येषां तथाबोध इतिवक्तुं न शक्यम्, एकस्यभ्रान्तत्वे अन्यैरपि तथा भवितव्यमित्यत नियामकाभावात् । किंच—प्रकारतया भानंप्रति पदनिरूपितवृत्तिजन्योपस्थितिः कारणं ननु अभेदबुद्धिः, संज्ञाऽनुकरणोभयातिरिक्तस्थलेशब्दस्ववृत्तिजन्योपस्थितिविषयता नास्तीतिसुप्रसिद्धम् । किंच—‘शब्दमात्रमर्थस्वरूपंसंभवति शब्दार्थयोर्भेदात् । इति ‘भावंतुबादरायणः’ (ब्र. सू. १-३) इतिसूते शङ्कराचार्यैः, ‘अक्षरमम्बरान्तधृते’ (ब्र. सू. १-३) इतिसूते ‘स्वरूपंभेदात्, उपायभेदात्, अर्थकियाभेदाच्च शब्दार्थयोरभेदो न युक्तः’ इत्यादिना वाचस्पतिमिश्रैश्च शब्दार्थयोरभेदस्य दूषितत्वाच्च नाभेदोयुक्तिसहः । शक्तिवादेदर्पणेशब्दार्थयोरभेदवादः ‘ततु नसाधीय’ इत्यादिना बहुधा दूषितः । किंच—‘मन्त्रविदेवास्मि नात्मवित्, यद्वै—किंचैतद्ध्यगीष्ठा नामैवैतत्’ (छा. ७-१-२-३) इति नारदसनकुमारसंवादे ऋगादिनिखिलविद्यावेदिनोऽपि नारदूत्य, अत्मज्ञानभावस्य वेदपुरुषेण वौधितत्वेन शब्दार्थयोर्भेदएव श्रुतिसिद्धिति पदपदार्थयोस्तादात्म्यं श्रुतिविरुद्धम् । यदि तयोस्तादात्म्यं तर्हि सतिशब्दज्ञाने आत्मज्ञानमपि जातमिति शक्यं वक्तुमिति ‘नात्मविदि’स्युक्तिः नामैवैतदि’ति सावधारणोक्तिश्च न सङ्गच्छेत् । ‘अभेदस्त्वारोपित’इतिनागेशाद्युक्तैव स नेति स्पष्टं सर्वेषाम् ।

ननु—पदपदार्थयोस्तादात्म्य एव ‘किंयत्तसास्त्रा.....पशब्द’ इदि प्रश्नभाष्योपस्थितिः, अन्यथा ‘विषाण्यर्थरूपंसशब्द’ इति प्रश्नोपसंहरोनुपपन्नप्रवस्थादितिचेत्, न—लोके ‘गौरयं, शुक्लोऽय’ मितिसामानाधिकरण्यनिर्देशदर्शनेन तयोस्तादात्म्यं मन्यमानस्य प्रश्नानुवादरूपत्वेनाऽस्यभाष्यस्य शब्दार्थयोस्तादात्म्ये तात्पर्यभावात् । ‘नेत्याहद्व्यन्नामत’ दितिसमाधानभाष्येणापि तादात्म्यज्ञानमेव निवार्यते, ततश्च

प्रषुस्तादात्म्यअमो चारितो भाष्यकृता । एवमेव ‘थत्तर्ही’त्यादिप्रश्नसमाधानभाष्यत्रयं तात्पर्यमिति न शब्दार्थयोस्तादात्म्यं भाष्यकृतसंमतम् । ‘लोकेगौरयं शुक्लोयं’मित्यादौ गोपदवाच्योऽयं, शुक्लपदवाच्योऽयमित्येवार्थः नतु गोपदाभिन्न इत्यवधेयम्<sup>1</sup> । यदपि मञ्जूषायामुक्तम्—‘उदेतिसविता ताम्रसत्राएवास्तमेतिच । संपत्तौचविपत्तौच महतामेकरूपता’ इत्यत्र ‘ताम्रपदंविना न तादृशोबोधः, पदप्रकारक बोधादितप्रकाशकृ’दिति, नतद्युक्तम्—तत्र ‘ताम्रपद’मित्यादिवाक्यस्यैवानुपलम्भात्, तत्रस्यपकाशग्रन्थतः ‘पदप्रकारकबोध’इत्यर्थस्यालभाच्च तथाहि—तततु ‘अत रक्तएवाऽस्तमेतीति यदिक्रियते तदापदान्तरप्रतिपादितः सप्तार्थोऽर्थान्तरतयेव प्रतिभासमानः प्रतीतिं स्थगयति’इति वाक्यम्, स्थगयतीत्यस्यनिरुणद्धि इत्यर्थः इटितिनोत्पादयति प्रतीतिम्, निरोधश्च विलंबेनोपस्थितिजननम्, अतएव-प्रदीपे ‘प्रतीतिं व्यवदधीते’ तिपकाशग्रन्थो व्याख्यातः । प्रकाशपदीपयोरयमभिप्रायः—यथा पूर्ववाक्ये येन पदेन प्रतिपादितः योऽर्थः, सप्तार्थो वाक्यान्तरेपि तेनैवपदेनप्रतिपादितः । इटिति प्रतीतिविषयोभवति न तथा पदान्तरेण प्रतिपादितः सोऽर्थ, किंतु विलंबेन, अन्यइवप्रतीतत्वात् तादंशपतीतिनिवृत्त्युत्तरं सप्तार्थद्विति प्रतीतिर्जयतइति विलंबः, अन्यत्वपतीतौ पदान्तरप्रयोगोहेतुः, पर्यायत्वज्ञानं तत्त्विवृत्तौकारणम्, विलंबमसहमानःकविं स्तदेव पदं पुनःप्रयुक्ते इति ।

अतएव—एवेवशब्दौ प्रायुंजातामुभौ. यदि पदप्रकारकत्वं प्रकाशकृदिष्टस्यात् तदारक्तशब्दप्रयोगे तस्यप्रकृतयाभाने अर्थस्यभिन्नवेन ‘सएवे’त्युक्तिरन्यइवेत्युक्तिश्चा-इसंगतास्यात् प्रकारभेदात् अन्यत्वस्यस्पष्टत्वात् । किंच—एकरूपतायामुस्तेकाऽनुस्तेकयोरभावोहेतुः नतु—पदप्रकारकत्वम्, संपदिविषयित्वा उत्सेकाद्यभावेव महतामेकरूपतेति महापुरुषलक्षणमितिवदन्ति महान्तः । किंच-बोधे पदप्रकारकत्वांगीकारेपुनरुक्तेदोषं त्वोक्ति नै संगच्छेत्, समानार्थकपदान्तरप्रयोगोहि पुनरुक्तिरितिकाव्यप्रकाशकारादयः । यदि नागेशोक्तदिशा पदस्यप्रकारत्वं तदभिमतं, तदा अवच्छेदकभेदादर्थस्य-भेदेन समानार्थकत्वाभावात्स्य दोषत्वाऽप्रसक्तिः । किंच—‘उक्तार्थानामप्रयोग’इति बहुसंमतो न्यायोपि निर्विषयतामापद्येत्, ततच्छब्दस्यप्रकारत्वे तत्तदर्थस्यभेदादुक्तार्थकशब्दस्यैव दौर्लभ्यात् । एतेन ‘संख्या’मितिसूत्रशेखरे ‘तज्जन्यबोधे प्रकारतयाभासमानस्य राजन्

1. “इहसर्वनिर्दिष्टं गामन्याज शुक्रां देवदत्तः” इति...गमेवकर्म्मादिभाष्यस्य ‘गमिति-भद्रवाच्यमेव कर्मेत्यादिकमेपार्थ’ इति अर्थवत्स्त्रोदयोतोऽपि पदप्रकारयोमेद् एव संगच्छते ।

शब्दस्ये'त्याद्युक्तिः, 'शब्दालिङ्गितार्थस्यैवभाना'दिति पञ्चमीविभक्तर्थविचारे मञ्जुषोक्तिः अन्येषांशालिङ्गिकानामीहशार्थकोक्तिश्च तथार्थकार्षमूलवचनाभावाच्चिन्त्या । ननु—बोधस्यपदप्रकारकत्वा भावे धटपदशक्तिग्रहवतः कलश इत्युव्यवसायप्रसंगः पदार्थस्यैकत्वात्, पदस्यप्रकारत्वेतु घटकलशपादार्थयोर्भेदात् न तथाविधानुव्यवसायप्रसंगइति चेत् । उच्यते—स्वाव्यवहितोत्तरत्वनिवेशेन पर्यायपदाद्वोधवारणवत् ताव्यानुव्यवसायोऽपि सुशक्तवारणइति । किंव—घटपदशक्तिग्रहवतः तदुत्तरक्षणे कलश इत्यनुव्यवसायो न कस्यापि कदाचिदपि भवति, ताव्यानुव्यवसायंप्रति तत्पदशक्तिग्रहस्य कारणत्वेन प्रकृते तदभावात् ।

ननु—अर्थवत् शब्दोपि 'वृत्तिविषय'इति 'कृत्तद्विते' तिसूत्ररत्नग्रन्थे शब्दस्यापि शक्यत्वोक्ते: तस्यापिप्रकारतयाभानेयुक्तं शक्योपस्थितस्यार्थस्यकथंचिद्भानावश्यकत्वादिति चेत्, न-तस्यग्रन्थस्यानुकरणस्थले शब्दःशक्यइत्यर्थात् । किंच—शब्दस्यप्रकारत्वेनभाने तत्तच्छब्दप्रकारकत्तदर्थस्यमेदावश्यभावेन समानार्थकशब्दस्यैवाभावेन 'एकार्थनामपि विरूपणा'मितिवार्तिकं तद्भाष्यम्, सूताक्षरेववार्तिकार्थलाभप्रकारपदर्शकमनोरमादिकं चाऽसंभवदुक्तिकंस्यात् । "नसोऽस्तिप्रत्ययोलोके यःशब्दानुगमाद्वते । अनुविद्धमिवज्ञानं सर्वशब्देनभासते, ग्राहत्वं ग्राहकत्वंच द्वेशक्तितेजसोयथा । तथैवसर्वशब्दाना मेतेपृथगवस्थिते" इत्यादितुहरिवचनं न तिसूत्रिवचनमिति अनार्थमितिविभावनीयम् । हरिवचने इवेत्युक्तेःशब्दानुविद्धत्वं न वास्तवमिति प्रतीयते, अनुविद्धमेवेति कलायां सावधारण व्याख्यानं तु चिन्त्यमेव, तथा व्याख्याने भाष्याद्यनुग्रहाभावात् । अतो न शब्दप्रकारकत्वं शाब्दस्येतिवकुंशव्ययम् । ग्राहत्वमनुकरणस्थले, ग्राहकत्वं तदितरत अस्तीत्येतावन्माले तेजोदृष्टान्तः, ननु-एकतयुगपदुभयसन्त्वे इतिवचनतात्पर्यम् । किंच-स्वंरूपमितिसूत्राएव 'मन्त्रादिसहचरितोयोऽर्थ' इतिभाष्यप्रतीकमादाय 'साहचर्यच शब्दानुविद्धस्यैवार्थस्यावगमादिति कैयटोऽव्याख्यत्, तत्र नागेशः 'शब्दानुविद्धस्यैवेति प्रतीकमादाय 'नसोऽस्ती' तिहर्युक्तेरितिभावइति कैयटंव्याख्याय 'तद्वोध्यत्वेन 'सहचरित्वमित्यन्ये' इतिभाष्यभावमन्यथा ऽवर्णयत् । अत्रेदमवधेयम्—कैयटोक्तार्थे हरिवचनं प्रमाणसुपन्यस्य तत्रार्थे ऽविधासेन भाष्यस्य भावान्तरं वर्णयता, शब्दानुविद्धत्वं न मुनिव्यानभिमतमित्युक्तं भवति, तत्र तथावदन् मञ्जुषायां शब्दे, प्रत्ययसामान्येच, शब्दानुविद्धत्वं कथं सिद्धान्तयतीति विभाव्यं सूरिमिः ।

प्रत्यये भासते शब्द इति नोवाच भाष्यकृत् ।  
 न सोऽस्तिप्रत्यय इतिवचनं तु न पाणिनेः ॥ १ ॥  
 अतस्तदनुत्तरेण यः शब्दे शब्दभासनम् ।  
 वदत्ययं पाणिनीयवर्गे न गणनां भजेत् ॥ २ ॥

—००५००—

## (४८) विकल्पस्य अवास्तवत्वकल्पकत्वनिरासः )

थदत मञ्जूषायामभिहितं(व्या.४५४) वस्तुतत्त्वे(वास्तवत्वे) विकल्पायोगेन ग्रातिपदिकार्थविषये ‘एकंद्विकंत्रिकंचेतिचतुष्कंपञ्चकंतथा’इतिवादिविकल्पानुपपत्तिः, अतःपव—<sup>१</sup>अनेनएकत्वस्तुनि अनेकपक्षोपन्यासो व्यवहारोपपादकपदार्थानामवास्तवत्वं सूचितंमिति अन्थेन वस्तुनामवास्तवत्वमिति । अत्रोच्यते-तथा=तथाभूतेब्रह्मणि आसंसारं प्रसिद्धानुभवेभगवति भवे सन्देहःकुत इतिकुसुमाञ्जलाकुदयनाचार्येणअन्थारभेद्यतनाना-कोटिकविकल्पानुवादेन, ‘थैश्वाःसमुपासते शिवाइतिब्रह्मेतिवेदान्तिनो, बुद्धा वौद्धहिति प्रमाणकुशलाःकर्तौति नैयायिकाः । अर्हवित्त्वादिविकल्पानुवादेन, विदधातु वांच्छितफलं त्रैलोक्यनाशो हरिः’इतिकेनचिद्विद्वत्कविशेखरतिलकः कृतहरिविषयकशिवत्वादिप्रकारकविकल्पानुवादेन, तत्त्वभूतेब्रह्मणि ब्रह्मजिज्ञासमानानां सगुणत्वनिर्गुणत्वादिविकल्पोदयेन, लोके पुरोवर्तिनि पदार्थे‘स्थाणुवा पुरुषोवे’त्यादि-विकल्पोदयेनच, शास्त्रकारैःस्वसमीहितमर्थं सिद्धान्तयितुं तदङ्गतया विकल्पोलेखनेन, सूत्रकृता पाणिनिना‘अवड्स्फोटायनस्ये’(पा. सू. ६-१- )त्यादिसूत्रेषु प्राचामाचार्याणां नामनिर्देशेन अवडादिकार्येषु नानापक्षसूचनेन, ‘विप्रतिषेधेपर’ (पा. सू. १-४-२) भित्यतभाष्ये विधिनियमपक्षयोरुभयोरुपन्यासेन, धर्मशास्त्रेषु कालदेशवयोवस्थाभेदेन गुरुलघुदण्डप्रायश्चित्तविधानेन, पूर्वतन्त्रेत्रीहियवपक्षयोः षोडशिग्रहणाऽग्रहणपक्षयो-रुपन्यासेन, वैधकेएकस्यरोगस्या उनेकचिकित्साप्रदर्शनेन, गीतायांद्वादशे संसारसागर-समुच्चारणसमर्थभगवत्प्रसादसंपादकभगवच्चित्तवाद्यनेकोपायप्रदर्शनेनच, एकत्वविषये विकल्पो विविधपक्षाश्चोपन्यसनीयाः शास्त्रकारैःस्वसिद्धान्तस्थापनायस्येतत् आचार्यशैलीति सर्वेषां विदितचरमेव । ततकापि विषयाणामवास्तवत्वानुभवो नोदेति कस्यचिदपि विदुषः ।

1. शुक्लाद्योगुणाएके, अथवा—एके निरवयवा, अथवा—नानाशौक्ष्या’दीति अतिशायने त्तमविष्णा’(पा. सू.५-३)वित्तिसूत्रमाष्टेषोर्ध्वं ।

यदि विकल्पादिमात्रेण विषयाणामवास्तवत्वं स्यात्। अवास्तवानां विषयाणां विचारानहैत्वेन तद्विचारपरशास्त्रैव वैयर्थ्यं स्यात्। न दृश्यते हि लोके प्रेक्षापूर्वकारी अवास्तवशविषयाणविचाराय प्रवर्तमानः पुरुषः।

ननु—एकत्वादिविकल्पः प्रातिपदिकार्थविषयक इतितन्निष्ठोभवति नतु वाचकत्वनिष्ठः अतोहेतोः पक्षवृत्तित्वाभावेन वास्तवत्ववाचकत्वरूपसाध्यसाधको नस्यादितिदोषः कसान्वोक्त इति न शब्दक्यम्। विकल्पविषयार्थनिष्ठपितत्वसंबन्धेन, वाचकत्वं किमेकार्थनिष्ठपितं वा, अर्थद्वयनिष्ठपितं वेति विकल्पपर्यवसाने वा, विकल्पस्यवाचकत्ववृत्तित्वं सुसंपादमिति समाधातुं शक्यमिति स नोक्तः।

इदं बोध्यम्—उक्तस्थलेषु, <sup>१</sup> अङ्गकेपि शशङ्किरे ‘अभिहोत्रं जुहोतीत्यादौ किमग्निपदं कर्मनामध्येयम्, उत अभिरूपदेवतापरम्, आकाशशब्दः किंग्रसिद्धाकाशपरः, अथपरमात्मपरः; इतिकर्मब्रह्ममीमांसकानां यवहारे, ‘स्याणुर्वापुरुषो वेत्यादिलौकिकव्यवहारेच, कस्यचिदपि कस्मिन्दिविषयपदार्थे ऽवास्तवत्वज्ञानानुदयेन विकल्पादिकं न वस्तुनोऽवास्तवत्वसाधकम्, शास्त्रकाराश्वस्वस्वशास्त्रेष्ववास्तवमर्थं न प्रतिपादयन्ति, किंतु प्रबलेन हेतुनास्वसिद्धान्तं स्थापयन्तः परपक्षेनिवर्तयन्ति, तेन—घकारान्तरं प्रकृते न संभवतीत्येव तत्वतत्वधीमतां धीरुदेति। श्रीव्यासपाणिनी अपि कापि स्वतन्त्रे ऽवास्तवमर्थनोक्तवन्तौ, अतोमायिकमेवार्थं व्यासपाणिनी अबूतामितिवचनं प्रामाणिकैर्न श्रद्धेयमित्यलम्।

विकल्पविषये लोकेऽसत्त्वबुद्धिर्न जायते ।

अतो विकल्पो वस्तुनां नासत्त्वं साधयेदिति ॥ १ ॥

वदन्ति वस्तुतत्वज्ञास्तसादेकत वस्तुनि ।

विकल्पस्तदसत्त्वस्य कल्पने न क्षमो भवेत् ॥ २ ॥

—००५४००—

1. ‘जलनिधेः पङ्क परेमेनिरे सारङ्गकंतिचिच्च संजगरिरे भूच्छायमैच्छन् परे। इन्दौ यहलितेन्द्रनीलशकलं श्यामं दरीदृश्यते तत्सान्द्रं निशि पीतमन्धतमसं कुक्षिस्थमाचक्षमहे’ इति श्लोकयुग्मः। 2. अनेनापामरत्वतेषामभिप्रैति। 3. अनेनोन्मत्तत्वं तेषामितिसूचितम्।

## (४९ आर्षवचसामपारमार्थिकत्वोक्तिनिरासः)

यदभिधीयते मङ्गूषायां(व्या. ४१६) यद्यपि ऋषीणां दर्शनं तत्त्वविषयं भवति, तत्त्वभूतेन वस्तुना व्यवहारासंभवात् व्यवहारकाले ते ऽहृष्टतत्त्वसद्विशाएव नाःनाप्रकारै वृथवहरन्ति, इति न तद्वचसापि पदपदार्थसत्यत्वं मन्तव्यमिति । अस्याऽक्षरार्थव्याख्यानतोऽवगम्य सन्तोषव्यम् । तदीयैव अनेनत्र सर्वे आर्षग्रन्था अपारमार्थिकवस्तुप्रतिपादकाइतिमन्यते नागेशइति वेदितुं प्रभवन्ति सर्वे । आर्षणामेवैवंविधत्वे, किंवक्तज्यं पौरुषेयग्रन्थानाम्, एवंच सर्वेषिग्रन्था अपारमार्थिकाएवेति तद्वावः । अत दर्शनपदेन ज्ञानग्रहणे ज्ञातार्थविक्षुद्धार्थप्रतिपादकत्वा तेषांग्रन्थस्य आसिमूलकत्वाभावेनाऽग्राह्यत्वस्यात् । यदि तेनपदेन तदीयशास्त्रस्य ग्रहणेतु एकस्यैवदर्शनस्य तत्त्वभूतवस्तुविषयकत्वं मतथाभूतवस्तुविषयकत्वमित्येतद्विक्षुद्धम् । नच-ब्रह्मसत्यम्, तदितरेऽसत्याइतिद्वयन्थतात्पर्यमिति न विरोधइति वाच्यम्-तत्त्वदर्शने तादृशोक्त्वदर्शनात् । यत्वदर्शने ब्रह्मप्रतिपाद्यते, तत्त्वब्रह्मातिरिक्तदर्शनसाधनानि असत्यानीति न प्रतिपादितम् । जैमिनीयादिद्वर्णेषु ब्रह्मनिरूपणमेव नेति एवंविभागयोगः । अतः सर्वेषु शास्त्रेषु प्रतिपादितानि सर्वाण्यपि सत्यान्येव । किंच-मनुयाज्ञवल्क्यप्रभृतिमुनि प्रणीतस्मृतीनाम्, श्रीमद्रामार्थणभारतयोरितिहासयोः, श्रीभागवतादिपुराणानाम्, वौधायनापत्तं-बकात्यायनाश्वलायनगोभिलप्रभृतिमहर्षिग्रन्थीतकल्पसूत्राणाम्, व्यासजैमिनिप्रणीतब्रह्मकर्ममीमांसयोः, गौतमादिकृतन्यायसूत्रादीनाम्, कपिलपतञ्जलि प्रभृतिप्रणीतसांख्ययोगादीनाम्, वाक्यपदीयस्य, परमार्थसारग्रन्थस्य, चरकस्य, पातञ्जलमहाभाष्यस्य, तत्त्वदनुयायिमहर्षिदेश्यतत्त्वद्वयव्याख्यातृक्वचनानांच अतत्वार्थप्रतिपादकत्वं व्यवस्थाप्य, तादृशभारतभागवतहरिवंशमानवादिस्मृतिग्रन्थगतानि वचनानि स्वसमीहितस्फोटस्वरूपादिसाधने प्रमाणतयोपन्यस्य स्फोटादिप्रमेयजातं साधयतीति चित्रमेतत् । इदं बोध्यम् तु ल्यन्यायेन मामकस्यापि ग्रन्थस्य अपारमार्थिकप्रतिपादकता स्यात् निश्चिते तथामामकीने अतत्वावेदकप्रमाणमूलकेग्रन्थेकथं प्रेक्षावतां प्रामाण्यबुद्धिस्तद्येत, कथं वा वचनेमविस्तम्भः प्रामाण्यं, स्वसिद्धासत्वबुद्धिः, उपादेयताबुद्धिश्च स्वग्रन्थेकथं वा मां सब्रह्मचारिणः पण्डितमत्तिलिका मध्येसम्पूर्णपण्डितगणे पठेयुरित्यनालोच्यैव एवमवादीदयमितिसुकृतिनो निर्णयन्ति । सर्वेषामृषिवचनानामपारमार्थिकार्थप्रतिपादकत्वे ऋषीणामसत्यवादित्वे च ब्रह्मस्फोट प्रतिपादकानां ग्रन्थानाम्, आत्मैकत्वप्रतिपादकपरमार्थ-

सारस्य चरकादेश्च तथात्वेन ब्रह्मादीनां कथं पारमार्थिकत्वसिद्धिरस्य मत इतिविभाव्यम् ।

ऋषिवाक्यं मायिकार्थं मृषयोऽसत्यवादिनः ।

इत्येवं वदता ऽसत्यवादि वाक्यबलादयम् ॥ १ ॥

साधितः स्फोटस्त्रैपोऽर्थः कथं प्रामाणिको भवेत् ।

समाजं मुनिवर्याणां दूषयन्नेष पण्डितः ॥ २ ॥

इति प्रमाणशरणैः सुविभाव्यं सुधीजनैः ।

कथं मध्येसमं विद्वद्गणेऽगण्यत कोविदैः ॥ ३ ॥

—००५००—

### (५० महतां आन्तत्वोक्तिनिरासः)

यदत मञ्जूषायां (व्या. ४८५ पु.) ‘नव्यनैयायिकग्रन्थे प्रकृतिप्रत्ययार्थविचारो व्याकरणवासनावासितान्तःकरणतया तत्रवास्तवत्वभ्रमेणेतिवैध्य’ मितिग्रन्थेन, पाणिने-रन्येषांचावास्तवप्रकृतिप्रत्यार्थप्रतिपादकत्वम्, तदुपजीव्य तदर्थविचारेप्रवृत्तानां मणिदी-धितिग्रन्थकृतां गजेशोपाध्यायरघुनाथभट्टचार्यप्रभृतीनां आन्तत्वम्, ‘तेविभक्त्यन्ताः’ पदम् व्यक्त्याकृतिजातयः पदार्थः (गौ. न्या.) इत्यादिना गौतमेन प्रकृतिप्रत्ययार्थानामवास्तवत्वं ध्वनितमपि तेषां स्वग्रन्थे ऽवास्तवत्वानुकृत्या तेषां स्वाचार्योक्ता विश्वासम्, तदुक्ति-तात्पर्यनभिज्ञत्वं च प्रकाशयति नागेशः । अत्रवक्तव्यम्—‘वृद्धिरादैजितिसूते भगवान् भाष्यकारः संभावितप्रयोगनियमादिपक्षं निरस्य ‘संज्ञासंज्ञिभावोपि सामर्थ्यादैव सि-ध्यतीति संज्ञाधिकारं कुर्वन्तं वररूचिं बोधयन्, ‘प्रमाणभूत आचार्यो दर्भपवित्रपाणिः शुचाववकाशे प्राङ्मुख उपविश्य महता प्रयत्नेन सूत्राणि प्रणयति स तत्राऽशक्यं वर्णनाप्यनर्थकेन भवितुं, किंपुनरियता सूत्रेणो’तिब्रुवाणः, प्रमाणभूत इत्यनेन आचार्यस्य यथार्थवक्तृत्वादिगुणं, प्रतारकत्वादिदोषाभावं, दर्भपवित्रपाणिरित्यादिना परमास्तिकत्वम्, ‘महताप्रयत्ने’त्यनेन उन्मादाद्यवस्थारूपदोषाभावं, प्रस्तुतकार्यैकव्याचित्तत्वम्, शास्त्र-स्थाच प्रतिपादितगुणवदाचार्यप्रणीतत्वेन <sup>१</sup>आदावुक्तरीत्या महाप्रयोजनवत्त्वम्, तस्मै प्रयोजनाय सर्वैवश्योपादेयत्वं च सूचयन्, सूत्रमिदं ‘दशदाढिमोनि षड्पूपा’ इत्यादिवत्

1. पञ्चशान्हिके ।

न निरर्थकोवर्णराशि:, अतः अन्येषां पक्षाणामसंभवात्, सामानाधिकरण्येन निर्देशाच्च  
आदैचोवृद्धिसंज्ञका भवन्तीतिवाक्यार्थः पर्यवस्थातिः सूत्रकृत आचार्यस्याशयमाविष्कृत्य  
सूत्रस्य नैरर्थवद्यशंकां परिहरतिस्म । एतादृशं पाणिनीयं शास्त्रमवास्तवार्थप्रतिपादक-  
मिति वदितुं कोवा प्रभवेत् ।

एवमेव सर्वेऽमहर्षयः तदनुयायिनोऽन्येचाचार्याः, प्राणभृत्यु परमानुग्रहेण ‘अथा  
इतःसामयाचार्यिकान् धर्मान् व्याख्यास्यामः, अथाऽतो दर्शपूर्णमासौ व्याख्यास्यामः’  
इत्यादिभिः शास्त्रोक्तब्राह्मणादिप्रमप्रयोजनलाभाय वास्तवश्रौतसार्तधर्मानुपदिशन्त्या-  
पत्स्त्वादय इति तत्त्वाद्यात्मवचनैस्सर्वेषि जानन्येव । कदाचिदपिते महर्षयस्त-  
त्कल्पाश्च अवास्तवमर्थं वदन्तीति न वदेयुः शब्दप्रमाणाकाःकविलोकाः । नागेश-  
स्तावत् वाक्यपदीयपरमार्थसाराद्यनार्थग्रन्थसन्ततपरिशीलनजन्यसंस्कारकल्पितचेताः  
निरङ्गुशोऽमहर्षिणां वचन मस्तिल मवास्तवार्थप्रतिपादकम्, तदनुसारेण विषयं  
व्यवस्थापयतां आन्तत्वं वदन् आन्तएव आन्तजनै मेहनीयः । नाहि लोके कश्चि-  
त्वेक्षापूर्वकारी अवास्तवमर्थं प्रतिपादयितुं महान्तं यत्तमास्थितो दृश्यते । नापि लोके  
कश्चिद्विवेकी जनः तत्साधनसाधनपरमात्मानुग्रहकाम्यया चिरकालं तपयति । नैव  
दृश्यते लोके कविलोकःकश्चित् शशविषाणादिकं अवास्तवमर्थं मीमांसमानः । ननुमोः  
किमेवंवदन्ति भवन्तः, ऐन्द्रजालिका अवास्तवमेवार्थं दर्शयितुं क्षुद्रदेवतासुपासते  
यतन्तेच तदर्थं विशेषेण । तद्विषयकविचारं च वितन्वते इति सर्वलोकविदितमिदमिति  
चेत्, उच्यते—ऐन्द्रजालिकेन प्रदर्शितं वस्तु नावास्तवमिति पञ्चशिखाचार्या वदन्तीति  
पूर्वं निरूपितम् । अचिरकालवमात्रं तस्य नावास्तवत्वमित्यन्येच्याचार्या मन्यन्ते ।  
ऐन्द्रजालिकेन समाधितदेवतानुग्रहसंपादितशक्तिविशेषेण समानीय दत्तं फलादि  
भक्षयन्ति जना इत्यर्थकियाकारित्वं च तस्येति नावास्तवत्वमित्येके इति ।

किंच—‘नामस्तुपे सत्यं ताभ्यामयं प्राणःछन्नः, प्राणावै सत्यं तेषामेषसत्यं’मिति  
श्रुत्यन्तरे ब्रह्मातिरिक्तसमस्तनामस्तुप्रपञ्चजातस्य विकारवर्गस्य सत्यत्वोक्तेः नागेशोक्त-  
मस्तुकम्—न चेयं श्रुतिर्मायिक सत्यत्वपरेति वाच्यम्—श्रुतै तथार्थकपदाश्रवणात् ।  
श्रुतिरेषा भूमविद्यायां (छा. ७-१७) ‘यदावै’ इतिवाक्यव्याख्यावसरे शांकरामाय्ये  
उदाहृता । अयमत्र विमर्शकानामाशयः—मञ्जूषायां तत्तत्वं प्रमाणतया गौतमादीनां

वाक्यान्युदाहृत्य अनेनावास्तवत्वं सूचितवान् । ध्वनिति, ध्वनितमित्यादिना व्यवहृत्य-  
मर्यादया गौतमादीनां वस्तुनोऽवास्तवत्वे तात्पर्यमितिवर्णनात् तदीयेषु गौतमेन स्पष्टवचनं नासीत्येव सिद्ध्या वस्तुनो मायिकत्वं न गौतमादिसंमतमिति । तत्र गौतमेन प्रकृतिप्रत्ययार्थानामवास्तवत्वं ध्वनितमित्येतत्र युक्तमिति यथाभाष्यं तदीयसूत्रार्थ-  
निरूपणेन निरूपयामः । तथाहि—‘ते विभक्तपन्ताः पदम् (न्या. सू. १ अ.  
२-आ. ६०.) व्यक्त्याकृतिजातिसंनिधौ उपचारात् संशयः’ (६१) इतिसूत्रक्रमः ।  
अत—पूर्वप्रकरणेन वर्णनां नित्यत्वाऽनित्यत्वं विचार्य पदस्वरूपपदेशक्यनिरूपणाय इदंसूत्रद्वयं प्रवृत्तम् । अ<sup>१</sup>स्तु वर्णनां नित्यत्वमनित्यत्वं वा, पदान्येव लोकेऽर्थबोध-  
नाय प्रयुज्यन्ते, किं तल्क्षणमिति जिज्ञासायां सुवन्तंतिङ्गन्तंत्र पदमिति तल्क्षणमित्याद्य-  
सूत्रतात्पर्यम्, द्वितीयस्यतु जात्यादिषु वाच्यत्वं निर्णेतुं किं सर्वं सर्वत्र वाच्यम्, उत  
अन्यतमिति संशयोत्पादकमिति तात्पर्यमिति तद्वाद्यविदो वदन्ति । इदंच तत्रभाष्यम्  
ते यथादर्शनं विकृता वर्णा विभक्तपन्ताः पदसंज्ञाभवन्ति, (६०) तदर्थे—अविनाभाव-  
वृत्तिः संनिधिः, अविनाभावेन वर्तमानासु व्यक्त्याकृतिजातिषु गौरिति प्रयुज्यते, तत्र  
न ज्ञायते विमन्यतमः पदार्थः, उत सर्व(६१)इति । अतसूत्रभाष्याभ्यां प्रकृति  
प्रत्ययार्थस्याऽवास्तवत्वं कथं ध्वनितमिति विभावयन्तु सुधियः । नच—विकृता  
इत्यस्य विकारंप्राप्ता इत्यर्थेन विकारसामान्यस्याऽवास्तवत्वमिति नागेशसिद्धान्तेन  
तथोक्तमिति वाच्यम्—विकारसामान्यस्यावास्तवत्वमिति नैयायिकानां सिद्धान्ताभावात्  
तस्मिद्वान्तानुसारैव हि तद्ग्रन्थार्थो वर्णनीयः । अन्यथा—सोऽर्थो गौतमाभिमतः  
कथं स्यात् । वस्तुतः—शास्त्रविहितौकारादिकार्यविशिष्टा इति तदर्थः ।

प्रकृतिप्रत्ययार्थेषु वास्तवत्वघिया यदि ।

कुर्वन्विचारं आन्तः स्यात् भवेद्भ्रान्तश्च भाष्यकृत् ॥ १ ॥

तद्विचारं प्रकुर्वणो आन्त एव भवानपि ।

आन्तोक्तिच समाश्रित्य आन्तेन भवता कृतः ॥ २ ॥

सिद्धान्तः कथमादर्तुमर्हः स्यादिति चिन्त्यताम् ।

कानने चन्द्रिकेव सा निष्पलो विद्धि ते श्रमः ॥ ३ ॥

## (५१ पाञ्चरात्विचारः)

यचोक्तं मञ्जुषायां प्रोक्तार्थकतद्वितार्थविचारे—‘अत्यन्तमलिनानांतु प्राणिनां वेदमार्गतः । पाञ्चरात्वादयो मार्गाः कालेनैवोपकारका’ इतिसूतसंहितावचनव्याख्यावसरे (व्या. पु. १५३५) वेदमार्गहीनानामत्यन्तमलिनानां पाञ्चरात्वादयो मार्गा इति उदितानुदितहोमवदधिकारिभेदेन प्रामाण्यं तेषामिति । अतोच्यते-एवंविधार्थकवचनस्य पाणिनितन्त्रेऽनुपलभ्यात् भाष्य एवंविधव्यवस्थाऽदर्शनाच्चापाणिनीयमिदम् । भगवान् व्यासोपि महाभारते शान्तिपर्वणि ‘पाञ्चरात्वस्य कृत्स्वस्य वक्तातु भगवान् स्वयम् (३४१-६८) पाञ्चरात्विदो येतु यथाक्रमपरा नृप । एकान्तभावोपगतास्ते हरिं प्रविशन्ति वै’ (३५१) इत्यादिना वक्तातु पाञ्चरात्वस्य भगवान् नारायणः, तन्मार्गनिष्ठास्तु भगवत् एकान्तभक्ता भवन्तो, भगवतो निरतिशयपरमेमभाजनभूता लमन्ते ऽभीष्टं फलमिति प्रतिपादयन्, उपरिचरादयो विशुद्धात्मानो वेदमार्गाभिरताः सात्वतं (पाञ्चरात्रं) विधिमास्थाय भगवन्तं नारायणमाराधयन्त ईप्सितं फलमलभन्तेति इतिहासकथनेन, ‘श्रुत्वा ब्रह्मसुखाद्वुद्रः स देव्यै कथयन् पुनः । नारायणानुशिष्टा हि तदा देवी सरस्वती । विवेश तानृषीन्त्सर्वान् लोकानां हितकाम्यया’ (भार. शा. ३४३) इत्यादिना ब्रह्मादीनां प्रोक्तवश्रोतृत्वनिरूपणेन, वेदवेदिनां तपस्विनां महर्षीणां परमात्मानुग्रहेण पाञ्चरात्वसरस्वतीप्राप्तिकथनेनच, वेदमार्गेण अहीना एव पाञ्चरात्रे धिकारिण इति स्पष्टमब्रवीत् । तत्र ब्रह्मादय उपरिचरादयश्च मलिना वेदहीनाश्चेति कस्य वा वाणी वक्तुं प्रवर्तते । यत्रकापि तन्त्रमिदं हीनाधिकारिकमिति वाणी यदि दृश्यते, सातु मोहनार्थेति मन्तव्यम्, तथोक्तिस्तु तत्वाऽसतां प्रवृत्तिर्माभूदिति तात्पर्येण ।

ननु—‘चतुर्षु वेदेषु परंश्रेयोऽलङ्घवा (पुरुषार्थमलभमानः) शापिडत्य इदं शास्त्रमधिगतवा’ नितिशापिडत्यस्य वेदानादरोक्तेः वेदनिन्दनाचागमेन पाञ्चरात्वं हीनाधिकारिकमिति चेत्, उच्यते—नात्र श्रेयसोऽप्राप्तिवचनं वेदानादरं गमयति, किंतु अधीतसर्ववेदस्यापि न तावन्मात्रेण फललाभः, अपितु ‘वेदार्थपूरकं ज्ञेयं पाञ्चरात्वं यतोऽस्तिलभ् । तत्संक्षेपश्च गीतेयं तसान्नास्याः समं क्वचित्’ इतिब्रह्मवैवर्ते, ‘वेदेन पाञ्चरात्रेण भक्त्या यज्ञेन चैव हि । दृश्योऽहं नान्यथा दृश्यो वर्षकोटिशतैरपि इति वाराहे चोक्तदिशा पाञ्चरात्वाभ्याससहितेनैव वेदविचारेण फलप्राप्तिरिति गमयति । अतीऽत्र वेदनिन्दा

प्रतीयते इति न शक्यं वक्तुम् । ‘न हि निन्दे’तिन्यायेन शास्त्रे कृतसमाधानं तु शङ्किताशयानुरोधेन ।

किंच-विद्यान्तराधिगमनं तदुपदेशो वा न विद्यान्तरनिन्दायां पर्यवस्थति । लोकवेदयोः तथाऽदर्शनात् । नहि लोके व्याकरणाध्ययनोपदेशौ न्यायादिनिन्दातात्पर्यकौ दृष्टौ । वेदेषि न तथा दृश्यते । तथाहि-काठके इन्द्रभरद्वाजसंवादे ‘ए<sup>१</sup>हिमं विद्धि । अयं वै सर्वविद्येति । (का. १-प्र. ४३) तस्मै हैतमभिं सावित्रमु<sup>२</sup>वाचे’ति भारद्वाजायेन्द्रकृतसावित्रविद्योपदेशो न सर्वेषां वेदानां निन्दां गमयति, भाष्यकौश्च तत्तत्त्वात् न तथा व्याख्यातम् । छान्दोग्येच सप्तमे नारदसन्तुमारसंवादे साङ्गसरहस्यसर्ववेदाध्ययनवतो नारदस्य ‘नामविदेवासि नात्मवि’ दित्यात्मज्ञानरूपश्रेयोऽलाभश्रवणेऽपि न तेन वेदाध्ययननिन्दा गम्यते । नापि भाष्यकारा आचार्यास्तथा व्याचवक्षिरे । किंच-‘वैदैश्चतुर्भिः समितं कृतं मेरौ महागिरौ । (३४३-२१) ऋग्यजुः सामभिर्जुष्ट मथर्वाङ्गि-रसैस्तथा (४<sup>१</sup>) इदं महो<sup>२</sup>पूनिषदं चतुर्वेदसमन्वितम् इत्यादिना भारते शान्तिपर्वणि सर्ववेदसहितस्यैव पाञ्चरात्रस्य ऋषिभिः<sup>३</sup>कृतत्वोक्तेः, ‘सर्वे प्रमाणं हि यथा तथा तच्छास्त्रमुत्तमम् । भविष्यति प्रमाणं वै एतमदनुशासन’ (३४३-४१) मिति भगवत्सृष्ट पदार्थान्तराणामिव पाञ्चरात्रस्य प्रामाण्याभिधानाच्च, ‘भारतः पञ्चमोवेद’ इति पञ्चमवेदत्वेन स्मृतभारतविरुद्धवचनं प्रमाणमास्थाय पाञ्चरात्रस्य वेदामूलकत्वेनाप्रामाण्यम्, हीनाधिकारिकत्वेन वा प्रामाण्यमिति कल्पनमयुक्तम् । वेदविस्तुतस्मृतेरप्रामाण्यवत् भारतविरुद्धसूतसंहितादिवचनानामप्रमाणत्वात् । एतेन-सूतवचनोदाहरणेन वेदहीनाधिकारिकत्वमिति मञ्जूषायां कृतनिर्णयः, तत्त्वकौस्तुभे, तत्त्वाधिकारनिर्णयेच भट्टोजीदीक्षितकृतः पतिताधिकारिकत्वनिर्णयः, पाञ्चरात्रमार्गनिष्ठानां पाषण्डित्वनिर्णयश्च, एवं-जातीयकोऽन्यकृतनिर्णयश्च, नादर्तव्यः । भारते ऽधिकारितया निर्दिष्टानां ब्रह्मादीना-

1. ‘तंह त्रीन् गिरिरूपानविज्ञानिव दर्शयांचकार तेषां हैकैकस्मान्सुषिनाऽददे । सहोवाच, भरद्वाजेत्यामन्त्य । वेदावा एते । अनन्तावैवेदः । एतद्वा एतैविभिरायुमिरन्वच्चोच्चाः । अथतइतरदन्तवृक्तमेवे’ति पूर्ववाक्यम् । 2. ‘तंस विदित्वा । अमृतो भूता । स्वर्णं लोकमियाये’त्युत्तरवाक्यम् । अत्रात्मज्ञानं विद्याफलं स्वर्णप्राप्तिश्च । 3. पाञ्चरात्रम् । एतेन पाञ्चरात्रस्य वेदमूलकत्वाभावेन अप्रामाण्यमिति तत्त्वाधिकारनिर्णयादौ भट्टोजीदीक्षितात्युक्तमपास्तम् । 4. कृतत्वं प्रकाशितत्वम्, अतो नारायणकृतत्वोक्तिविरोधो न ।

मुपरिचरादीनां, शापिडल्यस्यच ब्रह्महत्यादिपातित्याभावात्, वासुदेवभक्तग्रेसरतया तेषां पाषण्डिल्याभावाच्च । ‘उत्पत्त्यसंभवा’ (ब्र. सू. २-२-४२) दित्यादिचतुर्सूत्रीं पाञ्चरात्रनिषेधपरतया योजयद्द्विः श्रीशङ्कराचार्यैस्पवृहणतया सूतवचनादीनामनुदाहरणात् प्रामाण्यसन्देहाच्च । अथवा—ये जनाः स्वभावतो भगवतो नारायणस्य परत्वं नं सहन्ते, तथाविधानामसतां नारायणतद्वक्तपद्वेषिणां पाञ्चरात्रे महाशास्त्रे सुहृदाम-प्रामाण्यवुद्धिमुत्पाद्य ततोऽप्रवृत्तये प्रवृत्ताः पाञ्चरात्राप्रामाण्यवादिन्यः स्मृतय इति जारीहि ।

य<sup>१</sup>तु—‘वैदिक स्तान्त्रिको मिश्र इति मै त्रिविधो मखः । क्याणामी प्रितेनैव विधिना मां समर्चये’ (भाग. ११-२७-७) दितिश्लोकोक्तमिश्रपूजायां ‘पतितब्राह्मणादयस्तावन्मिश्रेऽधिकारिणः, प्रायश्चित्ते प्रवर्तमानानां सन्ध्यावन्दनाधिकारवत् तन्त्रोपात्तवैदिकमन्तप्रति<sup>२</sup>प्रसवः’ इति । तन्त्राधिकारनिर्णये उक्तम् । अत्रेदं चिन्त्यम्—किमयं पतितः कृतप्रायश्चित्तः, उत अकृतप्रायश्चित्तः । नायः—‘तस्य स्वर्णश्रमोचितकर्माधिकारसिध्या वैदिकपूजायामेव प्रवृत्तिसंभवेन मिश्रे प्रवृत्तिप्रसक्तयभावात् । न द्वितीयः—तस्य पूजायामनधिकारात्तस्य ततोप्रवृत्तेः । सन्ध्यावन्दनदृष्टान्तेन तन्त्रोपात्तमन्तप्रतिप्रसव इतितु न युक्तम्, प्रायश्चित्तस्य विधानेन विहितप्रायश्चित्तकर्मनुष्ठान-योग्यतासिद्ध्यर्थं सन्ध्यावन्दनस्य प्राप्तावपि<sup>३</sup>द्विजातिकर्मभ्यो हानिपतनमिति पातित्यलक्षणात् द्विजातिकर्मस्वन्तर्भूतपूजाया अप्राप्तेः, प्रायश्चित्तविधिवत् ‘पतितःपूजाकुर्या’ दितिपूजाविधेरभावात् । प्रस्तुतकर्महानिरेवोक्ता मित्राक्षरे प्रायश्चित्तप्रकरणे ‘शिरःकपाली’ (४३) इति श्लोकव्याख्याने<sup>४</sup>द्विजातीनामध्ययनमिज्यादानानाम्, ब्राह्मणस्याधिकाः प्रवचनयाजनप्रतिग्रहाः इत्यादीनामेव व्रतचर्यान्नज्ञभूतानां द्विजातिकर्मणां हानिरिति । अत इज्यापदमिहोलादिभगवदाराधानान्तदेवतायजनपरम् । य<sup>५</sup>दप्युक्तम्—‘स्त्रीणामुपनयनाध्यापनादीनां कल्यान्तरे सत्त्वाभिधानान्निवन्धेषु, तदधिकारिकं मिश्रपूजनं तासामागमेऽधिकारोक्तेरिति, तदतिस्थवीयः-कृतोपनयनानां स्त्रीणः वैदमन्तपाठा दावधिकारसद्भावेन वैदिकपूजायामेव प्रवृत्तिसंभवात् । ‘कृतोपनयनानामपि नारीणां वैदिकहरिपूजने नाधिकार’ इति निषेधादर्शनात् । एवं च पूजालैविध्यकथनवैयर्थ्यं स्यात् । न च त्रैवर्णी-

1. तत्त्वकौस्तुभे तन्त्राधिकारनिर्णयैभट्टोजीदिक्षितोक्तमिति शेषः । 2. निषिद्धस्य प्रकारन्तरेणाम्यनुज्ञानं प्रतिप्रसवः । 3. मन्त्रपाठप्रतिप्रसवो दूरतोऽपास्त इत्यापिबोध्यम् । 4. तत्त्वकौस्तुभादौ ।

कविषयत्वेऽपि विभागवैयर्थ्यं तदवस्थं, सर्वेषांतेषां वैदिकार्चने<sup>१</sup> हृत्वादिति वाच्यम्—कालदेशावस्थानुसारेण अवश्यं संक्षेपेण विस्तारेण वाऽराधनं कार्यमिति बोधने तात्पर्येणाऽवैयर्थ्यात्। भगवदाराधनाऽकरणे प्रत्यवायश्रवणेन तत्परिहाराय तस्यावश्यकर्तव्यत्वात्। वैदिकपूजां कर्तुं कालाद्यभावे संक्षिप्ता मिश्रपूजा कार्येति तात्पर्यम्। दीक्षितोक्तार्थो व्यासानभिमत इति स्पष्टप्रतिपत्तये भगवत्शोकानेवोदाहरिष्यामः—उद्भव उवाच—क्रियायोगं समाचक्ष्व भवदाराधनं प्रभो। यस्मात्त्वां ये यथार्चन्ति सात्त्वाः सात्त्वतर्थम्। एतद्वदन्ति मुनयोः मुहुर्निःश्रेयसं नृणाम्। नारदोभगवान् व्यास आचार्योऽङ्गिरसः सुतः ॥ २ ॥ निःसुतं ते मुखाभ्यो द्याह भगवान् भवः ॥ ३ ॥ एतद्वै सर्ववर्णाना माश्रमाणां च संमतम्। श्रेय<sup>२</sup> सामुत्तमं मन्ये स्त्रीशूद्राणां च मानद ॥ ४ ॥ एतत्कमलपत्राक्ष कर्मवन्धविमोचनम्। भक्ताय चानुरक्ताय ब्रूहि विशेष्वरेश्वर ॥ ५ ॥ श्रीभगवानुवाच—न ह्यन्तोऽनन्तपारस्य कर्मका<sup>३</sup> एडस्य चोद्भव। संक्षिप्त्य वर्णयिष्यामि यथावदनुपूर्वशः ॥ ६ ॥ वैदिक स्तानिको मिश्र इति मे त्रिविधो म<sup>४</sup> खः। त्रयाणामीप्सितेनैव विधिना मां समर्चयेत् ॥ ७ ॥’ इति। अस्यायमर्थः—त्रयाणां मखानां मध्ये ईप्सितेन विधिना (अन्यतमेनार्चनेनेति यावत्) निर्दोषस्त्वैवर्णिकः मां समर्चयेदिति। ‘सर्ववर्णाश्रमाणां च संमत’ मिति पूर्वमुक्ते त्रैवर्णिक इति कर्तुः, भक्तायेत्याद्युक्तया, शुचिरिति वक्ष्यमाणेन च निर्दोष इत्यस्त्रच लाभः। अत्वाध्यायेऽधिकारिवर्गे पतितस्याऽपाठात् तस्याऽत्र पूजनेऽधिकार इति न मूलाशयः। श्रीधरीयादौ मिश्रे पतितस्याधिकार इति सिद्धान्ताकरणात् व्यास्यात् उपाधिप्रयोगान्वयन्तः प्रमाणानामपार्थं वर्णयन्ति। भारताख्यपञ्चमवेदे शान्तिपर्वणि पाञ्चरात्रस्य प्रवृत्तिप्रयोजनप्रतिपादकेषु (३४३, ३५८, ३५९) एतत्संस्याकाध्यायेषु उत्तमाधिकारिकत्वोक्तेश्व वैदिकस्त्रद्वयो नारोशदीक्षितादिकृतविनिर्णयः। स्त्रीशूद्रादीनामाधिकारिवर्गे गणनेंपि साक्षात् त्रिविधिपूजां कर्तुं नार्हन्ति ते। परंतु तत्र स्त्रियः व्रतोद्यापनादाविव स्वयंसंकल्पं कृत्वा वैदिकमन्त्रयुतां सर्वा पूजां विप्रद्वारा कारयेयुः। तावतैव ताऽस्योम्यं फलमामृवन्ति, शूद्रास्तु—पौराणमन्त्रपठनेन हरिपूजनेऽर्हा इति

1. त्रैवर्णिकानाम्। 2. तत्साधनानाम्। 3. पूजाविधेः। 4. पूजा।

केचित् । निर्णयसिन्धुकारस्तु तत्रापि नाधिकारः शूद्रस्य, कौराणमन्त्रोपि विष्णैः पाठनीय इति म<sup>१</sup> न्यते । तेषां नामकीर्तने उधिकारात् नामोच्चारणपूर्वं ते पूजांकर्तुमर्हन्तीति केचित् । इदं स्त्रीणामपि <sup>२</sup> समम् । त्रिविधेष्याराधने वैदिकमन्त्राणामष्टाक्षरस्यच विनियोगेन ‘आदावेव हि तच्छास्त्रमोङ्गलस्वरपूजितम् । ऋषिभिः श्रावितं तत्र यत्र कारुणिको ह्यसा’ (शा. ३५८) वितिभारते उँकारयुतत्वोत्त्वात् वेदतुल्यतया वेदइव तत्रापि स्त्रीशूद्राणां साक्षादधिकाराभावेन विप्रद्वारा कारयितव्यं भगवदर्चनमिति तात्पर्यमधिकारवचनानामित्यन्यत्र विस्तर इत्यलम् ।

मलिना वेदहीनाश्च पाञ्चरात्रे उधिकारिणः ।

इत्ययं निर्णयो यस्मा द्विरुद्धः पञ्चमेन तु ॥ १ ॥

वेदेन भारतास्येन तततां परिवर्जयेत् ।

इति प्राहुर्भारतादिप्रमाणार्थप्रवेदिनः ॥ २ ॥

मित्रे उधिकारी भवति पूजने पतितद्विजः ।

इति दीक्षितनिर्णयि हरिप्रदेषमूलिका ॥ ३ ॥

—०००—

### (अथ निगमनम्)

धर्मादिकं भीमांसमाना महर्षयोहि महात्मानो महनीयविचित्रचरिताः परमात्म-परमानुग्रहभाजो उलोलुपा धर्मकामाः प्राणभूतां परमंश्रेयो उभिकाङ्क्षमाणाः परप्रयोजन-भेव स्वप्रयोजनं मन्यमानाः परानुहिधीर्वता वास्तवौ धर्माऽधर्मौ स्वर्गाऽपवर्गनरकादिफलकौ बोध्यन्ते धर्मे प्रवर्तयन्ति जनान्, अधर्माच्च निवर्तयन्ति चेति, तत्तत्त्वविदाचार्यपादानां लोकमान्यो व्यवहारो वरीवर्ति । तत्र महनीयो महर्षिराचार्यः पाणिनिः वास्तवान् प्रकृतिप्रत्ययार्थान् बोधयन्, शब्दप्रयोगरूपे धर्मे प्रवर्तयत्यधिकारिण इति सुव्यक्तं विदुषामिति । अतो मञ्जूषातो अवास्तवमर्थमवादीत् पाणिनिः, तत्र वास्तवत्वान्तिमन्तो उन्येतु पण्डितजना इतिनागेशव्याहरणमनादरणीयमेवेतिच निपुणं निरूपितं पुरस्तात् । शब्दास्तु नित्या वैयाकरणानां, केषांचिदन्येषामाचार्याणां च

1. इदमपि धर्मसिन्धुवृक्षम् ।

2. धर्मसिन्धौ (३. प.)श्राद्धाधिकारनिर्णये मन्त्रपठनेन कर्मकरणे नाधिकारइति निर्णयितम् ।

समये, तत्ववर्तमानाः प्रकृतिप्रत्ययांशा अपि वास्तवा नित्याएव, त एवहि पाणिनिना प्रदर्शिताः, ते कथमवास्तवा भवेयुः ।

मञ्जूषायां निरूपितः प्रपञ्चासत्यत्वादस्तु नैतच्छास्त्रसंबद्धः, नापि पाणिनेराचार्यस्य संमतः तस्य तन्त्रे तदर्थक्रचनानुपलभात्, नापि भाष्यकृतोऽभिमतः, भाष्ये तथानुक्तेः, सांख्यमते कस्यचिदपि वस्तुनोऽसत्यत्वानुक्तेः, भाष्यकारस्य सांख्याचार्यत्वेन तन्मते वस्तुनो मायिकत्वकल्पनानौचित्यात् । भगवतो व्यासस्यापि न मतं जगतोऽसत्यत्वं, भारतादौ तदीयग्रन्थे तथानुक्तेः, प्रस्तुत गीतायां ‘असत्यमप्रतिष्ठ’(१६. अ.)मिति श्लोकेन जगदसत्यत्वादिनां निन्दनात् जगत्सत्यमेवेति तन्मतमिति आशेरते ब्रह्मवित्तमा विद्वांस इतिच प्रपञ्चितम् ।

ते तयोऽप्याचार्या वासुदेवस्य परत्वं सर्वाध्यक्षत्वं, तन्मूलभूतं वास्तवं जीवपरमात्मनो भेदं च अभिप्रयन्ति, न त्वैवच्च, वास्तवश्च भेद इतिच वर्णितम् । श्रुतिवाक्यानि च नैक्यतात्पर्यकाणीति निरूपितम् । कन्चित् एवमप्यक्षरयोजना शक्या कर्तुं—तथाहि ‘तत्त्वमसी’त्यत तदियेतत् आचारकिबन्नात्कर्तरि किबन्नं, विजन्तंवा पुण्डिङ्गम्, सोर्हल्ड्यादिलोपः, गौणत्वात् सर्वनामसंज्ञादि । आर्षत्वाद्वल्लतादप्याचारकिप् यद्वा—हल्लतादाचारकिपि यत्र प्रयोगे दोषः तावन्मात्रस्याऽनभिधानकल्पनेन निर्वाहे सामान्यतस्तदभावकल्पने मानाभावः । ततश्च—त्वम्, तत्=आरमकर्तृकाचारसद्वशाचा<sup>१</sup> रवान् असीत्पर्यः । आत्मेव भवानपि सर्वहितो भवतीति तात्पर्यम् । एवं च नैक्ये तात्पर्यमस्य । ‘ब्रह्मविद्वैव भवती’त्यत्र एवकार इवार्थे । ब्रह्मेवेतर्थः, यथा ‘वैष्णवं वामनमालभेत सर्पमानो विष्णुरेव भूत्वा इमान् लोकानभिजयति’(य. सं. २-१-३-१६) इत्यादौ विष्णुरेवेत्यस्य विष्णुरिवेत्यर्थः । अतोऽस्यापि नैक्ये तात्पर्यम् । “ब्रह्मविदामोति परम्, सत्यं ज्ञानमनन्तं ब्रह्म, यो वेद निहितं गुहायाम् परमे व्योमन्, सोऽश्रुते सर्वान्कामान्तसह, ब्रह्मणा विपश्चिता (तै. ३-२) स खल्वेवं वर्तयन्, यावदायुषं ब्रह्मलोकमभिसंपद्यते, न च पुनरावर्तते (छां. ८-१५-१) योवा एतामेवंवेदा ऽपहस्य पाप्मानमनन्ते स्वर्गे लोके ज्येये प्रतितिष्ठति (के. उ. ४-१) इत्यादौ ब्रह्मज्ञानिनो ब्रह्मलोकावासिः, ब्रह्मणा सह सर्वकामानुभवश्च प्रतिपाद्यते, न तु ब्रह्मैक्यम्, अतो नात्मैक्यं श्रुतिसम्मतम् ।

1. अत्र आचारः हिताऽऽवरणम् ।

ननु—इवार्थकत्वं दृष्टान्ते कुतो हेतोरस्युपेयमितिचेत्, शृणु—विष्णुत्वप्राप्तावेव सति वाक्यदत्तात्पर्ये तत्प्राप्तेस्मुक्तिरूपतया मुक्तयनन्तरं ऐहिकनधरसुखसाधनलोक प्राप्तिकथनवैयर्थ्यम्, रूत्वाप्रत्ययस्वारस्यभङ्गः, प्रकृतवाक्यविमर्शनात् प्रकृतयागस्य लोक-प्राप्तिरेव फलमिति लाभेन विष्णुत्वप्राप्तेरेतत्कर्मफलत्वकल्पनायोगः, साहसात् तथा कल्पने मोक्षस्य सर्वार्थकृतज्ञानसाध्यत्वसिद्धान्तभङ्गः । किंच—‘स्वर्धमान’ इत्यनेन परा<sup>1</sup>भिभवेच्छावान् (परोत्कर्पमसाहिष्णुः) अत्कर्मणि अधिकारीति प्रतीयते, नेद्वशस्य चमोक्षेऽधिकारो भवति ‘शान्तो दान्त’ (बृ. ४-) इत्यादिना शान्तादीनामेव मोक्षाधिकार इति शास्त्रे निर्णयात् । किंच—विष्णुत्वप्राप्तावेव तात्पर्यं यदि, तदा ‘विष्णुरेवभवती’ त्येतावतैव पूर्येत, अतः सादृश्यएव वाक्यपर्यवसानं वाच्यमिति इवार्थकत्वमेव शब्दस्य स्वीकार्यम् सादृश्यकथनेनच—लोकाभिजयसाधनविष्णुपराक्रमसदृशपराक्रमवत्त्वलाभः वैष्णवयागकर्तुः स्वर्धमानपुरुषस्येति प्रतिपत्तव्यम् । सर्वेश्वरो भगवान्वासुदेवः सर्वकर्मसमाराध्यः सुप्रसन्नः प्रपञ्चमत्तजनाभिलृप्तिं फलं वितरन्, इहामुक्तच लोके तान् प्रमोदयति, प्रपञ्चाश्च तादृशा भगवतो दयापात्रभूतः सुखमनुभवन्तः सन्ति बहवो लोकद्रव्य इति श्रुतीतिहासादिषु जोघुष्यत इति विजानीमो ब्रह्मविदामग्रणीभ्यः ।

तत् अम्बरीषादयो महाराजाः, ब्रुवप्रह्लादपाञ्चालीकरिराजविभीषणादयो दृष्टान्ताः, एतेन न वयो जात्यादयो निमित्तमनुग्रहकरणे, किंतु<sup>2</sup>भक्तिः, प्रौपत्तिश्चेति द्वयमिति ज्ञातव्यम् । तत्र न एकोपिपुरुषः ‘त्वं चाहं च एक एवेति अनुसंदधानः फलमलभत, किंतु सर्वेश्वरो हरिः तं प्रपद्ये शरणं, तेन अहं सुखीभवामि इत्येवानुसंधाय फलमश्नुते ।

1. स्वर्धं संघर्षं, संघर्षःपराभिभवेच्छेति कौसुद्यादौ । 2. अनन्तानव्यनिरचिकादैः व्यक्तल्याणगुणकोऽन्तरायसहस्रेणात्यप्रतिवद्द्वयैलभारावदनवच्छिवप्रवाहो भक्तिः ।

3. सांच शरणागतिः, ‘आनुकूल्यस्य संकलः प्रातिकूल्यस्य वर्जनम् ।

रक्षिष्यतीति विश्वासो गोप्तृत्ववरणं तथा ।

आत्मनिक्षेपकार्यणे षड्विद्या शारणागतिः’ इति ।

‘सर्वेत्तमत्वविज्ञानपूर्वं तत्रमनःसदा ।

अखण्डा त्रिविद्या पूजा तद्रत्यैव स्वभावतः ॥ १ ॥

रक्षणीत्येव विश्वासस्तदीयोऽहमिति स्मृतिः ।

शरणागतिरेषा स्याद्विष्णौ मोक्षफलप्रदा ॥ २ ॥ इति च

एतच्च तेषां चरित्रश्रवणादिना शक्यं ज्ञातुम् । अच्छत्वेषि जना भगवन्तमाल्यादिषु भजमाना 'अहं भवानेक एवे'ति नानुसंदधते इति सर्वेषां स्वस्वानुभवसिद्धम् । हिरण्यकशिपुप्रभृतयः स्वस्मिन् जगदीश्वरत्वबुद्धयो नष्टैश्वर्या अभवन्निति इतिहासादितः प्रतीमः । अतो नैक्यबुद्धिः समीचीनेति मत्वा ऐवद्यचिन्तां परित्यज्य भगवति सर्वेश्वरत्वादिधिया रक्षकत्ववृद्ध्या, स्वस्मिन् दासत्वरक्ष्यत्वधिया च भगवन्तं शरणं शरणमाश्रयन्ति भागवताः ।

भ<sup>१</sup> क्तिसुहुः प्रवहतां त्वयि मे प्रसङ्गो भूयादनन्तं भहताममलाशयानाम् । येनाऽङ्गसोल्बण मुरुव्यसनं भवार्भिंघ नेष्ये भवद्गृणकथा ऽमृतपानमत्तः, (भाग. ४-९) देव प्रपञ्चार्तिहर प्रसादं कुरु केशव । अवलोकनदानेन भूयो मां पाल्याऽच्युत (वि. पु. १ अ. १-२०-१६) हेनाथ हेरमानाथ ब्रजनाथ ५५तिंविनाशन । कौरवार्णवममां मा मुद्धरस्व जनार्दन (भार. स. १०-४६) यः कश्चनेशो बलिनो ऽन्तकोरगात्पचण्डवेगादभिधावतो भृशम् । भीतं प्रपञ्चं परिपाति यद्वया न्मृत्युः प्रधावत्यरणं तमीमहि (भाग. ८ २) अनुजो रावणस्याहं तेन चाप्यवमानितः । भवन्तं सर्वभूतानां शरणं शारणागतः (रा. यु. ८९-४-१) त्यक्त्वा पुत्रांश्च दारांश्च राघवं शरणं गतः । सर्वलोकशरण्याय राघवाय महात्मने । निवेदयत मां क्षिप्रं विभीषणसुपस्थित' (रामा. यु. १७-१७) मिति भागवतादावुक्तदिशा ध्रुवादयो वासुदेवं माश्रित्य सुखिनोऽभूवन्, एवमन्येच भक्ता भगवन्तं शरणं गता इहामुत्रच सुखमन्वभूवन्निति भागवतादितो ज्ञेयम् । भगवान् वासुदेवोपि 'अनन्याश्रित्यन्तयन्तो मां ये जनाः पर्युपासते । तेषां नित्याभियुक्तानां योगक्षेमं वहाम्यहम् (गी. ९) सकृदेव प्रपञ्चाय तवासीतिच याचते । अभयं सर्वभूतेभ्यो ददाम्येत इतं मम' (रामा. यु. १८-३३) इत्युक्तदिशा प्रपञ्चभक्तपरिजनपरिरक्षणवद्वदीक्षाहिति विजानन्त 'आचार्यवान्पुरुषोवेद' (छा.-६) इत्यायुक्ते राचार्योपदिष्टविद्यैव परोक्षाऽपोक्षज्ञानसाधनमिति निश्चिन्वानाः संप्रदायविद् आचार्यादधीतसद्विद्या यथासमयमधीतविद्याविचारेण, वासुदेवएव सर्वस्वामी ममेष्टद इति निश्चितधियः, भक्त्या स्तुत्या नमसा सेवयाच अनुदिनं श्रियः पर्ति वासुदेवं तोष्यन्तः, शरणं तं शरणं प्रपद्य तदीयकरुणाकटाक्षवीक्षाऽसादितैहि<sup>२</sup> कामुक्षिकसकलसांग्राज्य-

1. ध्रुवप्रहादपांचालीकरिराजविभीषणानामुक्तयः क्रमेणेति बोध्यम् ।

2. 'आयुरारोग्यमैश्वर्यं भोगाश्वेवानुषङ्गिकान् । ददाति ध्यायतां निष्पमपर्वगप्रदो हरि' रित्युक्ते:

सौख्यमनुभवन्तो भवन्तु सन्तः पाणिनीया वासुदेवशरणा ब्रह्मविदश्चेति श्रियः पति  
श्रीमत्तारायणमाशास्मह इति शम् ।

योऽनन्यशरणो भक्त चा वासुदेवं प्रपद्यते ।  
पाति तं जगदीशोऽयं वेदवेद्यः परः पुमान् ॥ १ ॥

—○—○—

अब्दे सुभानौ वेदाबिधव्योमवाणमिते कलौ ।  
आवेयान्वयजातश्रीसेतुभाधवधीमता ॥ १ ॥  
निर्मितो व्यासपाणिन्यो भर्वनिर्णयनामकः ।  
ग्रन्थोऽयं पूर्णतां प्राप कृपया श्रीहर्षगुरोः ॥ २ ॥

इति श्रीमत्पूर्णप्रज्ञीयसिद्धान्तपुण्डरीकमार्तण्ड पण्डितप्रकाण्ड वैयाकरणचक्रवर्ति,  
वैयाकरणकेसरि कुलपति महामहोपाध्यायविस्तुभूषित पदवाक्यप्रमाणज्ञ  
त्रय्यन्तविद्यानिष्णात श्रीमुष्ण व्याकरणसुब्बरायाचार्याणाम्,  
आत्मजेन श्रीमत्तातपादपदपद्मपरिचर्यासमासादित शब्द-  
ब्रह्मविद्यावैश्वेन श्री सेतुभाधवाचार्येण विदुषा  
विरचितः श्रीव्यासपाणिनिभावनिर्णयः

स मा सः

श्रीकृष्णार्पणमस्तु



## परिशिष्टम् ।

- १६-२६ शृणु इति—इतः परं ‘असति बाधके शास्त्राणां सामान्ये पक्षपातः’  
इति न्यायेन अर्जुनोपलक्षितसर्वजीवभेदः परमात्मनःसिद्ध्यति इति  
योजनीयम् ॥
- २१- ७ परत्वेनेति ॥ ‘आर्तो जिज्ञासुरर्थार्थी ज्ञानी तु भरतर्षम्’ इति भजतां  
चातुर्विध्योक्तेज्ञानिविशेषपरं, नतु सामान्यपरम् ।
- २१-२३ एवं विधेन = वतिरहितप्रयोगेण ।
- २८-२१ तन्मूलेति ॥ सर्वस्य ब्रह्मस्वरूपत्वमूलकेत्यर्थः ।
- २९- १ अत एव = व्यासोक्तस्य पाणिनिसंमतत्वादेव ।
- २९- ४ उपन्यस्यन्तीति = सर्वल मतभेदधीर्माभूदिति सौकानुग्रहसंपादनाय  
तत्त्वतत्त्व भाष्यप्रवृत्तिः ।
- २९-२६ तस्य = ईश्वरस्य,
- ३०- २ सूते = ब्रह्मसूते ।
- ४२-२६ घटः इति सुन्दरइति शेषः अत वक्तव्यमन्यत्रोक्तम् । [त्यर्थः ।
- ४३- २ अनेकेति ॥ निर्धार्यमाणवस्तुवटितोऽनुतावयवभेदवस्तमुदाया श्रयत्वादि-
- ७९- ३ एतैः = शब्दप्रमाणकैः ।
- ८७- ६ तयोः = धीव्यवहारयोः
- ९०- ६ चेतनभिश्रेति ॥ एवमुक्तैः फलं चिन्त्यम् । अचेतनमृदादेरिव केवल-  
शब्दस्योपादानकारणत्वाङ्गीकारेण बाधकाभावात् ।
- १०५-१८ न संमतइति ॥ पतञ्जलेः सांख्याचार्यत्वेन, वैयाकरणस्य सांख्यानु-  
यायित्वमिति नागेशोक्तथा पाणिनेरपि तन्मतानुयायितायाःसिद्ध्या  
सांख्यमते जगदसत्त्वानुक्तेः पाणिनेरपि जगतोऽसत्त्वमनभिमतमेव ।
- १२०-२१ एतदृष्टान्तः=शुक्लिरजतदृष्टान्तः
- १४१-२० प्रत्यगात्मनोऽनादित्वमित्यतः परं इदं योज्यम्—  
प्रजापतिपतिं विष्णु मनन्तमपराजितम् ।
- प्रधानपुण्योरजयोः कारणं कार्यभूतयोः ॥

## परिशिष्टम्

तस्मादव्यक्तमुत्पन्नं लिङुणं द्विजसत्तम् ।  
 अव्यक्तं पुरुषे ब्रह्मचिर्गुणे संप्रलीयते ॥  
 आदिनास्त्यात्मनः क्षेत्रपारं पर्यमनादिकम् ॥  
 प्रकृतिं पुरुषं चैव क्षेत्रं क्षेत्रज्ञमेव च  
 स्थूलं विलाप्य करणे करणं निदाने तत्कारणं करणकारणवर्जिते च ।  
 इत्थं विलाप्य यमिनः प्रविशन्ति यत्र तं त्वां हरिं विमलबोधघनं  
 नमामः” इति अविद्याया जन्मत्वे (पु. ३०८) मञ्जुषोक्तप्रमाणानां  
 न तत्र तात्पर्यम् । तथाहि—

अत्र—आद्ये अजयोरित्युक्त्या प्रधानपुरुषयोरनादित्वमुक्तम् । कार्य-  
 भूतयोरित्यस्य अभिव्यक्तयोरित्यर्थः । मायाया ईश्वरादाविर्भाव इति  
 नागेशोक्तदिशा अनयोरप्याविर्भाव इति वक्तुं शक्यत्वात् । द्वितोये  
 अव्यक्तमुत्पन्नमित्यपि आविर्भूतमित्यर्थकमेव । तृतीये तु येच—क्षेत्रपदं  
 प्रकृतिकार्यदेहपरम् । यथा मायाया ईश्वरे लयः संबन्धविशेषएवेति  
 नागेशोऽवदत्, तथा हरौ प्रकृतिरूपकारणस्य लय सम्बन्धविशेष  
 एव इति अन्येविकृतं प्रभवन्ति । अतः एतानि कथमुक्तार्थे प्रमाणानि  
 स्युरिनि विभाव्यताम् । किंच—अनाद्यविद्यासहकारेण ईश्वरः सृजती-  
 त्यज्ञीकारेषि स्वतन्त्रवस्त्वन्तरानपेक्षत्वमात्रेण प्रपञ्चस्य एककारण-  
 कत्वसिद्धिः । एतत्प्रधाने ‘उक्तजातीयश्रुतीनां मदुक्तव्याख्यैवोचिते’ ति  
 नागेशोक्त्या च अनादित्ववादिनां श्रुतियोजना अन्याद्वशीति भाति ॥

धिति-धिति प्रभृति

१९३-१२ प्रकाशयतीति—इतः परं ‘उपदेशोऽनुनासिक इत्यत करणे घजा  
 वार्तिंकार्थलभ्रकारं प्रकृति प्रत्ययार्थविचारं च दर्शयतां भाष्यकृता-  
 दीनामपि आन्तत्वं सूचयति’ इति योजनीयम् ।

१९४-१४ साधनेति ॥ एकं साधनपदमधिकम्

२०२-२५ तिविधा=कायिका वाचिका मानसिका इतित्रिविधा ।

## शोधनपत्रम्

—००५००—

अशुद्धं — शुद्धं

- १०-९ एव सर्वान्—एव पर्थः सर्वान्
- ११-१ सात्त्विकादि—सात्त्विक त्वादि
- १३-१७ सूत्रद्रव्यस्य—सूत्रद्रव्यस्य
- १४-१२ तरेवं—तरेवं
- १५-१२ शरणागतः—शरणं गतः
- १५-२५ पश्मात्मत्वसर्वा—परमात्मत्वसर्वा
- १५-२६ गमेन तद—गमेन तस्य तद
- १७-५ संभ्रस्य—समभ्रस्य
- १८-१२ नारायणस्यैवोक्तं नारायणस्यैवेत्युक्तं
- १४-२३ कुतंभमतिति—कुतंभवतिति
- १९-२१ स्वरन्ति—सरन्ति ।
- २०-४ इत्याखण्डलार्थः—इत्याखण्डलार्थः
- २०-१२ जगदुपादान—जगदुपादान
- २०-१३ नागशेन—नागेशेन
- २२-२२ तद्वाष्टे—तद्वाष्टे
- २३-१६ विवियदधिकरणं—वियदधिकरणं
- २४-५ संगच्छच्छन्ते—संगच्छन्ते
- २५-८ दुत्यति—द्रुत्यति
- २६-३ प्रलयार्णशार्थ—प्रलयार्णवशार्थी
- २७-१७ साधितम्—साधितवान्
- २९-६ स्थापनाय अर्वाचीनं—स्थपकार्वाचीनं
- ३३-५ जगत्करणं—जगत्करणं
- ३३-२० पौराणिकाः—पौराणिकाः
- ३८-१५ ख्यायाम्—ख्यायाम्
- ३६-१८ अधिष्ठाय—अधिष्ठायेत्यन्तं
- ३९-७ सतन्तत्वत्—सन्ततत्वत्
- ४०-५ शरीवत्—शरीरवत्
- ४१-१५ विपरिणमितव्यं—विपरिणमयितव्यं
- ४३-५६ इत्यादि—सुन्दर इत्यादि
- ४३-१८ आत्मनावो—आत्मनैवो

अशुद्धं — शुद्धं

- ४४-१६ कार्म—कर्म
- ,, १७ परिणमिति—परिणमते
- ४५-१७ परा—परायाः
- ,, „ मध्यमा—मध्यमायाः
- ,, २५ स्फोर—स्फोट
- ४६-१ प्रधानसरिर—प्रधानशरिर
- ,, ३ अहुः—अहुः
- ,, ६ उपादानत्वेत्के—उपादानत्वोक्ते:
- ,, २२ तथोभेदे—तयोभेदे
- ४७-४ व्यादिदश्यते—व्यपदिदश्यते
- , ५ बञ्चपशो—पञ्चदशो
- ,, १६ संभन्धस्य—संबन्धस्य
- ,, १८ पक्षिणिना—पाणिनिना
- ,, २० नशक्यनिरु—शक्यनिरु
- ४९-१२ मास्तीयाह—मस्तीयाह
- ५४-९ परेतुवेत्यात्यु—परेतुवेत्यु
- ५६-३ इत्यादिक्यमु यलक्ष्यते—इत्यादि
- [वाक्यमुपलक्ष्यते]
- ५८-१५ पूर्वजातः—पूर्वे देवाः
- ५९-९ स्ववैमवं—स्वविभवं
- ६३-१३ जीवने—जीवते:
- ६९-१८ नारायणोत्यो—नाराणात्यो
- ७१-२४ परवाक्ययोः—पदवाक्ययोः
- ७४-६ पदार्थानां—पदार्थानां
- ,, १४ प्रयाणभूतस्य—प्रमाण भूत स्य
- ७८-१३ आम्येरन्—आम्येयुः
- ८२-१ काठके—काठके
- ,, २१ निचिक्युत्र—निचिक्युत्रं
- ,, २२ विपरिणमितव्यं—विपरिणमयितव्यं
- ८४-८ सूत्रोपात्तवृत्ति—सूत्रोपात्तार्थवृत्ति

## शोधनपत्रम्

- „ १३ चित्तानिरिक्त—चित्तातिरिक्त  
„ १९ उत्पत्तिभाव—उत्पत्त्य भाव  
„ १६ उक्तया—उक्तया  
„ २० सर्वैरपेक्षितः—सर्वैरपेक्षितः  
१०-१२ विन्दु—विन्दु  
१४- ३ सूत्राद्योत—सूत्राद्योत  
१०२-११ दूरीकरणया—दूरीकरणय  
„ १३ अद्वैतपरत्वात्—अद्वैतपरत्वाभावात्  
„ २२ अज्ञाज्ञभावे—अज्ञाज्ञभावत्वं  
१११-१३ इत्येवार्थः—इत्येवार्थः मनसूत्रभाष्यस्य  
११३- ९ शास्त्रासिद्ध—शास्त्रासिद्ध  
„ १९ न मुनित्रय—मुनित्रय  
११५-१७ शास्त्रार्थ—शास्त्रार्थ  
११९- ५ भक्तेषु—विभक्तेषु  
„ २० आत्माख्य भावापि-आत्माख्यभावापि  
१२०- ५ निश्चया—निश्चय  
„ २० उक्तिः । संगच्छतेसारेतहि—उक्तिः [संगच्छते । सारेनहि  
१२२- ३ नाम्न—नाम्नः  
„ वृत्त्यसंगात्—वृत्त्यसंभवात्  
१२४-१० अयुक्तासिति—अयुक्तम्  
१२५- ७ कारीस्यत—कारीस्यतो  
१२६-१३ इत्युक्तरिति—इत्युक्तेरिति  
१२७- ९ स्वाप्राद्य—स्वाप्राद्य  
१२८-१७ प्रथमसूचार्थ—प्रथमसूचार्थः  
१२९- ५ पदाथ—पदार्थ  
१३०-१४ निल्पणं—निल्पणं भागवते  
१३०- ७ को सर्वेदत्र—ताहि को भवेदत्र  
„ २० वर्णयन्ति—वर्णयन्ति  
„ बृहदारण्य—बृहदारण्यका  
१४२- १ आधिकरण—आधिकरण  
„ ३ मयया—मायया  
१४४- ५ स्वाप्नो—स्वाप्नो  
„ २० सिद्धेरि—सिद्धेरिति
- १४६-१६ एतत्वदेव—एतावदेवालम् ।  
„ १९ तात्पर्यमुक्तं—तात्पर्य युक्तम्  
१४७-१३ इतीति—इति गीताविश्वङ् जग-  
[दसत्वकचनम् ।  
१४९- ९ प्रकृति मायादि—प्रकृतिमाया  
१५२-१७ असत्य विद्यमानं-सति अविद्यमानं  
„ ५३ दैवीत्येषे—दैवी त्येषे  
१५५- ४ उपदेष्ट—उपदेष्टु  
१५७-२२ व्यंगयाः—व्यञ्जयः  
१६८-२२ आस्ति—आस्ति  
१५०- ५ सम्बन्धिं—सम्बन्धी  
१६२-१७ भाष्यं—भाष्य  
१६४-२१ प्रणवस्याद्यरूप—प्रणवस्य रूप  
१६५-१७ पदवाक्ये—पदे वाक्ये  
१६६- १ अथो—अर्थो  
„ ११ नागेशा—नागेशो  
१६८-१९ अहोस्तित्—आहोस्तित्  
„ २२ व्यवस्थापयेत्—व्यवस्थापयेत्  
१७५-१७ योगेत्यादि शक्यत्वादित्यन्तस्य  
स्थाने—योगभाष्ये वाच्स्पतिना  
संकेतोपाधिरेकाकारप्रस्त्रयो न तु  
तात्त्विक इत्युक्तत्वैन तयोस्तादात्म्यं  
न वस्तवभित्यवदेयम् ।  
१७६-१६ अनुमापकेश्वर—अनुमापक ईश्वर  
१७७- ४ सम्बन्धेषि—सम्बन्धोऽषि  
„ २२ गव्यादि—गव्यादी  
१८४- ५ शब्दविषय—शब्दविषय  
१८७-१७ आत्मज्ञान—आत्मज्ञान  
१९०- ३ शब्दे—शब्दे  
१९१- ९ शशंकिरे—शशाङ्किरे इत्यत्र  
„ ११ यवहारे—व्यवहारे  
१९३-२३ मधिकारि—मधिकारि  
२०२-१० स्त्रीकर्त्त्यसिति—अतएव उपचरित  
वर्णनात्मसिति साथ्यणमाष्य उक्तम्

